

پښتنه شعراء

لمری توک
له ۱۲۰۰ هـ تر ۳۰۰ هـ
۱۰۰ تنه

ليكونکي او ټولونکي

عبدالحی حبیبی د پښتو ټولنی عمومي مدیر او د
مطبوعاتو د ریاست معاون
او

د پښتو ټولنی نور غړي
کابل ۱۳۲۰

د پښتو شعر د ډولونو تاریخچه

د دي کتاب په لومړۍ برخه کښي غواړم چې د بناغلو ويونکوسره د پښتو ژبي د شعر پر ډول (سبک) باندي وړغيري او دا تر بحث او خيپني لاندي ونيسو، چې زمور د ژبې اشعار کوم کوم ډولونه يعني سیکونه لري او شعرا مود شعر د ډول له پلوه خو ډلي دي؟ او د پښتو شعر خه خصایص او مزايا لري؟ او په هره پېږي کي یې خه تغیر موندلی دي؟ د دي مهم مقصد لپاره به مور لومړۍ د پښتو شاعرانو ډلي ګپو او د هري ډلي د شعر نېټګني او مزايا به وښيو وروسته به نو بېل بېل د شاعرانو بيان وکړو.

د سبک د پیدائیت فلسفه :

پر نپوي چې هره پېږي تيريوسي هغوني د زمانې اوضاع او پېږي هم ورسره اوږي د زمانو د تېرېدو سره د انسانانو د ژوندون ډولونه او اخلاق او افکار هم اوښتل مومي، او به، هوا، د هستوګنې خاي او د ژوند چاپېر او تاټيوبې دا توله په دغوغۍغاتوکي لاس لري. د اولسو د ژوندون دودونه او اجتماعي کيفيت او نور قول د ژوندلوازم او اوضاع هم له دغه امله ډېر توپېر سره لري او د ډوي پېږي بقاياناهه باي سره ډېر ورنه نه وي، چې په دغو تولو شيانوکي ژبه هم د اولسونو د اجتماعي او روحي او معنوی اوضاعو سره یو خاي او سمه تغیر مومي.

ژبه خو هرکله د تولنو او افرادو د خيالاتو او افکارو بشکاره کونکې ده او هغه تحولات چې د ملتو فکر او ژوندون ته ورربېښېوسي د دوي ژبه یې رابنيي او هرکله د ملت عقلې او اجتماعي حیات مور ته خرگندوي.

يو پاڼونکي او خير سپې د ملت له ژبه خېگځه د دوي ټول افکار، عقایداو حیات او د عقلې او مادي ژوندون اطوار بنه خان ته معلومولائي سې په دې باب کي د فرانسيسي یوه مشهور پوهاند خه بنه ويلې دي:

"هر اولس او هر تېر تل د خپلې ژبي په تغییر بوخت وي څکه چې ژبه تل د ملتو د معنوی لوړیاوو پېرويو کوي نو هر خومره چې د ډوي ټولني افکار لور سې ژبه یې هم بنه او بشپړه کېږي. (۱)

ويکتورهوكو د فرانسيسي یو بل نوميالي اديب د خپل (کروموييل) په مقدمه کي د هري زمانې د اشعارو پر تحول باندي خپننه کوي، دي د انسانانو د شعر د هري زمانې اوښته د محې او خارجي عواملو سره سمنډه داسې بنسي:

" د انسانانو د ژوندون د اوښتل او تظطراتو سره سم شعر هم درې دورې لري لومړۍ هغه دوره ده چې مدنیت لا ترقی نه وه کړي او د انسانانو افکارو بساطت او سادګي درلوده

د هغو لومپنيو انسانانو اشعار هم هغه سندری او اغېزه ناكې بدلي دي چې په بنه دغې به ويلې کېدى او هغه سندری يا غنائي اشعار Lyric بولې، وروسته چې انسانان د بداوت له حاله راووته او مدنیت پې مومند او هيوا دونه او تولني پې جوري کېپي د دي اجتماعي انقلابه سره د دوى افکار او احساسات هم واښته، او حماسي، رزمي او قصصي اشعار Bab سوه د شعر درېپمه دوره تمثيلي اشعار Dramatic Epic دي چې دغه درې دورې د انسانانو د مدنیت او ذهنې ارتقا او عقلې حیات سره یوځای پیدا سويدي". (۲)

که په خير وکورو دغه درې دورې د شعر د کوچنيوالۍ او خلميتوب او لویوالۍ مهالونه دي چې د هر ملت ادب دغه درې ليدلي دي، او عموماً غنائي اشعار يعني سندری تر حماسي اشعارو دمخه وي او حماسي بیا تر تمثيلي او نورو اشعارو لوړې وي مثلاً: د یونان او رېپید چې غنائي شاعر ټر هومر حماسي شاعر دمخه وو او وروسته نو د تراژيدي Tragedy يعني (بیرونکې تمثيلي اشعارو) پلار ايشيل راغلي دي. (۳)

په اريايي ژبوکي هم لومپني اشعار مذهبی سندری او دعاوی وي، چې د عبادت پر وخت به پې ويلې د اوستا او رګویدا كتابونه د دغواشعaro د نموني په ډول مورته پاټه دي وروسته چې آريائيان د ايشيا پر ارتو مځکو کي خپاره شوه او هري خوا ته پې مدنیت او تولني جوري کېپي، نو پې حماسي شعرونه هم وویل، چې یو اثر پې د هند د مهابهارت کيسه ده او بیتونه پې تر دوه لکه هم زيات دي.
دا ادبې اثر په سبك او مضامون کي دېږ ویدا ته ورته نه دي او یو حماسي او جنکي شعر ګنبل کېږي. (۴)

له دغو لورو خبرونو خڅه به پسائي زموره ګران ويونکي د سبکو د پيداينست په ضرورت پوه سوي وي څکه چې زمان، مکان، اقلیم، د ژوندون راز، او نور ټوله عوامل پر ژبي باندي اغېزې کوي او د انسانانو افکار او احساسات هم وراړوي نوله همدغه لامله ادبیات هم تغییر مومي او مورد د هري زمانې په ادب کي ويونجې ډول او سبک پې بدليوې.
او په هرسبک کي د خپلي زمانې خواص او مزايا د خپل محیط نېټکنې خړګندېږي.
لكه د عربو د شعر جاهلي سبک چې د دوى د مدنیت او لورتیا د زمانې سره توپېرلري، او هغه اشعار چې په کلو او بکواو کي پونده و عربو تر اسلام دمخه ويلې دي له هغو شعرونو سره چې د اموي او عباسې پاچهانو په زمانکي د بغداد او اندلس په ودانيو کي ويل سويدي د مځکي او اسمان فرق لري دغښي هم د پاپسو ژبي د بخارا او غزنې سبکونه له وروستني هندي ډول خڅه دېر ليري چې هم پې راز، ډول او اداء دود او ادبې نېټګنو فرق کېږي، او هم پې تخیل او ذهنیت بل راز دي.
نو له دغو لورو خبرو خڅه خړګندېږي چې په ادبیاتو او اشعارو کي د نوو سبکونو او دولونو پیدا کېډه طبیعي چاره ده او د ارتقاء سره لازم دي او هري ژبي د خپلي ودي په دورو کي ليدلي دي.

سبک خه شی دی؟

هر شعر خانته یوبیل رنگ لري، الفاظ او دکلماتو د نببلولو طرز يي ببل وي خيالات او افکار پکني ببل وي بحر او عروضي کيفيت او نور ټول خواص يي جلا وي.
هر شاعر خانته یو اسلوب خوبنوي او هر ويونکي په شعر کي ببله لار او بله چاره لري چي خپل شعر پر هغه ډول سموي او پر هغه غوره کپري لار ئي.
دغه خاص ډول او اسلوب چي خانته ببل خصايم او مادي او معنوي نسبگني لري او په کم اوکيف کي له نورو خنه بېليردي "سبک" بولي.

سبک دوي خواوي لري :

لومړۍ خوا :

ظاهری او مادي ده چي بحر، عروض، قافيه يا نور ازاد طرزونه يي مطلب دي دا آزاد طرزونه کله د سيلابو او هيجا يعني د سپن په حساب وي يا دا چي د سندری او تغنى اساس لري.

دوهمه خوا معنوي ده چي په شعرکي خه افکار او عقايد خاي سويدي تشبيه او استعاره او نور معنوي امور يي خنګه دی؟

په دغه دوو خواوو کي مور د یوه شاعر له بله او د یوي زمانې شعر له بلې زمانې خخه بېلولای سو، د معنا او افکارو سره د الفاظو او تورو نببلول او د دغه پېللو ډول د سبک یو مهم اساس دی او هغه منبع چي شاعر له هغه خخه الهام اخلي، د سبک په معنوي خوا کي دېر اهميت لري که خوک د یوي ژبي ادبیات د سبک له پلوه پلتی نو بشائي چي دواړه هغه مادي او معنوي خواوي يي وپلتني.

په مقصديپيل :

دمخه تر دې چي د پښتنو شعر او تذکره شروع کړو غواړو چي د دي کتاب په سر کي د پښتو د شعر دولونو او سبکونو ته هم یوه کتنه وکړو او د سبکونو اختلافات او مميزات بېل بېل وښيو خکه چي د پښتو د ادبیاتو تاریخ تراوسه په هغه ډول چي بشائي نه دي ليکل سوي نو به دا زموده خېړنه بشپړه نه وي او بشائي چي خګیني غلطی هم ولري له پوهانو خخه هيله کوم چي خطاوي راوېختني. د پښتو ادبی آثار او اشعار چي تراوسه ميندل سوي او زمور لاسته راغلي دي توله په اسلامي دوره اړه لري، تر اووسه ماته داسي شعر په لاس نه دي راغلي چي تر اسلام د دمخه زمانو وي.

تر تپلولو پخوانی او زاړه اشعار چي اوسته د غزنوي او غوري پاچهانو په زما نو پوري اړه لري او پسله (۴۰۰هـ) د پښتو د شعر او ادب دورې شروع کيږي.
که د پښتو اشعارو د سبک او اسلوب اختلافاتو ته وکورو نو شاعران دري دلي دي او

هره ډله بیا بیلی بیلی ډلکی لري او هغه دا دي :

- (۱) د پخوانو ډله او د دوى پېروان.
- (۲) عروضي شعرا.
- (۳) عوام شعرا.

اوسمانۍ د هر ډلي بېل بېل بحث کوو او د دوى سبکونه بشيو :

- (۱) پخوانی ډله او د دوى ملکري :

د پخوانو شاعرانو ډله له (۳۰۰ هـ) خخه تر (۱۰۰۰ هـ) پوري رارسيوري. په دې دوره کي د پښتو شعر ډپر تحولات ولیدل او ډول ډول رنگونه يې قبول کړه او خو سبکونه پکني پیدا سوه چې هغه نو دا دي :

الف : د پخوانو سبک يا د ملي سندرو او اوزانو سبک.

ب : د نيم عروضي شاعرانو سبک يا د خيرالبيان سبک.

- (۲) د عروضي شاعرانو ډله :

دا ډله هم له (۴۰۰ هـ) خخه شروع کييري او تر او سنديو پېړيو پوري رارسيوري، په دې نهه سوه کاله کي دغه ډلي ډپر شاعران ميندلې او هغه هم ډول ډول سبکونه را ايسټلي دي چې لاندي يې نومونه را ورو :

- (۱) د پخوانو عروضي شاعرانو ډله

(۲) د روښانيانو ډله

(۳) د ملاالف سبک

(۴) د خوشحال خان سبک او مكتب

(۵) د رحمان بابا سبک

(۶) د پير محمد سبک

(۷) د حميد سبک

(۸) د قلندر سبک

(۹) حماسيون (د جنګياليو او ننګياليو سبک)

(۱۰) د قصوکوونکو سبک

- (۳) د عوامو ډله :

عوام هغه شاعران او ويونکي دي چې له قدیمي زمانې خخه بیا تر او سه دوى په سوچه ملي او زانو او بھرو شعرونه ويلي دي او دغه ملي اشعار تر او سه په پښتنوکي ژوندي دي. دغه ډله په او زانو او ظاهري اسلوب کي د پخوانی ډلي تقلييدونکي دي او اشعار يې هم تول ملي رنګ لري مګر په خواصو او مميزاتو کي لوڅه فرق لري. او خانته يې بيلی او خاصي بشپکنې ميندلې دي.

تبصره:

لکه دمخه چي وویل سوه، د پښتو د ادب تاریخ تراوسه تر (۴۰۰ ه) پوري رسیدلي دي چي تر دغه وخته وروسته په پښتو کي دري سره دلي شاعران وه، او له دوي خخه بشکلي اشعار پاته دي مقصدا دا دي چي دا درې دلي ديږي په زمانه اړه نه لري بلکي په یو عصرکي به درې سره دلي پوځای وي، او هر شاعر پر خپل سبک سمه شعر وايد. اوس چي لنډ د پښتو شاعرانو په ډلو او سبکونو وپوهیداست نو به لاندي بېل بېل هرسېک مميزات او مشهور رجال دروبنيو، البته د شعر او سوانح او د کلام نمونې خو وروسته په اصلي کتاب کبني راغلي او خرگندۍ سوېدي.

(۱) پخوانۍ او د دوي ملګري :

پخوانو شاعرانو او د دوي ملګرو د شعر یو مخصوص سبک درلود چي د دوي د اجتماعي اوضاعو او چاپېر سره سم وو، او بي آلايشه افکار پکبني خلیده. د پښتو پخوانې ژبه ور ویونکي د لویو لویو غرو په لمنوکي اوسيدل او د پښتونخوا غرونه د اټک له ډې غاپو خخه تر هرات او غوره په دوي ډک وه نوله دغه لامله د دوي په اشعارو کي هم کوهستاني افکار او غرنې مтанت بنکاره دي.

هغه اشعار چي له پخوانو شاعرانو خخه په ډېر زيار و پلتنه لاس ته راغلي دي. ډېر د هغو نوماليو دي چي په اسماء الرجال کبني د ملي عنعناتو له پلوه مهم خايونه لري او د پښتو نیکونه او اجداد ګنبل کيږي، نوله دغه خخه دا خبره بهنې خرگنديري چي زموره پښتنو پخوانو سپو او ننکاليو نیکونو او د قام مشرانو به شعر او ادب ته په درنه سترکه کاته او هغه لوی پلرونه چي د ډېر و قومو شجري دوي ته رسيري شعر ویونکي او ژبه ور خلک وو، او په اخلافو او زامنوکي د دوي اشعارو بهنې شهرت درلود.

مور چي د خپلو پلرو او پخوانو نیکونو دغه ګرانبه شعرونه لولو، سليم افکار او رونه او متین احساسات پکبني وینو، د عقیدت او ايمان رباوي خني پروته کيږي چي د دوي سپیخلۍ اخلاق او بشکلي روحيات بهنې خني بنکاريږي.
الف: د ملي سندرو زور سبک :

دا سبک د خورا پخوانو زمانو خخه زمور په ژبه کي پاته دي بسايي چي د اسلام دمخه هم دا بشکلي سبک موجود و، خکه چي دا سبک کورت ملي دي او اوزان يې هم ملي دي نو د ملت په منځ کبني دير خونښ سوی دي او تراوسه يې زموره ویونکي پیروي کاندي.

له دغه خبرو خخه نو دا نتيجه مور راکابو چي دغه سبک د ژبي سره یو خاي پيدا شويدي او له هغو سندرو خخه مرکب دي چي پخوانو آريائيانو هم داسي سندري درلودې او د پښتو نیکونو به هر کله دغه سندري په بنو دغه لوستې.

د دغه سبك اشعار به پښتنو په روغه او جنګ او سفر او هستوکه کبني ويل او هر شعر خپل مخصوص لحن درلود چې تراوسه په پښتنو کي دغه الحان سته او په ځينو خايونو کي بې (سېږي پدلې) بولې. (۵)

دغه اشعار او سندري د پاپسو او عربی پر مروجو عروضو برابري نه دي، او خانته بېل عروض او اوزان لري، چې ترتیب او لیک بې بېل کتاب غواړي.

ممیزات او خصوصیات:

د ملي او زانو او سندرو سبك ځنې بشکاره ممیزات او بشکگړي لري چې لاندي بې ليکو:

۱. په دغه سندرو کبني سپېڅلټوب او سادګۍ بشکاره ده خالص الفاظ او کلمات لري او ځنې داسي لغتونه پکبني راغلې دی چې اوس یې مور نه وايو : مثلاً : (ژوی) د حیوان په معنی او (هسل) د اسمان په معنا.

۲. په وزن او بحر کي د عربی او پاپسو عروضو تابع نه دي او خانته مخصوص اوزان لري چې مور بې (ملي بحور او عروض) بولو.

۳. ځکه چې په دغواشعaro کي پردي الفاظ او کلمات نسته يا ډير لبر دي نو موره ويلاي سو چې په پښتو وروسته تر دغه پردي کلمات ګډ سويدي که نه وي د هغه وختو ژبه خو خالصه وه.

۴. دغه اشعار د فکر له پلوه و زړو آريابي سندرو ته ورته دي مثلاً : بېت نیکه چې د پښتنو یو نومیالي نیکه دي او په پښتنوکي ده دېري قیصي سته داسي اشعار بې دي چې لوري بشکگړي ټوله لري، او مضمون یې کېت مت لکه د آريابيانو د زاړه کتاب ریکویدا Rigvida دی، او په فکر کي هغو زړو آريابي اشعارو ته ډېر ورته دي.

۵. د پخوانو د سبك یوه مهمه بشکنه دا ده : چې د شعر مضمون یې سره نښتي او مسلسل دي، تر دوی وروسته چې نور شاعرانه په پردو اشعارو روږد سوه، دغه خاصیت یې بايلود، د پاپسو ژبه د خراسان سبك اشعارو چې د صفاريانو او سلجموقيانو او غزنويانو په زمانو کي ويل سويدي، هم دغه مميزه درلوده (۶).

۶. په دي سبك کي ديني احساسات او د خداي د محبت مظاہر بشکاره دي، دعاوی، مناجاتونه لري، چې د ويونکو ديني او روحي جذبات رابني.

۷. دا سبك پېچلې بيان او ګنجلک افکار نه لري، تشبيهات یې له طبیعته ليري نه دي، طبیعی مناظر په ساده او بې تکلیفه ډول وايی، د بن تازګي، د رونو او بو شرهار، د پسرلي بشکلي او زبنا ننداري په داسې ډول تصویر کوي، چې حقیقت او طبیعی ډول ته نژدي دي. مثلاً : تایمیني چې د دي ډلي یو اور ژبه شاعر او د غوريانو معاصر دي، د سلطان غیاث الدین غوري د یوه مشهور بن ستاینه په داسې دول کوي، چې د خپل سبك دا مهم مزيد بشکنې خرکندوي.

۸. په دې سبک کي حماسي او جنگي احساسات هم دېر دي، خکه چي پښتون یو ننگيالي تېردي، بنائي چي شاعران یې د ننګاليتوب ويناوي ولري، نو موره په دې سبک کي حماسي برخې هم وينو.

۹. د پخوانو په سبک کي دينو مواعظ او نصایح هم داخل دي، پخوانو شاعرانو پڅلوا سندرو کي اخلاقې او ديني تبليغ کړي، او د خپل اولس د اصلاحي او معاشرتي او قبليوي اصلاحاتو لپاره یې بهنه تبليغي اشعار ويلى دي.

۱۰. د دې سبک بله یوه بنکاره مميزة، د عشق سوزان، جذبات او تاوده احساسات دي، که خه هم په دې بنېګنه کي د پښتو نور شاعران هم د دوي ملکري دي، مګر توپير یې دا دي، چي پخوانو دغه احساسات په ساده ګي او دير بساطت اداء کول، او هيچ ډول تصنعي یې نه پکبني درلود.

لكه دمحه چي و ويل سو، د پخوانو د سبک یوه بله بنېګنه دغه ده، چي پر مخصوص لحن ويلى سي، او خاص خاص اهنګونه لري، چي دغه الهام او اهنګونه زمورد د ملي موسيقى اساسونه دي، او بنائي موره یې بېل و پلتلو او تول یې کړو.

د پخوانو سبک خه سو؟

له لورو خپرخوا خخه تاسي ته بنکاره سوه چي دغه سبک خنګه پیدا سو او خه بنېګني او خصایص یې درلودل، او مشران یې خوک وو؟

اوسم به دا هم دربنکاره کو، چي د پخوانو سبک په وروسته زمانوکي خه سو؟ او د پښتو په ادب کي یې نفوذ او اغیزه ولې لړ سو؟ بنائي چي دې مقدمې له لوړۍ بحث خخه به د دغو پوښتنو خوابونه هم وسي، خکه چي محيط، پېيۍ، زمانه، اجتماعي اوضاع پر شعر اغېزي کوي، نو د هري پېي سره سم د شعر سبک نوی کېري، او هم په دغه سبب د پخوانو سبک وروسته زوب سو، او نفوذ یې لړ سو، له بلې خوا له عربو او پاپسوادبياتو هم په مشرق کي قوت وموند، او د پښتنو پرګاونديو او خنک لوريو ملتو یې درنې اغېزي وکړي، چي پښتنو هم د دغو ادبیاتوسره اشنايی وموندله، او د عربی او پاپسو عروضي اشعار یې ولوستل، دوي هم غوښتل چي پڅلې پښتو ژبه هغسي اشعار وواي، دې تحول او انتقال، او د طبعي سايق د پخوانو او عروضي شاعرانو ترمنځ یوه منځنۍ دوره پیدا کړه چي شعر یې نه د پخوانو پر ډول و او نه بشپړ عروضي و، دې عصری تحول د پخوانو د سبک نفوذ هم لړ کړ او د ملت په عوامو کې پاته کړ چي تر اوسمه هم زمورد عوامو له بهه مرغه خوندي کېيدی. خکه چي شاعران او ادباء پوهان او عالمان وو نو دوي چي د پردو اشعارو سره د علم له خوا رورد سوه عروضي اشعاري مينده کړه، او د عربی او پاپسو په ډول یې شعرونه وویل. په دې ډول د پخوانو سبک له خواصو شاعرانو خخه عوامو ته ولار او خواصو عروضي اشعار منخته راولپ، او نوي نوي سبکونه یې مومندل چي په نورو پانو

کی به بی تفصیل وسی او مزايا او خواص به بی دروبنودل سی.

د خیرالبیان سبک

د پخوانو شاعرانو د سبک اثر تر (۷۰۰ هـ) وروسته لبر سو او عروضی دوره شروع سوه مگر د دوو اسلوبو او دوو دوره تر منځ خو یوه د تحول او انتقال دوره هم طبیعی ده بر پښتو شعر هم دا دوره راغله، په پخوانو زمانو کي د پښتو شعر له تصنعن او تکلفه تش و او اشعار بې پرملي ذوق او غنایي او هجایي اصولو ويل کپده، د هرات او هند د مغولو په زمانو کي پاپرسو ژبه د آمسا په ارتو هیوادو کي خپره سوه، او د ایران او هند ادبی اپیکي سره تینګ سوه زمورد د مملکت په دواړو خواوو کي صفوی او مغولي پاچهانو ادب او شعر نفیس صنایع وروزل نو پښتنه هم د خپلو ګاونډیو هیوادو د مدنیت په رنګ ککړ سوه او د عربو او پاپرسو شاعرانو په دول یې عروضی اشعاروویل، په دې وخت کي لانه واړه ارشی مبادی پوره ورک شوي او نه نوي مبادی تینګ شوي وه نو یومنځنۍ سبک پیدا سو چې د پښتو اشعار نه بشپړ عروضی وه او نه خالص نش و. دې دورې پښتو اشعار مور نیم مصنوعی یا نیم عروضی بللای سو چې نه پوره عروضی رنګ لري او نه تش نثر کنبل کیږي.

د دې سبک لومړی کتاب بنایي هغه کتاب وي چې د یوسفزو د قوم یو مشهور مشر شیخ ملي لیکلی او په دغه کتاب کي څینې حماسي نقلونه او په سوات کي د یوسفزو د بریو او فتوحاتو تاریخ دی او شیخ ملي خپل قوم ته د هغه څایو مځکي هم پکنې وېشلي دی چې تراوسه هم دغه وېش معقير دي.

د دې کتاب نوم بنایي چې (د شیخ ملي دفتر) او لکه پوهاں مستشرقین چې لیکي دوی د دې کتاب نسخی لیدلی او میندلی دي.

د پښتنو د هجرت قیصی له کندهاره کابل او صوات او د پېښور سیمو ته په پښتو کي دیری مشهوري دی د ننګرهار توله پښتنه وايې چې مور له غوری مرغې راغلې یو غوره مرغه خو د کندهار د هوتكو او ارغسان په سیمو کي د کورک د غره لمونه ته مشهورخای دی اخوند دروپزه ننګرهاري د دې هجرت او لیرد بیان بنه لیکي او د شیخ ملي او د ده د وېش ذکر په بنه ډول کوي. (۷)

تر ده وروسته افضل خان خټک هم دغه خبری لیکي او د دروپزه د قول تائید کوي.
(۸) وروسته محمدیات او شیرمحمد او نور پښتنه مژرخین هم دغه نقلونه راوړي خوشحال خان د پښتنو ملي مشر چې د دروپزه عصر ته نژدي دی هم په سوات کي د یوه کتاب ذکر کوي چې نوم بې (د فتر د شیخ ملي) لیکي له دغو روایاتو خخه دا راوزي چې محققًا دغه کتاب پخوا و افضل خان په تاریخ مرصع کي وايې چې یوسفزو په (۸۱۰ هـ) کي هجرت وکړ د شیخ ملي د کتاب په ۱۴۲۶ ع = ۸۲۹ هـ منظوم کړیدي.

د اروپا يو مستشرق مارگن ستيرين Morgen Stern داسي ليکي: چي ماته د مستير راوري Raverty (۹) له ليکنو خخه دا بنكاره سوه، چي ده د شيخ ملي كتاب ليدلي، او د هغه كتاب په ۱۴۷ م کي تاليف سويدي (۱۰)، دغسي هم راوري له آخوند دروپزه خخه نقل کوي، چي په یوسفزو کي يو بل كتاب د دروپزه په عصر کي و او هغه (پاکان) نوميدي، خکه چي د دغه كتابو نسخي موره ته دی رارسپدلي، او له بدہ مرغه ورکي دي، او اوس یې يو خو کربني هم موره نه سو ميندلی نو به د پښتو ادب دغه دوره د هغه كتاب په نوم ياده کړو چي د هغه نمونه زمور خخگنه سته، او لاسته راغلي ده، د پښتو د ادب يو مهم توک او زود کتاب چي اوس بېلر موندل کيږي (خيرالبيان) نوميري چي یوه قلمي نسخه یې معروف مستشرق سرميښن راس درلوده، او د ناروي مستشرق مارگن ستيرين د هند د زرو اثارو په مجله کي له هغه كتابه خخگنه يو خو نمونې نشر کړي، دا مستشرق ليکي، چي دغه نسخه په چهارشنبۍ ۲۰ مه د روژي (۱۰۶۱ هـ) د فقير بهار طوسې په قلم لیکل سوپده او د پښتو له زرو نسخو خخه ده.

دا بنكاره ده چي خيرالبيان يو مشهور مفكر چي په پير روبنان يا پيرتاريک مشهور دی ليکلی دي، آخوند دروپزه چي د دغه سپري د مسلك لوی مخالف او دېنممن دي وايي چي دغه سپري بايزيد نومبدي د عبدالله زوي و، پلار یې اصلًا د کندهار و چي په کاني کورم کي اوسيدي (۱۱) بايزيد له عالمه بنه برخه درلوده، له ملاپاينده او ملاسلپمان خخه یې لوست کړي و او د هند او تركستان په سفرونو کي یې د مذهب فلسفي کتلي، او عالم او فيلسوف سپري و، ده یونوي مسلك را ايستالي و او د افراطي متتصوفينو په دول یې خيني افکار بنکاره کريدي (۱۲) آخوند دروپزه دې سپري په مقابل کي د مارگن ستيرين په قول د ايمان لوی مدافع و او خلق یې د ده له پيررو خخه راګرڅول آخوند صاحب په پښتو اوفارسي دې کتابونه دې طریقې پر خلاف وکبلن.

محسن فاني کشمیري چي (۱۰۸۱ هـ) پوري ژوندي و (۱۳) د پير روبنان له حالتامي خخه چي د ده په قلم ده، داسي ليکي چي روبنان د شيخ عبدالله زوي و او په اوه پلاره شيخ سراج الدين انصاري ته رسبيوي، دی د پښتنو د پاچهه په پاي کي د پنچاب د چلندهر په بنارکي په (۹۳۲ هـ) وزبپدی او مور یې (بنین) نومبدي، دې په عربي او پاپسو او هندي او پښتو تصانيف لري مقصود المومنين یې په عربي ليکلی او بل كتاب یې خيرالبيان په ۴ ژبو عربي، پارسي، هندي او پښتو دی، چي هر مطلب یې په خلور ژبو کښلى دی، او په یوه كتاب حالتامه کي یې خپل احوال راوريدي (۱۴) ... محسن کشمیري وايي: چي ما د ميرزا شاه محمد مخاطب غزنinin خان خخه اورپدلي، چي د روبنان مذهب په (۹۴۹ هـ) کي قوي سوا ده قبر د بته پور په غرو کي دی مګر آخوند دروپزه یې په اشغېر کي ليکي.

تر آخوند دروپزه او محسن کشمیري يو بل روبنان ته نژدي سپري د د شاکرد او مرید

(دولت لواني) دی، دی هم وايي چي روبيان خيرالبيان په خلورو زيو وليکل او د پښتو لپاره بې رسم الخط وضع کي.^(۱۵) اخوند دروپزه د پښتو موزوني او د طبع سره سمي خبری جوبولې او لیکي : (چي ده د پښتنو لپاره په پښتو موزوني او د طبع سره سمي خبری جوبولې او پارسيانو ته بې په پاپسو او هندوانو ته بې په هندکو.^(۱۶) بل خاي دروپزه وايي : چي روبيان شعر وايه اما ده هم د هغه پېرووي په شعر کي کړپده له دغه تولو روایاتو خخه بنکارپوري، چي روبيان د ملي ژبي شاعر هم ټله کي د فرانسي مشهور مستشرق دارمستېر هم د دې خبری تائید کوي^(۱۷) د خيرالبيان هغه نسخه چي مارگن ستېرن ليدلې ده^(۱۸) مخه ده چي ځيني عربي جملې په پښتو متن کي لري، او پاپسو حواشي بې په بيل قلم پر خندو لیکل سویدي او په دېباجه کي بې هندي او پاپسو لیکونه ليدل کېږي. لنهه بې دا چي خيرالبيان تر^(۹۰ هـ) کال وروسته بايزيد لیکل دی، او د پښتو شعر یونوي سبک بې راکښلی دی، چي وروسته اخوند دروپزه او نورو لیکونکو هم د دغه سبک پېرووي کړپده. نو څکه مور دغه ډول شعر توله د خيرالبيان سبک ګنو، که خ هم توله دغه ډول لیکونکي د روبيان مسلکي پېروان نه بلکي دېمنان بې دي.

د خيرالبيان د سبک خواص :

له لوړو پلتمنو خخه تاسي ته د خيرالبيان لیکونکي، او د دې سبک مؤسس بنکاره سو، اوس به بې د سبک خواص او مزايا هم در وښيو:

۱. داسېک نيم منظوم شعر لري، شاعر د عروضي اصولو پېرووي پوره نه کوي، د بيت مسرۍ نه سره سموي، فقط دجملو او مسریو په پاي کي کافيه ساتي لکه مسجع نشر.
۲. به مضمون کي دا اشعار توله تبلیغی او دیني دي، اخلاقی خوا هم لري.
۳. سلاست او انعام بې هم د پخوانو سبک ته نه رسیدي، عربي او پاپسو کلمات ډېر په اشعاروکي داخل دي.
۴. دا ډول اشعار له ابتداء خخه د تبلیغ او پروپاگند لپاره دي، نو بې څکه ادبی او شعری خوا ضعيفه ده، مطالب بې له شعری صنایعو او ادبی نزاکتو ویل سویدي. شاعرانو زيار کښلی دی چي فقهیه او اخلاقیه مطالب بې ترتیبه پخپلوا اثارو کي راوري. دوى د وينا د جزالت او فصاحت لحظات لړي کېیدي خو مقفي عبارات او جملات دېرلري، او غواړي چي په دې ډول دخپلوا لیکنو خوند دېر کړي، او ويونکي ته بې خوندور بنکاره کړي.

د دې سبک مشاهير :

۱. بايزيد روبيان چي دمخه بې لند سوانح ولیکل سوه او دی د دې سبک مؤسس دې.
۲. اخوند دروپزه د ګدادي بن سعدي زوي ، چي د جيون نامي له کورني خخه و او په

کندوز کي اوسيده (۱۹) دا ملاصاحب د (۱۰۰۰ هـ) کال په حدودو کي ژوندي و او وفات بي په (۱۰۴۸ هـ) کي دي. (۲۰) په پېښورکي بېخ دی. دروبزه پېچله وايي: چي ما د خيرالبيان په ډول شعر ووايي چي د خلقو خوبن سی (۲۱) دروبزه په پېښتو کي ډېر تبليغات د روشنان پر خلاف وکړه مخزن الاسلام يې په پېښتو او تذکره الابراروالاشرار يې په پاپسو ولیکل.

۳. کريم داد يا عبدالکريم د اخوند دروبزه زوي چي د پلار د مخزن متفرقې نوشته بي سره تولي کړيدي او پېچله يې هم پر هغه سبك اشعار ويلى دي، دي ډېر روحاني مناقب لري په (۱۷۰۲ هـ؟) کي وفات سويدي. (۲۲)

۴. عبدالسلام: دي سپري هم د اخوند دروبزه په مخزن کي خيني اشعار پر هغه سبك زييات کړيدي.

۵. عبدالحليم د عبدالله زوي د دروبزه لمسي دي چي د خپلو نیکونو پر سبك يې خيني نيم عروضي اشعار په مخزن پوري نښلولي دي.

۶. مصطفی محمد د نورمحمد زوي د عبدالکريم لمسي د دروبزه کړوسى دي چي په (۱۱۱۲ هـ) کال يې د خيرالبيان پرسېت خيني اشعار په مخزن کي زييات کړه.

۷. اخوند قاسم پاپنځيل شينوار، د اکبر مغولي پاچا په عصر کي ژوندي و د پېښتو فوائد الشریعه يې په (۱۵۶۷ هـ = ۹۶۷ ع) ولیکلی (۲۳) دی هم د خيرالبيان پر سبك خي او په یوسفزو کي اوسيدي (۲۴).

۸. د خيرالبيان یو بل ادبې پېرو باړوجان دي، مستر راوري وایي چي د بلورستان د تورو کافرو خخه و او مسلمان سو. (۲۵) مګر میر احمدشاه رضوانی لیکلی چي دي لغمانی و (۲۶) باړوجان تر (۱۰۵۰ هـ) وروسته ژوندي وه او د اخوند دروبزه د زامنو معاصردي، ده هم د خيرالبيان پر سبك اشعار ويلى دي خو خيني عروضي خالص شعرونه هم لري.

تفسيره :

څکه چي د خيرالبيان سبك یو راز نثر هم ګټل کېږي، نو مور ددغه سبك د شاعرانو د کلام نمونې په دي کتاب کي نه دي راوري، البتنه په بل کتاب کي چي د پېښتو پر نثر لیکل کېږي مفصلًا به د دغه سبك د شاعرانو سوانح او د وینا نمونې راړو. دلته فقط د سبکونو په بحث کي دغومره تذکار وسو بناګلي ویونکي دي مفصل بحث د نثر په برخه په بل کتاب کي وګوري.

(۲) د عروضي شاعرانو دله :

عروض یوعلم دي، چي د اشعارو او منظوماتو اوزان مورد ته رابسيي او د منظوم کلام

تول دی لکه نحو چی د منثور کلام تله ده، عروض یې له دی جهته بولی چی د شعر معروض عليه دی، يعني شعر پر عرض کیوی، چی د موزون او ناموزون فرق یې وسی، او سم ناسم سره بېل سی.(۲۷).

مورخین پر دی اتفاق لري، چی د دی علم لومړي واضح او د دی میزان مستخرج، ابو عبدالرحمن خليل بن احمد ازدي (۱۰۰-۱۷۵ هـ) دی (۲۸) چی د عربو شعر یې تدوين کی او دی لومړي سپی دی، چی هغه اشعار یې حصر کړه。(۲۹)

ابن النديم یې هم ليکي خليل لومړي سپی دی، چی د عروضو علم یې را وايست او د عربو اشعار یې په تینګ کړه (۳۰) دا پوه سپی د نري فکر او مبتکر طبیعت خاوند و د عربو د ډیرو علومو اساس ده کښېښود لکه : عروض، موسيقي، لغات، نمو. (۳۱)
څکه چی زمود د هيواو مشهور بشارونه لکه : سجستان، بست، هرات، غزنی او نور...
په پېړيو پېړيو د علم او د ثقافت مراکر وو او دېر عربی علوم په دې مځکه کې روزل سويدي، او د صفاريانو او غزنويانو او غوريانو په زمانوکي د پايسو عروضي اشعار هم په دې مځکه کې وپالل سوه، نو د عربو عروضو پر پښتو هم اغزه وکړه.

په پخوانو آريائی ملتوكی له ډیرو پخوا زمانو شخه څیني مخصوص اشعار وو، د هند د آريائيانو زاړه اشعار تر او سه هم د ریکویدا په نامه پاته دي، دوي د منظوم کلام سره ډيره مینه درلوده، تر دې اندازې چې علامه ابوریحان البيرونی چې د هند دې تاریخي او اجتماععي او لسانی پلتني یې کړیدي او ليکلي یې دي، د هندی آريائيانو له ډیرو اشعارو شخه شکوه کوي، چې دوي توله د رياضيات او علم فلک قواعد په شعر کښلي دي او به استفاده څنۍ کېږي، ابو ريحان ولېي: چې دوي د خپلو اشعارو لپاره او زان لري او بنائي چې خليل بن احمد دي هم دغه ارويدلي وي، چې هنديان د خپلو اشعارو لپاره موازن لري او په دې ډول دي ده د عربی لپاره هم او زان تاکلي وي.(۳۲)

څکه چې د علم په ثبوت او د تاریخي تینګو دلائلو له مخه د آرييانانو اصلي وطن دغه د پښتونخوا مځکي دي او زمود پښتو ژبه هم د آريائي پښت له ژبي سره ډېر نژديوالی لري، نوکه د علامه البيرونی په قول زمود د آرييانانو لومړني شعری او زان او بحور، د عربو د عروض لپاره اساس سوي وي، هیڅ ليري نه ده څکه چې د آرييانانو توله مزايا او مقاخد دوي د لومړني او اصلي وطن دي نو د اشعارو د او زان او بحورو لومړي افتخار هم زمود دي ! پر دې خبره یو بل دليل هم سته، زمود ویونکي به پوهېږي چې هر نوي شې او نوي مبدا په پردي څاي کي ژر نه تینګکېري بلکي پېړي غواپي چې یو نوي شې دي په یوه نوي څای کې بهه تینګ سې.

نوکه عروض او بحور د عربو خاص مال وای په خوکاله کې خنګه په پښتو او پايسو کي داخل او عام قبولي او ومنلي سوه، او پښتو خنګه چې خپل پخوانۍ سبقونه ورته هېر کړه، او عروضي اشعار یې خپاره کړه.

له دې ملاحظاتو خخه خرگندیبوي چې عروض او بحور د علامه البيروني په قول په پخوانو آريانانوکي وه او د پښتو نیکونو درلوده نوځکه دوی پخپلو اشعارو او منظوماتو کي په بنه ډول او ژر قبول کړه.

د پښتو اشعار په عروضي سبك کي خورا بهه او ګټور اثار لري چې د پښت Wade يوه خورا مهمه برخه ده او په دې لاندي کربنوكۍ بيانيري :

الف. د پخوانو عروضي شاعرانو ډله :

په عروضي شاعرانو کي پخوانی ډله د پښتو شعر غوره اثار لري، او د نوميالي سلطان محمود (۳۸۷ - ۴۲۱ هـ) له عصره د پښتنو له حربی او مدنی نشتت سره دا ډله پیدا سویده.

د پخوانو عروضي شاعرانو له ډلي خخه دغه لاندي ادباء مور ته معلوم دي په دې كتاب کي یې مور مفصلأً سوانح او اشعار ليکلي دي بشاغلي ويونکي دي ولولي :

۱. شیخ احمد سربنی
۲. اکبر زمین داوری
۳. شیخ عیسی مشوانی
۴. ملامست

ددي سبك خواص اومزایا :

د پخوانو عروضي شاعرانو ډله دلومونيو اجدادو له سبکه خخه ببله پيداسوپد، دي ډلي د پخوانو د سبك مزابا هم درلوده او د نورو ژبود ادب مادي او معنوي اغيزي هم پر وسوی مثلاً :

۱. په سلاست ساده ګي او سڀخګلتوب لکه د پخوانو بي تکلفه دي، د کلام تعقید او ابهام نه لري.

۲. لکه د عربو تر جاهلي دوری وروسته چې د مدنیت د پوخوالی په زمانه کي د اموي او عباسی خلفاوهو په دور عربي بزمي او عشقی اشعار ويل سویدي يا د پاپسوند مغولي عصر په اشعارو کي چې ليدل کيوري، عشقی او بزمي اشعار په هفو ډولو د پښتنو دي ډلي شاعرانو ويلي دي، عشقی بدلي او مشنوبات پکښي سته.

۳. دي ډلي پخپلو اشعارو کي د عروض او کافي مراعات خورا بهه او اکمل کړي دي د شعر له اقسامو خخه مثنوي، غزل، قطعه، قصیده او نور لري.

۴. د پاپسوند عصر د پاپسوند ژبني د شعر توله اصطلاحات په دي دوره کي سته، مثلاً : هغه مصطلاحات چې د مغولو د عصر د پاپسوند ژبني په عراقي سبک ګډ سوي وو لکه : مې، ساغر او نور... د پښتو په دغه سبك هم ګپسونه، شاعرانه مضامين، د عرفان او تصوف په ډول اداء سوه، او د هغه وخت چاپير پر پښتو ژبه دير اثر وکي.

دا وو د پخوانو عروضي شاعرانو لنې بیان اوس به نو دعرووضيانو بله ډله هم دروبنيو :
ب. دروبنانيانو ډله :

تلوري ډلي وروسته دروبنانيانو ډولي سبلک تر(٩٠٠ هـ) وروسته پيداسو، دمخه
مودخيرالبيان دسبک په بحث کښئ بسکاره کړه چې بايزيد بن عبدالله چې په روبنان پير
مشهوردي، دپښتو په ادب کښئ يې نوي سبلک جوړک.
علاءو پرهغه دي سپري يوځه مریدان اوملګري درلوډه، چې په عروضي اشعاروکښئ يې هم
څلپي ژبي ته بنه خدمتونه وکړه.

د روبنانيانو سبلک په دې مميزاتو له نورو خڅه بيليوسي:

۱. د دې ډلي شاعرانو د شعر ډېر اقسام وویل لکه : غزل، قطعه، رباعي، او اوردي
اوردي قصيدي چې په دغه ډول يې دپښتو د شعر لمن ارته کړه او په ستائينه، وير، او
نورو څلپو مسلکي ابحاثو کښي يې اوردي قصيدي وویلې.
۲. د عرفان او تصوف او لاهوتی دنيا اصطلاحات يې په ژبه را ګډ کړه، او د تصوف پر
ګرانو خبرو يې اشعار ولیکل، لکه : د وحدت الوجود او شهود مسئلي، د تصوف
روحی خوندونه، او الهام د ماوراء الماده، فلسفه او نور... چې دا ټوله دوی پخپلو غزلو
او قصيدو کښي راوړه، او په شعر کښي يې داخل کړه.
۳. په تشبيه او استعاره او شاعرانه تلازماټو کښي د پخوانو له سبلک خڅه چې سچ
سپېڅلې او ساده و راوطه څيل اشعار يې د صنعت او بداعت په ګښه نسلکي کړه د
بديع او بیان د فنونو مراجعات يې په ابتدائي ډول وکړه.
هغه شاعران چې د دې سبلک په څپولو کښي يې خدمت کړي او خواړه اشعار يې
ویلي دي دادي :

۱. مخلص :

د دولت په قول دا شاعر د پير روبنان معاصر او د ده ملګري و، او علي محمد
نومېدي، دولت وايې چې مخلص د روبنان پير او خليفه و، او دولت د مخلص ديري مرثي
ویلي دي په شاعري کښي هم دولت دی ستائي او وايې :

بې ميرزا، بې ارزاني بې مخلص یاره
بل شاعر برابرنه دی پښتون ستائي

د مخلص یو بل ملګري او معاصر شاعر هم دی ستائي او د ده د شعر خوردوالې
مني :

ای میرزا له پاکو پاکو وینا واي
د مخلص کلام خاصل دی معتبر سو

د دي دوو تنو معاصريون له لوړو ستانيو خخه بنکاره ده چې مخلص خور او جذاب
کلام درلود څکه چې میرزا او دولت تر (۱۰۰۰ هـ) وروسته ژوندي وو، نو د مخلص د ژوند
مهال هم په دغه وختوکي تاکلي سواي اخوند درویزه وايي چې ملا علي د ارزاني خويشکي
د ورونيو خخه، دوي له هنده راغله او د بايزيد ملکري سو. (۳۳)

مستير راوريتې د خپل پښتو ګرامر په دېباجه کي د قاسم علي افرييدي د یوې قصيدي
په حواله د مخلص ذکر کوي د دي شعر په خصوص کي مور اوں نور خه معلومات نه
لرو او نه یې د وینا نمونه را خخه سته.
۲. ارزاني :

دا شاعر هم د روښان پېر له لوړو ملکرو خخه دی اخوند درویزه وايي چې دي د
خېرالبيان په ليکلوكې هم برخه لري دوي روښه وو په قوم خويشکي چې يو ملا ارزاني
او بل ملاعمر او درېبم ملاعلي نومېدي، ارزاني چې یو تيزفکره او فصيح شاعر، نو په
پښتو او پاپسو او عربي او هندې یې شعرونه وویل، او ده یو بل كتاب هم ولیکي چې
(چهارما) (۳۴) نومېري وروسته نو ارزاني له د خخه پېل سو هند ته ولار او د ده دوه
وروښه پاته سوه. (۳۵)

د ارزاني معاصر شاعر دولت هم په هغه بيت کي چې دمخه ذکر سو د ده ادبی مقام
بنسيي خوشحال خان د شاعرانه افتخار په مقام کبني وايي :
"مسخه مي ارزاني خويشکي زمندکړ"

رحمان بابا هم ارزاني داسي یادوي :

د ميرزا د ارزاني دعوه به پړکا

قدردان د شاعرانو رحمان راغي

له دغه تصريحاتو خخه خرگندنديري چې د خوشحال او رحمان په عصر کبني د ارزاني
اشعار مشهور و څکه چې ارزاني د بايزيد معاصر و، نو د ده ژوندون د (۱۰۰۰ هـ) په
شاوخوا کي تخيين کولای سو، مستير راوريتې هم د قاسم علي افرييدي د یوې قصيدي په
حواله د ارزاني ذکر کوي (۳۶) ډارمستېټر هم ارزاني د پښتو په زړو شاعرانو کبني
شمېري. (۳۷)
۳. عبدالله :

بل د روښانيانو معاصر عبدالله دي، چې د اخوند درویزه په قول د ملارکن الدين
زوی و، دا عبدالله د پښتو ژبې شاعر او ورور یې ملا نعمت الله هم څیني رسائل تاليف
کړیدي (۳۸). دا شاعر فقط مور د اخوند درویزه له بیانه پېژنو.

۴. ميرزاخان انصاري

۵. دولت لواني
۶. واصل :

خوشحال دا شاعر د دولت سره یوځای ذکر کوي لکه چي وايي :

که دولت و که واصل و که دا نور وو

په خبرو مي د هر یوه ریشخندکې

د خوشحال خان له دي تصريحه بشکاره ده چي د واصل اشعار هم د روښانيانو د
دورې دي د ميرزا حنان کندهاري متاخر شاعر له ذکر کولو خخه هم دا معلومه ده چي د
واصل اشعار مشهور وو، لکه چي وايي :

بنه شيرين الفاظ ويلي دي " واصل "

ج : د ملاالف سبك :

د زرم هجري کال په شاوخواكبني چي د روښانيانو سبك د افغانستان په مشرقی خوا
او د اټک په غاپروکبني شهرت درلود د کندهار په خواكبني هم یو سبك و، چي اثارې لړو
- لړو پاته دي، دا ډول مور د ملاالف سبك بولو، څکه چي تر ده دمخه مور ته په دغه سبك
کبني سابق سپې نه دي معلوم، د ملاالف سبك دغه خواص او مزايا لري :

۱. د معنا او مضمون له خوا د خيرالبيان سبك ته ورته دي، يعني توله ديني او اخلاقي
مضامين دي مګر د تحقیق له پلوه ترهغه سبك دمخه دي، او توله ديني منقولات
بیانوی، او مطلب یې دا دی چي دیني او اخلاقی اصلاح وسي، نه مقابله او جګړه.

۲. هغه اشعار چي په دی سبك کبني لړو لویه برخه یې مشنوی ده چي دیني مضامين یې
له عربي خخه منظوماً ترجمه کړي او د اهل السننه عقايد یې شرح کړي دي.

۳. په دی سبك کبني شعری صنایع او بدایع لړو دي په یې تکلفه او ساده بيان مطالب په
شعر کبني راوهه سوي او استعارات او نور شاعرانه تکلفات نه لري.

۴. بحور یې لند او پري دي او ويونکي ژر ژر مطلب خني اخیستلائي سي.

۵. په دی ډول ډېر پښتو درسي کتابونه کښل سوي او اوس د پښتونخوا په دېرو برخو
کبنيګي په عمومي تدریس ويل کيږي، او خلک یې په لوستلو د دين ابتدائي اعمال او
عقاید زده کولای سی.

د ملاالف سبك په پښتونخوا کبني ډېر خپور سوي او د عمومي استفادې کتب پکني
نظم سويدي د دې سبك مشهور رجال دا دي چي د اشعارو نمونې او سوانح یې په اصل

كتاب کبني ولولى:

۱. ملاالف هوتک

۲. ملاشرپر محمد هوتك

۳. شپر محمد ننګرهاري

۴. ملاعبدالرشید قریشی

۵. سعادت خان

۶. جان محمد

۷. ملافرح الدین

۸. محقق کندهاری

۹. میا فقیرالله جلال آبادی د عبدالرحمان زوی چې د جلال آباد د حصارک دی لوی او

مشهور عارف و، په (۱۱۰ هـ) ژوندی او ډیر تالیفونه لري په (۱۱۹۵ هـ) په

بنکارپور کښی وفات او هورې نسخ دی په پښتو یې د (فواید فقیرالله) کتاب منظوم

کړیدی مګر د کلام نمونه یې زمود خخه نسته

۱۰. ملازبردست کاکې

۱۱. مولوی عبدالمجید کاکې

۱۲. مرادعلی کاموی

۱۳. دوست محمد ختک

۱۴. ملا عبدالباقي کاکې

د خوشحال خان سبک او مكتب :

تر هجري زرم کال وروسته د پښتو په ادب کښي یو لوی نهضت مومو، چې لومړي

او معلم او مؤسس یې نومیالي او ننگیالي سردار مرحوم خوشحال خان دی او دی د "پښتو پلار" بلای سو.

خوشحال خان د پښتو د ادب پر اسمان لمړ او دی د خپل ډېرمشهور سبک مؤسس دی د په پښتوکښي یو لوی مكتب پرانستلي دی چې ډېر نومیالي شاګردان ئخني راوتلي دی.

د خوشحال خان سبک په پښتو ادب کښي ډېر شهرت او مقبولیت وموند، او د پښتو ادب د د په مكتب کښي له هري خوا بشپړ سو، نو ځکه موږ د خوشحال خان ادبی سبک د پښتو په تېلو سبکونو کښي یوه غوره ډول او مهم سبک ګنو، چې د ادبی فنونو مراجعت ډېر پکښي سوي او اشعار یې هم خواړه او هم د صنعت په ګېټه بشکلې دی.

د خوشحال د سبک خواص دادي :

۱. دې سبک د پښتو شعر ډېر ارت کې علاوه پر غزل، مثنوي، قصیده، رباعي چې تر خوشحال خان دمخه ویل سوي وه، ده نور توله د عربی او پاپسو د شعر اقسام په پښتو وویل، او ئخني ابتکارونه یې هم د شعر په اقساموکښي وکړه.

۲. په دې سبک کښي هر ډول صوفيانه، اخلاقي، فلسفې، فکاهي مضامين او مدح، رثاء، محاکات، اجتماعي خبری ست، چې ملي عواطف او مزايا هم تلقین کوي او یو بنه حاوي و ارت سبک دي.

۳. په دې سبک کښي د پښتو او پښتووالي، او د پښتنۍ اخلاقو او ملي احساساتو روزنه هم سته او د خوشحال خان خپله اشعار د ملي جذباتو ډک دي.
۴. په دې سبک کښي او رودې قصيدي پر یوه موضوع چي شاعر غوره کړي وي ويل سويدي، چي هره قصيده یو بيل اجتماعي يا تبليغي يا تاريخي مضمون دي.
۵. په دې سبک کښي بديعي صنایع او تلازمات او تشبیهات ګډ سوه، مګر دومره دی چي شاعرانو ېپه د اشعارو ساده ګئي او سلاست تر صنعت او تکلف قربان نه کي او د طبیعت له لمني خخه نه وواته، او ټيری پېچلې ویناواي ېپه اشعارو کښي رانه وړي.
۶. حماسي احساسات پخپله خوشحال خان، په دې سبک کښي راوړه او شاگردانو ېپه لړ - لړ پېرويو وکړه.
۷. تنقید او هجو هم په دې سبک کښي سته، او پښتو شاعرانو مخصوصاً د مغولو استعمار طلبانو ډېره هجو او غندنه کړي ده، دوى د مغلو تول شيان وغندل او پخپله اشعارو کښي ېپه یوه نوي کلمه جوړه کړه چي هغه نو (مغولواله) ده دا کلمه د دې سبک شاعرانو د پښتونوالي په مقابل کښي راوړه، پښتونوالي يعني د تولو بنو انساني صفاتو جامعيت، مغولواله، بالعکس د تولو بدرو او ناپورو صفاتو درلولو. له مغلو خخه دغه تره او نفرت، او د دوى غندنه، د دې سبک روح ده، او دېرو شاعرانو له دوى خخه شکوي او ناري کړيدي، او مغل ېپه غندلي دي.
۸. د خوشحال خان د مكتب په اشعارو کښي ډېر حکم او نصائح او فلسفې مطالب سته، چي د ژوندون نري اسرار او دقايق پکښي ويل سويدي.
۹. د ادبې قيمت له پلوه دا سبک تر تولو جامع او بهه ده هم ېپه د معنا خوا قوي او هم ادبې او شعرې خوا بدنه ده.
۱۰. په تخيل کښي هم دا سبک پير بهه ده، خورا لړه او د نزاکته ډک شاعرانه تخيلات پکښي سته پخپله خوشحال خان او نور شاگردان ېپه د تخيل قهرمانان او پياوري دي، او په تخيل کښي ېپه ابتکارونه کړيدي، دوى له خپلو بنو قريحو خځکه خورا نوي نري مضممين په تخيل کښي راوړي، او خپل سبک ېپه د لړه او بهه او نازن تخيل په ګښه بشپړ او بشکلي کړيدي، مګر په طبیعي رنګ.
- دا و د خوشحال خان د ادبې سبک خصوصيات او بشپکښي چي لړه مو راوړه، مګر خوشحال خان پخپله یوازي لړه او بهه شاعر نه و، بلکي ده خپل زامن او کورنۍ هم پر ادب روزلې او د شعر او وینا په مكتب کښي ېپه پاللي وه.
- نو خکه تر ده وروسته ده زامن او لمسي او نوره کورنۍ توله نوميالي ادباء سوه او د پښتو شعر ېپه ډېر لړه کړ.
- په پښتو کښي دا درېمه ادبې او علمي کورنۍ ده چي د بايزيد او اخوند دروبزه تر

کورنی وروسته راغله، او علاوه پر هغو مزایا وو او بنېگنبو چي دې دوو کورنیو درلودې د خوشحال حان کورنی او ادبی مكتب حماسی او بزمی او رزمی اشعار ھم پخپل سبک کښی وویل او له دې جهته نو دوی د پښتو شعر بشپړ کړ.

د خوشحال خان سوانح او نوره شرحه په دې کتاب کښی د ده په برخه کښی وګوري، د ده د کورنی نور شاعران او ادبی پېروان ھم ډبر دې چي مور بې لاندی نومونه اخلو :

د دې مكتب او سبک اركان :

۱. عبدالقادرخان خټک

۲. اشرف خان هجري

۳. صدرخان خټک

۴. سکندرخان خټک

۵. عیسیٰ اخندزاده

۶. خواجہ محمد بنګښ

۷. معزالله

۸. عثمان

۹. عبدال

۱۰. اشرف

۱۱. فاضل

۱۲. ابراهيم

۱۳. فضیل

۱۴. حسین

۱۵. مهین

۱۶. عصام

۱۷. ابوالقاسم

۱۸. فتح علي

۱۹. عليم

۲۰. علي خان خټک

ه : د رحمان بابا سبک :

د خوشحال خان د ژوندون په زمانه کښي د پښتو د ادب پر اسمان یو بل ستوري هم و خلپدی د پښتوه خڅه پنځه ميله ګس خواته د بهادر د کلې په یوه بېوزلي کورنی کښي یو هلک وزیرپدی، چي عبدالرحمن بې باله دا سپري مهمند سپېښی و، هیوز وايی چي ابراهيم زی مهمند و (۳۹) خو عبدالرحمان چي لوی سو د پښتو ژېږي یو لوی او نومیالی او تر ټولو

مشهور شاعر سو ده یو مکتب په پښتو ادب کښي جوړ کړ او یو نوي سبک بې راویست او پخپل روحا نیت او ادبی او معنوی قوت داسی خلکو ومنلی چې (رحمان بابا) بې بولی.
رحمان تر (۱۰۵۰ ه) وروسته دنیا ته راغلی او د خپل بشکلی شعر او ادب په زور بې د (بابا) نوم وګاټه، چې بله "احمدشاه بابا" په پښتنو کښي د بل چا نصیب نه سو.
د رحمان بابا مکتب او ادبی سبک ډېر جامع سبک دی، د انسان له فطرته ترجمانی کوي، او د زړه له کومي وینا را بابسي او اشعار بې د پښتو او پښتنوالي خڅه هم نه دي وتنلي.

رحمان بابا د اخلاقو او اجتماعياتو له پلوه پر پښتنې عنعناتو سم شعر ووايه، د تصوف او عرفان په دنیا کښي بې عملی خوا خوبنه کړه د عشق خبری بې په تو دو احساساتو او سوځونکو جذباتو وکړي.

نود رحمان بابا سبک د پښتو شعر څیني هغه خوا وي چې تراوسه لانېمګړي وې بشپړي کړي او هره موضوع بې په خورا ګړنديتوب او مړو چتوب وویل د ده سبک دغه بشپکنۍ او خواص لري :

۱. په دې سبک کښي شاعر د روح الهم مني د مادې سره بې ډېر سر وکار نه دی، له هغې دنیا خڅه خبری کوي چې له دې خاکي نړۍ خڅه پرته بله دنیا ده او د معنوی فیوضاتو منبع هم دغه خای دی.

۲. په دې سبک کښي شاعر له مادي کثافاتو خڅه ليري کيردي او هلتنه ئې چې صلح کُل دی، او د دې خاوريني نړۍ غوغا او نبورمانبور پکښني نسته شاعران بې د دنیا پر بدوم تدقید کوي او خان بې له کړو او کړچنون خڅه پاکوي.

۳. په اداء او د اداء په تصوير او نورو بشپکنښي دا سبک خورا سپېڅلی او سلیس دی ابهام بنه نه ګښي د شعر الفاظ او عبارات ساده او سپېڅلی غوره کوي.

۴. غزيلات، قصاید، رباعيات، تخميس او د شعر نور ټوله اقسام په سپېڅلی ډول وايې، او ډېر له ميني او اخلاقو خڅه برغوي.

۵. د عشق او ميني په دنیا ګښي هم د واقعيت خوا ته ئې او د خيال لړ تابع کيردي.

۶. د دې سبک شاعر د عشق او الهم د ژوندون مدار ګښي یقين او ايمان پر عقلیت باندۍ خوبنوي.

رحمان بابا چې د دې سبک لومړي استاد او بنیونکي دی. پخپله هم دغسي سپې، روحا نی ژوندون بې درلود، چې تر ده وروسته ډېر و شاعرانو ده پېرو وي وکړه او دا لور سپې بې په استادي ومانه او د ده سبک بې غوره کې، او مشهور د مکتب شاگردان بې دغه دې : د دې سبک مشهور شاعران دا دې :

۱. عبدالرحيم هوتك

۲. احمدشاه بابا

۳. اخوندگدا
۴. عبدالعظيم سواتي
۵. ميانعيم متى زي
۶. ملا جمعه باركزي
۷. عبدالنبي بيتنبي
۸. شيرمحمد هوتك
۹. مطبع الله پيرخيل
۱۰. قاسم علي اپريدي
۱۱. يونس
۱۲. غفور
۱۳. صديق
۱۴. شهناز
۱۵. حافظ د الپوري

و: د پير محمد سبك :

د پښتنو د علم غوښتونکي او ادب روزونکي پاچا اعليحضرت احمدشاه بابا په زمانه کبني د پښتو ادب یو بل نهضت شروع سو او د پښتونخوا په غرو او بناروکبني داسي شاعران پيدا سوه چي د پښتو ادب ته یې له هري خوا تازه گي وبخنه او ډېر نوي سبکونه یې منځته راوستل چي یو مشهور سبك یې (د پير محمد سبك) دی.

پير محمد اصلًا د ړوب کاکو، چي د خپل عصر علوم یې په کندهار کبني ولوستل او د احمدشاه بابا د دربار ملا سو او د شهزاده سليمان په معلمي وتاکل سو، پير محمد په پښتو کي عشقې اشعار ډېر وویل، او د یوه نوي او مخصوص سبك استاد سو، پڅلوا شعرونو کبني یې تاوده د عشق احساسات او جذبات پت کړه، او د زړه خخه یې وينا راوایستله، د بيان اسلوب یې خورا رون او سپېخلي و.

د پير محمد سبك دغه خواص او ميزات درلوډه:

۱. د عشق خورا نري احساسات پکبني ست، د ډې سبك د شاعر کار له زړه سره دي، لکه رحمان بابا لسان الغيب نه دی چي د عالم قدس خخه وړغيو، او نه وچ ګلک ناسوتي دی بلکي د هغو تدو احساساتو خخه الهام اخلي چي آرت او صنعت زېروي.
۲. په ډې مكتب کي تشبيهات او استعارات طبیعي رنگ لري، د ظاهري بشکلیتوب او مادي جمال بيان کوي او په ډې بشکنې کبني د خوشحال خان سبك ته ورته دي.
۳. عبارات او الفاظ یې پربولي او روان دی، ژبه یې جذا به ده.

۴. د معاني او احساساتو په تجسم او تصوير کبني د ژي خاص بلاغت استعمالوي، مطلب سڀخلي او روپانه راوي، تعقید او ابهام نه خوبني.
۵. د اخلاقو تلقين او مواعظه يې لاهوتی نه ده، حتی المقدور د اجتماع او انساني معاشرت له خنده نه وزړ.

د پيرمحمد سبک په دغومميزادو او خواصو د خوشحال خان او رحمان بابا د سبکونو تر منځ یو فاصل خط دي، او دا سبک د آرت له پلوه غوره او ډېر نه دي.

د پيرمحمد د مكتب او سبک شاگردان او پېروان چې موره ته معلوم دي دا دي:

۱. شمس الدين کاكپ

۲. ګل محمد نورزى

۳. سردارمهدل خان مشرقي

د دي شاعرانو احوال او وينا په اصل كتاب کبني وګوري.
ز: د حميد سبک :

تر خوشحال خان او رحمان بابا وروسته د پښتو کبني پرپښوه، ده مبتکره او مروج شاعر پښتوه ورکي، چې یو بل نوي سبک يې جور کړ، او د پښتو ادب يې له بلې خوا تكميل او بشپړ کړ، دا سپري عبدالحميد ماشڅېل مهمندو، چې تر (۱۱۰۰ هـ) وروسته پیدا سو.

حميد بنکلې اشعار او د خوندې ډک اثار په پښتو کبني پرپښوه، ده مبتکره او بداعت خوبسونکې قريحة درلوده، او د بل چا پېروي يې ونکړ، بلکي پخپله يې یو نوي سبک جور کړ، او نور خلک يې خپلې بېروي ته راوغوښه.

حميد په دې خپلې هيله کبني نه بریمن سو، او خپل سبک يې نه جور او خپور کړ، ده پاپسو ادب ولوست، او هندي سبک چې ده په زمانه کبني په پاپسو لوړتیا او عروج ته رسپلي و. نېټې سره وسپنۍ، وروسته نو پخپله هم پکبني داخل سو، او د پښتو شعر يې پر هندي سبک واړاوه، او هغه خصایص يې پکبني راوړه، چې د پاپسو شعر هندي سبک درلوده.

نو د حميد سبک ته مور د پښتو هندي سبک ويلاي سو، لکه پر پاپسو چې دي سبک د مغولو په زمانه کبني اغيزې وکړي، او خورا رواج او مقبول سو، دغسي هم په پښتو کبني د حميد په زيار دي سبک رواج وموند.
خصایص :

۱. په دې سبک د خیالپروری (Idealism) زوردي، ترطیبیت وتلي خیالات او افکار به شعر کنګي راوړي، او هغه نږي او باريکي معناوي چې د جسم او مادې خخه وتلي دي اداء کوي، او په شاعرانه تخیل کبني يې په داسي تشبيهاتو او استعاراتو راولي چې نادری دي او د جسم او مادې په دنيا کبني نه څائیو.

۲. اغراق او مبالغه د دې سېك له خصایصو خخه دي، که يو شاعر وغواپري، چې يو شي کوچني کي، نو به يې دومره کوچني کي، جي ليدل کيوي به نه، او که يې لوپوي نو په نپوي کبني به نه سې خا.

۳. شاعر يې د ادبی تلازماتو مراجعات ډيرکوي، مثل او ممثل لازم او ملزم، ناتج او منتج ډپر سره راوپري، مثلاً که هنداره راوپري ګرز ورسره راخې او که سبر یاد کي نو به ضرور قمرۍ ورسره ملګري وي.

۴. ئځه چې نادر استعارات او تشبیهات شاعرانو په دې سېك کبني راوپري، نو يې ډپر پارسو اصطلاحات او کلمات هم په ژبه راګد کړ، او د پارسو جملو او مصطلحاتو خخه يې کار واخیست مګر دا خو چنداني بشه کار نه و.

۵. د حميد سېك هغه د بیان پاکیزه ګي او سېپېڅلټوب چې خوشحال خان او پیرمحمد او رحمان درلود بایلود، او ډپري پېچلي خبری يې راوپري، حميد د پښتو شعر د تخیل او ایدبیالیزم له پلواه ډپر لور کړ، چې تر ده وروسته نورو شاعرانو هم دا سېك وروزلى، او دوی حميد خپل استاد وباله، او د (موښگاف) لقب يې ورکړ.

د حميد د سېك پېروان :

۱. کاظم خان شیدا

۲. محمدی چمکني

۳. میرزا حنان کندهاري

۴. حاجي عبدالله محزون

۵. کاظم

۶. کامگار

۷. صمد

۸. ملامحمد اکرم چې (۱۲۰۰ هـ) په شاوخوا کي په کندهار کي او سپدي او د محزون استاد ټ د حميد په سېك کبني يې ویل وکړه.

ح : د قلندر سېك :

د پېښور له میرو خخه (۱۱۰۰ هـ) په شاوخوا کبني قلندر نومي يو سپري راوطئي چې د اپریدو خخه و، دا سپري د حميد ماشوخېل معاصر او په غزلیاتو کبني د هغه د سېك شاکردا او پېرو دي.

مګر قلندر له خانه د پښتو په شعر کبني يو نوي سېك هم راوایست، چې د عشق او میني سوزان او تاوده او د جوشه ډک احساسات يې په خلوریز شعر کبني وویل، او د ده اشعار داسي اغېزه ناكه او د اثره ډک دی چې ساري نه لري.

د قلندر سېك دغه خصایص لري :

۱. قلندر د خپل خورمن زده مجروح احساسات پخپلو نارو او غلبلوکنېي په بنه دول راوستلي دي، چي د سري زده ورسوځي، او داسي اغېزه لري لکه شاعر چي د خپل خورمن زده توبې پخپلو اشعارو کنېي پتني کړي وي، په پښتو شعر کنېي د ده په راز تند جذبات او احساسات چا نه دي بشکاره کړي.

۲. قلندر د خپل ويرجنو نارو او غلبلو لپاره یو مخصوص سبک او بحر تګاکلې دی، چي په ملي سوزان لحن وايه سې او هم پر عروضي اصولو سم دي، داسي اشعار خلور مصري لري لکه رباعي. قلندر یو مطلب په یوه رباعي شعر کنېي خایوي، او د مقصد د ويول او اداء کولو راز يې داسي زده ودونکي او بي تکلifie او اغيزه ناكه دي، چي سې يې په اوريسلو ډير متاثره کېږي، مخصوصاً که په ملي لحن وویل سې.
په دي دوو مميزادو زمور قلندر له نورو خخه بېل سبک لري او نور چا يې هم لړ پېرويو کړپدہ څکه چي په دغو خواصو شعر ويل د اوره ډک زده غواړي او هغه لو سته!

يو بل سېي د قلندر د سبک په تقلييد موافق سوبيدي د کندهار ملاحسن اسحق زى دی چي دي سري هم یو ډېر سوزونکي او د اوره ډک عشق درلود او د ميني په لېتونوب کنېي يې د قلندر په ډول خيني اغيزه من او دردانک اشعار وویل، او توله د زده اور او خوره يې پخپلو نارو او غلبلو کنېي بشکاره کړ.

ط: د جنګياليو او ننګياليو سبک :

د پښتو ادب یو مهم توك هغه حماسي او د ننګياليتوب اشعار دي چي شعراء د ملي زده ورتوب او د مېپنو د مېپاني احساسات پکنېي مجسم کوي، که څه هم د پښتو په ټولو سبکونو کې د پخوا تر اوسي دغه ملي روح ژوندي دي او په هر عصرکي او هر سبک کي د حماست او ننګياليتوب احساسات خرگند سوي دي !

که مور د پښتو شعر په ډپانو او اثارو کنېي وکړو یا د ملي ادب پاني واپرو په هر ئاي کنېي د شاعرانو بنه بنه حماسي اشعار ليدلائي سواي او دا هغه ملي ناري او اثار دي چي د پښتنو زلمي يې خورا ګران ګنېي او په ټولو پښتونخوا کنېي خاص اهميت لري خو بيا هم زمور په ملي شاعرانو کنېي یوه خاصه ډله هم سته چي دوي حماسي بدلي او جنګي او رزمي اشعار خالص ويلى دي، او خالص حماسي شعرونه ويل د دوي سبک دي .

دي شاعرانو د خپل مېړو او جنګي خلکو او ملي پهلوانانو د مېپاني قيصي نظم کړيدی، او د خپل ملت جنګي او حماسي مردانه احساسات يې بنه خرگندکړي، او پخپلو اشعارو کنېي راکښلي دي.

د دې سبک مشاهير دغه :

۱. برهان خان

۲. مسعودګل

۳. نورالدین
۴. زاهدان
۵. عزیز خان
۶. سپینه
۷. ملاله

ی : د قصه کوونکو سبک :

د پښتو د ادب یو بل خورا مهم ټولنکو قصه ده، او په پښتو کښي قصسي اشعار هم زښت شهرت لري، او هري خوانه د قصه کوونکو شاعرانو سبک پير مقبول دي. په پښتو ادب کښي مور دوه ډوله قصي لرو، لومړي هغه عشقي قصي دي چي له پخوانو زمانو خڅه په پښتو کي ست، او دوه تنه عاشق او معشوق چي د قصي پهلوانان وي قصه دوي په نامه شهرت موسي، لکه د ادم خان او درخو نقل، د توردلې او شاهو، يا د مؤمن او شيري نقل يا نور... .

دا قصي په ملي ادب کښي مهم موقع لري، او د پښتو پيسکولوژي او روحيات راسبي، مګر زمود مقصد دلته دغه قصي او نقلونه، نه دي، بلکه داسي شعراه هم ست، چي د عروضي اشعارو په ډول یې اوږدې اوږدې قصي منظومي کري، او د خان لپاره ېي قصه کول، او قصسي شعر سبک تاکلي دي.

علاوه پر دغه ځيني شعراه هم ست، چي په شعر کښي د بل سبک تابع دي، مګر ځيني قصي یې هم نظم کييدي، چي دغه ډول شعراه نو مور د قصه کوونکي نه سو بلای. د پښتو قصه کوونکي شاعران عموماً په مثنوي خپلي قصي نظم کوي، چي خاي خاي غزل يا قصیده هم لري، بحرونې یې عموماً اوږدې دي، کله کله خفيف هم پکښي وينو، خو دلته دا خبره هم سته چي هر شاعر د قصي ځيني مخصوص مزايا لري، مثلاً یو سپې یې بزمي خوا به تصوير کولاي سې او ځيني نور یې بیا رزمي او جنگي وقایع بهه بيانوي.

د پښتو قصه لیکونکي شعراه دا دي:

۱. باي خان :

چي د بنير، او د ليلی مجnoon قصه یې په پښتو نظم کړپده (۴۰) دی د (۱۱۰۰ هـ) په شاوخوا کي او سپدي عبدالرحيم هوتك دی د خوشحال خان سره په شاعري کښي سه ګنني. (۴۱).

۲. ميا عمر چمکنۍ: د (۱۲۰۰ هـ) په حدودو کښي ژوندي و، د پښنور او کرم په خواوو کښي او سپدي، او لوی روحاني سپري و، د پښتنو د اقامو شجره ېي منظومه کړپده (۴۲) او ځيني نور مناجاتونه هم لري چي د لندن په موزیم کښي سته.

۳. امام الدین: چي د جمجه په نامه ېي ځيني قصاید نظم کړيدي چي په عواموکښي

دېر شهرت لري او راوري یې ذكر کوي (٤٣).

٤. غلام محمد: د راوري په قول په (١٧) عيسوي پېړي کښي ژوندي، او یوه افسانه یې د سيف الملوك په نوم نظم کړه (٤٤) او معراجنامه یې او د والضحي منظوم تفسير یې ولیکل.

٥. ارسلان: چې په (١٣٠٣ هـ) کښي یې د فتح خان قصه نظم کېپده او دارمستېر یې ذکر کوي (٤٥) پر دغو علاوه نور قصه لیکوونکي شاعران دغه دي:

٦. فياض

٧. مسعود د عبدالله زوي

٨. احمد اخوندڅيل

٩. رحمت داوي

١٠. ملااحمد جان

١١. رحمت

١٢. ملانعمت الله

١٣. ملااحمد

١٤. نور

د عروضو شاعرانو د سبک او ډلو بحث دلته تمام سو، او س به نو مختصرًا دعوامو پر سبک هم لبر لبر وړغېرو.
٣. د عوامو ډله:

د عوامو په سبک کښي د پښتو دېر اشعار ويل سوي او زمود د ادب غوره پانګي په دغه سبک کښي ستنه چې دا سبک مور له دي جهنه د عوامو سبک ګنجو چې نسبت و نورو سبکونو ته د ملت د عامو طبقاتو په منځ کي دېر شهرت لري، او په پښتونخوا کښي مروج دي.

دغه سبک د ادبی ارزښت له پلوه سچه ملي دي او د عوامو د احساساتو هنداره ده.
لكه دمځه چې مو وویل د دی سبک تدقیق او د ملي اشعارو او سندرو حصر او پلتنه بېل کتاب غواړي مګر په دغه کتاب کښي هم د هغه ملي شاعرانو نمونه او اثار چې زمود لاسته راغله د دوى د لنبو اشعارو سره راوړه سویدي.

د عوامو په سبک کښي د ملي اشعارو ګرده، اقسام لکه: لنډي، د اتن ناري، سپړي بدلي، د نقلو ناري او نور... شامل دي، چې هم یې هجائي وزونه بېل او هم یې مضامين ممتاز دي.

لكه د پخوانو په سبک کښي چې مو ولیدل، د هغه عصر دېر اشعار په ملي لهجه دي او مخصوص اوزان او الحان لري، چې او س یې نموني زمود د عوامو په سبک کښي راپاته دي، او دغه د عوامو سبکونه دي، چې زمود د زاړه ادب او پخوانو نیکونو د ادب رنګ او

دول بنه رابنکاره کوي.

د عوامو سبک دا خواص لري:

۱. اشعار بې توله هجایي بحور او آهنگ لري، او دا بحور او اوزان خاص ملي دي د پردو تقليد پکنې نسته.
۲. هره ترانه او سندره خانته بېل اهنگ لري، چي زمود د ملي موسيقى اساسونه هم دغه اهنکونه دي، او په خورا سنگين او متین بړغ ويل کيوي، چي د ملت صلابت، او د ملي روح لوړتیا او کلک توب بنکاره کوي، او اورېدونکي يې د ويونکي له بړغ او اهنگ خخه د ده عالجناي او ملي حميٽ معلومولاي سی.
۳. په موضوع کنېني هم د اشعارو ارته لمن لري، د عشقۍ او حماسي او اخلاقې خوا شخه خورا بنه مضامين پکنې سته غندنه ستانيه او فکاهيات هم لري، کله کله او د دي رزمي او حماسي قصې پکنې راوبوي او خپل ملي نوميالي مېړونه پکنې ستاني، لکه د احمدشاه، غازی محمداکبر، غازی محمد ایوب، ميرعلم، صاحبجان او موسی خان او نورو تورياليو بدلي چي د ملي پهلونانو ستانيدي.
۴. د دي ملي اشعارو مضامين او اهنگ دواړه خواړه دي، چي خارجي پوهان بې هم خوبنوي دارمستېټر فرانسوی مستشرق دېري دغه ملي بدلي تولي کېیدي. راوري ليکي چي دغه بدلي په ګرځنه موسيقى سره ويل کيوي او د حرارتنه ډکي دي، چي ماته د خپل وطن ملي سندري راپايداوي، او دېري مې په پښورکنې ليکلې دي (۴۶).
۵. دغه اشعار له هري خوا په اغېزه او اثر او جذابيت کنېي هم ډېر بنه مهیج دي او انسان بديعي احساسات ورخوځوي، او زبونو ته شورماشور ورکوي، او اروېدونکي دي ته اړ باسي چي اتن او غورځنگ ورسه وکړي.
په دي خواصو او بنېکنو زمود ملي اشعار پېر غوره دي بنايې چي زمود د نوي ادب اساس هم دغه اشعار وي چي هم ادي خوا او هم غنائي او د موسيقى شېکنې لري. اوس مورد ملي سبک او د عوامو د ډلي د مشهور شاعرانو نومونه اخلو:
 ۱. کمال
 ۲. محمدجي
 ۳. ميرا
 ۴. عبدالله
 ۵. خدايرحم
 ۶. عبدالودود
 ۷. ملاميران
 ۸. خواجه محمد

٩. صديق اخندزاده
١٠. سليم
١١. عبدالرحمان
١٢. محمدابوب
١٣. طالب
١٤. توکل
١٥. سردارمهردل خان
١٦. شيرمحمد
١٧. برخوردار
١٨. فيض الله
١٩. سيدكمال
٢٠. ملازاهد
٢١. محمديارصاحبزاده
٢٢. محمددين
٢٣. نوروز.

د دي مجحت لنده :

له پخوا زمانو خگخه د پښتو شعر خاص ملي اوزان او سبك درلوده، دا دوره تر اسلام دمخه شروع کېري بيا تر هجري درېبمي پېړي يعني د غزنويانو تر عصره رارسييري. موږ ته د دغې درېبمي پېړي اشعار لاسته راخې، او زموږ نیکونو په داسي سبك شعرونه ويلي دي چې افکار پې ساده دي او خاص ملي وزنونه او اهنکونه لري، د اشعارو مضامين حماسي، اخلاقې، موعظه او ملي دي، تر دوى وروسته د خيرالبيان سبك پيداسويدی چې شعر يې لکه قدماء نه پوره ملي دي، او نه پر عروضو برابر دي، د دي ادبی تحول او انقال په زمانه کبني دوي مشهوري کورني راغلي او دا سبك پې روزلى دي. لوړې کورني د پېړربنابن بايزيد ده. دوهمه کورني د اخوند دروبزه ده

د خيرالبيان سبك له (٩٠٠ تر ١٠٠٠ هـ) پوري روزل سويدی. د شعر مضامين يې ديني، تبلigli، اخلاقې او فلسفې دي.

وروسته د هجري زرم کال په شاوخوا کبني د عروضي شاعرانو ډله راغله چې پخوانو يې عشقې، اخلاقې، حماسي مضامين وویل، بيا نو د روپانيانو ډلي اخلاقې، عرفاني، فلسفې او د تصوف ګران مضامين په شعر کبني راپه.

په دغو وختو کبني ملا الف د کندهار په سيمه کبني يو د عروضو ابتدائي سبك

راوايست او ديني، اخلاقي مضامين او مواعظ يې پکني نظم کپه، دغسي هم د زرم هجري کال په حدودو کبني خوشحال خان او بيا تر ده وروسته رحمان بابا او حميد او پيرمحمد او قلندر نوي نوي سبکونه او د شعر چولونه رواج کپه او شعری صنایع او ادبی بدايع يې په پښتوکبني وپالل، او د شعر توله اقسام او چول چول مضامين يې وویل، چې اخلاق، تصوف، د ماوراء الماده فلسفه، مادي فلسفه، او نور توله افکار او تخيلات يې په بنه چول پخپله ژبه کي خاي کپه.

پر دغۇ دولونو علاوه د ننکياليو او حماسه ويونکو قصه کونکو شاعرانو سبکونه هم په پښتوکبني ست، او د عوامو ډله خاص ملي اشعار لري.

په دي چول د پښتو شعر د کيف او کم، او رشاقت او سلاست له خوا ډېر بنه دي او د معنا او لفظ په متنانت او بېښکنوکبني ډېر لور ځي، چې د نورو ژيو د هر راز اشعارو سره ساري ګنل کيږي، او په ادبی ارزښت کبني تر هېڅ ژبي پاټه نه دي.

لمن ليکونه

۱. د گوستاولوبون لمرنې تمدنونه د پاريس طبع، ۱۸۸۹ ع.
۲. د ويکتور هوگو د کرومويل مقدمه.
۳. تاريخ الادب، عند الافرنج و العرب، د مقدسی.
۴. د هند د تمدن تاريخ گوستاولوبون، ص ۳۲۸.
۵. د ملي قصو او نقلو ناري هم په ملي اوزانو او زاړه سبك اړه لري.
۶. روابط ادبی ایران و هند، ص ۸۵.
۷. تذكرة الابرار والاشرار د پېښور طبع.
۸. د افضل خان خټک تاريخ مرصع د راوري د هرتفورد طبع، ۱۹۶۰ ع په ګلشن روه کې:
۹. راوري د انگليسي مستشرق دي، چې د (۱۸۵۰) ع په حدودو کي ژوندي، او د بمئي د درېيم لښکر کاپitan و، دي سپري د پښتو ژبي په تاريخ او ګرامر او لغت کي بنه آثار ولیکل.
۱۰. د هند د نزو آثارو مجله، ص ۳۶۶ ج ۱۱ د مارګن ستيرن مضمون.
۱۱. مخزن الاسلام قلمي.
۱۲. مخزن او تذكرة الابرار و الاشرار د اخوند دروپزه.
۱۳. مجله کاوه، د برلين طبع، ص ۹ ج ۵.
۱۴. دبستان مذاهب ص ۲۵۱ د بمئي طبع ۱۲۹۲ هـ.

١٥. د دولت قلمي دېوان، قدیم مخطوط، د پښتو تولني د کتابخانې.
١٦. د اخوند دروپزه مخزن الاسلام د ١١٤٤ هـ مخطوط.
١٧. د پښتونخوا د شعر هار و بهار د پاریس طبع.
١٨. د هند د زیرو آثارو مجله.
١٩. تذکره الابرار ص ٣١_١٠٧.
٢٠. تذکرة علمای هند ص ٥٩.
٢١. مخزن الاسلام قلمي د ١١٦٧ هـ مخطوط.
٢٢. خزینه الاصفیا تذکرة علمای هند ص ١٣١.
٢٣. د راورتی د پښتو گرامر دیباچه د کلکتی طبع.
٢٤. فوائد الشريعة.
٢٥. د راورتی د پښتو گرامر دیباچه.
٢٦. شکرستان افغاني د ١٩٥٠ ع طبع.
٢٧. المعجم فى معايير اشعار العجم، د شمس الدين قيس رازى، د تهران چاپ ص ٢٠.
٢٨. كشف الظنون ج ٢ ص ٢٣، المعجم ص ٣٠.
٢٩. د ابن الانباري طبقات الادباء ص ٥٥.
٣٠. د ابن نديم الفهرست ص ٦٤.
٣١. د احمد امين ضحى الاسلام ج ٢ ص ٢٩٠.
٣٢. البيروني، ص ٧١.
٣٣. تذکره الابرار والاشرار ص ١٤٩.
٣٤. کذا فى الاصل
٣٥. تذکره الابرار ولاشرار ص ١٤٩.
٣٦. د پښتو گرامر مقدمه.
٣٧. د پښتونخوا د شعر هار و بهار.
٣٨. تذکره الابرار ص ١٧٠.
٣٩. د کلید افغاني مقدمه
٤٠. د راورتی د گرامر مقدمه
٤١. د عبدالرحيم قلمي دېوان
٤٢. تاريخ صولت افغاني
٤٣. د راورتی د گرامر مقدمه
٤٤. د راورتی د گرامر مقدمه
٤٥. د پښتونخوا د شعر هار و بهار
٤٦. د پښتو گرامر مقدمه.

بېت نیکه

د پېښتو د علم الانساب پوهانو او هغۇ مېرخىنۇ چى اسماء الرجال يې لىكلى دى، شىخ بېتىنى د پېښتو د ۋېرو طائفو لوئى نیکه بللى دى، او وايى چى دا بېتىنى د غرغىبت او سېرىن ورور، پخپله د پېښتو ملي عنعنات ھم د دى تصدقى كوي، اما پە مېرخىنۇ كى لومپى د دى ملي عنعنى تصدقى ابوالفضل د مغولى پاچا اكىر د عصر مېرخ كېرى، چى د پېشانە دغە درې پلاڑە مشهور دى^(۱). مىگر د دې نیکە نوم مېرخىنۇ مختلف راپورى، خىنى يې بېت او خىنى يې بېتىنى او خىنى يې بېتىنى لىكى. نعمت الله هروى او خانجەنان لودى ھم پە مخزن افغانى كى بېل د شىخ بېتىنى اولاد او د دې قوم مشاھير او اولىاء مفصلأً راپورى، ئىكە چى آئىن اكىرى پە (۱۰۰۶ھ) او مخزن پە (۱۰۱۸ھ) كى ليكىل سوی دى، نو دا ويلايى سو چى د پېښتو د ملي عنعناتو او د رجالو د تارىخ لومپى ليكونكى ھم دوى دى، نعمت الله پە دې سلسلى كى مجمع الانساب او اخبار احمدى كتابو تە ھم حوالە ورکوپى، چى تر د دمخە ليكىل سوی، او د پېښتو د انسابو ذكر بې كېرى دى، پە دغە عصر كى اخوند دروپەزە ننگەھارى ھم چى تر (۱۰۴۸ھ) پوري ژوندى و^(۲) ده ھم د پېښتو انساب راپورى دى^(۳). دغۇ تېلۇ مېرخىنۇ د شىخ بېتىنى ذكر مفصلأً يَا ضمناً كېرى دى.

مىگر تر دغۇ تېلۇ يو پخوانى او زوب اثر چى د شىخ بېتىنى ذكر او اشعار پكىنې راغلى دى، د سليمان ماڭو د بارك د زوى "تنگىرى اولىاء" ده، چى پسلە (۶۱۲ھ) ليكىل سوی ده، د دې كتاب ھغە يو خوپانى چى ستە، د شىخ بېتىنى ذكر داسى كوي :

"نقل ھسي كاندى يارانو چى پە روزگار د شىخ بېتىنى كى د ده ورور جى سېرىن نومپد، او پر شىخ بېتىنى ھم خورا گران و، سېرىن نه درلود زامن، او هر كله بې ويل خپل ورور تە، بېتىنى خپل زوى اسماعيل ورکاوه، او لوى سو د سېرىن پە كالە، خدائى مەربان د اسماعيل پە بركت سېرىن

۱- آئىن اكىرى، ج ۲، ص ۱۹۱.

۲- تذكرة علماء هند، ص ۵۹.

۳- تذكرة الابرار والاشرار او پېښتو مخزن.

ته نصیب کړه، دومره زامن چې اوس ... سو ګښون د هغو، د اسماعیل مرقد واقع دی د کسی پر غره چې زه هلتله تللی و م^(۱).

له دې روایته بنه بشکارپیری، چې په پخوانو پښتو کي د شیخ بېټني کرامات مشهور وه، او د دې کتاب لیکونکی لکه چې پڅله وايی د کسی غره^(۲) ته تللی او د دغه اسماعیل زیارت بې کړی دی.

د سلیمان ماکو دغه روایت نعمت الله کې مت په مخزن کي تائید کوي، او داسي ليکي:
”نقل است سربنی برادر کلان بتني مفلس بود، و از هیچ چیز دستگاهی نداشت، باوجود آن از سعادت فرزند هم محروم بود روزی سربنی به خانه برادر خود که شیخ بتني باشد آمده عرض کرد که ای برادر دعای تو در باب جمیع خلائق مستجاب الدعوات است در باب من توجه نمی فرمائی که در طلب فرزند و فراخی معاش کوشش بسیار دارم، حضرت شیخ بیت فرمود که يك پسر مرا ببر و پرورش نما، که بقدم او هم دهم اسپاط، و مال و منال و مواشی که لوازم دولت است میسر آید، آخر الامر شیخ پسر خود اسماعیل را برادر خود سربنی داد، و سربنی برادرزاده خود را بخانه آورده پرورش می نمود، از برکت قدم او دولت و اولاد چندان بظہور آمدتا قیام قیامت کم نخواهد شد، چون اسماعیل بسن رشد رسید از ریاضات شاقه بمراتب ولایت رسید، و این شیخ اسماعیل که مقبره و گنبد ایشان بر کوه سلیمان واقع است همان شیخ اسماعیل سربنی پسر حضرت بیت است ...^(۳)“

په دې دول زمورد لومپی میرخ سلیمان ماکو قول که خه هم تر نعمت الله خلور سوه کاله دمحه دی، مګر یو د بله پوره بربط او نشر د یووالی سره لري او دا بشکاره کوي، چې تر زرم هجري کاله هم د شیخ بېټني لوی نیکه په باب کي پښتو معنون کلک او مسند روایات درلوده، چې له هغو خخه په دغو دوو کتابو کي لور پاته دی.

متدهفانه د شیخ بېټ نیکه نور احوال مور ته نه دې پاته، او نه د ده د ژوندون وخت مپرخینو تصریح کړی دی، فقط خیني له دغو مپرخینو خخه دا هم ليکي، چې دی دغور د پاچهانو معاصرو، او د غور له مشهوري کورنۍ خخه شاه حسین نومي د ده په کور کي و^(۴).
که مور بله دغو تاریخونو چې پښتو لیکلې دی په نورو کي پلتنه وکړو، نو دا بشکارپیری

۱- د سلیمان ماکو پښتو تذکرة الاولیاء، قلمی تالیف تر (۶۱۲ هـ) وروسته.

۲- پښتنه کوه سلیمان د کسې غر بولی، او دا دې غره زوب نوم دی.

۳- مخزن افغانی قلمی د نعمت الله هروي.

۴- مجمع الانساب، تاریخ سلطانی، حیات افغانی، خورشید جهان.

چې شنسټب د غوري پاچهانو لوی نیکه د حضرت علی ۶ معاصر و، او تر هغه وروسته بیا ملک ۳۳ سوری د سلطان محمود په عصر کي ژوندی، او د غور یو نومیالی مشر و، چې پر یېست او داور او رخچ او غور یې پاچهی درلوده، او سلطان محمود د ده پاچهی ورانه کپه، او اولاده یې هرات ته فرار سول، او وروسته بیا بیرته په غور کي د دوى پاچهی جوړه سوه^(۱).

په دغو غوري مشرانوکي حسین نومي ډېر دي، حمدالله مستوفی او یحيى قرویني هم د دې کورني د حسین نومي سري له غوره پرداپسي او ورکده راوېي^(۲).

نو دغه روایت خود پښتنو مړخینو له روایاتو سره هم تطبیق خوری، په دې دول نو دا ثابته ده، چې د غوري کورنۍ د عزوج وخت له (۵۰۰ تر ۶۰۰ هـ) پوري دئ، او ابتدا یې هم مړخین د سلطان محمود له عصره چې د دوى له یوه نیکه ملك سوری سره یې جګړه وکړه، او د ده نسل یې سره متفرق کي بشي^(۳). په دې حساب نو که بېټ نیکه له یوه سره د دغو لومړيو غوري مشرانو معاصر وي، نو د ده د ژوند وخت مور له (۳۰۰ تر ۴۰۰ هـ) پوري تخمین کولای سو، او لکه سليمان ماکو او نعمت الله چې وايي د بېټ نیکه ورونه او زامن د کسي په غره کي او سېدل، چې اوس یې کوه سلمان بولي، او د دغو پخوانو پښتنو رجالو هدیرې هوري دي.

د پښتنو یو خورا پخوانی شعر :

له لورو څېونکو خخه زموره نیاغلي ویونکي دا اټکل کولای سی، چې د شیخ بېټنی بابا په وجود کي شک نسته، مګر دا خبره چې بېټ نیکه په کومه زمانه کي ژوندی و ډېر تحقیق غواړي او له پاسنیو تاریخي تبعاتو خخه البته خه نه خه بنکارېږي.

څکه چې تر اوسه زموره لاس ته داسي اسناد او آثار نه دی راغلي، چې د دې پښتنو ټبرو رجالو د ژوندون بشپړ سوانح خنې خرګند سی، نو په لورو تخمیني څېونو اکتفا کوو مګر دومره خو ثابته ده، چې د پښتنو ملي عنعنات او تاریخي آثار د بېټ نیکه وجود په تینګه ثابتوي، چې دا سپړ د پښتنو یو مشهور مېړه، او نومیالی تېر سوی دئ، تر تېلولو مهم د بېټ نیکه د پښتو یو شعر دئ، چې سليمان ماکو پچله تذکری الاولیاء کي رائقل کړي دئ، او د پښتو ادب تاریخ ډېر قدیم ثابتوي، او زموره د ژې په تاریخي ادب کي ډېر مهم او له لومړنيو اشعارو خخه دئ، چې مورد ته رارسېدلې دی !

۱- طبقات ناصري قلمي، ص ۱۸۱، او جهان آراء د قاضي احمد غفاري د پارييس نسخه.

۲- تاریخ گزیده، ص ۴۰۷ د لندن طبع ۱۳۲۸ هـ، لب التواریخ د ایران طبع، ص ۹۲.

۳- وکوري گزیده، ص ۴۰۷ او فرشته، او لب التواریخ ص ۹۲.

زمور اوستني معلومات او پلتنی خو تر شیخ بپتني دمخه د پښتو کوم یو ادیب نه راښی، مگر زه دا ولای سه، چي دا ژبه ډره زره او د اوستا له ژې سره سمه ده، نو زاوه شعراء به ې هم درلوده، خود زمانې د حواډشو څېو زمور خنځه هغه ملي آثار ورک کړه، او که د سلیمان ماکو د تذکري یو خو پانۍ نه واي، د بېت نیکه دغه اشعار هم ورکپده.

خو بېت نیکه اوس زمور د ملي ژېي لوړنې ادیب او شاعر دی، او سلیمان ماکو د ده د شعر ذکر داسی کوي :

"نقل کاندي چي شیخ بېتنی سپین ډیری سو، نو ده به هر کله خښتن ستایه، او رب ته به ېي درخواست کاوه، چي زما په کهول او د سپین او غرغښت په کهول کي برکت کښېو، بادار قبول کړ د ده درخواست او ډکه سوه، مزکه د پښتونخوا د دوي په کهول، نقل کاوه سی چي حضرت شیخ بېتنی به ډېر تر ډېر دا سندری لولوپې، او د کسې غره کي به ګرزید په شپې^(۱)."

تر دې بیان وروسته پښتون مرخ سلیمان ماکو د بېت نیکه هغه اشعار داسی رانقل

کوي :

ستا په مينه په هر خایه	لویه خدایه ! لویه خدایه !
ټولنه ژوي په زاري کي	غرس ولار دئ درنـاوايـ کـي
زموره کبردي دی پکښې پلنې	دلـتـهـ دـيـ دـغـرـوـ لـمـنـيـ
لویه خدایه ! لویه خدایه !	دا ګـړـېـ ډـېـرـ کـېـ خـدـایـهـ !

ووب کورگى دی ووب بورجل دی	دلـتـهـ لـبـرـ زـمـورـ اوـرـ بـلـ دـيـ
بل د چا په مله تله نه یو	مـينـهـ سـتاـکـيـ مـورـ مـېـشـتـهـ يـوـ
دـمـپـوـ وـدـهـ لـلـهـ تـاـهـ	هـسـكـ اوـ مـئـکـهـ نـغـښـتـهـ سـتاـهـ دـهـ
لوـیـ خـدـایـهـ !ـ لوـیـ خـدـایـهـ !	دا پـالـنـهـ سـتاـهـ دـخـدـایـهـ !

که دې شعر ته موره خیر سو، نو د لاندниو مزاياوو خرک پکښې ایستلاي سو:

۱. د شعر سبك ېي خورا ساده او زورې نښکاري، لغات او کلمات چي پکښې راغلي دی،

۱- د دې لیک خط ډېر وران و، املاؤي ېي موره تصحیح کړي، او پر اوستني اصطلاح موسمی ولیکلې.

۲- دا اشعار په خورا بد خط لیکلې سویدي، په دغه ډول په خورا زحمت ولوستل سوه.

او س ئینی په دغۇ معناوو مېدی، مثلاً : ژوی او س خوک د مخلوق په معنا نه وايى، فقط په زەو ادبیاتو کى يې كله كله وينو، او كه دغه كلمه په فعلی معنا واخلو یعنى (زندگانى مىكىند) دا تعىير هم زوپ دى، او او س مستعمل نه دى. دغسى هم هىسك دلتە د آسمان په معنا راغلى دى، مگر او س هر لوب اوچت شى تە هىسك وايو، بىايى چى پخوانى معنا دى آسمان وە، وروسته بە دلۇرالى لە لامىلە دلور او اوچت په معنا مستعمل سوی وي، لکە د عربى سماء.

٢. پر دې شعر د پەريۋىزبو اغېزە هم لوب دە، بېلە يوه (خداي) بله داسىي كلمه نه دە پەكىنىي راغلى، چى د بلى ژىبى سره مشترىكە وي، بىايى چى دغه كلمه هم د پېنستو وي، خكە خداي تعالى هغە ذات دى چى يوازى دى، پە بىسە والى سره موصوف دى، نور تۈل موجودات عىيوب لرى، نو د دە پاك ذات تە د بىنه اشارە كېرىي، (بىنه دا) بىنه خو پە پېنستو كى پە (خ) هم بىلپىرى نو پە كىرت استعمال (بىنه دا) خە دا، او وروسته (خدا) سو. نو پە دې دول دغه شعر سوچە پېنستو دى، او دا ھىنى شەركىندىپىرى چى دې شعر وينونكى د پەرى ژىبى لە خلکو سره گىدون نه درلۇد، او پە داسىي خايى كى او سېدى، چى هلتە بېلە پېنستو د بلى ھىش ژىبى اغېزە نە وە، او لکە مەرخىن چى وايى هغە مىخكە نو د كىسى غەرە (كوه سليمان) وَا چى او س هم د پېنستو د ادب او لغت قىمتى ذخاير ھورى ستە.

٣. د شعر بحر او عروضى كىف يې هم بېل چول دى، چى د پېنستو و ملي بىلۇ تە دېر ورته دى، او لکە د پېنستو بىلى چى تىكار كېدونكى كسر لرى، دا هم (لويە خدايە - لويە خدايە) كسر لرى، او دا خاصە تر او سە هم پە ملي بىلۇ كى پاتە دە.

٤. دا شعر د خىال او فكىر لە روئە خاچى و زۇۋارىيىي سىندرو تە ورته دى، دوكتور گۇستاولوبون لىكىي، چى زۇۋ آرایايانو د كورنى پىرىتىش كاوا، او خېل نىكىونكە يې دېر مقدس او سستانە گىنلە، او هر كله بە دوى خېل كورنى او كەھولۇنە دېرلۇ، او كەھول يې د تولۇ نۇمتو مەركىز گانە^(٢). پېنستانە خو هم دغە خېل اجداد دېر سستانە بولى، مثلاً بېت نىكە پە اولياوو كى شەمبىرى، نو كە د بېت نىكە دغە لوب پېنستو شعر مور د آريانانو د زاپەكتاب رىگويدا Rig Vida سره مقابله كو، دا بە رانىكارە سى چى دا شعر د فكىر او مضمون لە

١- كاسىي غر ياخى د كىسى غر چى وروسته د سليمان غر بىلل سوی دى، اصلًا منسوب دى هغە سپى تە، چى معرب نوم يې "قىيس" و، او د سېرىن او بېتىنى او غرغىنىت پلار بالە سى، وروسته دا غر د سليمان پە نامە ياد سوی دى، خو پېنستانە يې او س هم د كىسى غر بولى.

٢- د هند تىمدن، ص ١٨٨ د گۇستاولوبون.

پلوه هم ډېر زوب دی، د ریگویدا یو مناجات دا دی :

" خدای تعالی د ژوندون واکمن دی، مالک الملک دی، دی بناغلی کورنۍ سپو ته

ورکوي، خدایه موره ستا مریي یو، بې اولاده، بې نسبگوړي مو مه وژنې^(۱)".

نو له دغوا لوړو ملاحظاتو شخه هم دا بنکار پوری، چې دا شعر باید د پښتو خورا زوب ادبی

اثر وي، ولی چې ظاهري سبك او معنى او مضمون بې ټوله پر دغه دلالت کوي.

﴿٢﴾

اسماعیل سپبني

د پښتو مېرخین او د اسماء الرجال خاوندان لیکي، چې اسماعیل په اصل کې د بېت

نيکه زوي و، څکه چې د خپل اکا سپبن په کورکي لوی سوي و، نو دی په سپبني مشهور دی.

لكه د بېت نیکه په سوانحو کي مو ولیکل، شیخ اسماعیل د سلیمان پر غره بنسخ دی، او

هلته بې ھدیره په پښتو کي مشهوره ده، نعمت الله هروي په مخزن افغانی کي د سپبنو په مشهورو

ستانو کي دوهم ذکر د دې مشهور نیکه کوي، او داسي لیکي:

"شیخ اسماعیل سپبني قدس الله سره صاحب عبادت و ریاضت شاقه بود، مقتداي

وقت، بعلوم لدنی کاشف اسرار طریقت و حقیقت بوده، در ولایت روه، چون از ... معاودت نمود،

بوطن مالوف رسیدند، بمقام خواجه منزل ګرفتند و خلائق از جاهای دور بملازمت شتافتند ...^(۲).

د شیخ اسماعیل د ژوندون وخت یقیني بنکاره نه دی، مګر مخزن افغانی دوني لیکي

چې دی د شیخ احمد ولد شیخ موسى او حضرت شیخ بهاو الدین معاصر و :

"شیخ احمد ولد شیخ موسى در آنزمان در روه صاحب ارشاد و تلقین بود، چون خبر

تشریف آوري شیخ اسماعیل سپبني یافت بشوق تمام بملازمت رسید ... و من بعد از مفارقت از

یکدیگر نتوانستند، حضرت مخدوم العالم بهاء الدین دو خرقه و دو سجاده برای هر دوی ایشان

۱- ریگویدا، ۷ باب، ۶ فصل، ۶-۷ فقره.

۲- مخزن افغانی قلمي.

فرستاد ... و مقبره شریف شیخ احمد و شیخ اسماعیل هر دو بزرگ بالای کوه سلیمان است و گنبد عالی بالای قبر ایشان بنا نموده، و آنجا را مقام وازه خوا میگویند ...^(۱).

شیخ احمد د شیخ موسی زوی خو مشهور ستانه دی، چی د قطب الدین بختیار پلار،
خکه چی قطب الدین په (۵۷۵ هـ) زوکری دی^(۲) نو مور د ده د پلار د ژوندون دوره تر (۵۰۰ هـ)
وروسته تاکلای سو، او د شیخ بهاء الدین ژوندون هم په دغولکو کی و^(۳)، له دغولکنلو خخه بنکاره
کپری چی اسماعیل هم پسله (۵۰۰ هـ) ژوندی و، او په پښتونخوا کی د ده د زهد او صلاح بوغ
تللی و.

د اسماعیل یو شعر :

د دی مشهور پښتون نیکه ذکر خو لبو و ډېر د پښتنو میرخینو قولو کپری دی، لکه لور چې
ولیکل سوھ مخزن ېې د پښتو په ستانه وو کي راوړي، او د ده مناقب دېر لیکي، مګر د پښتو یو بل
تذکره ليکونکي سلیمان ماکو خو تر نعمت الله دمخه هم د دی نومیالي پښتون ذکر مفصلأً کوي، او
لکه دمخه چې ذکر سوھ د د مرقد هم د سلیمان پر غره بولی، چې دی پچله هلتنه تللى^(۴) سلیمان
او نعمت الله چې د پښتنو زاډه مېرخین دی د اسماعیل په باب کي سره ملګری او یو دی مګر
سلیمان ماکو د خپلې تذکري په یوہ بل خاکي کي د اسماعیل یو خو اشعار په دې ډول راوړي، چې دا
اشعار هم د پښتو له زرو آثارو خخه ګنل کپری، او د ملي ژبې د ادب په تاریخ کي خورا ډېر او هر
کوره دروند قیمت لري، سلیمان ماکو داسي ليکي :

"نقل کاوه سی چې شیخ ملکیار^(۵) ستانه به تل تله د شیخ اسماعیل ستر ستانه پاپکي
ویل، او بوغ به ېې کاوه، دا شیخ د سپین خوی و :

چه ابلیس لعین بنکاره شي	تبنته وکړه له ابلیسه
قول نپی توره تیار شي	هلته ورکه پاولو شه شي
غوش د پس په کتاره شي	سپري وران شي له ابلیسه

۱- مخزن افغانی.

۲- مخزن افغانی د نعمت الله.

۳- مخبر الوالصلين او فرشته ص ۴۰۴.

۴- وکورئ په دې کتاب کي د بېټ نیکه د احوال برخه.

۵- په دې کتاب کي د ملکیار د سوانحه برخه وکورئ.

که هر چا ابليس خرخ کې
که سپي ابليس ته پې شو

نو بې هغه ننداره شي
نو پرکور د وير ناره شي^۱

په دې دول له اسماعيل نوميالي نيكه خخه مور ته دغه يو شعر پانه دئ، او د مېرخينو له ويناوو دا بنكارپوي، چي ده په خپل عصر کي په زهد او صلاح شهرت درلود، او هم د پښتو ژبي يو بهنې اديب او شاعر و، د اسماعيل نيكه د شعر سبک ساده، خور او د نصحيته ډک دئ، او دا خنېي خرگنده ده چي په هغه وخت کي پښتو ژبه له پردو کلمو خخه مجرده او تشهه وه. په دې شعر کي د پښتو بهنې او نادر لغات لکه :

پلوشه، کتاره، پس، خرخ راغلي دي، چي د شعر پر مтанت دلالت کوي، دا کلمې تراوسه هم په پښتو کي ژوندي دي، کتاره پخوا هم له پښتو خخه په پاپسي کي مستعمله وه، لکه ګردېزی مړخ چي په زين الاخبار کي ډېره دغه کلمه راوبري^(۸۲).



ملکیار غرشین

غرشین د پښتنو يو مشهور ستانه قوم دئ، چي خانونه د سپېښو په ميانه قوم ګدوی، څکه چي د دي قوم لومړني نيكه يو وج غر سرسبز کې و، نو بې (غرشین) بولی او د قندهار په لټوکي اوسي^(۳).

ملکیار غرشین له دغه قوم خخه يو خورا ستانه سېرى و، او د پښتنو قدیمو مررخینو د اولياوو په تولی کي د ده ذکر کې دئ.

۱) د سليمان ماکو پښتو تذکره، قلمي.

۲) زين الاخبار د ابو سعيد عبدالحی ګردیزی له خوا د (۴۰۴ هـ) په حدودو کي ليکل سوي دئ.

۳) حیات افغانی، ص ۱۵۲.

نعمت الله او خانجهان لودين ليكى چي شيخ ملکييار پران غرشين دېر ستر ولی و، او یوه ورخ د ابابکر طوسی له خایه سره به دهلي کښې تېربىدى، له هغه خخه بې یو خای وغونبىت مکر ابابکر عذر وکى، چي دا توله ځایونه د پاچا دى، ملکييار ژر ملتان ته راغنى، او له سلطان غيات الدین خخه چي په هغه وخت کي بې پر ملتان يرغل کپرى، هغه خای واخىست، او اوس بې هم هدېريه هلته ده^(۱). دا قصه چي مخزن لیکلې ده، خو سوه کاله دمخه سليمان ماکو هم داسي راوبى ده، چي د ملکييار د ژوندون وخت د سلطان شهاب الدین غوري د هند د يرغل په وخت کي زبادوي^(۲). شهاب الدین محمد غوري خو لومړي پلا په (۵۷۱ هـ) کال پر ملتان يرغل کپرى و، سليمان ماکو ليكى :

"نقل کاوه سې، چي په روزگار د غازى شهاب الدین چي پر کفر يرغل، شيخ ملکييار چي غرشين ستانه و هم ملګرۍ و، د شهاب الدین. چي په ديلى کبن هغه ستر واكمن ټاټوبى ور وبنانده، او هم هورې مړ سو، نقل کاوه سې چي په جوبله کي مسلمانان تر شا ولاره، او کفارو برو ويکړ، ليري نه وه چي مسلمانان سې دکفaro په کټارو پینا، او دبنسه پړې وکړي. ناخاپه شيخ ملکييار راغى، او پر دبنن (ې) يرغل وکاوه، او دېر زنست (ې) ووژل، نورو مسلمانانو هم د ملکييار تر اېخ توري وکښې، او سره ومرهول (ې) دبنسه، ستر خبنتن دوى ته په مېرانه د شيخ ورکړه لو سوېه او بري چي پخوا هم نه و په برخه سوی د چا هيڅکله، په هيڅخاي کي. په جوبله کي مليکار دا پاپکى ووپل، چي غازيان وپارېدل، او په خېر د زميرو ور توی سول^(۳)".
تر دې وروسته سليمان ماکو د شيخ ملکييار اشعار چي د عربو د رحىز په ډول بې ويلې دايسى رانقل کوي :

خبنتن مو مل دئ - اوس مو يرغل دئ - هواد د بل دئ
غازيانو ګورئ!
خبنتن مو مل دئ
تورى تېرې کپئ - دبنن مو پړې کپئ - منګلي سړې کپئ
څله به تېنسو؟

- ۱- د نعمت الله او خانجهان مخزن افغان، قلمي.
- ۲- په مخزن کي غيات الدین ذکر سوی دئ، ظاهرًا غلطی ده، ئکه چي د هند فاتح سلطان شهاب الدین محمد سام دئ، نه د ده مشر ورور غيات الدین، سليمان ماکو هم د غيات الدین پر خای شهاب الدین راوبى دئ.
- ۳- د سليمان ماکو پېښتو تذكرة، قلمي.

خښتن مو مل دی

که ټینګ کرو زدونه - پر بري یونه - چي زمري یونه
اسلام راخخه دی
خښتن مو مل دی

غازيانو راسئ - قول شاوخوا سئ - د شهاب په ملا سئ^(۱)
دبنن مو غوش کئ!
خښتن مو مل دی

ادبي خصايس :

لكه د پښتو نور زاړه اشعار او پاپکي دا پاپکي هم سپين سپېڅلی، او د نورو ژيو له اديبي
اغزو خڅه تشن دی، پردي لغات لړو پکنې راغلي دي، بحر او وزن یې د ملي بدلو دي، کسر لري،
علاوه پر دغه یې مسرى هم خورا خوردي او لندي لندي دي.

د دي پاپکي معنوی خوا هم خورا خوره او ملي رنګ او جوش لري، حماسي احساسات
ېي خورا تاوده دي او دا یوه خورا غوره نمونه ده، له هفو حماسي پاپکيو خڅه چي پخوانو پښتنو به د
جګړو پر دګر ویله!

د سليمان ماکوله ليکه بشکارپوي چي ملکيار يو پښتون، نېټ عمله اديب او ستانه و،
علاوه پر لوري شعر سليمان دا هم وايی :
نقل کاوه سی چي شیخ ملکيار ستانه به تل تتله د شیخ اسماعيل ستر ستانه پاپکي
ویل، او برع به (ېي) کاوه^(۲).

له دغه خڅه بشکارپوي چي دا پښتون اديب د بنه اديبي ذوق خاوند، او د نورو پښتنو
اشعار به ېي هم ویل، لکه چي سليمان د اسماعيل سپبني پاپکي هم د ده له خولې نقل کوي^(۳).
په ډې دول ملکيار غرشين د پښتو له لومړنيو بنو اداړو خڅه دی، چي د ده دغه یو شعر
د ملي ذوق او ملي احساساتو نامايندګي اوس کوي.

څکه چي ملکيار په (۵۷۱ هـ) د سلطان شهاب الدین غوري د ملتان په لومړي یرغل
کي ژوندي و، نو د ده د تولد وخت هم پسله (۵۰۰ هـ) تخمين کولای سو. لکه نعمت الله او سليمان

۱- دا کلمه اوس نه ده ژوندي، مګر داسي بشکارپوي چي رینبه ېي (مل) ده، چي اوس ېي ملګري،
ملتیا او ملتوب مصدری صورتونه ژوندي دي.

۲- د سليمان ماکو تذکره، قلمي.

۳- د اسماعيل سپبني برخه وګوري.

ماکو چې لیکلی دی په دھلی کي وفات او هورې د شیخ ابابکر طوسی سره یو خای بسخ دی.

(٤)

تايمني

تايمني د پښتنو یو قوم دی، چې د سیاه بند په غرو او د غور په لتو کي اوسي، پڅله دغه قوم ځان د کاکپو یوه پښه بولی څيني مړخین هم وايې، چې تيمن د کاکپ زوى، او دغه قوم د هغه اولاده ده^(۱۱).

د تايمني په نامه مور د پښتو ژبې یو خورا زور او پخوانۍ اديب او شاعر پېشنه، مګر دا نه ده بنکاره چې د دي شاعر نوم تايمني و، او که ې قوم و.

د غوري شاهنشاهانو په عصر کي زمور هیواد یو بشه مدنیت درلود، او هري خوا ته علماء، ادباء ډپر وه، یو د دغه عصر پښتون اديب تايمني دی، او داسي بنکاربوري چې تايمنو په هغو وختو کي پښتو ويله، څکه چې دي شاعر د سلطان غیاث الدین مشهور غوري مدح په پښتو کړې

.۵۵

له دي اشعارو خخه بنکاربوري چې پخوا د پښتو ژبې ادب خنګه سېېڅلی او خور او سلیس و، متدهفانه د دي ملي او پخوانۍ شاعر نور آثار او اشعار ورک دی. فقط دغه لاندې بیتونه ې پښتنو زیونو د زمانې له سېلابه ساتلي او مور ته ېږي را رسولي دی :

چي دئ بادار غازی ملک د جهان
هم د تپرو تورو بر پښناله ده ده
غليم بي کله کپري په توره سیالي
د اسلام دین ده په توره روښان
دا د جنت په خپرو بن به خرم
ښکلی هر ګل خه به خندان دینا
او به به بوي سرودونه کوي
کپري ننداري د خداوند د بستان

عالم له ده ډپر بهره ور دینا
له ئاتې خوبن خیرالانام کی نا
پر کافرانو پی ناورین کی نا
زه "تایمنی" ستاینه کرم د سلطان"

نن زه د غېبیدم په صفت د سلطان
د فیروزکوه او غور رناله ده ده
چي توره وکاړي چپتون کی خالي
غیاث الدین د غور زمری عالیشان
ما د "داور" پر مخکه ولید ارم
د فیروزکوه په دود ودان دینا
دلته کپونگي دي ږغونه کوي
هر سپړي ګوري چي ولاد وي حیران

غیاث الدین د جهان لمړ دینا
هندي په روښانه په اسلام کی نا
چي پی په غور کی نیلی زین کی نا
تل دي بری وي د غازی پر میدان

(۱)

دا خو بنده له هغې بدلي خخه دي، چي تایمنی د سلطان غیاث الدین غوري شهنشاه
ستاینه کپري، او په دې ضمن کې د زمین داور ودانۍ هم يادي کپري دي د تایمنی دغه د زمیندارو
تاریخي ودانۍ د غوري عصر مشهور پرخ منهاج سراج جوزجانی هم مفصلی بيان کپري دي لکه
چي ليکيکي :
"ثقات چنین روایت کرده اند که سلطان غیاث الدین در اول جوانی معاشر عظیم بود و
شکار دوست.

واز حضرت فیروزکوه که دارالملک او بود، تا بشهر زمین داور که درالملک زمستانی
بوده، هیچ آفریده را مجال نبودی که شکار کردي ... در زمین داور با غی ساخته بود آنرا باع رم نام
نهاد و الحق در میان دنیا مثل نزاہت و طراوت آن باع هیچ پادشاهی را نبود و طول او بقدر دو
میدان وار زیادت بود ...^(۲)".

د دې تاریخ لیکونکی قاضی منهاج السراج د غوري عصر یو مشهور سپړي دئ، چي د

- ۱- دا بدله په ۱۳۱۰ ش کال د هلمند پر غارو د یو سپین ډیری له خولې لیکلې سوې ده.
- ۲- طبقات ناصري ص ۸۱ طبع د ایشیاتک سوسایتی کلکته، ۱۸۶۴ ع، او قلمي نسخه ص ۲۰۲.

غوري پاچهانو په دربارو کي اوسيدي، د باميان، فيروزکوه، هرات، زمينداور د هغه عصر مدنيونه بي پخپو سترگو ليدلي او ليکلي دي، د تايمني پښتون ادب دغه بدله هم د هغه مېرخ د بيان تائید بهه کوي دا دوه معاصر ادباء د غوري عصر د ثقافت نمايندگان دي.
د سلطان غياث الدين د پاچه ه زمانه خود (٥٦٠ هـ) په شاوخوا کي ده، نو موره دا تخمين کولای سوچي تايمني تر (٥٠٠ هـ) وروسته زوکړي دي.

د تايمني د شعر خصوصيات :

د دي پخوانۍ شاعر په شعر کي دا لاندي نېګنۍ مور وينو:

۱. سلاست او د کلام روانی او سادگي.
۲. حماسي احساسات.
۳. سره د دي چي دا بدله پر عروضو او قافيه سمه ده، بيا هم ملي رنگ لري او په ملي لهجه هم ويله کېږي.
۴. د ځینو سېپڅلو پښتو لغاتو استعمال لکه: نيلي، ناورين، کرونګه، چپتون، او نور ... چي د پښتو زړه سېپڅلتیا بنکاره کوي.
۵. ځيني د ترنم حروف چي د بیتو په پاکي د بحر د بشپړولو له پاره زيات سوي دي، او دا د پښتو نزو ادبیاوو د کلام یوه خاصه ده، مثلاً: کي نا، دينا چي په دي ډول د تايمني دغه بدله زموره ملي کرانبها زور ادبی اثر دي. چي خوشبختانه اوس زموره په لاس کي دي، او د پښتو د ادب قدامت خرگندوي.

قطب الدين بختيار

قطب الدين د احمد زوي د موسى لمسى په قوم پښتون بختيار، او د خپل عصر له نومياليو عرفاو خخه و، چي تراوسه هم په هند کي لوی شهرت لري.
پرديو او خارجي مېرخينو دا سري نه دئ پېژندلي، او دی پښتون نه بولي. مګر د پښتو مېرخينو خو دی د پښتو په عرفاني مشاهيرو کي راوبې دی.

نعمت الله په مخزن افغانی کي د ده مناقب مفصلًا راوري، او دی داسي معرفي کوي : "حضرت خواجه قطب الدين بختيار کاكۍ قدس الله سره نام پدر ايشان احمد بن موسى است ساکن اوش بود که از نوعع بغداد است و تولد آن برگزیده در سنئه پانصد و هفتاد و پنج اتفاق افتاد ... چون سال عمر ايشان به بيست و پنج رسيد حضرت معین الدين سنجري به آن مکان تشریف آورد، خواجه قطب الدين بختيار دست اثابت بذيل هدایت ايشان در آورده مرید شد ... بعده برخشت والده بصوب بغداد مسافر شدند و اکثر شیوخ آن عهد را دریافتند، به تخصیص از صحبت شهاب الدين عمر سهروردي و شیخ اوحد الدين کرماني و شیخ جلال الدين تبریزی بهره تمام یافتند، بعده برفاقت شیخ جلال الدين متوجه هندوستان شدند، در بلده ملتان بغوث العالم شیخ بهاء الدين ذکریا ملاقات نمودند ...".

(مخزن افغانی، قلمی)

په دي دول نعمت الله د پښتو مېرخ قطب الدين بختيار د خپل کتاب په ډورو خايو کي قطب افغان ليکي، او د ده د نورو همقومو مشاهيرو نومونه هم راوري لکه : خواجه يحيى بختيار، شیخ شهاب بختيار، شاه ابابکر بختيار او نور ... دا خوښکاره ده چي بختيار د پښتو یو خورا مشهور او ستانه قوم دی، چي تراوسه هم د دوي په زرو زرو کورونه د پښتونخوا په مئکو کي خپاره دي، دوي لکه قدیم آریا یابی اقام د سلیمان د غره په شاوخوا کي پوندگي کوي، ځکه چي پردي مېرخين د پښتو په دغه قوم نه وه خبر، نوې په قطب الدين پښتون نه دئ ليکلی، فقط د د سره بختيار ليکي، فرشته وايي چي دی په اوس کي زوكپي و، چي د ماواراء النهر له بشارو خخه دی^(۱)،

۱ - فرشته، ص ۳۷۸، طبع لکھنؤ.

ابوالفضل علامی هم دی د فرغانی د اوش بولی^(۱).

اوش يا اوج خو دوه زاوه بناره وه، چي د سیحون پر ها بله غاوه ودان وه^(۲). این خرداد
به وايي چي دا یو لوی کلی و، چي له قبا خخه اوه فرسخه ليري و، او اوزکند ته لس فرسخه پروت
دي^(۳).

ياقوت هم دا دوه کلی ببل راوري، اوش له فرغاني او اوج د سیحون پر ها خاوه
گنني^(۴)، نوکه مور د پردو مورخينو دغه قول چي قطب الدين په اوش کي اوسيپدي منو، حکه چي د
ده پښتوواله پښتنو مورخينو راوري ده، نو دا ويلاي سو، چي د ده نيكه يا پلار به کوم وخت هعې
خواهه تللی او قطب الدين به هلته زوکړي وي. دله یوه بله خبره هم غور وړ د چي زموږ پښتون
مورخ سليمان ماکو پخپله تذکره کي د دي قطب الدين معرفي داسي کړپده :

"نقل کاوه سی چي بختياري ستر ستانه و، له ده نه خرگند سوي دی هغه کرامات چي مو
وکبل او وویل، موسى چي ستر پلار و د قطب، تللی و له بختيارانو خخه او میشت و پر ایواد
(هیواد) چي سیند باله سی ..."^(۵).

دا روایت خود قطب الدين د نيكه تګ له خپله وطنه ثابتوي، مګر د ماوراء النهر پر
څای سند نښي، که مور دقت وکړو په سیند کي هم په دغو وختو یو بنار ودان و، چي (اوج يا
اوچه) بلل کېدی، مورخين يې د سلطان شهاب الدين غوري په فتوحاتو کي د ملستان سره یو خاوه
راوري^(۶) او دا بنيکاري چي (اوج) د سند یو مشهور بنار و، نوکه د قطب الدين پلار او نيكه په
دغه بنيکاري کي اوسيپدلي وي، حکه چي د قطب او د ده د پلار عرفاني معاصرين هم په ملستان کي وه،
نو به د سليمان ماکو قول اصح وي، په هر صورت قطب الدين خو پښتون و، چي نيكه يې له خپله
قومه بختيارانو خخه تللی، يا د سند په اوج، يا د ماوراء النهر په اوش کي اوسيپدي، او وروسته لکه
دمخه چي ذکر سوه، په هند کې شهرت موندلی دی. قطب الدين د مخزن افغانی او آئين اکبری او
مخبر الواصلين په قول د لومړی خور پر^(۷) (چي د هجری کال ۶۳۳ هـ) و (فرشته ۶۳۴ هـ لیکی)
وفات او په دیلی کي بشخ سو، چي تراوسه یې مزار ډېر مشهور دی.

۱- آئين اکبری، ص ۱۶۹، ج ۳، طبع د لکھنو.

۲- حدود العالم، ص ۱۸ - ۲۴، د بار تولد، د لینن ګراد عکسي طبع.

۳- المسالك والممالك، د این خردادې، د لندن طبع، ص ۳۰ - ۲۰۸.

۴- معج البلدان، ج ۱، ص ۳۷۵ - ۳۶۸.

۵- د سليمان ماکو قلمي تذکرة الاولياء.

۶- وکورئ تاريخ معصومي ۳۳، تاريخ مبارکشاهی ص ۵ - ۶، طبقات اکبری، ج ۱، ص ۱۶.

د قطب الدين اشعار :

د قطب الدين علمي او عرفاني شهرت خوله تېرو ليكو خخه تاسي ته بىكاره سوه، چي
دا نوميالى بختيارى پېنستون په عرفاني دنيا کي خومره لوپ مقام لري. د قطب الدين ھيني پايسو
اشعار هم رانقل سوي دي مگر موور دا مشهور سپى د پېنستو ژبى د يوه بنه شاعر په دول هم پېژنو،
ولي چي د پېنستونو د مشهورو اولياو مورخ سلېمان ماکو پەچپله تذكرة کي د ده تر مناقب وروسته
داسي د ده خواړه اشعار رانقل کوي:

"بختيارى په پېنستو سندري کړينه، اوښي توبيونه، خدای ته ناري کړي، غلبلي کړي، پاپکي
لرينه چي يو دا دي :

ویر مي زده سورى سورى کر راته وگوره ملوکي!

په بیلتون که دې و باسم راته وگوره ملوکي!

راته وگوره ملوکي!

راته وگوره ملوکي!

د بیلتون اوور نه بل دي هر ګري مي زړگي سوځي

لیونې يمه د ميني: سوڅم زه لکه نيلوځي

راته وگوره ملوکي!

راته وگوره ملوکي!

غورولي دي اوربل دي اور زما په زړگي بل دي

زه بختيار خاورى ايرې شوم په اور سوي مي کوکل دي

راته وگوره ملوکي!

راته وگوره ملوکي!

په دې اشعارو کي د پېنستو شعر زور اثر او سلاست او سېپختوب بنه خرگند دي، يوه
پردي کلمه نه ده په ګډه، د اداء ډول بې ساده اما ډېر بلیغ دي، خودوالى لري.

د ميني واردات او د مين د زړه احساسات بې بنه پکښې اوخارکړي دي، داشعر لکه
اوسيني ملي اشعار کسر هم لري، چي تر هر بند وروسته تکرار کړيو.

نو حضرت قطب الدين بختيار لکه نسلأ چي پېنستون دي، دغسي د خپلي ژبى له پخوانو
ادباوو خخه هم دي، چي د ده معاصر مورخ سلېمان ماکو لوپ اشعار د ده پاپکيو خخه په لوپ ډول
رانقل کړي دي، او د پېنستو ژبى له ادبې زړو آثارو خخه ګټل کېږي.

اکبر زمینداوری

د پښتو ژبې په پخوانو او نوم ورکو شاعرانو کي يو (اکبر) دی، چې آثار بې ورک او چا نه دي ليدلي، که خه هم د اکبر د ژوندون سوانح نه دی بینکاره، مګر د ده د ژوندون زمانه خو خه نه خه خرگندپوري.

لکه د پښتنو نورو پخوانو شاعرانو د اکبر گرانبها اشعار او آثار زمانې محوه کپري دي فقط یو خو زړي پانې د ده نادر او ورکه دپوانه د قندهار د هلمند په غارو کي ليدلي سوي او له هغو خخه لاندي معلومات په لاس راغلي دي :

اکبر د زمینداور او سپدانوکي، زمینداور خو پخوا (داور) باله کېدى او لکه دمخه چې وویل سوه د غزنوي او غوري پاچهانو په عصر کي یې رون مدنیت درلود، ودان بشارونه پکښې وه، د ډې خای مسکوکات تر او سه میندل کېږي او دا بنېسي چې (داور) ډېر ودان او د پاچهانو دارالضرب هم، د غزنوي عصر مورخين لکه : بیقهی او ګردیزی او یمنی او وروسته منهاج السراج جوزجانې د غوري پاچهانو معاصر او مشهر مورخ په طبقات ناصري کي زمین داور يا داور ډېر یادوي^(۱).

اکبر هم د زمین داور په ډې ودانو بشارو کي او سپدانۍ، د ده له یوه شعره ډېر مهم نکات راوزي، افسوس چې د ده نور دپوان محوه سوي دی، که نه وي داسي ډېر مهم مواد به خني راوتلي واي، د اکبر هغه قيمت دار بیت دغه دی :

د مغولو تمر^(۲) هسي په اور سوم

چې به هېر په ډې ماتم زمین داور کېم

د مغولو چياوونه او تاپاکونه خو زموږ پر مېنه د چنګېز له عصره لا شروع سوي وه، ګود تېمور چې د ده له تېره و دا سلسله پسی نوي کړه، وروسته بیا باير هم داسي تالاوي وکړي، د با بر اولاد چې په هندوستان کي یې پاچېي کوله، هم له پښتنو سره په جګړو بوخت وه، د مغولو دې

۱) طبقات ناصري، ص ۸۱، د کلکتې طبع وکورئ او بیهقي د تهران طبع.

۲) تمر د تېمور زړه املاده، چې په تورکي او سپاني ته وايي، مطلب تېمور لنگ دی، چې د مغولو د ګورکانۍ تېر لومړي پاچا دی.

تاراکو او چپاونو چي خلور پنخه پېرى پر پښتنو او پښتونخوا جاري وه، زمور بشکلى وطن دېر وران ک، بلخ، هرات، سیستان، غور او نور تاریخي خایونه به دې تالاو کي وران او ورک سوه. پښتنو له چنگیزه خخه رانیولې بیا تراونگ زبه پوري د دې غښتلوا پاچهانو سره د میراني حګړي کولې، او هر کله بې خپل وطن او خپله مېنه د دې خونځوارانو خخه خوندي کوله. د (مغل) کلمه په پښتو ژبه کي د دغه حoadوله سببه ډېر شهرت لري زمور ملې ادبیات توله د دې په غندنه ډک دې، اکبر لومړي ملې شاعر دې، چې د مغولو له لاسه بې شکوه کړې ده، د پښتنو وروستني شاعران لکه خوشحال، حميد، رحمان، خواجه محمد او نور توله د مغولو له مظالمو خخه ډېري شکوې لري، زمور په ادب کي (مغلوالۍ) ډېر یادېږي، او هر خه د قساوت او ظلم حرکات په دې کلمه تعیير کېږي، حميد مهمند وايې :

يو به نه سم مغلواله د رقیب ستا !
که زوکړي وم ربستیا له پښتنې زه !

د اکبر له هغه لوړ بیته بشکاري، چې زمور شاعر د ګوډ تېمور په تاراکو کي ژوندي، او د مغولو خخه بې ډېر ظلمونه او ورانی لیدلي دې، څکه چې د ګوډ تېمور د پاچهۍ او فتوحاتو دوره له هجري کاله بیا د ده تر مرګه په (۸۰۷) هجري کي ده، نومور د اکبر د ژوندون زمانه پسله هجري کاله تخمين کولای سو.

د اکبر اشعار :

د اکبر ډېر لبو اشعار د زمانې له انقلابو خخه ساتلي پاته دې، فقط له خو زرو پانو خخه مور ته دا یقین کېږي، چې دی د دېوان خاوند یو شاعر دې، او په شعر کې غزل او مشنوی مور ته پاته دې. اکبر په ملي لهجه پښتو شعر هم ویلې دې، چې یو خونمونې بې لیدلي سوي دي.

د اکبر ملي اشعار خورا خواړه او نور عروضي او مصنوعي اشعار بې هم سلیس دې، د قدامت له پلوه اکبر د پښتو په هغه لومړيو شاعرانو کي دې، چې تراوسه مور ته معلوم دي.

د اکبر د شاعری اقتدار او د قريحي زور مور ته د ده له لاندې مشنوی خخه بشه بشکاري، او دا خرګندېږي چې زمور شاعر بېله پخوانیتوب او قدامته د شعر له بشه والي او سلاست او متأنټه هم لوړ او قدرمن دې، اوس به تاسي د ده د شعر نومونه ولولي، په دې مشنوی کي اکبر د عشق ډېر نازک حالونه بنوولې او په بشه ډول بې خرګند کړي دې :

مشنوی

نورخه نلرو تمیز
 هم پخپل عشق صادقان یو
 چی نژدی نه یو مهجور یو
 پیدا کری زموده مولا دی
 مرده سی دوی پردا جهان خوک
 که روشنتنی مسلمان وی
 زده کباب صورت تنور کرم
 شه تهمت به پریار نکرم
 بیا د سرو او بشو رژون کرم
 بیا تهمت کرم پر دوران
 زه د ده په خیال و یاد یم
 په تشن خیال یپه خاطر بساد کرم
 چی آشنا له ماجلا دی
 چی محکوم زموده وصال سو
 زه بلبل سم یار می گل سی
 چی دی خاندی تری خاربیدم
 غم د هجر فراموش کرم
 پدا تبر احوال گویا سو
 خوشحال سوی غمازان دی
 زده زیونه به راحت کرو
 همنشین سمله جانانه
 نورکه شپه وی هم به نور سی
 بیا په عشق کی پهلوان دی
 رب دی کاسرفرازه
 خود ده په پند مامور یم
 بیا د عشق په کار کامل دی
 هم معشوق هم مینه دار دی
 مدام سر په واویلا سوم

زه عاشم یم یار هم نپز
 یو پر بله عاشقان یو
 یو په بل پسی رنخور یو
 عشق که بنه دی که بلا دی
 که بونه کاعاشقان خوک
 خوبه دواوه شه یدان وی
 زه که مخ په او بشو سور کرم
 لایق دا چی دا زه و کرم
 ولی هر ظای زه بېلتون کرم
 هم آشنا خوار کرم هم خان
 که نژدی که پر هواد یم
 چی غه بنه دیدن یپی یاد کرم
 زه چی ژام مراد می دا دی
 که موده بیا سره خوشحال سو
 زه د یار سم یار می خپل سی
 په سپین مخ باندی تپه بدم
 د لیدو شربت یپی نوش کرم
 سره کسبه بنو په خندا سو
 چی تپر سوی په هجران دی
 له غه پسنه به صحبت کرو
 چی غمازله میانه دور سی
 ولی یار زما خواهان دی
 دې نفتر كاله غمازه
 زه هر خو چی باندی چور یم
 که خلمی دی خو عاقل دی
 تر ما زیات د عشق په کار دی
 خو پخپله تری جلا سوم

په دې مشنوي کي اکبر د ميني او عشق هغه نازك او خوندor حالونه تصویر کپي دي
چي عاشق او معشوق دواړه يو له بله سره غواړي، دا خود پښتنو د عشق او ميني يو خاص حال
دي، په پښتنو کي عاشق او معشوق اکثراً یو د بله سره مين وي، عشق له یوې خوانه وي، د پښتنو
عشقي قصبي او حکایات توله دغسي دي، آدم خان او درخانۍ، فتح خان او رابيا، بشادي خان او
بیبو او نور توله د پښتو د ملي قصو پهلوانان دغه حال لري، دواړه سره مين وي، او یو د بل د ميني
په اور سوي وي، زمود پخوانۍ شاعر اکبر هم دغه د پښتنو د ملي شعر خصيصه په دې لوره منظومه
کي بنه بنوالي ده او یو خاص ادبی لطف لري.

د اکبر د شعر ادبی، قیمت:

د اکبر شعر نور مور ته نه دئ رارسپدلی، فقط یو خو ټوټې چي سته مور ته دا بنکاره کوي، چي اکبر یو خود ژبي او متین شاعر دئ، ده ويل سلاست لري، متأنت هم پکښي ليدل کېږي.

اکبر په ملي شعر کي هم غښتلي لاس لري، دی د ملي اشعارو پر ډول باندي يعني د عربيو لهعروضي شعره خڅه پرته په ملي لحن او بحر خواړه شعرونه لري، او دا خنې خرګندبوي چې اکبر خو اصلًا یو ملي شاعرو، مګر کله کله بې پهعروضي شعر کي هم خپله طبue او قريحة اټکلولي ده، او په دواړو ډولو بې خواړه آثار او اشعار پري ینېني دي، نو اکبر د بهه شعراوو د قدامت له مخې په لومړي درجه شاعرانو کي ګټيل کېږي، اوس د ده د شعر یو دوې نوري نمونې چې زموږ لاس ته راغلې دی لاندی دروپاندې کېږي:

د خپل خان له حیرانی خخه ویل کرم
ما مدام لکه بورا پر گللو کښت کړ
د غماز لپمون به زه پر لمبه کښې بودم
څما د ډار د میني اور په زړه کې بل دی

د عشق ویر به تل پخپله پټول کرم
اووس به خم په سرتور سر فراق د ګل کرم
ځښي هېر به د ډار بزم ګل او مل کرم
زه به سر او مال بنندم دید به حاصل کرم

د بېلتون له ویره ژاپم اوښکي ويني زه "اکبر" پر خپل آشنا د سرېسندل كېم

د بېلتون له بېرى زىه زىر و بىر وىم
دغه ستا د نغري سور انگار پى سر وىم
شىن طوطى سى پە هوا د مىنى پى وىم
نو بىدای سى كوتى كوتى دُرگوھر وىم
ستا و غشى تە مدام موخە خىگر وىم
ھەم د پە تصور شىمس و قمر وىم

چى مدام زە ستا و مخ وته نظر وىم
كە پە ما دى حكم وسى چى خادم سە
چى جمال پە مهر او مىنه رابسکاره كېپى
چى گفتار دى پە بىنە مىنە راتە وسى
كە مى وزىپى كە مى پېرى رضا ستا ده
چى جمال دى پە هجران كى راپە ياد سى

ستا د تورو خىو خيال هسى طوبىل دى
تل پە زىه كى دغه فكر زە (اكبر) وىم

ملي بدلە

زە چى پە مىنە معشوقو د بنگپۇ شرنگ لە ئەم
زە د هجران د بېلتانە د تورو جىنگ لە ئەم
زە اپوته يىم پە هجران سەرە قرار نە لەم
هجر مى او بىد سود وصال د اميد كار نە لەم
بېلتون پە خولە را كېپى خاپىپىزە لا عار نە لەم
وام د معشوق پە سىنە پىروت زە تور لۇنگ لە ئەم

ئىنى يىپى ولە خۈك عاشق خۇرنىڭ پە تورى كاندىي
پە خوار مىن د شەها ھومرە ھورى زورى كاندىي
بى نيازە نكا چى پلولە مخە لىرى كاندىي
چى راپىاخە پە اخلاقىن چى خېل خۇرنىڭ لە ئەم

اول خو تە نجلى پە عشق باندى اقرارە سولې
اور دى راپورى كى نور كىنبىنستى قرارە سولې
ھىچ گفتگوى لە عشقە نكوي بېزارە سولې
بو وار خو ووايە قرار چى ديار خىنگ لە ئەم

شیخ عیسی مشوانی

مشوانی د پښتو یو قوم دی، چې په کاکپو څانګدوي، دا قوم لبر دی یوه برخه یې د کابل په کوه دامن کي اوسي، او نور هم شاوخوا سوداګري کوي، او له پخوانو زمانو خخه د هند په لټوکي هم خپور سوي دی^(۱).

شیخ عیسی هم د دې قومه د پښتو یو پخوانی شاعر دی، چې د شپرشاه سوری پښتنه شهنشاه معاصر و، نعمت الله هروي او خانجهان لودي ليکي، چې شیخ عیسی په "دامله" کي اوسيپدي، او هلته یې مھکي او پتي درلوده، شپر شاه ته یو چا وویل چې شیخ عیسی شراب خوري،

مگر د شپرشاه سپر چې ورغى په صراحې کي شيدي وې^(۲).

د شیخ عیسی نور سوانح نه دی معلوم، خود مخزن افغاني په روایت دی د شپرشاه په عصر کي ژوندي و، د شپرشاه جلوس خو په (۹۴۸ هـ) کي، نو د شیخ عیسی د ژوندون دورو هم تر (۹۰۰ هـ) وروسته ده. مخزن افغاني چې په (۱۰۱۸ هـ) کال په هند کي ليکلی سوي دی، د شیخ عیسی په خصوص کي داسي ليکي :

"نقل است که شیخ عیسی در توحید باری تعالی شعر پښتو و فارسي و هندوی هم میگفت، چنانچه دو سه کلمه بجهت یادکار او شعر ایشان مرقوم نموده شده^(۳)."

تر دې وروسته مخزن د شیخ عیسی پښتو او فارسي او هندی اشعار ليکي، مگر دېر افسوس دئ چې د کتاب ليکونکي په پښتو نه پوهېد، هغه خو شعرونه چې د مخزن ليکونکي له ورکېدو خخه ڦغورلي دي، ناپوهولیکونکو بيرته مسخ کړي دي، هغه پښتو اشعار یې داسي ويل کېږي :

۱- حیات افغاني، ص ۴۴۱.

۲- مخزن افغاني قلمي ليک د ۱۱۱۳ هـ.

۳- مخزن افغاني

پخپله کار کپی پخپل انکار کری
ته بنه قادر یې صفت دی دا دی
"عیسی" حیران دی په دی صفت کي

جگ پر هوا یم، کله می خوار کرپی
کله می نور کرپی کله می نار کرپی
کله می یار کرپی، کله اغیار کرپی

له دغۇ بىتونو خەبىكارە دد، چى عىسى د پخۇ متصوفىنۇ خە، او پە هەشە شان وينا لرى، لە خواجە انصارى د ھرات چى وىلى دى.

نعمت الله خو پە مخزن کي ھم دى د اولىاۋ پە تۈلىٰ کي ذكىر كوي، او د دە كرامات شىمبىرى، نۇ دا زمور دخوانى پېنىتون شاعر، او اديب د پېنىتو د ادب پە تارىخ کي د پەخوانى توب له كېلە بىنه مقام مومى، مگر بىلە دغۇ درو بىتىي نور آثار مور دە نە دى را رسپىدى.

八

ملا الف هو تك

د قندهار د خوا له پخوانو شاعرانو خخه دی، چې د کلات د اتغر په کلو کي اوسيپدي، او
د خپل عصر یو پياوري عالم و.
ملا الف د هغې زمانې پښتون شاعر دی، چې مور ته د ده د عصر د پښتو شعر لبر په
لاس راخي، نو دي زمور د ملي ژبي له لوړ پيو شاعرانو خخه کانه سې.
ملا الف یو ګرزنډ او جهان دیده سپې و، ده له خپله کوره سفرونه هم کړي دي، پڅله
واړي:

زه غریب پر بل وطن وم
پر هغه وطن مسکن وم
په دغه ملک یو ملا و
ملايانو کي اعالي و
عالی شانه و فهيم
نوم يي و محمدمعظيم

لہ دی خخہ بسکارپوی، چی ده لہ خپله تاپوبی لیری په نورو ځایو کی سیاحت او تحصیل

کپری دئ، او استاد بی محمد عظیم نومپدی.

د ملا الف نور سوانح نه دی معلوم، فقط دونی بنکار پیری چی د (۱۰۰۰ هـ)
په حدود کی ژوندی و، ولی چی ده خپل یو کتاب په (۱۰۱۹ هـ) کی لیکلی دئ، په دی ډول نو ملا
الف تراخوند دروبزه لا هم د پښتو پخوانی لیکونکدی^(۱).
آثار او اشعار:

د ملا الف هوتك دوه کتابه مور لیدلی دی، یوه نصیحت نامه ده، چی په ملي لهجه بی د
رباعی په ډول ویلې ده، او دا ډول شعر د پښتو له زیو ملي سبکونو خخه دئ.
په دې کتاب کی ملا الف بنه اخلاق او اسلامی دودونه بیانوی او د یوه اخلاقی شاعر او
مبلغ په ډول وینا کوي.

بل کتاب بی بحر الایمان نومپری، په دې کتاب کی دی د مثنوی په ډول اسلامی عقاید
تر عربی عنوانو لاندی بیانوی، او دا بنکار پیری جی دی په اسلامی او شرقی علومو کی پیاوپی و.
د ملا الف ویناوی ساده دی، هیڅ تکلف نه لري، د صنایع او بدايعو خخه تشی دی،
فقط خپل مطلب په موزونو کلماتو واپی او هیڅ کله د پښتو ژبی تر محاورې نه وزی.

ملا الف د پښتو ژبی دینی او اخلاقی شاعرانو مقدم سپری دئ، او له د خخه بی له دغوا
مضامینو بل راز اشعار لاس ته دی راغلي، خپل کلام بی په دینی او اخلاقی او عقیدوی مضامینو
کی حصر کپری دئ او د دغه دینی او اخلاقی سبک لومړۍ مړسنس هم دی دئ د بحر الایمان کتاب ده
د (۱۰۱۹) هجری کال د محرم په خلورمه ورځ تمام کپری دئ.

د نصیحت نامې تاریخ بی نه بنکار پیری. لاندی به د ده له دواړو کتابو خخه د نمونې پر
ډول یو خه اشعار نقل کو:
له نصیحت نامې خخه:

۱- تاریخچه شعر پښتو د حبیبی.

بل که سپری یې خوتل خلف محمدی کوه تل
شپرین زبان خلاند جبین دی احمدی کوه تل
پر طبیعت د هر سپری برابری کوه تل !
چې حسن خلق به دی پکار سی د مېزانه سره

بل پر یتیم پر کوندہ بسچه شفقت لره ته
هم پر مسکین پر مسافرو مرحمت لره ته
او خپل عیال په جامه پت او په نعمت لره ته
غرض کړه خدای ظاهر کوه له بندگانه سره

څوک چې له خپلو سره بد وي او وصلت نکوي
يا وي د کور مشر په کورکي شفقت نکوي
يا دی ملک وي د خپل کلې عدالت نکوي
نو یې عمل ټول حبطة ولاړ سی له خانه سره

بل ارتينه چې پنځه وخته لمونځ روزه لري
حافظ د څان دا له پردیه نارینه لري
د خپل مېډه فرمان پر ستړګو پر سینه لري
دا جنتي خدای به یې بیایي له ايمانه سره

له بحر الایمانه :

تاته وايم ارجمنده!
 دنبي پر لاره ولار سه
 بيرون مه اخله نېکخويه
 دنبي شرعه به پرپېردي
 مه جاروزه بلي خواته
 لا تر خان راباندي گران يې
 دغه يو بابا آدمه
 چي جدا پر بله خوا يو
 پرته مه بنوره ملوله
 ناسي مکره د بي دينو

راسه واوره اي فرزنده!
 ته د پاك نبي پر لار سه
 يو قدم له شرعى زويه
 كه بيرون يو قدم كنبېردي
 نصيحت كوم و تاته
 تاته وايم خما خان يې
 خموده پلار يو و همدمه
 نور په خه ئبله جدا يو
 نصيحت مي كې قبوله
 مجلس كې د صالحينو

هر مج—لس لره اثر دئ
 په حدیث که دي باور دئ

{٩}

ملا مست زمند

د پښتو پخوانو شعراوو خخه چي تر زرم هجري کال دمخه زېړبدلي دي، يو ملا مست په
 قوم زمند دي، چي د ده تولد موږ د (٩٥٠ هـ) حدود تخمین کولای سو، مست د خپل عصر بنه عالم
 او مدقق ملا و، چي اسلامي علوم، فقه، عقاید، تفسیر بې لوستي دي، ده د خيرالبيان په سبک يو
 کتاب چي (سلوك الغزات) نومېري ليکلی، او دا کتاب د پښتو ژبي له پخوانو آثارو خخه ګنبل
 کېږي.

بېله دغه کتابه ملا مست خيني نور رساييل چي اخلاقي او ديني مواعظ دي هم لري او
 داسي بشکاره کېږي چي ملا مست د خپل عصر يو مجاهد سپري و، او ده هر کله د غزا په باب کي
 تبلیغ کاوه، او خپل کتاب (سلوك الغزات) بې هم د جهاد پر تشویق او ترغیب ليکلی دي، ده هر
 کله د خپل استاد او مرشد (اخوند خالاك توغى) ستائينه کوي او داسي بشکاره کېږي، چي په دغه

عصر کی دا سپری د پښتنو اقوامو مرشد و، او هر کله به یې غزاوی او جهادونه کول.
ملا مست تر زرم هجري کال وروسته وفات سوی، او د شینوارو په غرو کې بنخ دي، او
مزار یې تراوسه مشهور دي.

د ملا مست قلمي کتابونه سته، چې د پښتو منثور غوره آثار گنبل کېږي، مګر په دغوا
کتابو کي یې خيني قصайд او غزليات هم سته، چې ديني مسامين او موعضې پکښې نظم سوي دي.
مست د اشعارو په مقاطعو کي خپل نوم مست راوړي، او د خپل عصر اکثر وقایع نظر
کوي، مراثي وايي، ستایيني او غندني لري.

د ملا مست کتب او رسائل د د عصر قبليو احوال او د هغه دور د پښتنو رجالو او
مېنو خلکو د ذکر یوه بنه تذکره ده. دی د اقوامو مشران او د پښتنو جنگيالي او توریالي خلق بشي،
وقایع په بنه ډول بيانو.

موږ دلته د د کلام نخبنه د ده له کتابو او رسایلو خخه را اخلو :

غزل

هر کالي که سلامت پېرم ټوته شي
هر سود مي هواره مال مي تروته شي
جره باز پر بیع گران لکه کته شي
هغه هم و ماته گران لکه اته شي
پتیر نان و ماته گران تر پراته شي
پر شيرین خواړه او به مي خوا پوته شي
بياله ما سره خلاف وکا نقطه شي
هیڅ مي نزده کمر آس راته متنه شي
هغه کار چې زه روښان ګنېم خته شي

های و هوی له هسي بخته چې کوته شي
که په زر روپیه آس عراقی واخلم
که د بازو مشتری یم نه یې موم
که یو تار سپنسی طلب کرم نه بې موم
که یوه روپی پخه پر بازار پېرم
په هغه زهر چې مرم تر حلق مي بشه ئې
که هر خو ربنتیني یار په وعده درست وي
که روان شم سور پربوزم، پلې پرزم
دا څماد بخت تاثير هسي ليده سی

غنی خدای راته جهان د غم دریاب که
"مست" په هر لوري چې ئې پکښې غوته شي

غول

خه اميد پر دا دنيا دئ غم يې مخوره
که باور دي دا وينا دئ غم يې مخوره
حق رحيم کريم دانا دئ غم يې مخوره
هر قسمت چي له مولا دئ غم يې مخوره
د هر چا جدا جدا دئ غم يې مخوره
دي ترتا پرتا شيدا دئ غم يې مخوره
پاته شوي له هر چا دئ غم يې مخوره
دا هرگور، مکر، ريا دئ غم يې مخوره
محبت يې ناروا دئ غم يې مخوره

د صورت ژوندون فنا دئ غم يې مخوره
هر نفس د شيرين عمر روانېبوي
هر مراد د نامراد لپاره شوي
يو ساعت به يې خوك وړاندي وروسته نکا
د ازل په ورڅه چي شوي نور به نه شي
پر خپل وخت به ور رسپوري بي ګمانه
دنيا ناوي خرگندپري دا زړه ده
په فريب، لباس، جادو يې غلط مشه
په حدیث ياده جيشه ده په کلام کي

"مسته" ستا چي قناعت په لاس کي کښېوو
د دوه کونه راحت ستا دئ غم يې مخوره!

د شهیدانو ياد

زه چي ياد کړم شهیدان د لمتى	پر فراق اوښي بهېبوي پر غوتى
آه سرد مي لکه دود تر خوله روان شي	د غم اور مي يشوي د زړه جاتې ^(۱)

۱)

۱- جاتې: خم.

د غازيانو مرتبه

پيروي چي د سرور نبى الله کا
امتی دي همپش مت د د په راه کا
چي د امر په بيان عالم اگاه کا
چي په دين د حق خبر عاصي گمراه کا
سخاوت دي هر غني، عدل پادشاه کا
غни خدای به د هغۇ مخونه سياھ کا
هر غازي چي سر کا غوش صورت تباھ کا
غني خدای به يې لايق د عز و جاه کا
تسبيحات به يې ملک، غرونە، گياه کا
له صورته به يې پاك هر خە گناھ کا
کال و سرکه عبادت پر خانقاھ کا
حق روزي به يې ديدار بې اشتباھ کا
چي سر غوش د بې ايمان سفيه سپاھ کا
چي هر خاڭىكى يې شاهد پر شهيد گواه کا
شفاعت به يې سرور عالم پناھ کا
چي غزا همپش پر نيت د عندالله کا
که يې خدای عمر دراز، عزت نگاه کا
که هوري يې د حضرت د تول همراھ کا
په قيامت به يې مخ رون لکه د ماھ کا
که مدد راسره حق په هره ساھ کا

په دوه کونه به سردار هغه الله کا
د حضرت مينه همپشه پر غزا وہ
اول امر معروف فرض پر عالمانو
تر همه نېكى افضل هغه ثواب دئ
رشتىا حق ويل لازم پر عالمانو
هر چي نه مني د خدای و رسول امر
حال يې روغ پر شريعت د مصطفى دئ
هر چي سر يې د كافر له تنه غوش کا
هر چي سر يې د كافر له تنه غوش کا
هر چي واخلي و كفارو و ته توره
يوه شپه تېرە پر حدد كفار بنه ده
چي پر حدد كفار و مري بېلە تېغه
هم مقام به يې اعلى بلند فردوس وي
د شهيد ويني گواهي لي و بنه خدای ته
هر چي سر يې د كافر له تنه پري کا
اوسم غازيان دې دېر خبني صافي شنواري
او سردار د دوى اخون غازى خالاك دئ
په دنيا کي يې سردار کا د غازيانو
چي دلى دېر مين سوي پر غزا دئ
له غزا به يې انشاء كوم خوبيانه

"مست" شاگرد د اخون جيو غازي خالاك دئ
چي همپش پر كفر غربو سبا بېگاه کا

میرزا خان انصاری

د ده نوم فتح خان دئ، او په میرزا انصاری سره شهرت لري، په اشعارو کي خپل تخلص میرزا راوي^(۱). په قام یوسف زی دئ، د ده تولد تاريخ پوره نه معلوم پیوي، او د وفات تاريخ پې معلوم دئ. دی په یو زر خلوبنست هجري کال د دکن په جنګ کي شهید سوی دئ. دولت د ده معاصر شاگرد چې د ده عقیدمن او اخلاقمن دئ د دکن د جنګ او د ده د وفات تاريخ داسي بیانوی :

د میرزا د وطن او د خای په باره کي داسي معلومېږي چي د "خېږ" دئ دي پخیله په یوه مسرۍ کي وايي : (د یادګار خای یې^(۲) خېږ دئ). اړکنوازه کړي

خیبر له لوړ کې خڅه کښته یوه دره ده، چې اوښ پکښې اپریدي پرانه دي، که خه هم اوښ یوسفزی هلته نسته، مګر نبایي چې په هغه وختو کې یوسفزی هم هلته اوسبدلي وي، ده په یوه اخای کې مهمندر نومې کلې هم ذکر کړي دي. معلومیدي چې دا پې د کلې نوم دي، لکه چې وايې :

له وحدته یې^(۳) را کوچ کې
ن یې وار په مهمندر دئ

په بل ظای کي یي تیرا هم یاده کړپد، واي: (له تیرا یمه راغلی) تیرا او خېږ سره

١- تاريخية شعر يينتو.

۲- دا ضمیر یې خان ته چې په اوله مسرۍ کې ذکر دي ئ راجع کړي دي.

۳-دا ضمیر یې خان ته چې په اوله مسرۍ کې ذکر دی راجع کړي دي:

نzedi دي، تقربياً يوه علاقه ده، مگر مهمندر نه معلومپري چي په کوم خاي کي و، ميرزا خان په خپل
دپوان کي "پير روبنان" دبر ياد کري دئ او په داسي صورت سره بي د ده نوم اخنيستي دئ، لکه چي
سپي د خپل پير نوم اخلي له دې معلومپري چي (پير روبنان) د ده پير و لکه چي وايي :
د ميرزا کلام شيرين دئ
پير روبنان له برکته

ای ميرزا "روبنان" په هر لوري جلوه کا
د تبرز آفتاب راوختو له بنيره
له دې بيت خخه معلومپري چي د روبنان وطن بنير دئ.
ميرزا پخپله هم د استادی مرتبه حاصله کړده، او د پښتو د یوه مشهور پخواني شاعر
"دولت" استاد او پير و، لکه چي د دولت له دپوان خخه داسي معلومپري :
ميرزا ګنج راته خپل وښوده غني شوم
بپهوده صفت به ملي د بل چا کوم
محقق وحدتی کان د تصوف و
په رموز بي په همه علم دانا کوم

د ميرزا شاعري :

ميرزا د قدیمو شاعرانو خخه دئ، بلکي لا د اکثر خلکو خیال دا دئ، چي دی د پښتو
اول شاعر دئ چي مکمل دپوان بي پاته سوي، او شعر بي میدان ته راوتلى دئ^(۱). مگر ده په خپل
دپوان کي د "مخلاص" نومي شاعر نوم هم اخنيستي دئ، لکه چي وايي :
اميرزا له پاکسو پاکه وينا وايي
د مخلص کلام خالص دئ معتبر شو

اما مخلص که خه هم دپوان خاوند وي، خو موره ته بي اثر نه دئ را رسپدلي. له دې
بيته معلومپري چي مخلص د دعاړه په یوه وخت کي تبر سوي دي، ميرزا د پښتو له
هغه لومړيو شاعرانو خخه دئ، چي د عربو بحور او اوزان بي پښتو ته راګډکري دي، او د مصنوعي
ادبياتو دوره بي افتتاح کړي ده، او لومړي پلا بي د عربو پر بحورو غزلیات او قصاید او داسي نور
اشعار ويلی دي، چي تر ده مخکي د پښتو ادب په کتابو او دپوانو کي لبو غونډ سوي وو، او نوي

۱ - منجم العمران د معجم البلدان مستدرک، د مصر طبع ۱۳۲۵ هـ.

شکل يې هم لا بنه نه و، مگر د ده تر زمانې وروسته د پښتو ادب د مصنوعي ادب یوه بنکلې نمونه میدان ته راوكنبله، ګويا دي لمپري سپري دئ چې د پښتو د مصنوعي ادب اساس يې تینګ کړ. دي د پښتو قدیم او پخوانی متصوف او سالک شاعر دئ، چې د توحیده ډک کتاب يې یادگار پړې یېنسی دئ.

میرزا د پښتو دېرو شاعرانو یاد کړي دئ او د ده کلام او وینا هر چا خوبنه کړي ده، حتی چې خوشحال خان هم د ده وینا ته د ادب او علم په میزان تللي وینا وايي. دولت هم د میرزا د شاعری په باب کې داسي وايي :

هېڅ افغان ده غوندي شعر کړي نه دئ
پڅپله زمانه کې دي تر هر شاعر بهتر و

افکار :

د میرزا کلام د عرفاني اسرازو او رموزو خخه ډک دي، ده په پښتو کې د تصوف او د معرفت باریک او نازک اسرار داخل کړي دي، او هر یو بیت يې پر دېرو معانیو حاوی دي، لکه چې دا دعوه په خپله هم کوي :

د میرزا کلام رموز دي
او معنا يې په خو باه

دی تول د وحدت په سر کې لکیا سوی دئ، او د دنیا تولو موجوداتو ته د عدم په سترګه ګوري، د ده په کلام کې د تصوف او د سلوك مشکل مسایل په داسي اندازه پراته دي، چې د دېرو خلکو له فهمه هم پورته دي.

دی په پښتو کې د تصوف او د سلوك د مسلك اولين مړسنس ګنبل کېږي، او د پښتو په تصوف کې هغه مرتبه لري، کوم چې د فارسي په تصوف کې د حکيم سنابي په نصیب سوې ده. دی اول سپري دئ چې په پښتو کې يې د تصوف د شعر ور پرانتي دئ، او د توحید او د معرفت اسرار يې په پښتو کې خای کړي دي، چې وروستنيو شاعرانو په دي مسلك کې د ده پیروی کړي ده، لکه چې دولت يې د دي مسلك د پیروانو، او ارزاني او مخلص يې د دي مسلك د ملګرو خخه دي.

دی د وحدی الوجود په مسئله باندي قايل دئ او په دي مشکله مسئله باندي د زړه پوه سوی دئ، ده د وحدی الوجود مسئله ته خای په خپل دېوان کې اشاره کړي ده، او د دي ګرانۍ مسئله د اظهار تر عهدې په بنه صورت سره وتلي دئ. دی وايي چې حقيفي او اصلې وجود یو د باري تعالي وجود دئ دا نور تول اعتباري دي، د ده ذات واحد او غير متعدد دئ، مگر د ظهور لباس يې مختلف دئ، کاينات او موجودات

تول د ده د جمال مظاھر دي، د ده د وحدت راز په هر شي کي بنکاره او ظاھر دي:

و في كل شيء له آيته

تدل على أنه واحد

ميرزا په هر خاي کي د قدرت د جمال ننداره داسي کوي او وايي:

د كشتـرت په بازار راغـي

په هر خاي کي دي مكين دي

غرض دا چي ميرزا په پښتو کي هغه مرتبه او مزيت لري چي د بل چا په نصیب سوي نه دئ، چي یو خو دي په پښتو کي د تصوف او د سلوك د مكتب مرسیس دئ او بل یې د پښتو مصنوعي ادبیاتو ته ډېره پراخي ورکړد.

د کلام نمونی :

محبوبا په پښو باريکه
اوں و جنگ ته تياري که

پرې یې دام د زلفو ايشنى
پسې ڈپر ڈپر مکاري کا

غابس یې دُر دی گوبني گوبني
بيا په ڙبه رهبري کا

پري د پاسه سره نوکونه
په کاته کي طاري کا

نن راوتنه لنه کوره
نو به خرنگ قراری کا

چېي دا پېيره دار اوده وي
شها لوت په بيداري کا

لنه آزار نهه و پرپري
چې د شاه سره ياري کا

نن مېي ولېيده ولاره
په اخلاق یې خپل خان جوړ کړ

يو عجب یې سپين جمال دئ
حال یې لون لون زېب کا

دواړه لب یې کټوري کړه
يو یې خا د زندان دئ

څه عجب یې سپيني ګوتي
او پلوپه مخ نیولی

محبوبا د زپونو بنکار کا
پروحشي چې گذار وشي

هر غل غلا په توره شپه کړي
له هیچا یې وبره نشي

د "ميرزا" زده یې تاراج کړ
لا بتره یې سزا ده

بېھوده بە دنور چا منت پر شە وىم
 د دې داغ نقش يې عىن پە لېمە وىم
 اوس يې خكە پە سياھي پسى لىدە وىم
 دا د جىنگ ناوك يې دوب پە لپمانە وىم
 مىدام اوپىسى آپۇزانى پەر بانە وىم
 د هجران دغە درانە بارونە زە وىم
 پە علاج يې گەھى اور گەھى اوپە وىم
 چى خواودە يې پەركوم پە خان لىشە وىم
 دا خىستە صورت بە ھم پسى ھالە وىم
 دغە سپىن ھىدونە تۈرلەكە سكارە وىم

چى د يارد مىنى خوب پە خراب زىدە وىم
 خپل آشنا د يادو داغ راباندى كېنىبود
 دواپە كسى مى لە دغە سياھي روغ دى
 دې يوه كتوله هەرە لورى بېل كېم
 د فراق لە حالە هيچ وىلى نە شە
 ناز پرور لە هىسي حالە خبر نە دى
 يخ صورت مى دم تر دمە وىلى كېرى
 محبت يې پە مثال زىنبور خانە شوھ
 لکە روح مى د خپل يار پە ھوا والوت
 د آشنا لە لاسە اور راباندى بل شو

نېست و هىست واپە پە دە يم
 د هىستى معنى يې زە يم
 د دې لا مکان مرغە يم
 گاهىي غوتە پراوە يم
 د آسمان پەر مخ اورە يم
 هغە نىشته چى زە نە يم
 دانايىي د ھرى يوھ يم
 بىنایىي د ھر لېمە يم
 بىا راضىي پدا خپل كە يم
 لە نېكانو سرە بىھ يم
 د كمبخت پە خان لىشە يم
 خزان نە لرم تازە يم

زە بە خە وايم چى خە يم
 هر چى نېست شى لە هىستى
 د وصال پە ھوا ورزم
 گە ذرە د لەر پە مخ كىي
 يو خلور عنصر مى واغوشت
 لە وحدتە پە كىترت شوم
 زە شىنوا پە كەل غۇرۇونو
 توانايىي مى پە هر چا كىي
 ارادت مى دى لە وارە
 لە بىدانو مى بىدى دە
 د نېكىبخت پە برخە شەد
 لە هر چا يم پە هر خە كىي

د "سېرزا" پە خولە وئېرم
 يو روپىان بى مىثلە زە يم^(۱)

۱ - پە ئىينو نسخو كىي د بېمثەلە پەر خاي بى رىنگە راغلى دى.

د عاشق له حاله خه پوبستي وکړي
 که خاطرمي د نظر له نغوتی ژغرۍ
 هر چې زده يې د محبوب کرشمې وږي
 د دیدن په زور يې راڅکاوه دا پېږي
 بې دیدنه ناقرار په طلب ستړي
 په خوبني له زمکي سر پورته کا نږي
 د سپلاب له مخه تښتی نېزه وږي
 دا هوا يې تښتله وي لکه خسږي
 پر خړه لاري سفر کا شره وږي

په دا هسي غم به ولې مبتلا وم
 پر هغو باندي به خرنګ قرارې وي
 محبت يې د خراب خاطر خنځير کا
 یو عجب د ميني حال پر برابر شي
 چې مېوه په کاملي له وني پرېوزي
 دا حباب له اوېو روغ پر اوېو مات شو
 کم دليل له خپله بخته مشوش دئ
 د معنا په معنا یو یو پوهېدلی

ای "میرزا" و آینې ته نظر وکا
 د پولاد په میان کې نشه او سپن خپري

﴿١١﴾

دولت الله لواني

د ده نوم شیخ دولت الله او په خلکو کې په "دولت" شهرت لري، او په شعر کي خپل تخلص هم دولت را پوي، لکه چې وايي :

شیخ دولت مي نوم دئ هائف اینسي
 پر زبان د خلکو یاد فقیر دولت یم

د پلار نوم بې (داداو) دئ، لکه چې پچله وايي :

د کمکټوي ثنا مکړه

د (داداو) نوحاني زويه !

دولت د مور له خوا په قوم وردګ او د پلار د خوا نوحاني او بیا په نوحانو کي حسن

خپل دی^(۱).

نوحانی د پښتو یو لوی قوم دی، او د پښتو په تاریخ کي بې هم ذکر سته. مگر مشهور نوحانی نه دی، بلکي "الوانی" دی، مستر راوري لیکي چي دولت په اصل هندو، او بیا مسلمان سوی دی^(۲)، مگر دا نه ده بنکاره چي راوري په کوم سند او دليل دا شاهدي ورکپده.

نبایي چي "راوري" ته دا خیال د دولت د هغه وړاندی بیته پیدا سوی وي، چي د شیخ په نامه خان ستایي، او څیني خلک شیخ هغه چاته وابي چي هندو مسلمان سوی وي، نو راوري هم دا خیال کړي دی، چي دی په اصل کي هندو، و. مگر دا خیال په هیش ډول صحیح نه معلومېږي. ولی چي دولت د خپل نسب اظهار په خپله کړي دی، چي په خته پښتون او په پښتو کي لون دی، او په دې باب کي ده قول د راوري تر قول زیات سند او دليل دی، د شیخ استعمال خو په دغه معنا سره د هند اصطلاح ده، مگر پښتنه د شیخ کلمه د تعظیم او د عزت له پاره استعمالوي، او هر خوک چي د پیرۍ او مریدۍ په سلسله کي داخل سوی وي، هغه ته شیخ وابي، دولت خو په دې سلسله کي داخل سوی دی، نو نبایي چي ده ته به شیخ په دې اعتبار سره وابي، د دولت د تولد او وفات په باره کي پوره معلومات نسته صرف دومره معلومېږي چي په یو ولسمه پېړي کي تبر سوی دی.

دولت چي د میرزا خان انصاري د وفات او د دکن د جنک او دا لهداد د مرک تاریخ بنوولی دی له هغه شخه د ده د ژوندون زمانه او د اشعارو دور داسې معلومېږي :

د دکن په جنګ شهید شو خوشنود اوسه

په تاریخ د زر خلوپښت کي بې ګذر و

په یسوه آهي اروا له تنه بېل شو

په تاریخ د غین او نون ح بې سفر و

نو آخرني سنه چي د ده له دېوانه معلومېږي (۱۰۸۵ هـ) ده، تر خلوپښتو کالو پوري د

دولت عمر هم یقیني دی، پخپله وابي :

زه هلک وم افسانه وم، له عالمه بېکانه وم

تر خلوپښتو کالو تبر شوم، بېکانه یم لا تر اوسه

په دې حساب سره مور کولای سو، چي د ده د تولد وخت د یو زر هجري کال په حدودو

کي اټکل کړو. د دولت د استړګنې خای يا اصل وطن هم یقیني نه دی بنکاره، مگر د دې لاندی بیتو

شخه دا ګمان کېږي چي خای بې رشید آباد دی:

۱- اى دولته روښاني - حسن خپل نوحانی

۲- د پښتو ګرامر مقدمه.

په رشید آباد به عید شی که یو خل بیا
د دکن په سفر تلی یاران راشی
د قادر په قدرت هیچ مشکلات نه دی
که رشید آباد و دان و هسی بیا شی

په دی بیتو کی دولت هغه یاران چې د دکن په سفر تلی دی یاد کړي دی او د رشید آباد
د پخوانی حالت آرمان بې کړي دی، نو د دی خڅه شرګندېږي چې دا بې کلی، او د استوګنۍ خای
دی، خکه چې پردي کلی او هغه خای چې سېږي پکښې استوګنه نه لري د سېږي په سترګو کې دومره
خور نه وي. دولت په جلال آباد کې هم خه زمانه اوسپدلي دی، او خه اشعار بې هلتہ ویلي دی، لکه
چې وايی :

په جلال آباد دولته دا بیان و
دا به پس له دې په ډېر کاله یادکار شي

تحصیل او ارادت :

د دولت د تحصیل په باره کې خه معلومات نسته او دی په خپله هم د تحصیل او د
ظاهري علم خڅه انکار کوي او وايی چې ظاهري علم ما بالکل نه دئ کړي، او دا خه چې ما ویلي
دی د باطنی علم قوت او زور دی، لکه چې وايی :

ظاهري علم می هیچ ډېر نه دئ کړي
د معنی په قوت و وايه کلام ما

دی خپل شعر ته الهامي شعر وايی، او د شاعري د الهام دعوه دغسي کوي:
چې الهام راباندي و شوګوندې شوم
يو بیت هم جواوه نشوای بې الهام ما

که خه هم دولت دلته د ظاهري علم خڅه انکار کړي دئ مګر د ده د ډېوان له مطالعي
څخه داسي معلومېږي، چې دی د ظاهري علم خڅه هم بې برخني نه، خکه چې د ده په ډېوان کې
داسي ډېر مطالب او مضماین سته چې هغه په علم پوري تعلق لري، په هر صورت دولت د علم خڅه
خالی نه دئ دولت د بايزيد مسکین چې په "پير رونسان" او "ميان رونسان" سره مشهور دی، مرید
و، دی د خپلې مریدي اظهار دغسي کوي :

زه فقير دولت مرید د ميان رونسان یم
له فترا که به بې نه کاډم آسان لاس

معاصرین :

دولت د ميرزا انصاري معاصر دی، او دواړه په یوه زمانه کې تېر سوي دی، مګر ميرزا تر

د دمخه وفات سوي دئ، لکه چي د دمختني بيته بنكارپوري. دئ د ميرزا سره ډپره علاقه او پر ده
باندي يوه خاصه عقيده لري، معلومپوري چي "ميرزا" هم د د استاد او يا پير و، د ميرزا په نسبت
داسي اظهارکوي :

ميرزا گنج رانه خپل کور و بنو غني شوم
بېهوده منت بهولي د بل چا و بم
محقق وحدتي کان د تصوف و
په رموز بي په همه علم دانا کرم

دولت ميرزا انصاري او نورالدين چي د "پير روشنان" زوي و، په يوه ډول ستائي، او
روشنان د علم بشار او دوي بي ورگني، لکه چي وايي :

"ميرزا خان" د "نورالدين" صفت به خه کرم

مياني روشنان د پوهي بنهه دوي بي ور وو

خصوصاً پر "ميرزا" باندي ډپره عقيده لري او د پير روشنان د تولو علومو مظهر دی بولي

لکه چي وايي :

د هادي په زره چي پت و په ډپر كاله
د ميرزا خوله د هغه علم مظھر و
په دنيا بي محبت تکبر نه که
په ظاهر سڀنه جامه کي قلندر و

دولت د شعر په لحاظ هم ميرزا ته په يو لوی حييشت قايل دئ، او د شاعري په باب کي

بي داسي اظهارکوي :

هیڅخ افغان ده غوندي شعر کړي نه دئ
په خپله زمانه کي دی تر هر شاعر بهترو

دولت په پخوانو شاعرانو کي صرف دا لاندي درې تنه ياد کړيدي : ميرزا او ارزاني او

مخلس، لکه چي وايي :

بي ميرزا بي ارزاني بي مخلص یاره
بل شاعر برابر نه دئ پښتون ستائي

معلومپوري چي مخلص هم د ده يو خور ملګري و او د ده په زوند کي وفات سوي دئ، د

ده په فراق کي داسي وايي :

غم دیده زره مي محـزون شو
په "مخلس" یار پسپي خون شو

مذهب :

دولت سنی او د اهل السننه والجماعه خخه و، لکه چې وايي :

زه دولت سنی مسلم ساریار منمه

هم پر خدای رسول راوبۍ دی ايمان ما

مگر دا خبره چې دی پر دی اظهار باندي خه شي مجبور کړي دی، بنائي چې سببې پېدا وي : چې دی د پېر روپنان مرید دی، او پېر روپنان خینې خلک له اهل السننه والجماعه خخه نه بولی، بلکې یو افراطی متتصوف یې ګنې، نو دولت به د دې بېړي چې دا ګمان خوک پر ده ونکړي دا اظهار کړي وي.

د دولت دېوان :

دولت د یوه دېوان بلکې د یوه کليات خاوند دی. د د کليات نه دی چاپ سوي، قلمي نسخې یې هم ډېري لږ دي. د ده د دېوان یوه قلمي نسخه چې پنځه زه بیتونه لري دوه دفتره ده، یو اول او بل دوهم، او د هر دفتر دمخه او روسوته نور هم ډول ډول متفرق اشعار لکه : رباعيات، قطعات، قصاید، مثنویات لري. د د کليات د شعر د ډېرو انواعو او اقسامو مجموعه ده، چې یوه پې تاریخه نسخه یې په پښتو تولنه کې سته، او بله نسخه یې په (۴۲۲۸) نمبر د (۱۱۰۱) هـ لیک د برطانيا په موزیم کې ده.^(۱)

د دولت شاعري او افکار :

دولت په خپل وخت کي بنه پوره شاعر دی. د ده کلام د معرفت د اسرارو خخه ډک دی. شعر یې نسبتاً روان او ساده او د مشکلو او نامانوسو الفاظو او کلمو او د ګرانو او مشکلو قافيو خخه خالي دی. که خه هم ميرزا ډېرو خلکو ستایلی دی، او ده هم پخچله د هغه ډېر صفت کړي دی. مگر د ميرزا کلام خود معنی په لحاظ ډېر لور، او د ډېرو خلکو تر فهم هم پورته دی، خود الفاظو په لحاظ ډېر سره پېچلې دی، او د ده تول دېوان د وحشی او نامانوسو الفاظو او قافيو خخه ډک دی، لکه پیرمحمد کاکې چې وايي :

د ميرزا شعر به جور و، ولې درېغه

په وحشی الفاظو ده کې ویران شعر

دولت لکه خپل استاد ميرزا د تصوف او د معرفت ګران مسایل په پښتو شعر کې خاى

۱- د هند د زړو آثارو مجله، ج ۱۱، ص ۵۶۷.

کپري دي، او تر ميرزا يې هم په آسانه ژبه سره دغه مطالب بنو ملي دي. دي که خه هم د علم او د
فضل دعوه نه کوي، مگر شعر يې بو قسم مтанت او خوند او په دي خپل مسلك کي پوره قدر او
قيمت لري. د ده په دهوان کي ببله عشق او سلوك بل شى په نظر نه راخي، او په عشق او سلوك هم
بيا هغه مرتبه ده جي د فنا في الله يا د لاهوت مقام يې بولي. دي په تصوف کي لکه ميرزا د وحدت
الوجود پر مسئله قابل دي. دي وايي چي اصلي او حقيقي وجود يود باري تعالى وجود دي، او دا
نور تول اعتباري او ظلي وجودونه دي. هر خه چي دي هم دا يو قدرت دي، صرف د ظهور لباس يې
مختلف دي؛ کله په يوه رنگ کي جلوه کوي او کله په بل رنگ کي، او دا کائنات تول د باري تعالى
دقربت مظاهر دي، او لکه واحد چي په تولو اعدادو کي ساری او ظاهر وي، دا رنگ دي هم په
کائنا توکي ظاهر دي :

په دوه کسونه باور وکړه

موجود هیڅ نشته يې خدا به

دولت د وحدت په اسرارو خبر دي، په هر شي کي د خپل آشنا جمال ويني:

د یوه آشنا نینبان پکښې لسیده شي

په هر ګل چي فهم به جدا جدا کړم

دولت ددي لاندي کسانو په صفت کي خان ګبوسي، او پر خپل حال باندي هم دوی

کواهان تپروي :

د خود بين سترگي ړندې دي نه يې ويني

هسي نه چي حق غایب شونا پديد دئ

د دې حال ګواه مي بازيزید، حسن، جنيد شو

ملا روم، شمس د تبريز عطار فريد دئ

مغربي، سعدی، جامي او خاقاني

اززانۍ ميرزا، مخلص، احمد سعيد دي

دولت په دي خپل مسلك کي پر منصور هم تنقید کوي، او وايي چي باید انسان د

دوست حال لکه خزانه پت په زره کي وساتي، او په هیڅ صورت سره د آشنا د ميني حال چاته ونه

وايي، او که نه نو سزا به يې لکه د منصور وي :

که د دوست پوشیده حال و چاته فاش کپري

د منصور په دود لايق په سردار وي

د کلام نمونې :

زه اول هم دېوانه وم، دېوانه يم لا تراوشه
 له دلداره همخانه وم، همخانه يم لا تراوشه
 له طفلى نه عاشق وش وم، غم طلب او بلا کش وم
 ددلبر د مخ په شمع، پروانه يم لا تراوشه
 زه هلك هم افسانه وم، له عالمه بېگانه وم
 تر خلوپېبنتو كالو تېر شوم، بېگانه يم لا تراوشه
 چي عاشق په جانانه شوم، له اغيارو كرانه شوم
 تور وېښته مي د سر سېپين شو، كرانه يم لا تراوشه
 چي داخل ديار په صف شوم، د تهمت د تير هدف شوم
 عامو خاصل مي واړه ولې نښانه يم لا تراوشه
 تل راضي يې په قضا وم، هم صابر يې په بلا وم
 عذر نه لرم له حکمه، بې بهانه يم لا تراوشه
 د شيرين دلبر له لاسه، ما شراب د عشق بې قیاسه
 خو بې حده مي دېر وختنې، فرزانه يم لا تراوشه
 دا فقیر "دولت" يو مست يم، د آشنا په مینه هست يم
 په ازل مي شراب چېبلې، دېوانه يم لا تراوشه

صورتونه دېر لیده شي جانان يو دئ
 مومنان هر خو انبوه دي ايمان يو دئ
 بارنه ده په هر خای ابر نيسان يو دئ
 چي گیاه پري زرغونپېږي باران يو دئ
 چي په حکم يې عمل شي سلطان يو دئ
 عشق باقۍ شاهد مشهود بې ګمان يو دئ
 پاك دریاب بې حده لوی بې پایان يو دئ
 په ظاهر باطن چي گوري سبحان يو دئ
 د کشت په حسابونو غلط مه شه
 په صدف کي دُر خالص په مارکي زهر
 رنکا رنگ ګل ځني پيدا شي په پتي کي
 که لبکر حشم يې دېر لیده شي خه شو
 د معشوق عاشق جامه واغوندي راشي
 پري مومن کافر ماھي چنګښه زیست کا

د مجاز پخو خـادر کي يې مخ پت کا
 د "دولت" د زړه انیس پت عیان يو دئ

په زېر مخ یې کا دېر قدر د زېر زرمات
 د انګشت په اشارت یې که قمر مات
 په روښان جمال یې کا رونق د نمر مات
 په شیرین کلام یې خوند کا د ثمر مات
 کړ مشکین ګیسو یې قدر د عنبر مات
 په بازو یې سخت بتان کړه د آذر مات
 په نازک تن یې بنایست که د سیمبر مات
 د فرهاد په شان تنها کاندی لوی غر مات
 د عاشق اوښو قیمت کا د ګوهر مات
 معتقد د پېغمبر په معجزه شه!
 روحانی شاهد بې حده بنایسته و
 په بنه بوی یې مشک سندل ګلاب خجل کړه
 په بلند قامت یې سروه شرمند کړه
 په سور سپین مخ یې سیم زر په بحث پوکړه
 زنخدان یې د باغ سیب کړ بې رواجه
 د همت تبشن ته خدای هسي زور ورکړه

د مـــــــــردانو قوت هسي دئ "دولته"
 چې په غشی د دعا که درست لښکر مات

تر کافور ګلاب خوشبوی تر مشک عنبر تور
 د یار خط زلفي دی وکوري لښکر تور
 په څوانی دی طلب نه وکا په سر تور
 د کافر منافق مخ د زاغ تر پر تور
 په سپین مخ ویښته دېر زیب کا د دلبر تور
 که لښکر تمام چا تور لیدلی نه دئ
 د پیری په وخت به کارد دین پسونکړې
 د عارف مومن به مخ تر لمر روښان وي

هغه زډه تر سنگ آهن سخت دئ "دولته"
 چې له غمه بې وانه غوندي خادر تور

﴿١٢﴾

فتح خان

پښتانه خینې کيسې لري، چې په ټوله پښتونخوا کي یې زبست شهرت موندلی دئ، دا
 کيسې د پښتو په ادبیاتو کي خورا اهمیت لري او د پښتو د ادب یو مهم ټوک ګنبل کېږي، په دې

کیسوکی مور بپله ادبی پانگی د پښتنو روحيات، افکار، عقاید او ملي دودونه او عنعنات بهه لیدلای سو.

دا کیسپی دوه پهلوانان لري، چي يو مين او بله مينه وي، د دوى د ميني وقایع او د ژوندن احوال توله په دې نقلو کي رائخي.

دا نقلونه دوي برخې لري، يوه برخه يې نشر ده، چي د کیسپی وقایع په بیانیږي او بله برخه يې نظم ده، چي د مین او میني او نورو خلکو چي په کيسه کي برخه لري ناري او ویناوي په خاص ملي نظم راوبلي کيږي.

دا د نکلو ناري زمورو د ملي شعر اساسونه دي او ډېر خواړه مضامين هم لري په دې کتاب کي مور د هر شاعر خني ناري د ده په نامه را اخلو:

فتح خان خوک و؟

فتح خان د اسلم خان زوي په قوم بېچ چي د کندهار په کلاپست کي اوسبدي، اسلم خان د کلاپست پاچا، او د فتح خان معشوقه (رايا) نومېد، فتح خان د (٦٠) تنو بېچو سره د هند فتح ته ولاپ او هلته يې د مغولو سره سخت جنګونه وکړه خو چي دا توله ملکوري يې په جګړو کي مړه سوه، فتح خان د پښتنو یو توريالي او ننګيالي شاعر دئ، چي په دې کيسه کي توله د ده مړاني په بنه ډول بيان سوي دي، مګر هغه عصر چي فتح خان پکښې ژوندي و یقیناً بنه نه معلومېږي، له لاندي څېرنو خخه به تاسي ته بنکاره سی چي دا کيسه تر زرم هجري کال دمځه وه:

د فتح خان د ژوند زمانه:

د فتح خان د کیسپی له یوې ناري خخه بنکارېږي، چي د دوى د ژوندون پر وخت کلاپست ودان، دا تاریخي بنار خو تر اسلام دمځه د هیاطله پاچهانو په تصرف کي و، وروسته نوشیروان ساساني واخیست^(۱).

غه وخت چي مسلمانان راتله هم دا بنار ودان و، بلاذری لیکي چي مسلمانانو قوزان بست د (٣٠ تر ٥٠ هـ) پوري له کابلشاه ربیل خخه ونیوی^(۲).

که خه هم اسلامي دايری المعارف د بُست ورانۍ د سلطان علاوالدين جهانسوز له خوا د (٥٥٠ هـ حدود) او بیا د ګوډ تبمور له خوا لیکي، مګر د تحقیق له رویه دا بنکارېږي، چي

۱- دائرة المعارف اسلامي، ج ۱ ص ۸۰۵.

۲- فتح البلدان بلاذری، طبع مصر

علاواليدين جهانسوز په بُست کي يوازي د غزنوي پاچهانو ودانۍ ورانۍ کپي وي^(۱) او تېمور هم دا بنار توله نه دی وران کپي^(۲)، خکه د تېمور زوي شاهرخ ميرزا (۸۰۷ - ۸۵۰ هـ) هم په دغه بنار کي سکه وهلي ده، چي زما خخه سته، نو داسي بشکاري پوري چي د بُست بنار تر دغه وخته لا ودان او مسکون، بلکي دارالضرب هم و، وروسته د صفويانو او مغولو په پاچهې کي مورد د دي بنار نوم لوړ ارووو، نو دا ويلاي سو، چي دا بنار تر (۹۰۰ هـ) وروسته غېر مسکون سوي او رو - ورو بنه پسې وران سوي دئ چي آخرنې کلابې د (۱۱۰ هـ) په حدودو کي نادرشاه افشار نپولې ده^(۳).

نو په دې حساب مورد دا ويلاي سو، چي د فتح خان د ژوندون وخت ضرور تر زرم هجري کال دمخه، خکه چي د فتح خان په جنګ کي مغول دېر ذکر سوي دي دا خو هم بشکاره ده، چي تر (۹۰۰ هـ) وروسته تېموري شهزاده گان پر هرات، کندهار، زمين داور او بُست حاکمان ده^(۴).

وروسته چي ظهير الدین محمد بابر په افغانستان او هند کي حکومت جوړ کي نو پر هند د مغولو اقتدار ډېر سو، خکه چي د مغولو دې اقتدار زمانه تر (۹۰۰ هـ) وروسته ده، او بابر په (۹۳۷ هـ) کي مې سوي دئ، نو د فتح خان د ژوندون دوره هم د (۹۰۰ هـ) حدود پاکلای سو.

د دي نکل هغه ناره چي د کلابېست ودانۍ څنې بشکاري پوري دا ده :

"که دوي دي دوي دي، دکلابېست دروازې دوي دي

پر یوه پې فتح وزې، پر دا بله پې د مور سوي ناري دي"

اوسم چي لېو خه د فتح خان د مسكن او د ژوندون وخت درمعلوم سو نو د د نکل

څنې ناري د نمونې په دول واروئ :

﴿۱﴾

هغه وخت چي فتح خان د هند خواته رهی کپوري رائحي پر خپلي معشوقې داسي ناره کوي :

که پوشې پوشې د راپا خولکې پوشې !

فتح خي د هند و لور ته دغه ګل راپا مي خي که دلي اوسي؟

۱- طبقات ناصري قلمي، ص ۱۹۱.

۲- یاقوت حموي چي خپل کتاب معجم البلدان پې تر (۶۶۶ هـ) دمخه ليکلې دئ په دوهم جلد،

ص ۱۷۱ کي د بُست ودانۍ بشېي، مګر دومره وايي چي د ورانۍ آثار پکنې بشکاره دي.

۳- دائرة المعارف اسلامي، برطانيا، ج ۱ ص ۸۰۵.

۴- تاریخ سند، میر معصوم کندهاري، ص ۸۹.

﴿٢﴾

یوه ورخ چي فتح خان او ملکري يې جنگ ته تللي وه، چي له جنگه راغله رابيا پونتنه
وکړه چي خه سوبه مو راوري ده؟ فتح خان ناره پر وکړه :
رابيا تور دي لونګين سپين دي رخسار دئ
د شپېتو بريغو برغ پر هندوستان دئ

﴿٣﴾

په یوه جګړه کي چي د فتح خان ورور (کرمي) خان تر خپل بادار قربان کي او د خپل
بادار خخه يې دفاع کول، نو تېبي سو، فتح خان داسي ناره پر وکړه :
آفرین کې پر دا هسي نوکر باندي
خان يې واچاوه د دې بادار د وړاندي

﴿٤﴾

بل وخت چي فتح خان یوازي د دې من مقابلي ته وزي، رابيا يې نه پرېږدي خو فتح
خان داسي ناره پر کوي :
که نتي نتي، د ګواريو سانګي نتي
يا مي خور يې يا مي مور يې، خو يې نکرم پر دا سپينه سينه پشي

﴿٥﴾

په دې ډول فتح خان را رهی سو، یوازي و، رابيا په پسې وه، او ده بیا ناره پر وکړه :
که بنه که، بنه که، رابيا نجل که له ما بنه که
دا جنګي زغره دي مخي لره راوري !

﴿٦﴾

فتح خان چي د دې من سره پر میدان مخالخ سو وې ويـل :
که بوټي بوټي هندوستان مـي بوټي بوټي
په سپيتانه کـي خلاصـنـه سـي اوـسـ رـاـوـاـرـه دـ سـپـيـنـوـ چـوـ مـتـيـ

﴿٧﴾

هغه وخت چې فتح خان په جنگ کي تجي کېري نو په خه ارمان خپل وطن يادوي :
که پاخه دي د کندهار انار پاخه دي
اسلم خان بابا دي خوري پر ما ترخه دي

يادونه :

خيني پوهان وايي چې د فتح خان کيسه تر اسلام دمخه واقع سوي ده، ملي چې
هلبرانت Hillebrandt داسي ليکلي دي، چې په رګویدا کي راغلي دي چې پخوا په اراکوسيا
(کندهار) کي د يوې قبلي پاچا (واسوديو) نومېدي، د دي پاچا زوي (سوداس) پر هند حمله وکړه،
او ډېر فتوحات يې نصیب سوه.

مګر دا خبره ډېر تحقیق غواړي څکه چې ترا اوسيه لا هم د دي زعم تائید د علم او تدقیق
له خوا نه دئ سوي نو مور د اوسنیو تحقیقاتو سره سم د فتح خان کيسه او د د ژوند تر زرم هجري
کال دمخه وکنلي، که آینده تحقیقاتو هغه زعم تائید کي، البهه بيا به تصحیح هم سی، اوس خو مور
د یقین له رویه دغومره معلومات موندلې دي.

﴿١٣﴾

رابيا

رابيا د فتح خان پېښ (چې بیان يې دمخه تېرسو) معشوقه وه، او د فتح خان په نکل
کي راغلي دي، چې د رابيا پلار د فتح خان د پلار اسلم خان وزير و، رابيا د فتح خان یوه معاصره
پښته وه، چې خپل پلار فتح خان ته په نکاح ورکړي وه او دا دوه تنه یو له بله خواړه مینان وو.
رابيا د فتح خان معشوقه په جګړو کي د خپل مین سره ملګري وه او داسي بنکارپېري
چې دا یوه توریالي او مېرنې پښته وه، د فتح خان په کيسه کي یوه مهمه برخه دا پښته لري او د
دي ډېري عاشقانه ناري زمود په ملي ادب کي پاته دي، نو څکه مور رابيا یوه پښته شاعره هم ګڼو،
او لاندي د دي ناري د نمونې په ډول را اخلو :

﴿١﴾

هغه وخت چي فتح خان د هند خوانه خي نو دي پر رابيا ناره کوي، چي آيا ته راسره
 خي او که پاته يې؟ رابيا د خپل گران مين په جواب کي داسي ناره کوي:
 که خوراندي خوراندي د کرنگ ورخی خوراندي
 فتح خي د هند و لور ته دغه ګل رابيا مي خي د تا تر ورلاندي

﴿٢﴾

يو سهار چي فتح خان لا بيده دئ، د هند د جنگ په ميدان کي د دبمن لنبنکر راغلي او
 د پښتو شاوخوا يې اپولي دي، رابيا چي دا حال ويني، نو پر خپل مين داسي ناره کوي:
 سر د سره - سره پلنگه لور کره فتح خانه!
 نن خه نجتي، نجتي شمس الدين کاپر خمې دی

﴿٣﴾

په جنگ کي يوه ورخ د رابيا د ورور پردل لاس په توره خي، او په يوه لاس د جنگ له
 ميدانه راوزي، نو چي مانهام راخي رابيا داسي ناره پر کوي:
 که يو رنگ دي فتح خان سپاهيان يو رنگ دي
 دا پردل لالا مي ولی خدايه ولې په يو خنگ دئ

﴿٤﴾

بله ورخ چي پردل خان په يوه لاس جنگ ته وزي، هلته سخت تېجي کېږي، نو يې يو بل
 ملګري تر شا په آس پوري تېي کورنه يې رارسوی، او آس خالي راولي، رابيا چي دا منظره ويني نو
 داسي ناره کوي:

خدای دي خير کي فتح خانه کرم خانه!
 د پردل نيلی کوتل رامعلوم پېړي

﴿٥﴾

يوه شپه چي فتح خان له جنگه ستپي ستومانه راغي نو بيده سو، سهار وختي د ستپيا له
 سببې نه سوای راکښېستلای، نو رابيا په دې يوه ناره کي ده ته وايي، چي که ته جنگ ته نه خي خو
 دا دئ زه به مقابلي ته ولاده سم:

سر د سره - سره پلنگه لوړ که فتح خانه !
 رابیا ګلې ، ګلې پنډه ورته کوه سپهه سوه !
 په دې دول دا توریالی پښتنه خپل مین ته د پښتنوالي او مړاني درس ورکوي، او پر
 جنګ او مقابله یې تشویق کوي.

(۷)

هغه وخت چې رابیا د خپلو ملکرو پښتنوکمی، او د دوى فداكاري ويني، نو خپل د
 حسرت جذبات او خوردمن احساسات داسي په یوه ناره کي تصوی کوي :
 فتح می یار، فتح می یار دې، پردل می ورور دې !
 خوک چې داسي یاران و خوري، هغه نجل که بنایسته وي منځ یې تور دې

(۸)

هغه وخت چې پښتانه ملکري او فتح خان جنګ ته آخرني پلا وزۍ، نو رابیا په خه تاثر
 او نېه وينا د فتح خان کرنګ ته خطاب کوي :
 د فتح کرنګه نال، نال به دې زرين کړم !
 که دې دا وار فتح راوی، زما امېل به دې د غاري لونګين کړم

(۱۴)

اسلم خان

د فتح خان د نکل د عنعناتو له رویه اسلم خان د فتح خان پلار، او د کلابست پاچا و،
 دا سپې د بېپخانو مشرو، د فتح خان په نکل کي یو خو ناري اسلم خان ته هم منسوبې دې، چې
 مورد یې لاندي راپو، نور د ده د ژوندون عصر تاسي د فتح خان د برخې له ويلو خخه معلومولاي
 سئ :

﴿١﴾

هغه وخت چي فتح خان د پلار بي خونسي د هند پر خوا رهي کبدي، او د تگ له پاره بي
په کلابست کي نغاره وهله، نو بي پلار ناره پر وکره :

که خه کي خه کي، دا هودي، دا هودي فتح خان خه کي؟
پر نيمه شپه بي نغارې دونگولي، خان پر کوم لوري واته کي؟

﴿٢﴾

هغه وخت چي اسلم خان فتح خان راغواپي، او د تگ سبب ئيني پونستي نو فتح خان د
گيلې په ډول ورته وايي :

ما سلام واي سلام در واچاوه را بيا دي نه کي
چي پر تخت واي تخت در وختم ئاي در رانه کي
پلار بي په جواب کي داسي ناره پر کوي :
په یوه لاس، یوه لاس کي اقام په بل قرآن دئ
اسلم خان خو مي پر تبر، واي تبر ويل پښمان دئ

﴿١٥﴾

د فتح خان مور

د فتح خان په کيسه کي د ده د مور یو خو ناري هم سته، هغه وخت چي فتح خان له
کلابسته تى، نو پلار او مور دى منع کاوه، چي مه خه !
د فتح خان پلار د نصيحت له پاره یوه دله سپين بديري ور واستول، چي د ده زوي
وپوهوي او د هندوستان له تگه بي راونگرخوي، مگر دا مرکه چي ولاړه پر فتح خان بي اثر نه وکي،
چي مرکه بيرنه راغله مور بي داسي ناره پر وکره :
اور دی ګډ سې، ګډ سې د بېپڅو په سپين بدورو
مرور بي پخلا نه کي، د لاسه وربنېي یاغې ملکونه

چي فتح خان رهي سو، نو مور بي پر راپيا داسي ناره وکوه :
 که بلبلی اي راپيا، راپيا زيري بلبلی !
 فتح خي د هند و لور ته په جلو بي لکوه دواپي منگولي

﴿١٦﴾

کرمي

کرمي هم د اسلم خان زوي، او د فتح خان بېبخ يو مېره ورور او فداکار ملګري دئ،
 کرمي د فتح خان په فتوحاتو او جګرو کي لویه برخه لري، او د دي داستان يو مهم رکن دئ، داسي
 بنكاربېوي چي کرم خان يا کرمي په دي شېپتو بېبخو کي يو بېباک او توريالى سپري و، خکه چي د
 فتح خان د کيسې مهم رکن هم دئ دئ، او چېر حوادث يې هم ده ته منسوېري نو په پېښتنو کي د ده
 په نامه يو متل مشهور سوي دئ چي : "کرميه ! غم به نه وي، غم به راوبې" دا متل هم د کرمي
 بېباکي بنکاره کوي.

د کرمي ۋېري ناري د فتح خان په نكل کي سته، او دى هم لکه نور ملګري په مړانه د مغولو په
 مقابله کي وۇل سوي دئ.
 اوس د ده يو خو ناري واورئ :

﴿١﴾

د فتح خان په ملګرو کي کرمي د هندوستان د تگ جدي طرفدار او محرك دئ هغه
 وخت چي فتح خان خي، او مور او پلاپي له تگه راگزوي نو کرمي داسي ناره کوي :
 که تاك دئ تاك دئ، د هندوستان په سر کي تاك دئ
 فتح خي، نه راستونېري اچولى يې د بې بې راپيا طلاق دئ

﴿٢﴾

د فتح خان يو بل زده ور ملګري پر دل دئ، هغه وخت چي دوى له کلابىسته راوزي، نو د

پردل مور راخي، وايي چي پردل دي نه درسره خي، پاته دي سي، کرمي چي د پردل د پاتپدو خبری
اروي، داسی د حماسته دکه ناره پر کوي :

لاس مي پر خپل زيگي دئ اينسي هم بي کسبيردم
دا پردل که ناوکي ده زه بي پرېيردم

﴿٣﴾

بل خاي چي فتح خان بيده دئ، کرمي ده ته د تگ او هجوم تشويق داسی وركوي :

سر د سره پلنگه لور که فتح خانه !

يو مي سانگه د هندوستان پر لور کرده ده !

خکه چي دي ناري پر فتح خان اغبزه ونه کرده، نو بيا کرمي ناره پر کوي :

سر د سره پلنگه لور که فتح خانه !

ياغى سوی هندوستان رعيت ملکونه !

﴿٤﴾

هغه وخت چي د هندوستان د پاچا سپري راخي، نو کرمي خپل مشر فتح خان په دي
ناره معرفي کوي :

دوري يو داسی پاچا ناست دئ لويه خدایه

شمس الدين بي د نوکر پر خاي ولاپ دئ

﴿٥﴾

بل وخت د شمس الدين د طلاوو يو قافله بار ده پر لاري تېريبي، او د مملکت پايتخت
ته بي وبي، کرمي چي دا جوې ويني نو داسی ناره کوي، او هغه قافله راگرځوي، طلاوي خني اخلي
:

دا کاروان، د شمس الدين شمس الدين په طلا بار دئ

دغه قول د بېخانو، بېخانو کوکي بشکار دئ

﴿٦﴾

يو وخت فتح خان يوازي مغولو ته د مذاكري او روغي له پاره ورخي، او د دوى په عهد
باور کوي، کرمي په دي ناره دی تنبيه کوي :

فتح خانه ! باور مه کپه، مه کپه د مغل په کلامونه
د مغل مغل اول کلام پسی تیپونه !

﴿٧﴾

فتح خان د کرمي په خوله نه کوي، او د مغولو په قول باور کوي، یوازي ورخي، مکر
مغول دی نيسی، لاسونه یې ور تپی، په دې حال کي کرمي د خپل بادار نجات ته ور رسپبوي او
داسي د غيرته ډکه ناره کوي :

اوں به حوب کوم د مغولو پر سر خلي
چي تپلې فتح خان فتح خان نازک لاسونه
وروسته نو د مغولو خڅه په فداکاري خپل ملګري خلاصوي.

﴿٨﴾

په یوه جنګ کي کرمي د زمري په خپر حملې کوي، او هروخت چي پر فتح خان
دبمنان حمله وکي، نو یې کرمي مخي ته خان ډال کي، او فتح خان وژغوري، هغه وخت چي مغولو
کرمي سخت تپي کي، نو کرمي په یوه ناره کي وویل، چي که زه مړ سوم شکر چي بادار خو مې
ژوندي دئ :

که وخرئ وخرئ دا د سرکسي مو وخرئ !
که ما مړ کي مړ کي دا زما بادار ژوندي دئ!
په دې دول کرمي د بېپخو یو مړني او توریالي ملګري و، او په کيسه کي لویه برخه په ده
اړه لري، او په پاڼي کي یې خان تر ملګرو جار کپي دئ.

﴿١٧﴾

پردل

پردل د فتح خان اخښي او د راپبا توریالي ورور، او د بېپشو ننګيالي ملګري و، په
جنګ کي دې زمري ملګري ډپره مړانه بشکاره کپې، لومړي یې یو لاس د میرخمن توری یووی، خو

پلا دی په یوه لاس د میرخمن سره و جنگیدی، خو په پای کی سخت تپی او پر سو.
 هغه وخت چې پردل د خپلو ملګرو سره له کلائیسته راوتي، او مور یې دی نه پرېښو، او
 کرمي ده ته د پېغور په دول وویل : "که پردل ناوکۍ ده نو دی پاته سی" دې خبری پر دې توریالي
 پښتون ډېره اغېزه وکړه، او په یوه ناره کې یې داسي خپل د مړاني احساسات بنکاره کړه :
 که اوتر کرم، نه دا ستا، ستا ناري اوتر کرم
 د دې لور به پاته نه سم، مګر خدای پر مسری توره برابر کرم
 په جنګ کې چې دېښمانان په یوه کلا کې محصور سول، نو پردل داسي د تهدید ناره پر
 وکړه :

دروازه ژر رابنیا ، بنیا کړه ګواریه !
 اور خو به بل کو د ګجریو پر سرونه

﴿١٨﴾

آدم خان

په قام میته خپل یوسف زی، او د سوات په بري کوت یا بنیر کې او سپدي، د حسن
 خان زوي، او د خپل وخت مشهور خانزاده و^(۱).
 د ده په وخت کې یو بل خان و، چې نوم یې طاوس خان، او دی هم یوسف زی و، د
 طاوس خان یوه لور وه، چې (درخو) نومېده، او ډېره بنکلې پېغله وه^(۲).
 آدم خان هم بنکلې خلمى و، خو له کوچنيوالی یې د درخو سره مینه او د زډه اړپکى
 درلود، او دا مینه وروسته ډپره سوه، او دواړه یې په لمبوکې وسوه.
 د آدم خان د میني داستان اوږد دي، یو سپري چې "میرمامې" نومېږي، د آدم خان
 رقیب دي، او غواړي چې آدم خان او درخو سره بل کې.
 آدم خان جنګونه کوي، د میني پر میدان سربازی کوي، خو په پای کې د عشق قرباني

۱ - حیات افغانی.

۲ - حیات افغانی د درخو د پلار نوم پیر جوګي خان حاجي خپل لیکي، ص ۲۱.

کپری، او په ناکامی مري، درخو هم د ده په ماتم کي له دنيا خخه ئي، او يو خاي سره بنسخپوري.

د آدم خان د ژوندون عصر :

د دي کيسې له بعضو خابو خخه بنکاره ده، چي آدم خان او درخانى د اکبر مغولي پاچا په عصر کي ژوندي وه، او دوي غالباً تر (۹۵۰ هـ) وروسته ژوندون کاوه، خکه په کيسه کي ډېر خله د اکبر پاچا نوم يادپوري، او د هغه وخت د مغولي حکومت صوبدار چي محسن خان نومېدۍ، او په کابل کي پي حکومت کاوه يادوي، دا خو بنکاره ده چي محسن خان حقيقتناً د مغولي د امپراتوري له خوا د کابل حاكم^(۱)، د جلال الدین محمد اکبر پاچهي خوله (۹۶۳ هـ خخه تر ۱۰۱۴ هـ) نو په یقيني دول د آدم خان او درخانى کيسه تر زرم هجري کال دمخه ده، او د دوي ژوند لکه چي دمخه وویل سوه، تر (۹۵۰ هـ) وروسته یقيني دي.

د آدم خان ناري :

آدم خان خو یو پښتون ننکيالي او توريالي او شوقي ئلمى، ده هر کله رباب واهه، او په دي فن کي خورا ماھر و، د ده په کيسه کي خورا د سوزه او ميني ډکي ناري سته، او د پښتو ژبي له ادبی غورو آثارور خخه شمېرل کپرۍ.
مستير راوري مستشرق ديري له دغۇ نارو خخه کېنلىي دي، او ايلفنسن انگلليس مېرخ د کابل په كتاب The Account of Kabul کي د دي کيسې ذكر او شهرت بیانوي.
اوسمور د ده يو خو ناري د نمونې په توګه راپو :



آدم خان درخو ته په دې ژبه د خپل عشق اظهار کوي :
درخانى مېرمن ملوکي ! چي په درست جهان دي ولاپې د حسن کوکي
آدم ستا کتو رنځور کړ، که ورکوزي کړي، د دواپو زلفو خوکي

۱- اخوند دروپزه د پښتو یو مشهور مؤلف هم په دفعه عصر کي ژوندي و، او د محسن خان صوبدار نوم پخپل كتاب مخزن الاسلام کي اخلي.

﴿٢﴾

په یوسفزو کي آدم خان د دبمن مقابلي ته رهي سوي دئ، خپله سوبه او بري داسي

بيانوي :

كه تپره ده خو د باز خوکه تپره ده، د دبمن پر لور کپره ده!
خما به دا سوبه روزي سي، نن خما په زره کي تينکه اندېښه ده

﴿٣﴾

په یوه خاي کي ميته خبل خلمي راغلی، او د آدم خان سره په شعر او توره سیالي کوي،

نو آدم خان داسي ناره پر کوي :

ميته خبل خلمي له خرمي شاعران دي، دوى له خرمي قتالان دي
ميته خبل خلمي د پوري بن طوطيان دي، زه به زره نه کپمه کښته چي مي واړه نوکران دي

﴿٤﴾

يو وخت چي آدم خان د درخو په طلب تللى دئ، نو پر درخو داسي ناره کوي:

كه مرونه مرونه له دي هسي غمه مرونه، درخو ورک دي سه کبرونه

ستا نظر ګوره پر چا دئ خبر نه يو، درخو ولې په دعو تپې تربونه؟

د عشق په حسرت کي داسي ناره کوي :

خه د بدوم آدم خان دئ، د آدم خه د بدوم خان دئ

چي ستا یو نظر پرنه سو، په دا خان پوري حیران دئ

د سرو نتو پرهار خه دئ، چي له زړونو سره جنګ کا ستا پېزوان دئ

﴿٥﴾

د آدم خان د دعا ناره پر درخو :

که ګلکي ګلکي، درخو ګلکي ته په وجود د طاوس خان د بن بلبلي

مه دي مات سه مروونونه مه دي وچي سه خنګلکي

﴿٦﴾

چي آدم خان د عشق په شور او جذب د دبمن مقابلي او جنګ ته تي، نو بي پر خپل

آس چي (مجلون) نومېدى داسي ناره وکړه :

ای مجلونه اوس دي تینګ تینګ تيم تانګونه

چي خما خورک همپش غم و، ستا خورک و شودې پې په لذتونه

ما اغوستی زنگی زغره او پر تا باندی پراته برگستانونه
د مهرمن پر زلفو جنگ دی، د غلیم پر لمبه پاس بوده قدمونه

(۷)

آدم خان په دی ناره کې د تمام جهان له بنکلیو خخه درخو غوره کوي :
لویه خدايی اوړ راباندی لکي لکه عین د زنگله په وچي درګي
که په جهان بشایسته ډير دي زه بې خه کوم، د درخو په شان بې نه وي توري سترګي

(۸)

يو وخت چې درخانۍ هم د آدم خان په عشق رارهې سوې، او د ده ليدو ته راغلي وه، نو
آدم خان داسي ناره پر وکړه :
راغله را روانه، ربه مه بې کړي پښېمانه، ربه مه بې کړي پښېمانه
چې اغوستی بې جوړا ده لبنته لښته، د لوړګو بوی بې درومي له ګړپواني
په میدان کې به لاس راکه، درخانې د طاووس لور ده پهلوانه !

(۹)

آدم خان خپله پرېشاني د درخو په عشق کې داسي بشکاره کوي :
د آدم صورت خو هېښ دی، دی پر هري بلا پېښ دیع
دی عاشق د بنکلای مخ دی، نه د چا دوست نه د چا خوبښ دی

تبصره :

څکه چې آدم خان بنه ربایب واهه، او د ربایب سره بې عشق درلود، نو اوس په پښتو کې دا
مشهوره ده، که څوک د آدم خان د قبر د سر د وني ډوکي پرې او د ربایب زخمه بې کړي، نو ژر ربایب
زده کوي.

﴿١٩﴾

درخانی

د طاوس خان یوسفزی لور، او د آدم خان معشوقه وه، چې د هغه داستان لویه برخه په
دې پښتنې شاعري اوه لري^(۱).
درخانی د آدم خان په عشق کي ډېر تکاليف ليدلي، او یوه وفاداره او د ميني په اور سوې
پښته وه، دا هم پر آدم خان مينه وه، او ديری عشقی ناري لري، درخانی هم د (۹۵۰ هـ) په حدودو
کي اوسيده، او د عشق توري تيارې بې ليدلي دي.
د درخانی عشقی ناري په پښتنو کي ډېر شهرت لري، او مور لاندي یو خود تختبني په
توګه را نقل کړو :

﴿٢﴾

درخانی د آدم خان په عشق وسوه، حال ېې بل راز سو، نو خلکو چې ويل ناروغه سوې
ده، په علاج ېې بوخت سو، دې پر څلواونو داسي ناره وکړه، چې ما زړه بايللي دی ناروغه نه یم :
ورانه خلکه ډېر بېري وهلي نه یم، چې د چا خبره نه اروم کېه یم
آدم خان کوچ وکړه له ما ولار سو، په آدم پسې په تور لمبه پنده یم

﴿٣﴾

تر تپري ناري وروسته ېې په خپل عشق داسي تصريح وکړه :
نه روغه یم، نه لپونه، په آدم پسې به ورم تر ګپه
له کوره روغه رمي راغلم، د آدم غشي مي یووړ په پښته

﴿٤﴾

آدم خان د درخو کره مېلمه سو، درخو د عشق په ناز او کرشمه کي وه، د ده خونې ته نه

۱- هغه قلمي کيسه چې زمورد خخه سته درخانی د طاوس خان لور بولي، مګر حیات افغانی (ص
۲۱۱) درخانی د جوگي خان حاجي خبل لور ګنني.

ورتله، آدم هم مرور شانته سو، مگر درخو بيرته دی په دې ناره پخلا کي:
 نن شاهي آدم زما کره مهمان دئ، د د خدمت خما په خان دئ
 آدم خان مي مرور سو نه را درومي، سپينه خوله يې ميلمستيا خاي يې دالان دئ

(٤)

د وصال په شپه درخو په انتظار ناسته، يوه سترگه يې خلور دي، آدم خان وختنې بدی،
 درخو د خانه سره داسي گنكوسه وکړه:
 په دا نيم پلنګ يم ناسته، دغه نيم پلنګ مي تا وته پري اينښي
 هم چې ته خلمى رانه غلي، آدم خانه د اوربل وښته مي ژاپي گونبى گونبى

(٥)

درخانۍ آدم خان ته داسي د خپل عشق اوړ او شور بشکاره کوي:
 آدم خانه میته خپله! د یوسف د مندن خانه
 زړه دي ډک په ډر ګوهر دئ، په خبرو ډر افشاره
 زه په مثل يو صورت يم، ته خما د صورت خانه

(٦)

د وصال شپه ده، خورا خوره ده، آدم خان او درخو په خورا خوره و مرکو سره ګډ دي،
 دوي نه دي خبر چې شپه تپله او اوس سهاره او، خو یوې ميري ناره کړه، دې د سهار اعلان پر
 درخو توره شپه کړه، داسي د ارمانه ډکه ناره يې وکړه:
 په کومي کي دي خود سه اي خما د بابا ميري
 سبا نه و تا سبا کړ دا شاهي ادم مي تا ويست له غيري

(٧)

د وصال شپه تپله سوه، درخو ژيل او د زړه درد يې داسي بشکاره کاوه، او ناره يې وکړه:
 خانه دا چې مي له تا سره کيسې کړي، دا مي واړه غږ ميني انډښنې کړي
 روغ عالم را خبر نه دئ، باري ما په ژړا دواړه سترګي سرې کړي
 ولې به نه ژاپم آدم خان! د سهار چرګانو خاي پر خاي ناري کړي

بنادي خان

د بنادي خان کيسه د پښتو له ملي نکلو خخه ده، وايي چي په پخوا زمانو کي دوه ورونه وه، د بکوا د تلخک په کلي کي اوسيدل، یو ولې محمد او بل علي محمد نومېدي. د ولې محمد زوي بنادي خان او د علي محمد لور "بيبو" نومېده، دا دوه تنه سره همزولي وه، او هر کله به یو خاى ملګري سره گرڅېدل. چي لويان سول نو یوه ورڅ دواړه په یوه خنګله کي وه، د "بيبو" پر تندی سپيني خولي راغلي. نو بنادي خان چي پر بييو مين و، د دي مخ ته کتل، ميني یې د خان ساتلو ودانۍ ور ونډوله، او پېخوده سو، بيبو ته یې د عشق او ميني اعلان وکي، او خوله یې خيني وغونته. مګر بيبو خو پښتنه ننګيالي پېغله وه، پر دې خپل پت او ناموس دېر ګران و، نو یې بنادي ته وویل : چي ته خو زما ګران مين یې ! مګر زه خو پښتنه یم، ناموس لرم، پښتنه خو خپله لور وراره ته ورکوي، نو ته هم مابنام زما پالار ته مرکه وکه، ما به په شرعی نکاح درکي، نو به زه ستا یم، او ته به زما ! دا خو بنکاره ده، چي بيبو هم پر بنادي زره بايللى و، او تر ده یې بل خوک یو نسه مين او ملګري نه درلود، مګر دلته خو پښتوواله او مينه سره راغله، خرګنده ده چي د پښتنو د پښتووالی احساس تر هر خه غالب دي، نو خکه بيбо خپل مين ته تسلیم نه سوه.

تر دي واقعيه وروسته مور وینو، چي هم بيبو او هم بنادي د عشق خپو اخیستي دي، دواړه یو په بل پسي ليوني دي، مګر قضا د دوى تر منځ بېلتون اچوي، او بنادي خان د عشق په سوي کي له وطنه ورکپوري، خي اصفهان ته !
بيبو چي د مين د تګ خبرې اروي، رائحي زاري جکي ورته کوي، چي مه خه ! مګر بنادي قسمت پردازې ته کشوي، د بنادي او بيبو دغه بېلتون او دا فراق توري ورځي په اور او سوي کي تېرپوري.

خو عمر وروسته د بنادي پلار خي، خپل زوي وطن ته راولي، دلته یو ګپري بنادي او بيبو سره ويني، وروسته نو بنادي کوتې ته خي^(۱) له هغې خوا چي رائحي، پر لاري ناروغه کپوري، او نزدې د خپلې محبوبې کلې ته مري. بيبو او د بنادي خپلوان چي په خبرپوري، رائحي بنادي مړ ويني، دلته پښتنه مينه د خپلې ميني او رشتني عشق وفاداري تر سره کوي رائحي پر مين باندي لکه بورا

۱ - اوستني کوئته په بلوجستان کي.

کپپری، او خان پر اچوی، خوله پر خوله ور ایریدی او مری. د بنادی او بیبو خپلوان چی رائی نو گوری چی بیبو هم خان تر بنادی قربان کپی، او د عشق په لمبو کی ستی سوپ ده، واپی چی تر مرگ و روسته دوی دواړه یو خای سخوی، د دې دوو رشتینو مینو قبر تر اوسمه په دلارام کی پر یوه لوړه غونډی موجود دی، او خلک یې په مینه زیارت کوی، دوی دواړه په یوه قبر کی سخن دی. دا وو د دې دوو مینانو اصلی حکایت چی په پښتنو کی ډپر شهرت لري، د عشق په دې دوره کي زمور پښتنو مینانو خواړه اشعار ویلی او سوزانی نارې یې کپیدی، چی زمور په ملي اشعارو کي غوره ګنبل کپیدی، او لاندی به راویل سی.

د بنادی او بیبو د ژوند وخت :

دا مطلب خورا مهم او ډپر ورک دی، خوک نه سی ویلای چی دا کیسه خه وخت پېښه سوپده، او بنادی خان کله ژوندی و؟ دومره بنکارپیری چی پېپی پېپی دا کیسه پښتنو یو له بله ساتلي، او سینه په سینه رانقل سوپی .^{۵۵}

له یوه کتابه چی "تحفة معصومی" نومپیری او سید محمد معصوم د سید صفائی زوی، متخلص په نامی^(۱) کندهاري لیکلی دی، هم داسي بنکارپیری چی بنادی او بیبو تر (۹۰۰ ه) دمخه تپر سوی دی، څکه سید معصوم خود هجری زرم کاله په حدودو کی کندهاري او فراه ته راغلی دی، نو ده هم د بنادی خان او بیبو زیارت کپی، او داسي یې لیکلی دی، چی دا دوه تنه مینان وه او یو ځای بنځ دی، نوکه تر سید معصوم دمخه په نژدو وختو کي بنادی او بیبو مړه واي بنایي چی میر معصوم کندهاري هم د نژدې عصر اشاره ورته کپې واي، معلومه ده چی د میر معصوم د تپرېدلو پر وخت نه د بیبو او بنادی خپلوان وه، او نه دغه مقبره نوی وه. که نه وي میر معصوم کندهاري خو یو منجسنس او مېرخ سپی دی، که د نژدې وخت واي بنایي چی ده پخپله هم د دوی معاصرت ویلی

۱- دا سید د مور له خوا د کندهار د بابا ولی صاحب (بابا حسن ابدال) او د پلار له خوا د سید شپر قلندر (د کندهار د سکلچې مډون) له اولادې خڅ دی، چی پلار یې د سند بکر ته تللى و، او سید معصوم په (۹۴ ه) زوکپی، او په (۱۰۱۹ ه) په سکهر کي وفات سوی دی. دا سپری د جلال الدین اکبر لوی سپه سالار و، او په هند او افغانستان کې بې شهرت درلود، ده زرم هجری کال په شاوخوا کي کندهار او فراه ته راغلی دی، په کندهار او بکوا کي ده پر غرو ډېرليکونه کپی دی، د کندهار په چهل زينه کي هم ده ليکونه سته، شاعر، اديب، مؤرخ و، تاریخ سند او تحفة معصومي د ده کتابونه ما ليدلي دي.

وای.

د بنادی ناری :

د بنادی خان په نکل کي د ده ناري دېر ادبی قيمت لري، او د پښتو په ملي شعر کي
شمېرلي کېږي، نو دا دئ چې لاندي بې د نمونې په ډول راپرو :

﴿۱﴾

هغه وخت چې لومړۍ پلا بنادی خان بېبوا ته د عشق اعلان کوي، نو بېبوا د افسوس او
تعجب په ډول د ناره کوي :

چې دا بنادی هلك و ما بې تل اوډې خپو
اوسم چې دا بنادی را لوی سو نو له ما غواړي خولګي

﴿۲﴾

چې بنادی د عشق په سوي او لپونټوب کي له وطنه ورک سو، اصفهان ته ولاپ، نو بې له
هغه خایه خط راواستاوه، په عنوان کې دا ناري لیکلې وي :
کاغذه ورسه پر بېبوا می سلام وايه
په صورت روغ يم، په زیده بیمار يم
بېبوا ستا د بې نیازیه ! بې نیازیه !
دا ژړی بنادی بندی د اصفهان دی

﴿۳﴾

بنادی له اصفهانه بيرته خپل وطن ته راغي، پر لاري چې دلارام ته راورسېدی، نو بې د
بېبوا د ليدو په شوق داسي ناره وکړه :
نن مي د يار، يار پر لور سفر دئ
خدایه که لنډکې د بکوا اورده مزلونه

﴿۴﴾

چې بنادی د بېبوا له وصاله محروم سو، نو د هند خواته رهی کېبدی، په دې ناره بې د
څلپي ميني سره د خدائی په امانی وکړه :

يو آس مي زين ملا مي ترپلې، يو آس مي زين ملا مي ترپلې
بيبو راوزه رخصت راک، چي دا ژئي بنادي مي ئې د هند ولات ته

(٤٥)

بنادي د هند مسافر سو، د کوتۍ د خوا د بازمحمد خان سوداگر کره مېلمه و، د هغه لور
شیرین جانه پر ده مینه سوه، مکر د بنادي خان خپله مینه بیبو نه هېرپدہ، هغه وخت چې شیرینه پر
بام ولاده وه، او پر بنادي یې یو کاغذ راواچاوه، بنادي په یوه ناري کي داسي خواب ورکي :
پر بام ولاپي، ولاپي نجوني چي کاغذ په ګوتو نغاپي
زده مي یو دئ بیبو وری، د بالا مېرمني خه له بنادي غواپي

(٤٦)

د دلارام په یوه کنډواله کي بنادي ناجوړه پروت دی، یو سپری راغى بنادي ورته وویل :
چي ئاما د رنځ احوال یوسه، چي مور او پلار مي خبر سی، پر بیبو مي هم سلام ووايه، او داسي ناره
ې وکړه :

اصفهان نصف جهان دی، تلڅک هم بت بیابان دی
پر بیبو مي سلام وايه چي ژئي بنادي جان پروت پر دلارام دی

(٤٧)

بیبو

د بنادي خان معشوقه "بیبو" نومېدہ، چي کيسه یې د بنادي خان په بیان کي تپه سوه،
بیبو یوه پتیالې پښته وه، او د خپل مین سره داسي وفاداره وه، چي تر مرگ وروسته یې خان پر
مین باندي واري کي، د بنادي خان په نکل کي بیبو خورا د اوره ډکي ناري لري، چي لاندي یې د
د وينا د نخښي په ډول راپو :

﴿١﴾

هغه وخت چي بنادي ببیو ته د عشق اعلان کوي، نو ببیو د پښتونوالی په حکم د عاشق خواهش نه مني، نو بنادي خي، چي ببیو یوازي کېري، د ځانه سره فکر وهي، او د مين درخواست او د دې څواب په خه ارمان په دې ناره کي تصویر کوي:
خدايه د دې پوتي په ها خوا، د دا بل پوتي په دې خوا زما او د بنادي وه سره ناسته سپنه خولگي يې له ما غونسته، ور مي نه کړه، زما ارمان سوي د بنادي اوستريه خواسته

﴿٢﴾

چي بنادي خان ولار ببیو د ده په بېلټون وسوڅله، نو يې پر خپلي مور داسي د وير او آرمان ناره وکړه :

مورکي ورسه بابل خبر که
زړه مي ډوبړوي اور را لکېري
بنادي جان ورک سو نه راستونږي
چي بنادي نه وي ژوند هیڅ نه دې ببیو ته

﴿٣﴾

ببیو د خپل مین په بېلټون کي ناسته ده، د بکوا پر دښت کاروانونه تېږډوي، دا ورته ګوري، چي ګوندي د دې کاروانو کي وي، مګر یاس غلبه پر کوي، د خپل زړه سوي داسي بشکاره کوي :
کاروانونه د بکوا پر دښت تېږډوي، کاروانونه د بکوا پر دښت تېږډوي
بنادي جان ورسه نسته، په دا نور کاروان مي مينه نه ماتېري
زما ارمان بنادي مي بايلو

﴿٤﴾

د بنادي پلار په خپل زوي پسې اصفهان ته خي، ببیو هم کاغذ کښلى دئ، راغله خپل اکا ته زاري کوي، چي دا کاغذ مي درسره یوسه او ناره پر کوي :
کاكا چي خې کاغذ مي یوسه بنادي له يې وروپه ورته وايه :
ببیو پروته ده تر زړه يې خاخې ستا د بېلټون ويني زما ارمان سوي

﴿٥﴾

هغه وخت چي بنادي له اصفهانه راغن، او د بیبو دکور په دروازه کي یې بونه وکي، چي پر دپس یم، یو چلم را دک که چي وې خکوم، د بیبو مور دې ته وویل چي مسافر ته چلم دک که، نو بنادي خان ناره پر وکړه :

که ورو ٿي بیبو جانه په خه شان په کرشمو ٿي
د یوه بنادي له پاره بخمي گوتی سیخی پر چلم اور بردي
بیبو چي د بنادي بونه واروپدی د خوشحالی یې داسي ناره پر وکړه :
چلم به ډک کرم د لونګو دا ژړۍ پېزوان به پاس پر چلم کښېردم
نو به یوسم دا چلم او سپینه خوله به د بنادي و مخ ته کښېردم

﴿٦﴾

کوم وخت چي بنادي خان د بیبو په وصال مرفق نه سو، او کوتی ته تی، نو بیبو په خبره سو، ورغله زاري یې ورته کولي، چي مه خه، مګر بنادي ویلن خم، دلته بیبو ناره وکړه :
بنادي جان گرخوم نه پاته کېږي، بنادي جان گرخوم نه پاته کېږي
سپینه خولکي که ورکوم، بنایسته بنادي مې هم نه راضي کېږي

﴿٢٢﴾

ظریف خان

د ظریف خان کيسه په پښتنو کي خورا مشهوره ده، وايي چي ظریف د یونس خان زوي په قوم اڅکزی او د کندهار په کشك نخود یا د فراه د "چوا" په کلو کي او سبدي، چي تراوسه یې د کلاوو پاته آثار په دغو ځایوکي سته. دی د بنادي خان (چي احوال یې دمخه ولیکل سو) د خپلano شخه و.

د ظریف خان کيسه داسي ده، چي د پلار گران زوي او یو پښتون غښتلی او بشکلی خلمی و، پلار یې د خپل عصر د ملوك الطوايفي مشهور خان او مشر و ظریف خان د پلار په ژوند کي پر "ماېي" نومي پېغلي مين و، او پلار هم د خپل زوي له پاره دا تاکلې وه.

خود ظريف خان پلار مې سو، او اکا بې "حدرى" نومپى. چي دېر بد سپى او د ناپرو
اخلاقو خاوند و، خدرى وغښته چي د ظريف خان د مشربتوب او خانى مقام ونیسي، نو بې ظريف
خان خطأ ايست او سند ته بې په تجارت بوت، هغه بې د هغه خاى پاچا ته د د نمامت وکړ او
ظريف خان بې هورې بندې پرپېښو، خدرى راغى د ظريف خانى بې ونیوله، او د د توله جايداد بې
واخیست.

د د خور او ورور او د ده محبوبا "ماې" بې په خورا خوارى اخته کړه، ظريف خان د
سند د پاچا سره په جنګو کي کومکونه وکړه، او هغه پاچا دې په خورا بنه چول ونازاوه، او وطن ته
بې راپرپېښو.

ظرليف خان په داسي وخت کي وطن ته راغى، چي د خلکو اميد د ده له ژونده ختلې و،
او خدرى بې په خپله خانى منلى و.

ظرليف خان خدرى ونیو، خپل کسات بې خنې وکیبن او د خپلې گرانې شهې سره یو
څای سو، او تر دېر اوږدې بېلټون وروسته سره وصل سوه.

د ظريف خان د ژوندون وخت یقیني نه دې معلوم، فقط دومره نیکاره کېږي چي دوی
تر زرم هجري کال دمځه و، ولې هغه خایونه چي د ظريف خان په کلا مشهور او تر اوسمه بې خلک
کندوالې پېړنۍ، دا نیکاره کوي چي اقلأ د خلورو سوو کالو دي، که مور دا کندوالې د هغې خوا له
نورو ززو ودانیو سره قیاس کو، نو دا مطلب بنه ثابېږي څکه جي د کشك نخود د خوا ورانې خود
هلمند تر غاپو او کلاتېست پوري غالباً تر پنځه سوه کاله دمځه ودانۍ وي، که د هغو کندوالو د
ورانې اندازه د ظريف خان د کندوالو سره پرتله کو، نو دا تخمين تر یوې اندازې تینګېږي.

په هر صورت اوس مور کوم یقیني سند پر دې تخمين نه لرو، او دا یو ظنې یو د یقین و
خواهه نژدې قیاس دئ، چي د خلکو عنعنات بې هم منې، څکه چي دوی وايې چي ظريف د بنادي
خان تربور او معاصر و، او بنادي خان خو تر (۱۰۰ هـ) دمځه و.

د ظريف خان په کيسه کي د د خورا خورې او عاشقانه ناري سته، چي د پښتو ژبي په
خورا بنو ادبې آثارو کي ګنډي کېږي، مور لاندي یو خه د نمونې په توګه را نقل کوو :

﴿١﴾

ظرليف خان په پردېسي کي پر بل هیواد اوسي، یوه ورڅ چي بې ماې په یاد سوه، د
عشق په جذب را رهې سو، د وطن پر خوا، پر لاري رود و، دې نه سوای ترا اوښتلای، د خانه سره
بې فکر وکۍ، چي زامن نه لرم چي مې نوم پر یاد سې، او هم ماې تر شا پاپېږي، نه چي دا دریاب
به مې یوسې، نو بې ناره وکړه :

که تریخ دئ تریخ دئ دغه کاهی دریاب می تریخ دئ
دغه ظریف دی نه په گدیری، خوک چی بې زویه پاچهی کی احوال بې تریخ دئ

﴿٧﴾

ظریف خان خود سند د پاچا په لاس کی نظر بند و، یوه ورخ ظریف هعه ته وویل، چی
ما ایله که، خم خپل وطن ته ! پاچا ده ته ظاهراً اجازه ورکړه، مګر خلکو ته بې وویل چی د لاری د
رود پل خراب کي، چي ظریف خان نه سی تېر، ظریف خان چي تر رود نه سواي اوښتای، نو بې
داسي ناره وکړه :

يو که کوتہ سوی د ظریف خان بخته کوتہ سوی
قول به یو و د پاچهانو پر ظریف چي راغنی نو دو لفظه سوی

﴿٨﴾

د ظریف خان هیڅکله مابی له یاده نه وتله، د سند پاچا د ده د مینی له پاره خپلی لونی
ده ته تقديم کړي، او چا پر ظریف ناره وکړه چي :
که بناد سوی، بناد سوی، ظریفه بناد سوی، ظریفه بناد سوی
سر راپورته که له خوابه، بخت دی راسته دئ ته د پاچا د لونو یاد سوی
مګر ظریف خان خو پښتون خلمی و، په زړه کي بې یو عشق و، او د وفا تېينګ
احساسات بې درلوده، د هغې لوري ناري په ټوکن کي بې داسي ناره وکړه :
که بناد یم، بناد یم، اې نجونو بناد یم، اې نجونو بناد یم
تاسي دواړه زما خوندي مندي، نن زه د خپلی مابی په یاد یم

﴿٩﴾

هغه ورته وویل، چي اوس د دې خای بندی سوی، مابی هېره کړه، ده داسي ناره وکړه :
که مندي مندي د پاچا لونی، په کار می نه دی دغسمی نجوني
زما یادپوري، زما یادپوري سپینه مابی، واي منګلی سپیني

﴿١٠﴾

يو سهار په سند کي د وطن د یاد ورمه ظریف خان ته رسپږي، نو خي پر پاچا داسي د
ارمان ناره کوي :

سهار سهار دئ، باد بلغار دئ، پاچا راوزه بنديان آزاد که!
د دي بنديانو، د دي بنديانو خومري آزار دئ

﴿٢٣﴾

ما بي

ما بي د ظريف خان محبوبا و، جي تفصيل بي د ظريف خان په برخه کي تبر سو، ما بي
بنکلې او وفاداره پښته و، که خه هم ظريف خان دېر عمر له وطنه ورک و، او ما بي پاته و، مګر
ما بي د ده په عشق کي رشتينې و، او تر هغه پوري بي له ټولو رقيبانو خان وساته، خو چې ظريف
خان بېرته راتې.

د ما بي ناري د ظريف خان په بېلتون کي خورا خودې او د ميني ډکي دي، جي لاندي
بي یو خو نخښي راول کېږي.

﴿٤﴾

چي د ظريف خان مور او پلار مړه سوه، او کور ده ته پاته سو، نو د ده پر بېوزلى ما بي
داسي ناره وکړه :

ظريف خان گرځي کلي پر کلې، نيازمن مي غواړي پر زډه ويستاني
دغه نور خلک بیده دي، د ظريف دواړه وزر ختلي، وزر ختلي

﴿٥﴾

چي ظريف خان د اکا په لمسون هندوستان ته عزم وکړ، نو ما بي داسي ناره پر وکړه،
چي ما او خپله خور او ورور چاته پر پوردي؟
تا د نيلي تانګونه تېنګ کړ، نال و مېخ دي د هندوستان پر خوا وهلي
نو خور او ورور او زه دي، پر چا باندۍ سپارلي او هو سپارلي؟

﴿۳﴾

تر دې وروسته يې بله ناره داسي پر وکړه :
که مه خه مه خه ! د هند و لور ته، ظريفه مه خه د هند و لور ته !
رازق مو خدای دی، رزق به را رسی زموده و کور ته زموده و کور ته

﴿۴﴾

چي ظريف ولاپ نو مابې د ده په بېلټون کي داسي ناره وکړه :
اوښانو وخورئ دا اوږدي غابرۍ، دا لوی ورنونه !
پرون لا دا مال ظريف دلي و، نن خو مو تېر کي تر ولاتونه

﴿۵﴾

ماښې د خانه سره فکر وهی، چي ظريف خو ولاپ، اوسم به پرکوم چول سفر کوي، حلق
به يې خنګه وج وي؟ په دې تصورو کي ناره کوي :
که دوری دوری، د هند پر لوري، خدايه نري اوريغ پیدا کې !
چي شکر تري باران تر اوري، هاي هاي تر اوري

﴿۶﴾

ظريف خان او خدری ولاړه د هنځي خوا بېرته د خدری قافله راغله، ماښې منظره ده، چي
ظريف خان به هم ورسه وي، نو داسي ناره پر کوي :
ستړګي مې ووتې، ظريف ته گورم پر دغه لاري
که رابنکاره کې د ظريف خان واي د اوښو غابرۍ

﴿۷﴾

چي کاروان را نټو دي سو، ماښې لکه لپونې ورغله او دا ناره يې وکړه :
کاروان باشي يې، د کاروان سردار يې، د کاروان پر لمپې^(۱) ولاپ يې
خلک پونښته د سود و زيان کې، زه خو پونښته د ظريف خان کم

۱- لمپې : يعني اول او لوړنې خوا.

﴿٨﴾

تر دې وروسته مابې خدري ولیدي، نو يې پر هغه داسي ناره وکړه :
 که توره توره خدريه توره ! راغلي مه واي د سند له لوره !
 بنایسته ظريف دی خه کئ؟ چې دی مل و د خپله کوره !

﴿٩﴾

چې مابې د ظريف خان له راتګه مایوسه سوه، نو ولاړه مخ يې پر صحرا ونيوي، یوه
 هوسي يې ولیده داسي د آرمان ناره يې پر وکړه :
 که سپيني سپيني هوسيه سپيني د کومه راغلي اې شاهوسيه ؟
 دغه کبلې به دې شنکاري وولې، داسي به ګرځې لکه مابې !

﴿١٠﴾

د ظريف خان بېلتون پر مابې داسي اثر وکۍ، چې لکه لپونی ګرځډه، او دا به يې ويل :
 زده زده يم، خلکو زده يم، سینه کبابه، پر اور پرته يم
 که په ظريف پسي مړه نه سوم، تګه مې بولئ حرام زاده يم

﴿٢٤﴾

مومن خان

واي چې په پخوانو زمانو کي د کندهار په سيمو کې دوه ورونه ود، چې مشر ورور يې د
 خپل قوم مشر هم و، مشر ورور اوه زامن درلوده، کشر ورور زوي نه درلوډ، دوى دواپو سره وویل،
 که مو زوي او لور پيدا سوه، یو و بل ته به يې په نکاح سره ورکوو، خو موده وروسته د مشر ورور
 لور وزپردده، چې "شيرينو" يې نوم پر کښېښو، او د کشر ورور زوي پيدا سوه، چې "مومن خان" يې
 باله، په کوچنيوالی لا پلار "شيرينو" مومن خان ته ورکړه .
 چې هغه دواپه ورونه مړه سوه، نو د اولس په مشرتوب جرګي وسوې، او په پاي کي نيم
 اولس د مشر ورور زوي "زبردست خان" چې د شيرينو ورور و، په مشرتوب وټاکه او نيم اولس

خپل مشر مومن خان مقرر کي.

د شيرينو ورور زبردست بنه سري نه، چي مومن خان خپله محبوبا "شيرينو" خني وغوبنستله، نوي نه وركوله، او د خپل پلار پر زمنه پبنپمان و، مومن خان نه غوبنسته چي په اولس کي بدی جو به کي، نود عشق په سوي او اور کي بې وطن پربينو او ولار بل هياد ته.
د مومن خان دا پردېسي ڈپره اورده سوه، دوولس کاله له کوره ورک و، او د بېلتون شېپې ورځي بې په خورا وير تېرولي.

مومن خان مېره پښتون، هر خاي ته چي به تي، هوري به بې ڈپره مړانه بنسکاره کوله، او بېوزلو خلکو ته به بې نجات ورکاوه.
تر دوولس کاله وروسته مومن خان د شيرينو ميني خپل کور ته راووست خود قضا کارونه دي د شپې راغي.

د کور خلکو دي نه وپېژاند، او د پردي سپې خيال بې پر وکي، او زبردست چي د شيرينو ورور، دا ګلالی خوان بې په نافهمي کي ووازه، شيرينو دې خپل رشتیني مين په مرگ ويرجنه سوه، د مومن خان د کيسې لنديز دغه دي، مګر د دوي د ژوندون عصر يقيني وخت نه دي معلوم، فقط د کيسې په یوه خاي کي داسي راغلي دي چي د مغولو په عصر کي^(۱).

د مومن خان په کيسې کي د ده او د شيرينو له خولې خورا خودې لنډي را نقل سوي دي چي مورد لاندي د نمونې په توګه یوشه را نقل کوو:
چي مومن خان د سفر عزم کوي، نو شيرينو راخې پر ده ناره کوي، چي ته ئې، نو ما چاته پرپېډې، مومن خان داسي خواب ورکوي :

ما د سفر موزې په پښتو کې
د ژړيو ګلوا باغ پر خدای سپارم مينه

شيرينو ورته وايي چي ته هندوستان ته ولابېسي، مبادا چي ما هېره نه کې، او هلته خپل د پښتونالي نواميس ونه ساتې، او د هند پېغلي ستا زړه در خڅه یو نه سې، مګر مومن د خان عفت او د پښتونالي سېپخلي اخلاق داسي خرگندوي :

د هندوستان و لور ته خمه

د هندوستان نجوني زما خوندي مندي دينه
د هندوستان و لور ته خمه
د شيرينو لور په خپل لاسو ګټمه!

۱- ئكھه چي د مومن خان د ژوندون عصر يقيني نه دي معلوم او د مغولو دوره تر زرم هجري کال دمخه او وروسته هم ووه، نو مور د لسم قرن په پايانې کي د ده احوال ولیکل.

تبصره !

وایی چې حقیقتاً زبردست خان مومن خان په ناپوهی کي مړ کي، وروسته چې خبر سو،
چې ما مومن خان مړ کي، نو هغه هم د حسرت او ارمان په خپو کي خان مړ کي، او د دواړ جنائزې
ې پو خای واخیستي او پو خای ې پنځ کړه، خلک وایی چې د دوى قبرونه د کندهار مغربی خواهه
درې کروه د ملا سعدات پر غونډۍ تر او سه سته، او خلک ې پی زیارت کوي.

﴿٢٥﴾

شیرینو

د مومن خان معشوقه ده، چې دمخته ې په ژوندون تفصیل تېر سو، د دې پښتنې عاشقانه
لنډي په هغه کيسه کي خورا ډېري دي.
داسي بشکاربېدي چې "شیرینو" یوه رشتني مينه وو، د دې ئېئني لنډي لاندي را نقل کوو:
چې مومن خان د سفر عزم وکي نو شیرینو داسي ناره پر وکړه:
تا د سفر موزي په پښوکړې
د ڙېړو ګلو باغ پر چا سپارې مينه؟
يار مي سپرپوري روانپوري
پر نارنجي مخ مي سېلاب اوښکي راچينه
چې دورې څې خال مي صحیح که
د هندوستان د چېټو نسته شنه خالونه
په دې دول شیرینو د خپلو شنو خالو یاد داښت مومن ته ورکوي، چې مومن خان څي او
دا یوازي پاتيرې نو د خانه سره داسي د وير ناري کوي:
چې خان مومن له ما جلا سو
بدن مي رېږدي زده مي صبر نه کوينه
په جدائي سره جلا سوو
مومنه! کله به وصلت سره کوونه?
ما جدائي ليدې نه وه

چي خان مومن راخه جلا سو و به مرمه

تر دې وروسته د عشق پیمان په دې ناره په خه سوز او گداز تینګوی :

مومنه خه الله دي مل سه

دا شينکي خال او زلفي تا لره ساته

مسافري په پوره زده که

خولکي مي ستا د که زه خاوري سم مينه !

چي تر دوولس كاله وروسته مومن خان کور ته راغي، او د شپې په ناپوهې کي د

"شیرینو" ورور دی تېبي او مې کي، شیرینو پر خپلي مور داسي ناره کوي :

ادې راکښې ! اور را بل که !

د مومن خان په وینو سره سوه بالښتونه

وروسته د مومن پر آس داسي د ارمان بوغ کوي :

کرنګه مات دي سه بندونه !

پر نيمو شپو دي مومن خان راوی له کومه؟

چي مومن خان مې سو، او شیرینو د خپل خلمي مين په مرگ وسوله، نو يې د آرمانه

پکي داسي آخرنۍ ناري وکړې :

ارمان ارمان لا خان مومنه !

ارمان مې دا دئ خانه مې مې کړې په خپله !

جانان زما پر خولکي مې دئ

عالمه مه يې لمبوي چې شهید سونه

امیر

د پښتو په زړو ادباؤو کې "امیر" یو نوم ورکي شاعر دئ، چې بنايی آثار پې بل چاته نه وي معلوم.

امیر مور د ده په یوه کوچني کتاب پېژنو، چې په لند بحر پې په مثنوي ليکلی، او زمورد د ژبې له پخوانو پانه آثارو خخه ګانه سې، دا کتاب په پښتو ژبه یو خلص او لند د قرآن عظيم تجويد دئ، چې د دې علم ابتدائي قواعد او اصول په ساده ژبه پکنې نظم سوي دي. د دې کتاب له مطالعې خخه دا راوزي، چې امير د خپل وخت د علومو عالم او په عربي کي ېې بنه معلومات درلوده، څکه چې په دې کتاب کې د تجويد مهمو کتابو ته اشاره او حواله کوي، چې د ده علمي مقام ئخني بشکارپوري، د امير د هستوګي خای او نور سوانح مور ته نه دې خرگند.

د ژوندون وخت :

د امير د ژوندون وخت د ده د قلمي کتاب د ليکلو له تاریخه خرگندپوري، چې تر (۱۰۰۰ ه) کال دمځه د (۹۵۰ ه) په حدودو کي تولد سوي دئ. د امير تجويد په (۱۰۲۳ ه) ليکل سوي او دا نه ده بشکاره چې دا کتاب د ده په خپل خط دی که بل چا ليکل دی؟ خود لیک له نېټې خخه ېې دا بشکاره کېږي چې د زرم هجري کال په شاوخوا کي زمورد عالم شاعر ژوندي و، او دې په هغه پښتو شاعرانو کي ګنلاي سو، چې تر (۱۰۰۰ ه) دمځه زوکېږي دې.

د امير شعر او شاعري :

د امير د تجويد کوچني مثنوي تر (۳۰۰) بیتو پوري مور ليدلى دئ، چې د شعر له پلوه په منځنۍ دله شاعرانو کي ګنلې کېږي. امير مور د ملا الف د سېک پېرو، او د هغه مكتب یو غوره شاګرد بللای سو، څکه چې د ده شعر په ديني مسایلو کي حصر دئ، او بل راز اشعار پې مور نه دې ليدلى. امير د ملا الف هوتك معاصر هم دئ، نو بنايی چې د دې ادبی مكتب له شاګردانو سره

گه سوی وی، د ده په شعر کي رواني او سلاست هم ليدل کپوري.

د شعر نخبنه :

د امير له مثنوي خخه لاندي نمونې غوره کوو، چي بساغلي ويونکي تر يوې اندازي د ده
ادبي موقعیت څنې تخمين کولای سی :

د كتاب پيل

د خاوند په نعمتونه	تل ثنا وايم شکرونه
په سرور باندي راغلى	چي قرآن يې راستولى
مورد ته وبنوله قرآنه	چي ايمان يې له عرفانه
په سرور نبې لازيات شه	صد هزار رحمت صلوات شه
او سردار د بحر و بر دئ	چي پاك نوم يې سر دفتر دئ
په همه وو پېشوايانو	هم په آل او په يارانو
لكه ستوري رهندما دي	دوی په دين هم په دنيا دي

مناجات

دگمراهو ره نمایه!
 هغه نوم چی ستا اعظم وي
 چی دي وير شي نومونه
 مقربو و اصلانو!
 ستا په واپه آياتونه
 په خاصانو مرسلانو!
 چي له رویه يې دوه سرایه
 هر هژده زره عالمه
 په نامه دي داحمدوه
 دقراآن په آياتونه
 دقراآن په گل حرفونه
 ما شفیع کړي دخان دئ
 زه و تاتنه کردګاره!
 دا قرآن دا می تو بشه د!
 کړي څما برخه نمونځونه
 سمه لار ماته ارشاد کړي
 په خپل عشق می زړه زنده کړي
 څما زډه مه کړه سبحانه
 په خپل یاد می جاویدان کړي
 پوخ می ته دا شمر خام کړي
 د زړکو تي صفايي کړي
 له عذابه خلاصې ده کړي
 په دا لار می هدایت کړي
 ما پیرو د خپل حبیب کړي
 راضي ما ستا په قضا کړي
 هر مسلم سالم له نار کړي
 په خپل حسن می شیدا کړي
 ماتابع د علماء کړه

په نامه ستا پاکه خدايه
 په هغه دي ستا قسم وي
 ستا په گل واپه اسمونه
 ستا په واپه کتابونه
 ستا په گل پيغمبرانو
 په هغه اي لويه خدايه!
 تا موجود کړه له عدمه
 په نامه دي داحدوه
 دقراآن په صورتونه
 دقراآن په گل وقفونه
 هر الـف چي دقراآن دئ
 هره بې کوم رویداره
 هره تې څماتوبه کړي
 هره شې کړي څوابونه
 هر یوجیم څما جهاد کړي
 هره حې حیات د زړه کړي
 هره خې خالی له تانه
 هر دال دین څما روښان کړي
 هر ذال ذکر می داوم کړي
 هره رې می روښنایي کړي
 هره زې زېرمه می ته کړي
 هر سین سم په شريعه کړي
 هر شین شکر می نصیب کړي
 هر صاد صبر و مارا کړي
 ضاد ضرر ته په کفار کړي
 هره ططالب ته ماکړي
 هره ظالم مه ماکړه

په هر غيین غيءه چاره
 هره فې فايده راکړه
 لام الـفـ غوندي محـبـوبـ
 هـرـ قـافـ قـهـهـ زـورـورـهـ!
 هـرـ يـوـكـافـ كـرمـ پـرـ ماـكـړـهـ
 هـرـ لـامـ لـطـفـ پـرـ ماـ وـکـړـهـ
 هـرـ مـيمـ ماـ حـکـمـ بـرـدارـ کـړـهـ
 وـاوـ وـصالـ سـتـاـ جـاـوـانـهـ
 هيـهـاديـ خـماـقـديـمهـ
 لـامـ الـفـ غـونـديـ محـبـوبـ

له مالـيـريـ کـړـهـ يـکـبارـهـ
 کـامـلـ پـيرـخـماـ پـېـشـواـکـړـهـ
 ماـکـړـهـ وـصـلـ لـهـ مـطـلـوبـ
 پـهـ مـاـمـهـ وـکـړـهـ قـادـرهـ!
 پـهـ دـنـيـاـ هـمـ پـهـ عـقـبـىـ کـړـهـ
 دـاـ درـخـواـستـ مـيـ قـبـولـ تـهـ کـړـهـ!
 دـعـصـيـانـهـ مـيـ بـيـزارـ کـړـهـ
 ئـمـاـ بـخـرـهـ کـړـهـ سـجـانـهـ!
 تـهـ شـېـ خـلاـصـ مـيـ کـړـيـ لـهـ بـيـمهـ
 ماـکـړـهـ وـصـلـ لـهـ مـطـلـوبـ

ستـاـ کـرمـ دـېـرـ دـیـ کـېـبرـهـ!
 درـېـغـ بـېـ مـهـ کـړـهـ لـهـ "ـأـمـيـرـهـ"ـ!
 (قـلمـيـ تـجوـيدـ دـ ۱۰۲۳ـ هـ لـيـكـ)

ل

۱۰۰۰ تر ۱۲۰۰ ه

۱۰۸

دروپزه

اخوند دروپزه دگدای زوى، د زرم هجري کال د حدودو د پښتو یو مشهور ليکونکي دئ،
د ده سوانح دمخه د دي کتاب په منځ کي وليکل سوه.
د اخوند دروپزه تاليفونه او د ده د ليک سبک او د کورنۍ حال د دي کتاب په مقدمه او د
خيرالبيان د سبک په بحث کي وګوري، څکه چې اخوند دروپزه او د ده نوره کورنۍ د پښتو د نشر
مخصوصاً د خيرالبيان د سبک لوړني پالونکي دي، نو به د دوي مفصل بحثونه د پښتو د نشر په
كتاب کي راسي.

اخوند دروپزه خپل کتاب مخزن په نيم عروضي مسج نثر کبلی دئ او پوره عروضي
اشعار يې په محزن کي نسته، مګر د ده دغه یو لنډ وعظ او نصيحت مثنوي مير احمدشاه رضواني
پخپل کتاب بهارستان کي راپري دئ، چې مورد يې دلته د ده د وينا په نمونه کي را اخلو، دغه لنډ
مثنوي اخوند دروپزه د پښتو په عروضي شاعرانو کي هم شمپري، مګر چې د ده نور عروضي اشعار
موره ته نه دي را رسپدلي، نو دی مورد د پښتو ژبي معروف نثر ليکونکي ګنو، او د عروضي شعر له
پلوه خو د پښتو شاعرانو په دربيمه درجه کي دئ.

مثنوی

فضیلت د صبر گوره!
ولی زیات په دا روزگار کې
ور پیداد خاطر برپین شي
يا يې ورور يا يې تربور وي
يا يې بل مین شوک نور وي
ولاد شې دی له دې جهانه
صبر وکاندي بې غم شي
خو خپل مرگ په زړه ور یاد کا
دا فرمان د حق سبحان دئ
چې ژوا کا د چاخه دی؟
که ژوا کړي په دا خه شي؟
رضامن وي ډېر هر گوره
دې بنده لره بې شماره

راشنه اووره ځمما وروره
صبر بنه دئ په هر کار کې
چې ماتم و چاته پېښن شي
که يې زوي وي که يې لور وي
پت يې پلار وي يا يې مور وي
چې سفر وکاندي جانه
او صابر پر دا ماتم شي
نه ژوا کانه فریاد کا
هسي وايسي دا فرمان دئ
پر دا لارد هر چاتله دي
رضامن د خدائ په کړه شي
خدای له دې بنده اې وروره!
ثواب ورکاندي اې یاره

عبدات د سلوکالو
یاد شي دی له خوب خصالو

عبدالکریم

عبدالکریم مشهور په کریمداد د مشهور اخوند دروبزه زوی دئ، چې مورد د دی زوی او پلار ذکر دمخد د دی کتاب په دېباچه کي د خیرالبیان په سبلک کي وکي.
عبدالکریم د خپل عصر مشهور عالم او عارف و، دی د عرفان او تصوف په خوا کي دېبر شهرت لري، معارج الولايت يې دېر مناقب راووي، او خلاصي البحر دی "محقق افغان" بولي.
مفتی غلام سرور لاهوري په خزیني الاصفیاء کي او رحمان علي په تذكرة علمای هند کي د د ذکر کوي، او وايي چې په (١٠٧٢ هـ) وفات سوي دی.
له دې نېټې خخه موره دا تخمين کولای سو، چې عبدالکریم تر زرم هجري کال وروسته زوکړي و.

عبدالکریم لکه خپل پلار د پېښور او سوات په خواوو کي دېر شهرت درلود، او د د خپل پلار مشهور کتاب پېښتو مخزن الاسلام سره راتبول کپری او یو خو برخني يې پکښې زیاتي کپری دي.
د عبدالکریم د شعر سبلک هغه سبلک دئ، چې نیم عروضي شعر ګابه سی، او مورد به يې د پېښتو د نشر ليکونکو په کتاب کي مفصلًا بحث وکړو، مګر دا سپړ ځینې عروضي عارفانه اشعار هم لري، چې د عروضي شاعرانو په ډله کي هم راخې.

عبدالکریم لکه د خپل پلار نیم عروضي سبلک چې يې لبر عروضي کپری دي، د تخیل او فکر له خوا هم د خپل اشعار نوي کپری دي، او کله کله عشقۍ شعرونه هم ويلاقې سی.
دا دئ چې اوس مورد د د یوه عروضي شعر نمونه لاندي راپرو، چې له قلمي مخزن الاسلام خخه اقتباس سوې ده :

د کلام نمونه

له جمله غفلته دور شه!
تیاره واخله گل یو نور شه
ته د دی و بشو تندور شه
د آفتاب په دود یو نور شه
پر شاه و سوئه چور چور شه
د معنی په سر مستور شه

ته دایم ورته حضور شه
ستا دا خپل صورت تیاره دی
کل امکان دا وج وابنه کړه
شهی ستا صورت آفتاب دی
اې طالبه که طلب کړي
د صورت پرده کړه خییری

﴿۲۹﴾

عبدالحليم

لکه د کتاب په مقدمه کي چي راغلي دي، عبدالحليم د اخوند دروبزه د سبك له پیروانو

څخه دی، دې سپري هم دې نیم عروضي اشعار ویلي دي.

عبدالحليم د عبدالله زوي، او د اخوند دروبزه لمسي و، چي تر زرم هجري کال وروسته
ې پی ژوند کاوه، که څه هم دی اساساً د خپل نیکه په سبك او ډله کي داخل دی، مګر خیني عروضي
اشعار هم لري، چي په دغه لحظه ې مورد د پښتو شاعرانو څخه هم ګنو، د عبدالحليم دغه لاندي
عروضي شعر مور ته را رسپلی دي، چي د نمونې په ډول ې پراوپو :

چي خاى نه لري تنها وي، دا كلى جهان سرای وي
 پر هر خاى چي شپه پر راغله، هم هغه سرای د د خاى وي
 په مشرق مغرب کي گرئخي، غريب نه وي بي پروا وي
 پر هر لوري چي ودرومسي، هغه ملك د د خداي وي
 چي خوک نه لري بي خدايه، خاى بي نه وي يك تنها وي
 ته گدائی ورته مه وايه، چي پادشاه د د گدائی وي
 چي د زده په سترگو ويني، د راحت طلب کوينه
 د عارف راحت بلاکي، تل وايم په هوی و هاي وي
 دا "حليم" هم اميدوار دي، ستا و فضل حقاني ته
 چي حليم د عارفانو، نېكمىردانو خاکپاي وي

(له قلمي مخزن خخه)

﴿٣٠﴾

موسى خان

د موسى خان کيسه د پښتو له ملي داستانو خخه ده، د دي داستان پهلوانان درې تنه دي،
 موسى خان، ولې جان او د موسى خان مينه ګلمکي.
 له کيسې خخه نسکاره کېږي چي دوي د پښتن او کاکپستان په خواو کي اوسيدل، او د
 هرنائي له خواو خخه په قوم هم ترين ووه.
 مورد ته اوس دا نه نسکاره کېږي، چي دا داستان په کومه زمانه اړه لري، څکه چي دا خبره
 و آينده پېتنيو ته اړه ده، نو مورد موسى خان او د ده د کيسې ملګري په پخوانو شاعرانو کي نه راول،
 وايي چي په پخوا زمانو کي دوه ورونه ووه، یو فهروز او بل نوروز نومېدل، سوداګري بي کوله، د
 فيروز بوه لور ووه، چي "بې" نومېده، او د هغه خاى كالخواي او مشر چي "سميلي" بي نوم و، پر
 دي نجلی مین و، او په پای کې له پلاره خخه وغونبته.

د فپروز يوه بله لور هم و، چي نوم بي "گلمکى" و، او د نوروز يو زوي و، چي نوم بي موسى و، د پلرو په ژوندون کي لا په کوچنيواله گلمکى و موسى ته په نکاح ورکه سوه، وروسته سهيلى چي يو شهوت پرست او بي ناموس سپى و، د موسى خان رقيب سو، موسى خان هم له وطنه ورك او بل خاي ته ولار، هلتنه بي (وليجان) نومى ملگرى او رفيق سو، د دي وليجان يوه خورا دلاوره او مرنى خور و، چي "تافو" نومېد، تانو هم په دي کيسه کي مهمه برشه لري، وروسته موسى خان او وليجان راخى، د سهيلى سره مقابله کوي، ڭىھە ئەمەن مۇسى خان معشوقه "گلمکى" سهيلى په زوره بېولې و.

او هغى په مانه او پېنتۇنالە د هغە رذيل خخە خان ساتلى او مقابله بي ورسە كولە، نو چي د موسى خان په راتك خبره سولە دى بي پېت مېلەمە کي.

سهيلى چي د دي دوو مۇسەرە په بشكاره مقابله نه سواي كولاي، نو بي د يوپى بودى په ذريعە موسى خان او وليجان ته په دودى کي زهر ورکە، دا دودى خو موسى خان نه و خورە، مکر وليجان و خورە، په پاي کي موسى خان خپل مسموم ملگرى پر آس وتاپە او خپل كور ته يې راوسط، چي هورى مې سو، د وليجان يو زوي و ميرولى نومېدى، د خپل پلارد انتقام ملا بې و تېلە، د موسى خان په ملگرى راغله د سهيلى پر خاي يې هجوم وکپ، او "گلمکى" يې خنى بوتلە خپل كور ته !

بله ورئ چي موسى خان پر يوه خو اتللى و، سهيلى خبر سو چي ميرولى يوازي دى، نو يې د ده پر كلا حمله وکپ، ده هم خو واره سختە مقابله ورسە وکپ، خو بلە ورئ آس په يوه كدهل کي ولوپدى، دى هم سخت زخمى سو، مکر خان يې خپل كور ته ورساوه، تېپ يې وتاپە خو مياشتى پرورت و، بلە ورخ بىا سهيلى د ده پر كور حمله وکپ، او "گلمکى" يې بوتلە، دى په زخمى بدن راپورتە سو، سختە جىڭە يې وکپ، بىرته يې گلمکى خنى را وگرخولە، او په دغە وخت د زخم لە دېر والى خخە مې سو.

چي د گلمکى دا نجات بخىنونكى زلى مې سو، نو دي لە ناچارى خخە خان سهيلى تە وسپارە، او سهيلى بوتلە، مکر دي په مېۋېنى قبول نه کي، په چم چم بې خان خنى ساتە، خو عمر وروستە چي موسى خان لە ماسفارى راغى، کې كتل د ده ملگرى نه و، ميرولى مېر و، بىنخى پر داڭ پاتە وې، گلمکى هم سهيلى بېولې و.

نو ده بلە چارە نه ليدىلە، چي خپلە په يوازي سر د سهيلى مقابله وکپى، نو راغى د شېپى د سهيلى كرە ور ولوپدى، سهيلى هم دى مې كى، چي موسى خان د عشق په لاركى خان جاركى، نو گلمکى خورا ويرجنە سوھ، سهيلى تە يې ووپىل چي اوئس نو تاتە در پاتە سوم، ستا يە.

مگر يوه هيلى لرم، چي ما يو وار د موسى خان قىر تە بوزە، بىا نو ستا ماینە كېرم، سهيلى د دي دا هيلى ومتلە، بىي تىلە ! گلمکى چي د عشق په اور سوپى و، د زىدە لە كومى يې لە خدايە دا

و غوبنسته، چي الله ! زيات ژوند نه غواپم، ما هم در توله که ! او له دې بې ننگى خخنه مي وژغوره.
لوی خدای هم د دې د سوی زیده دا دعا قبوله کړه، او پر هغه خای بې سا وختله، سهیلي
چي خبر سو، نو ارياني واخیست، خو ګلمکي بې هم هوري د موسى خان سره بنسخه کړه، تر دې
وروسته نو د موسى خان او ولیجان په کور کي بنئي پاته سوې، د ولیجان خور "تانو" وویل چي
باید اوں نوله سهیلي خخنه کسات واخلو.

یوه میاشت بې د خپل کور بنسخو ته د توری او سپر تعليم وکي، بیا بې نو سهیلي ته سپر
واستاوه، چي زه تا مړه کوم، درې ورځي پس راسه !

سهیلي هم د دې په بنیاست او حسن خبر و، په خورا خوشحالی درې ورځي وروسته د
ولیجان کلا ته راغنی، دی دلارو، چي اوں نو هلته بېله بنسخو بل خوک نه دی پانه، بنسخو د سهیلي
مېلمسټيا پر خای کړه، چي مابنام سو نو تانو سهیلي راوستي د کور په خونه کي بې کښپناوه، یوه
توره او سپر بې راوده د د مدمخه بې کښپنیوو او بې ویل :

"تا زما ورونه او وراره مړه کړه، نو اوں زما وار دی، يا به دی مړ کرم يا به می مړه کې،
مګر بې جنګه دی نه وزنم، راسه چي مقابله سره وکو، واخله توره که نه وي مړ می کړي ."

سهیلي چي دا حال ولیدي اريان سو له مرګه و بېړدی توره او سپر بې د دفاع له پاره
واخیسته، تانو د د سره په توره وهلو پیل وکي، او په خورا مړمانه بې دا خبیث او رذیل رقیب مړ
کې، خپل کسات بې ئینې واخیست.

دا د موسى جان او ګلمکي د داستان خلص چي ولیکل سو، په دې کيسه کي چي دا
پهلوانان شامل دي، هر یو خوږي خوږي ناري لري، چي د پښتو ژبي په ملي اشعارو کي غوره
ذخیره ده.

نو به بې مور لاندي د هر یوه په نامه خپلی ناري د نموني په ډول راپو :

د موسى خان ناري :

(۱)

هغه وخت چي موسى جان او ولیجان د سهیلي مقابلې ته راوتل نو بنسخو نه پرپښوو
موسى جان پر خپل ملګري داسي ناره وکړه :

ولیجانه ! دا د بنسخو د بنسخو په قول نه سې

ولیجانه ! ژر راوازه د کړو سو به مو پېغور سې

(۲)

پر موسى جان خپل ملګري ولیجان دېر ګران و، چي هغه مړ سو نو یوه ورڅ موسى جان

او ګلمکۍ د ده د هدیرې پر لار تېرپده، موسى جان داسي د افسوس ناره پر وکړه :
 ګل مکۍ ! خوله دي ویله کې و خاندي
 دغه مې ولې ورور دئ کابني بوتي کوته دی پر باندي

(۱۳)

یوه ورخ موسى جان په بنکار پسی تللې، هوسي یې ولidle، چې د هغې سترګي ديرې
 بنکلي وي، نو یې د ګلمکۍ سترګي ور په ياد سوي، په ارمان یې وویل:
 لویه خدايه ! لویه خدايه ! پر دامان گرځي هوسيه
 نور صورت یې د هوسي دئ دغه دوې سترګي د ګلمکۍ

(۱۴)

هغه وخت چې موسى جان یوازي د سهيلې کره ورغى، او سهيلې دی تېپي کې، نو موسى
 جان د مرګ پر وخت داسي ناره وکړه :
 رب دي وچ که سهيلې ! سهيلې ! غونډه منډه
 اوس دی په خپله چاړه مړ کرم ګلمکۍ دی کړه په تور پېکيو کونډه

(۱۵)

ګلمکۍ

د موسى جان مينه وه، چې د دي احوال دمخه د موسى جان په تفصيل کي تېر سو،
 ګلمکۍ مېنې پښتنه وه، تر پایه یې د خپل مينه سره وفاداري وکړه، او آخر یې د عشق پر پت خان
 فدا کې، او خان یې رقیبانو ته تسلیم نه کې.
 لاندي مورد د دي د نارو یو خونمونې راوړو :

(۱۶)

سهيلې دېر زحمتونه وکښل، چې ګلمکۍ راضي کي، او ماینه یې کي، مکر ګلمکۍ ده ته

داسي خواب ورکاوه :

که توزن دئ دا سهيلي سهيلي دووس توزن دئ
جي موسى جان پر دنيا وينه، سهيليه پر ما بل مبهه حرام دئ

﴿١﴾

هغه وخت چي وليجان مې سو، نو موسى جان گلمکي راوستله، د ده پر قبر دواپو وژله،
گلمکي داسي د ارمان ناره پر وکړه :

که چاك سو چاك سو، نن زما پر زېگي چاك سو
دا خو دي داسي ورور خوبلی موسى جانه ! زما خو تول صورت ببواك سو

﴿٢﴾

چي ميرولي تېبي و، نو گلمکي سهيلي بوتله، دې تر شا کتله، او د یوه نجات بخښونکي
انتظار ېې کاوه، او داسي ېې وویل :

که لوته لوته، د ميدان ميدان په سر کي لوته
که به خواست د مکي اخلي ميرولي او پرانګي^(۱) راوله لم غوته

﴿٤﴾

چي ميرولي په تېبي بدن د گلمکي نجات ته ورسېد، او سهيلي گلمکي پربښووه،
وتښتېدي او ميرولي د دې تر نجات وروسته د تې له ډېر والي خخه مې سو، نو گلمکي داسي د
پېغور ناره په سهيلي پسي وکړه :

که ولاړه د سهيلي، سهيلي خمه ولاړه
سپېه مه تښته رادرومه د ميرولي ساه مي د زين پر کوپي ولاړه

۱- پرانګي د ميرولي د آس نوم و.

ولیجان

د موسی خان د نکل يو مهم او غښتلى پهلوان ولیجان دئ، چي د موسی خان ربستين دوست او ملګري و، ده د خپل ملګري په ملتوب کي خان واري کي، نور تفصيل بې تاسي د موسی خان په برخه کي وکوري، دلته د ولیجان يو خوناري واروي:

﴿١﴾

هغه وخت چي موسى جان او ولیجان مقابلې ته ولاپه، او سهیلي د دوى د جنگ توان نه درلود، نو بې په چم او حيله دوى ته زهر ورکړه، چي ولیجان د زهرو د خورو ګوله واخيسنه، او پوههپدي چي مسموم سوم، نو بې پر ګلمکي ناره وکړه:
که ټک سو، ټک سو د مکو د ګونبندو ټک سو
ستا د لوري خواړه راغله، دا خواړه زمور مرګك سو

﴿٢﴾

چي ولیجان مسموم سو، او په خان وپوههپدي نو بې پر موسى جان ناره وکړه:
که ټک سو، ټک سو تر تالو لاندي مي ټک سو
ما د دي ځایه دروخلئ دا زړګي مي د کوتلو وینو ډک سو

﴿٣﴾

په دغه حال کي ولیجان موسى خان ته واپي، چي درخه ما کور ته ورسوه چي مرمه:
که سري سوي سري سوي د آسمان کناري سري سوي
موسى پښه اخله سپرېږد چي پر زډه مي د مرګي خولې خپري سوي

﴿٤﴾

ګلمکي چي د ولیجان په مسموميت خبره سوه، و بې ژيل، ولیجان که خه هم د مرګ پر حال و، د دي د ډاډګيرني له پاره بې داسي د مړاني ناره پر وکړه:

گل مکیه ! ته ورخه، ورخه اوس دلپی اوسه !
که مور دوه پر دنیا وو، گل مکیه د دی خایه به دی یوسو

(۵)

چی موسی خان مسموم او ناروغه ولیجان پر آس رابار کی، نو سهپلی په خبر سو، په
دوی پسی یې سپاره را واستول، ولیجان په دی ناره کی خپل ملگری ته د مقابله داد ورکی چی :
موسی جانه چی ما ویل ، ما ویل هغه بیا وسوه !
دغه زما غشی در واخله ! په گدپرہ بېرہ مه کپه !

(۶)

چی ولیجان مري، نو خپل زوی میرولي ته داسي وصیت کوي، چی زما کسات واخله او
کلمکی ته خامخا نجات ورکه :
میروليye ! پر سر سمه که بکپیه !
یو می ساری د سهپل واخله، موسی لره بل راوپه گل مکیه !

(۳۳)

میرولي

میرولي د ولیجان زوی، او د پلار تر مرگ وروسته یې د کسات له پاره له سهپلی سره د
مرااني مقابله کپي دی، چي تفصیل یې د موسی خان په شرح کي راغي.
میرولي په پاي کي په مړانه مړ سو، او خپل کسات یې له غلیمه هم اخیستي دی، د
موسی خان په کیسه کي ئئني ناري د میرولي هم سته، چي لاندي راپلي کپيو :

(۱۱)

هغه وخت چي د میرولي پلار د سهپلی په چم او حيله مسموم کپيدی، او مري، نو پلار ده
ته وصیت کوي، چي زما کسات واخله ! میرولي په جواب کي داسي ناره پر کوي :

بابا پلاره ! بابا پلاره ! دا وصیت به دی خوارنه کم
یو به دی ساری سهبل واخلم، بل به هد او ساری وکم
یعنی د پلار د هر هد په عوض به یو ساری له دبمنه مې کم.

(۱)

هغه وخت چي ميرولي د پلار د کسات له پاره خي، نو پر لاري هغه بودي پر پېښېروي،
چي د ده پلار ته يې زهر ورکړي وه، خو ميرولي داسي ناره پر کوي :
بودوګي ! زما دي داسي ، داسي پلار وژلی
تر هغو به دی پرپنبدم خو پر سر دی جوړ نه کمه خلی

(۲)

چي ميرولي او موسى خان دا پو ګملکي ته نجات ورکي، نو موسى خان راغي، او د
ولیجان پر قبر کښته سو، ميرولي چي راغي، داسي ناره يې پر وکړه، چي درڅه ! خو به چي ګلمکي
کور ته ورسوو، د مېو د زیارت وخت نه دی :
موسی جانه ! موسی جانه ! چي پر سر دی لنگي توره
موسی پښه اخله سپرپره ! اوس د ګور د مېو پرپریده مجلسونه

(۳)

هغه وخت چي ميرولي ګلمکي ته نجات ورکي، او کور ته يې بیاپي، نو د دې د ډاد له
پاره داسي ناره پر کوي :
که غورځي غورځي د توری زړګي مې غورځي
و سهبل ته به دی ورنه کم، ګلمکي خو ميرولي پر دنیا ګرځي

(۴)

چي ميرولي په ټپي بدن د سهپلي جنګ ته خي، نو پر خپلي مور داسي ناره کوي :
ادې موري ! ادي موري ! حق را پل که تمام مي آن دئ
زه خو خم د جنګ پر لوري، د ناويانو تولی پانه پر ميدان دئ
ميرولي د سهپلي جنګ او د ګلمکي نجات ته رهی سوی دئ، پر لاري په آرمان داسي
ناره کوي :

لویه خدايه ! لویه خدايه ! یو مانده ډک دئ په درګو
خدایه دونه عمر راکې ! چي سهبل او مکي ووینم په ستړکو

تانو

د موسى خان د کيسې يوه مهمه پهلوانه تانو ده، چې د ولیجان خور وه، دې مړنۍ پښتنې خپل کسات په خورا ترديستي له خپل غليم خڅه اخیستي دي، تانو توريالي او ننګيالي پښته وه، دې د اقداماتو تفصيل د موسى خان په برخه کې ولولى.
دلته موږ د دې ناري چې د ملي ژبې د حماسته ډک اشعار ګنبل کېږي، لاندې رانقل کوو :



هغه وخت چې موسى خان او ولیجان د سهپلي مقابلي ته رهی کېږي، نو تانو د ولیجان د مرګ پیغام د عالم رویا خڅه داسې ورکوي :
ولیجانه ! برایي مې، برایي مې خوب لیدلی !
چې په لاس مې دوه باهو وي، دغه یو له بله وموبلي یو مات سې



چې ولیجان او موسى خان د غليم مقابلي ته خې، نو تانو داسې ناره پرکوي:
ولیجانه ! مخ راستون که، زما جانه ! په دیدن دې مړه نه سوم
ورځئ ورځئ په مخه مو بنه سه ! ولیجانه غائبه سپاره مو مله سه !



چې د کيسې په آخر کې ولیجان او موسى جان او ميرولي ټوله مري او فقط بشخي مقابلي ته پاتپوري، نو لکه دمخه چې ولیکل سوه تانو سهپلي راغواپي، چې زه دې مېړه کوم، سهپلي چې رائي، نو د شپي تانو او د دې ملګري نوري دکور بشخي رائي، سهپلي ته توره او سپر په لاس ورکوي، چې اوں راسه ! چې مړانه سره معلومه کو !
په دې حال کې تانو پر سهپلي داسې د غيرته ډکه ناره کووي :
سهپليه ! سهپليه ! توره واخله ولاپېړه !
د بشخي خیال راباندي مه کړه ! سهپليه بشخه نه یم مه شرمېړه !

﴿٤﴾

په دې دول تانو په مړانه خپل غلیم وزني، داسي نه کوي، چي غلیم په تشن لاس وي دا حمله پر وکي، يه ! د پښتنې غيرت خودا نه قبلوي، هغه ته پخپله توره او سپر په لاس ورکوي، بيا پي نو په مقابله کي وزني، جسدې تر کلا دباندي د سهپلي ملکرو سردارانو ته ور غورخوي، او داسي ناره پرکوي :

سردارانو ! سردارانو ! تاسي وينس یاست که بیده یاست؟

سر راپورته کئ له خوبه ! سهپلي خو مو اووس خوري د لحد خاوري !

﴿٣٥﴾

خوشحال خان خټک

خوشحال خان خټک د پښتو پلار او تر تبولو لوی او خورا بهه شاعر دی، چي د شهباز خان زوي د یحيی خان لمسی او د ملک اکوری کپوسي دی، او د خټکوله نومیالي قامه خخه و، خټک د پښتنو د کرلان (کرپان) او بیا د مشهور نیکه خربن خخه یوه پښه ده^(۱). د ملک اکوری پلار ملک چنجدو د مغولي اکبر پاچا په عصر (۹۶۳-۱۰۱۴ هـ) په پښتنو واله مشهور و، د ده زوي ملک اکوری د پښتنو ملي مشر و او اکوره یې ودانه کړه چي سرای پي هم بولی^(۲)، چي په ډهلي کي جانګير مغولي په (۱۰۱۴ هـ) کال پاچا سو، نو د ده په عصر کي د پښتنو مشر شهباز خان و، چي په اکوره کي د ربیع الثاني په میاشت (۱۰۲۲-۱۶۱۳ ع) د عمر پر دوه ويشتم کال یې یو زوي وزپورپدی او نوم پي خوشحال پر کښېښو، دا پښتون وروسته یو ملي ننگیالي مشر او د پښتو ژبې تر تبولو لوپ او نومیالي اديب سو.

د خوشحال خان پلار په (۱۰۵۰ هـ) کال چي عمر یې (۵۰) کاله، و په یوه جنګ کي تپې او په پنجشنبې اوله د شوال وفات سو، د پلار تر وفات وروسته خوشحال خان د قام په

۱- تاریخ مرصع، حیات افغانی، مخزن افغانی، مرآت الافاغنه.

۲- حیات افغانی.

مشرتوب او خانی و تاکل سو، او شاه جهان د ډهلي پاچا هم په مشرتوب او خانی و مانه^(۱)، خوشحال خان د مغولو په دربار کي ډپر نفوذ او اقتدار درلود^(۲)، د اجمير په جنگ کي چي د تاراګبده کوت چا نه سواي نيوالاي، توريالي خوشحال خان دا کوت مات کړ، او په لاهور کي د خلورو لکو روپو او دوو نيمو لکو پتي خاوند سو^(۳)، خوشحال خان په دي ډول د قام استقلال او آزادی و ساتله، او د مغولو له غلامي خخه يې پښتنه په امان کړه، مګر تر شاه جهان وروسته چي او رنگزېب عالمگير په ۱۰۶۹ (کي پاچا سو، دي امپراطور وغونته چي د پښتو آزادی واخلي او دوي خپل مربي کي، څکه چي خوشحال خان د شاه جهان په دربار کي ډپر نفوذ درلود او پښتنو پخپل مشرتوب منلى و، نو اورنگزېب وغونته چي د پښتو دا ملي مشر ورک کي، څکه چي په قوه او توره يې خوشحال خان نه سواي ماتولاي، نو يې دروه او تېټال وکړ، او په غوره ژبه يې په احترام خان خپل دربار ته وغوبت. خوشحال خان چې پښتوه ورسپدي نو د هغه خای حاکم د مغولو د دربار په نفوته دی بندی کړ، او ډهلي ته يې واستاوه، د ۱۰۷۴ (کال د روژي د مياشتی په منځ کي دا زمور ملي توريالي اديب ډهلي ته ورسپدي، او تر خلورو كالو پوري هلته بندی و، خوشحال په ۲۲۰) پښته کي خپل د حبس کيفيت مکمل نظم کړي دئ او نور يې هم ډپر خواړه اشعار د ګران وطن په ياد ويلی دي، په بند کي د خپل وطن ياران داسي يادوي :

د هواه ياران مي هر زمان يادپري

چي يې مخ په خوب کي ووينم وویاډ

تر خلورو كالو وروسته خوشحال خان له بنده ايله سو، مګر هره ورڅ به د ډهلي دربار ته تى او د وطن د تګ اجازت نه، نو د ده آزاد روح له دي قيودو خخه خورا ډپر ربپدی، او داسي شکوه کاندي (۴ رجب ۱۰۷۷ هـ) :

گوره دا شه مشقت دئ	هره ورڅ ورتله درباره
چي پر خپل حکم عادت دئ	دب ل حکم پري زندان شي
نه د چا سره صحبت دئ	نه شيرين خواړه ياران شته

خوشحال خان په پاى کي له اگري خخه فرصت وموند او وطن ته راغي، د اورنگ زېب

۱- تاريخ مرصع، اسلامي دائرة المعارف.

۲- د سی اې بیدولف (۱۷) قرن اشعار.

۳- حیات افغانی.

سره يې سخت سخت جنگونه وکپه، او خپل کسات يې په بنه دول خنې وکیبن، دې جنگونو دوه
کاله دوام درلود، او د مغولو دربار د پښتو د محوه کولو له پاره دې روپې خرڅي کپه، د خوشحال
خان په خپله کورنۍ کې نفاق واچاوه، په دې وخت کې خوشحال خان خورا زد او د (۷۷) کالو،
نو ولاب او د افرېدو په غرو کې د کتاب او قلم په ملګري ژوندون کاوه^(۱)، لکه چې وایي:

پسله بنده دی دا عزم د خوشحال د خاطر جزم
یا نیولی مخ مکې ته یا مغولو رزمه رزمه
یا یوکنج د غره نیولی لمونځ روژه د لوستو بزم

خوشحال خان یو سیاح او ګرزند سپړی هم و، په (۱۰۸۰ هـ) په کابل کې و، دې په خپله
د خپلو سیاحتو بیان داسې کوي :

کوم ملک دئ له ما پاتو چې مې پل نه دئ پې اینې

هر خای به ورته یاد کړم که خوک شته سیاحت کړونې

خوشحال خان یو عالم سپړی و، مشرقی علوم یې لوستی، او د عربی او پاپسی د بلاغت
او فصاحت علوم یې بنه زده ود، په فقه او تفسیر او نورو اسلامي علومو کې معلومات درسلوده، په
تصوف کې هم خوشحال خان بشپړو، او د ده له وينا خڅه د ده پوره علمي لیاقت خرګندپېږي.

تر خوشحال خان دمځه په پښتو عروضي اشعارو کې ډېر لبر شاعران تېر سوي دي، مور
دا ویلای سو، چې خان د پښتو د شعر پلار دئ، څکه چې ده تر هر چا ډېر او دول دول شعرونه
ویلی دي. خوشحال خان د پښتو ادب د یو مهم مکتب مرسیس دئ، چې وروسته په دې مکتب کې
ډېر نومیالي شعراء روزل سوي دي، او د ده د سبک پېروان ډېر دي.

د خوشحال خان شاعري او سبک :

خوشحال خان د پښتو په شعر کې خان ته مخصوص سبک لري^(۲) عشقې، اجتماعي،
فلسفې، وطني، اخلاقې، حماسي اشعار ډېر لري، د انساني فضایلو او د پښتوالي د بشکنونو په بیان
کې دی یو پوره مورالیست (اخلاقي) او ریالیست (حقيقي) اديب دئ. په نقد او ادبی شجاعت کې
هم ساري نه لري اما د خیالیت او ایوبیالیزم په دنیا کې هم لور مقام لري.

د خوشحال خان شعر د معنۍ او مضمون له پلوه دومره جامع دئ، چې مور ده ته یو

۱- تاریخ مرصع.

۲- د دې کتاب په مقدمه کې د خوشحال خان سبک وګوري.

جامع او بشپړ د ادب استاد او پېشوا ویلای سو. خوشحال خان په عشقی او بزمی اشعارو کي
استاد دی، پوخ فیلسوف دی، وطنی اشعار یې داسی خواردی چې د پښتو فطري او په خټه
اخنبلی د وطن محبت او عشق څنې خرګندېږي، اخلاقې او حیاتي او اجتماعي اشعار یې هم خورا
لور دي.

په رزمي او حماسي شعر کي هم د ده په شان بل لور ويونکۍ نه لرو. خوشحال خان حق
لري چې وایي :

ما خوشحال په پښتو شعر بیان کړ

د پښتو ژبه به اوں په آب و تاب شي

خوشحال خان په شعر کي ډپر مقلد نه دی، بلکي یو مبتکر پښتون اديب دی، وینا یې
دېره خوره ده، نوي نوي مضامين د شعر په ژبه ویلای سی، د خوشحال د سبك مادي او ظاهري
مزایا دا دی چې مغلق شعرونه نه وايي، وینا یې د پښتو د خورې محاوري سره سمه ده، یو خورا
بديع او نوي تخيل په ساده الفاظو ادا کولای سی.

د خوشحال خان اشعار تر (۴۰) زرو بیتو پوري رسپږي، مشنوی، رباعي، قطعه،
تخمیس، تسدیس، ترجیع لري، او ځینې معاشر او مربع اشعار هم د ده له ابتکاراتو خڅه دي.

خوشحال خان یو نقاد او رشتیا ويونکۍ شاعر دی، د ده د تنقید ژبه ډپره تپره ده، په

څله وايي :

زما ژبه نه ده اور ده

ګزارونه د توپک کا

لكه د ده توره چې تپره ده، او مېړه توریالی دی، دغسي هم د ده قلم د توري کارکوي :

آفرین دی پر ویلو شه خوشحاله

چې د توري رژول کړي په قلم کي

اجتماعي او اخلاقې وینا :

د خوشحال خان په وینا کي لویه برخه هم اجتماعي او اخلاقې ده، چې دې نامتو شاعر
په ډپر اقتدار او خواردې ډول داسی اجتماعي او اخلاقې اشعار ویلي دی چې اوں زموږ ډپر په کار

رائي.

خوشحال خان په اجتماعي او اخلاقي اشعارو کي دېر خله خپل پښتنې مزايا خړګندوي، او د پښتونوالی درانه اخلاقي او تینګ او ثابت اصول بياني، مثلاً پر خان ويسا (اعتماد بنفس)

چې د پښتو د اجتماعي اخلاقو یو مهم رکن دي، خه بنه رابنيي :

د مزريو مونتوب په لښکر نه وي

مت یې هر کله یوازي په خپل خان شي

سوي بايد خان نه بايلي، او هر خاي په تېلو مشکلاتو کي له همته کار واخلي، دا مسئله

داسي بياني :

که آسمان دي د مزري په خوله کي ورکا

د مزري په خوله کي مه پر پورده همت

خوشحال خان خپل اخلاقي نظریات داسي بنسکاره کوي :

واپه زيونه فراغت وي په بنادي کي

چې په غم کي مـردانه شي زره هغه

چې دروغ تر خوله وباسی کله خوله ده؟

چې رشتیا تر خوله وباسی خـوله هغه

خوشحال خان په اجتماعي هغه کارونه بنه ګئي، چې ګټه یې عمومي وي، او اجتماعي

ګتني تر شخصي ګتیو دمځه کوي، دی وايي : هغه زوي چې د ملي ننګ په ساننه کي مېسي، نو دي

پلار افخار پې کوي :

چې د قام په ننګ کي وـمـره هغه زويه

په عالم کي د خپل پلار غاړه کا لکه

په اجتماعي وينا کي خوشحال خان هغه خوک بدای ګئي چې نورو ته ګتني ورسوي :

دولـمن سـپـرـي هـغـهـ بلـلـيـ بـوـيـه

چې له سينده یې جدا د چا واله شي

حماسيات :

خوشحال خان د پښتو یو توريالي او جنگيالي شاعر دي، دی لکه د شعر او ادب استاد

چې دي، د جنگ د میدان بريالي قوماندان هم دي، د خوشحال خان حماسي اشعار په پښتو شاعرانو کي بل خوک نه لري، د ده کلام حربوي او جنگي برخي ډيری لري، چې د ده د پښتونوالی ملي روح څنۍ خرګندېږي، دی د ژوندون د ګټو اساس هم توره او مړانه ګئي، او دا عقیده داسي بنسکاره کوي :

کُل گـتنه ده د توري
که کابل دئ که کشمیر
مـہمنی دی چی یادیوری
په سـندرو هم په ویر

بل خـای تورياليتوب داسي ستاني :
چـي خـرگـنـدـه سـربـازـيـ کـانـديـ دـ تـورـوـ
زـهـ خـوشـحـالـ خـتـپـکـ تـرـ هـسـيـ هـنـرـ جـارـ شـمـ

خـوشـحـالـ خـانـ چـيـ تـورـهـ اـخـيـسـتـيـ وـهـ اوـ دـ غـلـيمـانـوـ سـرهـ يـيـ جـگـرـيـ کـولـيـ،ـ مـطـلـبـ يـيـ دـ
خـيـلـ اوـلـسـ اوـ خـيـلـ مـلـتـ نـنـگـهـ اوـ دـ خـيلـواـكـيـ سـانـتـهـ وـهـ :
دـ اـفـغـانـ پـهـ نـنـگـ مـيـ وـتـپـلـهـ تـورـهـ
نـنـگـيـالـيـ دـ زـمانـيـ خـوشـحـالـ خـتـپـکـ يـمـ

خـيـلـ دـ پـيـتنـوـالـيـ ثـبـاتـ اوـ تـورـهـ پـهـ حـمـاسـيـ دـولـ پـهـ دـيـ بـيـتوـکـيـ خـنـگـهـ بـهـ خـرـگـنـدوـيـ :
دـ عـالـمـ دـيـريـ خـبـرـيـ لـورـ پـهـ لـورـ تـورـيـ لـبـنـکـريـ
زـهـ مـيـ نـهـ خـوـخيـ لـهـ خـايـهـ غـرـ خـوـهـسـيـ وـيـ كـنهـ؟ـ

لاـ پـهـ خـوبـ کـيـ پـهـ لـپـزـهـ پـرـپـوزـيـ لـهـ کـتـهـ
چـيـ دـ چـاـ تـرـ غـورـوـ زـماـ دـ تـورـيـ شـرـنـگـ شـيـ

د خوشحال ختک خوبني په هغه وخت ده
چي برپښنا وشي د تورو او د زغ رو

فلسفه او تصوف :

د خوشحال خان په شعر کي د ده د پخې فلسفې او د تصوف افکار هم خرگندپوري، او د
بنکاره کوي چي دا زموده ملي اديب پوخ فلسفې هم و، او د تصوف له دنيا خخه هم بې خبره نه و.
پوهان او فلاسفه چي د ژوندون اسرار پلتی، وروسته و دې حال ته رسپوردي چي خپله
نابوهي ملي، او د حيرت په سيندکي لاهو کپوري !

خوشحال خان هم په عقلي سيرکي د حيرت و دې درجي ته رسپدلی دئ لکه چي وايي :

ما چي نظر وکړ په ذرات په مسروجودات

ګول په جهان راغلم ترې به ګول درومم هيهاټ
يو خادر تر ميان وي فهم پاتو شي له کاره
دا هومره کيسې همومره ادرال د سمات
هیڅ نبي ولې بې درست اسرار موندلی نه دئ
لوډه کارخانه ده که وکړوي کاينات

حيرت خو په حقیقت کي د فلسفې پاي او نتيجه ده، له سقراط تر ابن سينا پوري د
فلسفې پاخه مقام ته په دغه خای کي رسپدلی دئ^(۱).
خوشحال خان د دغه حال په بيان کي خرگندی ویناوی لري، مثلاً وايي :
حیران یم نه پوههیدم چې زه خه یم شه به شم

۱- بوعلي سينا وايي :-

يکموي ندانست ولی موی شکایت
دل ګر چه درين باديه بسيار شتافت
فخر رازی وايي :

هفتاد و دو سال رنج بردم شب و روز
معلوم شد که هیچ معلوم نشد
سپينسر وايي : " د شيانو د حقاقيو د پونستني په جواب کي بې له دې خه نه سواي ويلالي چي
په هیڅ نه پوههیدو ".

له کومه یم راغلی بیا به کوم لوري ته خم؟
 جهان یو کتوری سوزه په مثل د میری یم
 حیران پکنې جار وزم لاس او پبنې پکنې وهم

خوشحال خان د تصوف افکار له شيخ رحمكاره اخيستي دي، يعني په تصوف کي په هغه پسي تلونکي دي. مگر د تصوف منفي لاري پريپودي، عملي خواته بې هڅه کوي، هر کله د قدرت د جمال نندارې کوي، او د دي پسرلي له کتلوا او ليدلو خخه د پېژندګلوي او معرفت اسراز پلاتي:

په هر لوري نوبهار دئ غورپدلي
 سترگي و خوره چي به دا ننداره نه کا
 د مصنوع له ليدو خخه د صانع پر قدرت داسي یو حکيمانه استدلال کوي:
 که دي سترگي د عرفان شته مبارک شه
 د ګلزار په ننداره چي استقلال کړي
 ګل ته هسي رنگ او بوی ورکړي چا دي؟
 د لاله د ګل چا هسي پاني لال کړي؟

خوشحال خان وګرو ته د دي نېټ د عجایبو او پلتلو تلقین داسي کوي، چي د ده فلسفې او د تصوف فکر او لارنه خني خرگندپوري:
 راشه وغروه سترگي
 د جهان ننداره ګورو
 چي بسايسټ لري په ستوريو
 د اسمان ننداره ګورو
 په هرشان ننداره ګورو
 د باغوان ننداره ګورو
 د دې خپل وجود په باغ کي
 چي هر ګل وته نظر کړي

د خپلواکی غوبنستو جگړي :

خوشحال خان د یو ملي مشر او قايد په ډول د پښتنو د خپلواکي د ساتني له پاره ډيرې جګړي کړي دي، تر خپل بند وروسته چې وطن ته راغې، د عمر تر پایه یې د مغولو د لښکرو سره سخت سخت جنګونه وکړه په (۱۰۸۶ هـ) کي ده په برمول کې یو حماسي قصیده ویلهي ده، چې د تهتر په جګړه کي ده (۴۰) زره مغول مړه او تالا کړه، بیا د میرحسیني او نوبشار، او ګنداب او خاپس په لویو جګړو کې هم دې ملي حربي قوماندان د مغولو سره خپل پښتنې همت او توره بشکاره کړه څکه نو د ده په اشعارو کې حماسي برخه ډېره ده لکه دمځه چې موره ولیکړ.

وطني اشعار:

خوشحال خان لکه نور پښتنه پر خپله مېنه او هیواد مین، د بند په وختو کې د ده
وطني او د ميني ډک اشعار داسي اغېزمن دی، چې د هیواد د ميني حقيري رنګ څنې بشکاريدي:
د خوشحال د زره خوبني نه شي بې سرايه
"خپل وطن یې پر هر چا باندي کشمیر کې^(۱)"
د هند له بندیخانې خخه خپل د زړه مینه او سلامونه داسي ګران هیواد ته رالپري :

۱ - په دې بیت کې د ارسال المثل صنعت دئ.

که گذر پر خیر آباد و کبری نسیمه!
 یا دی گنبت وشی د سرای د سیند په سیمه
 په وار وار سلام زمما ورته عرضه کره
 ورسه زما د لوریه خروسو تسلیمه
 اباسیند وته ناره وکره په زوره
 ولندی ته وینا ووایه حلیمه
 گندی وي چی بیا می ستاسی جام روزی شی
 په گنگا جمنا به نه و له قدیمه
 چی سپری او به د غره نشسته په هند کی
 تری تو به که وا په ڈک وي له نعیمه
 خدایه زره می په وصال د هغون خوبن کرپی
 دا چی او س ورخنی لیری دی دوه نیمه
 همبشه به په هند نه او سی "خوشحاله!"
 عاقبت به عاصی وزی له جحیمه

وطن ولی گران دی؟ اجتماعی پوهان وايی چی د اجتماع او تولنی مرکز وطن دی هلت
 د سپری خپلوان، او گران د ژوندون ملکری او خوا به ملی ورونه اوسي، تولنی چی د ژوندون سته ده،
 په هیواد کی جو پری، خکه نود وطن گرانبنت هم په انسانو کی طبعی دی، خوشحال خان دا د
 وطنیت فلسفه داسی رابسی :

چی پکنی خوا به ياران دی
 پیشور تر هیئر دیار بنه
 بنه په هند کی چنباگل دی
 تر دا گل د وطن خسار به
 د سرای قدر نور چا نه زده
 په "خوشحال" دی تر فرخار به

په دی اشعارو کی زمور د ملي شاعر وطنی احساسات بنه خرگندپری:
 د وطن وني چندن اکر دی
 خاوری بی وا په منکو عنبر دی
 که سرای و نورو وته سنگپ دی
 کانی بی وا په ماته سره زر دی

برزی لا گز لری غـچـی سوزن لری
یو جمـدـرـگـوـتـیـ خـوـشـحـالـ خـیرـنـ لـرـی
کـوـچـ بـیـ آـسـانـ دـیـ مشـکـلـ هـیـشـ نـهـ دـیـ
غـمـ دـیـارـانـوـ درـدـ وـطـنـ لـرـی

له دې لوړي رباعي خڅه بنکاره ده، چې خوشحال خان دا توله بندونه او زحمتونه د وطن
له پاره پر سر اخیستي ووه، که نه ووي د ده تګ او وطن پرپنیوول خو ګران کار نه.
زموږ ملي شاعر د خپل هیواد په مینه کې داسې چوب دي؛ چې د هند په بندیخانو کې
هم د وطن له ياده خڅه د خپل ژوند له پاره مرسته غواړي :
پښتنې نجوني دي زلفي باد ته نيسسي
چې شمال یې بوي راوړۍ زنتبوره

آثا، او تالیفونه :

خوشحال خان د پښتو ژبې پلار دي، ده په ملي ژبې دېر آثار لیکلې دي، د اړو پا مستشرقين د ده تاليفونه تر سلو جلدو پوري بولې، مستېر راوتری ېې تاليفونه (۲۵۰) ګنې، مکر فسوس چې دغه ګران بها آثار او کتب اوږد ورک دي، مورته په نامه دغه معلوم دي :

۱. د پښتو اشعارو کلیات تر (۴۰) زره بیته، چې په ۱۳۱۷ کال په کندهار کې حبیبی مکمل چاپ کړی دي، علاوه پر دي خوشحال خان په پاپسو هم دېر اشعار ویلي دي، او روھي یا کوهې تخلص لري.
 ۲. د پښتو تاریخ چې نسخې بې ورکي دي.
 ۳. عیار دانش د پاپسو انوار سهپلی ترجمه.
 ۴. دینې متفرق مضامين چې په یوه کوچني کتاب کې.
 ۵. د یادونو کتاب چې افضل خان د ده لمسي په تاریخ مرصع کي حواله ورته کوي.
 ۶. فرخ نامه د توري او قلم جګړه.
 ۷. فضل نامه شرعی مسایل په بحر خفیف مثنوی.

۱- را ورتی.

۲-تاریخ مرصع د پادری هیوز طبع.

٨. ریاض الحقیقت.
٩. باز نامه، د باز او بشکار بحث دی.
١٠. هدایه، له عربی خخه په پښتو ترجمه.
١١. آئینه، له عربی خخه په پښتو د مذهبی ابحاثو ترجمه.
١٢. دستورنامه، د بگړی په باب کې.
١٣. صحت البدن، حفظ الصحه او طب دی.
١٤. زنجیری، راوترتی لیکی، چې خوشحال خان یو راز مختصر نویسي او رزم نویسي ایجاد کړې ووه، چې فقط د د کورنۍ په پوهېدہ او بل چا نه سواي لوستلای.

کورنۍ :

د خوشحال خان نوره کورنۍ او زامن هم ادباء او مړلګین دی، چې بهرام خان، اشرف خان، عبدالقادرخان، صدر خان، سکندر خان، ګوهر خان یې شاعران زامن دی، افضل خان یې مړخ لمسی دی، کاظم خان او علیخان او خوشحال خان او دوست محمد یې کپوسي او نومیالی ادباء دی، چې دا توله د پښتو ژې ویونکي او لیکونکي (شاعران او مړلګین) ووه، او د خوشحال خان په مكتب کې د علم او فضل او ادب خاوندان سوي ووه.

وفات او وروستی وینا :

خوشحال خان د عمر په آخر کې ډېر سپین ډېری سو، افریدو ته ولار، او هلته چې عمر یې (۷۸) کالو ته ورسپدی په ۲۸ د ربیع الاول (۱۱۰۰ هـ) سه له (۱۶۹۱ ع) سره په ډېره ناکامی وفات سو او په خپل مسکن "سرای" د لورو غرو په لمنو کې بنخ سو^(۱).

د خوشحال خان وروستی وینا ده :

"ما هلته بنخ کړئ چې د مغولو سیوری مې پر خاوره و نه سی، او د مغولو د سپرو د پښو ګرد مې پر هدیره ونه لوپوی".

- ١ - وګوريء د پادري هیوز د کلید افغانی مقدمه.
- ٢ - هیوز کلید افغانی او د سرحد مجله.

د خوشحال خان ملي او ادبی مرتبه :

زموږ د ملي ژبې په ادب او زموږ د ملت په تاریخ کې خوشحال خان لوپ مقام لري، دي
د پښتو ژبې لومړي او تر قولو لوپ اديب او شاعر او مېلې دی.
خوشحال پښتنو او د پښتونوالي محرك او د مليت لوی ساتونکي او پالونکي دي، خکه
نو مور دی د پښتو پلار بولو.

او دا نوم او مرتبه په پښتو شاعرano او لیکوالوکي بل چا ته نه ورکوله کېږي.

همیشه به پری ناری وی دبلو

دا چي سازکړن "خوشحال": په ويـل باـغ

اوسم د دی نومیالی او ننگیالی پښتون ادیب د وینا یو خو بدلي او شعرونه لاندی ليکو:

غزل

د عالمه سره خود په زيسٽ و ژواں
نه دروغ نه يې فریب نه تشن تپاک
د غنچې غوندي خوله ډکه سینه چاک
په لوسي لکه آسمان په پستي خاک
په هر لور خانگي ڙنگوري لکه تاك
همشه د سو بليلو یر بلغاک

مرد هغه چي همتناک برکتناک
مخ يې مخ قول يې قول عهد يې عهد
لړو ویل ډپر يې کول په خاموشی کې
چې خبره د پستۍ د بلندۍ شي
په تمکین کي لکه سپر په پستۍ کي
لکه ګل شکفتله روی تازه په باځ کې

11

چې د هسي بنه ويل کا زه حیران يم
چې "خوشحال" را وور له کومه دا ادران

۱ - پہ سخا کی۔

د بنا د منو په خندا یو^(۱۵)
 د رندا نو په رندي
 د وصال په سل خونبى
 د بهار په بنو گلدونو
 چي تري سبروني هيچ دي
 چي مکحولي دي لنه نازه
 چي نری تر و يبنته ده
 چي عاشق ورپسي مرينه
 چي راخي ديارله لوريه
 چي پېغام راوري دوصل
 چي دوهمه پكىنى پى نشته
 په دا هومره سوگىندونه

(۱)

جي تر خان په تا مين يم
 زه "خوشحال" ختک پتا یو

زلفي چي ولول شي خو خپل يار لره کنه؟
 سترگي چي پيدا دي خو ديدار لره کنه؟
 هر سپى پيدا دئ خپل خپل کار لره کنه؟
 غوايم دارو د زره پرها رلره کنه؟
 زره زما پيدا دئ تا خونخوار لره کنه؟
 ته ورتلى په خپله دې تور مار لره کنه؟
 گل د لاله راوه خپل رخسار لره کنه؟

توره چي تېرىپري خو گزار لره کنه؟
 ولې راته وايى چي پر بشكليو نظر مە كپه
 شيخ دى لمونع روزه کا زه بىكى پياپى اخلم
 تا وې چي زما د خولى بوسه لكه دارو ده
 ويني مى د زره خورى مگر نور خه لره ندي
 شه ژرا فرياد كپي د شهى د تورو سترگو
 خود بە ستا تر مخه د گياب غندى خرگند شى

مى شته چنگ و نى شته د خپل يار سره خوشحاله
 خپل بياض په لاس كى ئە گل زار لره کنه؟

۱- یو په پىنتوكى د قسم كلمه ده.

چي توره لري د توري خان هغه
 چي احسان تري پيدا كېري كان هغه
 د مجلس سره چي خورشي خوان هغه
 چي توان د چا په کار شي توان هغه
 چي د خدای په ياد و درومي آن هغه
 په تنها وجود چي شان دئ شان هغه

چي گتيل خورل بخبيل کا خوان هغه
 كان د لعل د ياقوت د گوهر خه دئ؟
 چي يې ته په گېده و خورې حبطه شي
 که د مال دي که د ملك دئ که د لېچو
 په تمامه شپه په ورخ په مياشتی کال کي
 چي د خوك د وړاندي وروستي ئى دا خه شي

و نور چاوته وران مه وايه "خوشحاله"
 جي په قول عـهد وران شو وران هغه

يا بلبل ي يا بورا زده
 چي هنريې د کيميا زده
 بي وفاکله وفا زده
 ما په تازده تا په ما زده
 تاخندا زده ما زدا زده

د ګلونو قدر چا زده؟
 په جهان کي به يو يو وي
 چي وفا ورخنې غواپې
 که جهان در خبر نه دئ
 ته بنادي کړه زه به غم کرم

رنګ دي بنه دئ خوي دي بد دئ
 زه "خوشحال" يم ما رشتنيا زده

لکه مخ زما د یار دئ نمر خو هسي وي کنه
لکه زه په عشق کي زبر یم زبر خو هسي وي کنه
د عالم ډيري خبری لور په لور توري لښكري
زبه مي نه خوئي له خايه غر خو هسي وي کنه
بي د عشق له شور و شره چي هر گز زما له سره
نه ئي نور هر خه درومي سر خو هسي وي کنه
چي يې رېبم عمل لا کا چي يې ورک کرم خان پیدا کا
ورخ او شپه داهسي کر کرم کر خو هسي وي کنه
و هغه ته مي سر کوز دئ چي معلوم ورته رموز دئ
په خبره نه پوهېرم خر خو هسي وي کنه

تا وي درومه نوم مي زبر کړه بل سبق له زه بدر کړه
تل مي ته يې په خاطر کي زبر خو هسي وي کنه
په دا باځ کي يوه ونه تل تازه تره برخنه
چي يې اوپي ژمى بر خورم، بر خو هسي وي کنه
چي آزاد مریسى ور درومي خپل مراد ورخنۍ مومي
په هيچا نه دئ تپلى ور خو هسي وي کنه
په يوه زما تر یاره ورشي راشي خو ګذاړه
د "خوشحال" خاطر تپز پر دئ پر خو هسي وي کنه

رباعیات

چي سره کښېني صلح و صفا کا
څو یې جفا وي هونبره وفا کا

مردان هغه دي چي کارد بل کا
د خرورو زپونو دارو به تل کا

عزت به نه وي په هغه کورکي
چي سره تل وي په شر او شورکي

بيا د مردانو په بنه همت دئ
واپه دولت دئ عزت حرمت دئ

راسره ګوره يو خه مخ مل^۱ دئ
پرخه ورپوري ګل دئ حمل دئ

مړمن مخ اينې د کعبې په لور دئ
اوده عالمه! مطلب شه نور دئ

په هره چاره به ژر خبردار وي
په هر زمان به یې نظر په کار وي

مردان نن جنگ کا آشتی سبا کا
څو یې ثرا وي هونبره خندا وي

وګپي واپه کارونه خپل کا
څوك چي آرام ګټي د نیکونام ګټي

ادب چي نه وي په سپین په تورکي
دولت به درومي له هغه خلکه

بنياد ډاري په مصلحت دئ
چي سره یوشې دا دواپه توکه

باغ په خوبی کي لکه مخمل دئ
ساقی راپاڅه مینا راواخله

هندو چي بت وته هسي نسکور دئ
دا دواپه توکه رسنم و عادت دئ

هونبیار به چست و چالاک بیدار وي
دېر به عمل لري لږي خبری

۱- په دې بیت کي د مخمل او مخ مل تر منځ تام تجنیس دئ.

مربع

په سپین مخ يې تسلسلو	د شهوي تورو سنبلو
تل به وخت نه وي دگلو	پري غوغا کاني بلبلو
نظر نه کاله غروره زه يې مرم په تغافلوا	له ماگ رزي دوره دوره نورکه مری په تېره توره
ستا په سترگو سوګند خورمه مخ دي تورشي د چغلو	زه هغه اخلاص لرممه چي مانۍ کړي دما مرمه
ستاله جوره په زده خوريں يم نه به راشې په منگلو	راته نه خاندي غمگين شم نه به باز، نه به شاهين شم
خوبن په خپل هنر هرکس دئ هر يو مست د خپلو ملو	خپل انداز ولره بس دئ ঢান ته ګل وايي که خس دئ
نه يې باع په کارنه راغ دئ چي يې راشې د کاکلو	که مي زده که مي دماغ دئ په دا بوی مي زده فراغ دئ
په موئدنې به يې ويایم په اوراد، د خلور قلوا	همې شه ورپسي ژاډ که يې موئم زه يې غواړم
ونکارونو وته باز يم چي په بندوم د مخولو	شکر دا چې په پرواز يم زه "خوشحال" د غردونو باز يم

اشرف خان "هجري"

اشرف خان د خوشحال خان مشر زوى دى، چي (هجري) تخلص لري، لوی خوشحال
 خان د دې خپل لايق زوى د توري او مړاني ستانيه ډپره کړي ده.
 اشرف خان چي د پلار په خبر یو توریالی او اديب پښتون و له خپله ګرانه وطنه ورک، او
 د اورنگزېب مغول په جګړو کې په (۱۰۹۳ هـ) د مغولو د لښکر په لاس کښېوتلى او د بیجاپور په
 کلا او دکن کې نظر بند و :

بیجاپور هجري په خوب لیدلی نه و
 آخر پیښ شي هغه کار چي یې قضا کا
 اشرف خان تل په پرديسي کي د وطن او خپلو یارانو په یاد خواړه اشعار ويل، د ده شعر
 ډېر د وطن د بېلتون ناري او غلبلي لري، او هغه وخت چي له ګرانه وطنه بېلپوري په دې بیتوکي په
 خه حسرت او تاثير د خپلو ګرانو غرو او خاورو سره وداع کوي:
 ما هـله مـاتـم دـخـان وـکـر پـه وـینـو
 چـي اـټـکـ وـته مـي شـاهـ کـوـه پـه زـړـا شـومـ
 اوـسـ بـه دـوطـنـ کـانـيـ بـوـتـيـ ژـاـبـمـ
 دـ رـخـصـتـ سـلامـ مـي وـکـرـ تـرـيـ جـداـ شـومـ

دا پر وطن مين ننکيالي پښتون به تل د خپل خويه هیواد په بېلتون کې ړوغېدی او په
 خپله خوره ژبه بې د خپل ناکامه او تريخ ژوندون نقشه په ډول ډول اشعارو د خپل ژوبل زېکي پر
 تخته راکښله، د د یوه د بېلتون ناره دا ده :

بـېـ وـطـنـهـ تـنـهاـ بـرـوـتـ بـمـ پـهـ غـربـتـ کـيـ
 نـنـ لـهـ مـاـ سـرـهـ هـمـدـمـ دـ صـنـمـ غـمـ دـيـ
 دـ هـیـوـادـ اـشـناـ پـهـ سـتـرـګـوـ لـیدـهـ نـهـ شيـ
 کـهـ پـهـ خـوبـ رـاتـهـ حـاضـرـ شيـ بـسـ کـرمـ دـيـ

فاصدان له روھه^(۱) نه راخي مدت شو
سلام باد رارسوی منت بې تم دی

زمور دا مقندر شاعر لس کاله د مغولو په لاس کي بندي و، او په دې وخت کې د خپلي ملي ژبي ادبی خدمت کاوه، او ډېر خواړه اشعار بې ويل، چې د دې توريالي پښتون د پاکو او وطنخواهانه احساساتو چک دی، مګر دا زړه سوي شاعر چې وفات سو، اشعار بې مغولو د ظلم په اور کې ايرې سوه^(۲).

هجری چې د وطن غوبشتو په ګناه مغولو بندي کړي و، غالباً د اورنگزېب په عصر کې هورې په خپل محبس کې په ناکامي وفات سوی او اوس ېي مور ته فقط یو خو سوي ناري پاته دي، چې د ده د هيواډ مينه ځنې بشکاره کېږي :
عندليب خنڅک بې بند په هسي ملك کې
چې طوطا بې ژبه وايي د غراب

د هجری د عمر او وفات نور معلومات نسته، فقط دومره بشکارېږي چې د سپین ديرتوب او زويتيا په وخت کې وفات سوي دي :
داروا د کوچ نيلي په زړه کې زين شول
چې پر زني مې وښته د شباب سپین شول
په دې حساب نو د هجری ژوندون مور د (۱۱۰۰ هـ) حدود تخمين کولای سو.

اشعار او افکار :

اشرف خان هجری خان ته خپل د شعر دېوان لري، چې یوه برخه يې په کلشن روھ کې

۱- د پښتونخوا غرونه "روه" هم بولي.
۲- د خيبر مجله، مارچ، ۱۹۳۳ ع.

طبع سوی او نوري برجي يې خورا نادري دي.

له دې اشعارو چې مورد ته رارسېدلې دي، د هجري د قريحي لوروالى او رون توب نسه
بنکارېرى، هجري د خوشحال خان په مكتب کي د عبدالقادر خان خپل ورور سره اوړه پر اوړه
درېږي، او د دې مكتب له لوړې پوشاګردانو خڅه دئ.

هجري عشقۍ، اخلاقۍ، وطنې اشعار لري، لکه عبدالقادر خان دېږد تصوف خواته مايل
نه دئ، بلکې خپل پلار خوشحال خان ته يې شعر نژدې دئ، د هجري اشعار دېږنې نېه ادبې او
 ملي مزايا لري مثلاً: د مېلېمه احترام د پښتنو یو خصوصیت دئ، دی یو عشقۍ مضمون هم پخپله
 ملي پیرایه په خڅه خواړه پول سره اداء کوي:

غم د يار له همه ما کره مېلېمه شو

ما حضر مې ورته پېش کړ زډه کتاب

هجري یو اخلاقې مبلغ هم دئ، بنه اخلاق او د ژوندون لوازم په ساده دول نېه بشوولاي
سي په خورا حکيمانه راز د صبر او استقامت ترغیب په خه آسانه دول کوي:

شورش مه کړه د ګردون له کش مکشه

لـــــومه کلکه کا مرغې په اضطراب

د وخت قدر او د کار پر خپل وخت کولو تبلیغ په دې ژبه کوي:

د نن کار طمع هر ګز د سبا مه کړه

سبا ګوره هويدا شي د کوم کار مخ

د هجري له نبو بدلو خڅه دا لاندي غوره کويو:

چې يې تل نه وي له درده زډه څمما روغ	همېشه دي يار زما وي پر دنیا روغ
هر ګز مه شه له دې ګمې زډه د چا روغ	پوه به درد د عشق بدل په دوانه کا
زه د عشق له ګمې زډه ګنېم ستا روغ	ته د خودو زړوله حاله خبر څه يې
چې خالق يې کور د زډه کا له جفا روغ	بنایسته که جفا کا خه ملامت دئ
بیا يې زډه کا د دردمنو له وفا روغ	په ازل چې يې جفا و کښليو ورکړه

نن يې زډه په عنایت د بوسې خوبن کړه
په وعده به "هجري" نه شي د فردا روغ

په دا نه لري پروا آزاده مرد
تجربه مي کړه د دور ګرم و سرد
 يولقمه بي غمه نه لري د خورد
د فلک دورونه تاس ګنه د نرد
په خندا کي زخم ورکاندي پر درد
د بقا عمر يې زياد نه دئ تر ورد

غم بنادي د جهان باد ګنبه يا ګرد
آمد شد يې تر سبا هم ګپندي دئ
هیڅ هوس د زمانې و خوان ته مه کړه
په خورنګه نقش پیدا په یوه دم کا
چا چې نازد زمانې په دور وکړ
غم بنادي که يې د هوښ په نظر گوري

هجري بد عمل تر شا مخ په صفا کړه
چې په ورڅ د محشر نه شې ګونه زرد

هر ګز مه شه په هيچا هسي زمان اور
هجر بل کا په دنيا خما په ځان اور
لكه بل کا د بليل په زډه خزان اور
چا چې نه دئ آزميلی د هجران اور
راته سهل و سپریو د زندان اور
چې يې وريت کړ د دکن خلک ودان اور

لكه ماته کا نصیب همه جهان اور
په هغه جهان کافر په آتش سوخي
بېلتانه هسي آتش راباندي بل کا
په انداز خماد سوزکله پوهېږي
که د یار د هجر غم راباندي نه وي
جور هونبره طغیان وکړ د سرانو

لا تاثر پر ظالم نه کا سبب خ——ه دئ
د "هجري" په هر سرح لوني دهان اور

چي له ياره په ژيرا ژيرا جدا شوم
 چي اتيک و ته مي شاه کوره په ژيرا شوم
 د رخصت سلام مي کوري تري جدا شوم
 خار و جار مي د باغ ونه کر خطا شوم
 لا مي گل بوی کوري نه خنني سوا شوم
 چي هودي جبل په من زه ورته شا شوم
 گرفتار په گنج و کاو د ازدها شوم
 تار و نار همه د هجر په دعا شوم
 چي راپوري په ندي د نر بدا شوم
 ما پخپله غم خريد کا چي آشنا شوم

هغه ورئ د هجر غم لره سزا شوم
 ما هله ماتم د خان وکړ په وينو
 اوں به خه د وطن کانيې بوټي ژاړم
 یوناوك مي په دل لک راوير له رووه
 په محنت مي یورياض جوړ کا په دهر
 شين فلك په خندا سور شوله هوسه
 یو پاپو په دکن نشته چي مي دم کا
 د وصال دولت مي گنج پرې نازې دلم
 د هوسي په بنکر برات د وصل وشو
 نن به شه له هجره زارکوم و چاته

زه ختنک د یار طلب کوم موندنه نه شي
 له ناکامه یې له غم سره مليا شـوم

چي الـم یې لکه باد خونسي یې گرد وي
 سترګي هله کا ژيرا چي زده په درد وي
 چي په داد د دهر پوه آزاده مرد وي
 په مجلس چي د حق ورشي منځ یې زرد وي
 هر چي تل په فکر ډوب د آب و خورد وي
 لا په زمکه قرار نه بدن یې ارد وي

دانا خنګه د جهان له کاره سرد وي
 آه و سوز مي باطل مه ګنه دروپشه
 تخت و تاج ته به سرکوز د همت نه کا
 هغه مرد چي په دغل سود و سودا کا
 په حساب د فرزانه ترګاوه بتړ دئ
 گردنده گردون چکۍ سړۍ دانه شو

دا محل دئ چي شاعر به په پښتو کې
 بل "هجري" غوندي په فن د شعر فرد وي

عبدالقادر خان خټک

عبدالقادر خان د خوشحال خان زوي د شهباز خان لمسى د يحيى خان کپوسي د ملك اکوري کوسى، د پښتو ژبي يو پیاوړي شاعر او نامتو ليکونکي دې، چې د خېکو د مشرانو له لوري کورنۍ خخه راوتلى، او د پښتو ژبي ته يې لور لوړ خدمتونه کېدي. عبدالقادر خان د خپل پلار په شان په خپله کورنۍ او ولس کې د خانۍ او مشرتوب بهه مقام درلود.

عبدالقادر خان د خوشحال خان د وفات په کال (۱۱۰۰ هـ = ۱۶۹۱ ع) ژوندۍ، بیا تر (۱۱۱۴ هـ) کاله هم د ده ژوند یقیني دې^(۱). په (۱۱۱۲ هـ) عبدالقادر خان د یوسف او زلپخا کتاب پښتو کېږي دې هلت وابي :

په سن راغلمن تر پنځوشه
په غفلت کې يم تراوسمه
و پښته سپین خاطر مې تور شو
بد خصلت مې کله نور شو

د دې شمېره که موږ استنباط وکړو، چې په (۱۱۱۲ هـ) کال عبدالقادر خان د پنځوسو کالو و، نو به د ده د زوکېري کال (۱۰۶۲ هـ) وي.

د عبدالقادر خان د عمر وروستنى ورځي له دې خخه بشکارېږي، چې ده پڅېلهه وينا کې دېر ئله بهادرشاه یاد کېږي دې^(۲)، بهادر شاه معظم د اورنګزېب عالمگیر مشر زوي و، چې په (۱۱۱۸ هـ) پاچا سوي، او په (۱۱۲۳ هـ) وفات سوي دې، نو تر (۱۱۱۸ هـ) پوري د عبدالقادر خان ژوند یقیني دې.

عبدالقادر خان لکه د خپلې کورنۍ نور توریالي ډېر عمر د مغولو پاچهانو د خوا له خپله کوره، په هندوستان کې نفي و، او هلتله يې د خپل ګران وطن په یاد خواړه اشعارو ویلي دې او کوم وخت په کابل کې هم او سېدلې او د دې استوګي ذکر يې په خپلو اشعارو کې کېږي دې.

۱- سن زر سل د جدایې خورلس دپاسه

۲- هرکاره به بهادرشاه چېږي خبر کا

د عبدالقادر خان د شعر سبك :

عبدالقادر خان د خوشحال خان د مشهور ادبی مكتب يو پیاوړی شاګرد دی،
چې د ده په وینا کي د تصوف او زهد رنگ غالب او ویناوي یې ساده دي، خوشحال خان
خو د شعر تول اقسام لري، مکر عبدالقادر خان دېر د تصوف او اخلاقو خوا ته مایل دي.
د عبدالقادر خان وینا له تعقیداتو او دروندوالي خڅه ده، د هر راز تخیل پر
ادا مقتندر دي، ګران مضامين په ساده ډول ويلاي سی، تمثيلات یې طبیعي او مثبت دي،
په تخیل کي ډېر ماورالطبيعه ته نه څې، د حس او تعقل تر دائري نه وزۍ، دا هغه د سهل
ممتنع مزیت دئ چې د خوشحال خان د کلام خڅه ده اخیستی دي، د عبدالقادر خان کلام
له ظاهري نېټکنو او بدیعی صنایعو خڅه هم تشن نه دئ یعنی په عین ساده ګي کي خپل
کلام د بلاغت د بدايعو په غميو هم بنکلی کوي، د صنعت له پاره کلام نه مغلق کوي او نه
درانه او پېچلې مضامين سره غونډوي، په دې بیتوکي یې د طباق صنعت خه بهه ادا کړي
دي:

چې یې تللم په خندا خندا دیدن ته
اوسم یې درومم په ژړا ژړا مزار ته

يا دا :

هر سحر سترګي د ګل په اوښيو ډکي
په دا باځ کي یې څلوا خندا نشته
په دې دوو بیتونو کي تجنسیس دئ :

سل زخمه که وختوي ترې به یو خاشکي پرې نه وزۍ
هسي رنګه چه د صورت کا مینه وينه
خـوب به یې بدل په بیداري خـوبني به وير شي
هر چې یې په زړه کي د دلبر و مـینه وينه

په شاعري کي د ويونکي د کمال او د شعر د پوخوالي یوه بنکاره نخبنه هم دغه
ده چې په حسن طلب پوه وي، عبدالقادر خان په دې رباعي کي د حسن طلب توله
نبګنې یو څای کپري دي لمپري د عيش او مسرت عوامل په ګلستان کي سره ټولوي،
وروسته نو محبوب ته په داسي ژبه د راتګ برغ کوي، چې د ادب او ميني احترام هم
پکنې دي، امر نه کوي بلکي د خپل اشتیاق او انتظار اندازه شرګندوي، لکه چې وايي :

باران وورپوري خـشوکي خـاشي
نسيم را والوت سنبل پـري ناخـشي
اسباب د عـيش واـره موجود دـي
ساـقي تـه ګـورو چـې دـي رـاپـاخـي

افکار :

د عبدالقادر خان په آثارو کې علاوه پر خورو او عشقی شعرونو لور لور
اجتماعی او اخلاقی مضماین هم سته، هغه اخلاق چې په ټولني ژوند کي سپړي ورته اړ دی،
په صراحت سره نښي، او له هري خوا هغه نېټګني بيانوي، چې په ژوندون کي ظفر او بری
بوری تپلي دی، مثلاً : زيار او منسود چې په اجتماعی اخلاقو کي یو مهم شي دی، او ادبا
ې هر کله نېټګني وايي، عبدالقادر خان هم د دې نسه خوي تلقين په نسکاره الفاظو کوي،
لکه چې وايي :

ژرنده هاله شه حاصل کاندي چې گرئي
يو زمان قراری مه کړه له طلبه

د اجتماع په دنیا کي سعادت د هغه ملت نصیب دی چې افراد ې پخپله ګټه
کي د بل چا ضرر نه غواړي يا دا چې د بل چا په ضرر کي خپله ګټه بنه نه بولي، عبدالقادر
خان په دې لاندنې بیت کي دا اجتماعي رواداري او پېږزوينه تر دې اندازې غواړي چې د
خپله ګټي له پاره هيڅکله د چا بدې او تاوان بنه نه ګڼي :

چې سبب ېي د دوزخ زما کشن دی
بيا دي نه مسوم دا هسي شهادت

په دې رباعي کي هم عبدالقادر خان خپل اجتماعي لور افکار په نسه ډول
شرګند کړي دی :

څوانمرد هغه دی چې لکه شمع
د خان په سولو مجلس کا جمع
د بل دپاره که په خندا وي
په مخ بي درومي باران د دمع

دا د مهاني او څوانمردي مقیاس چې دې نومیالي پښتون اديب مقرر کړي دی،
حقیقتاً یو اجتماعي او د ګټي ډک معیار دی.

عبدالقادر خان یوازي د روغی د میدان مېړه نه دی، بلکي د خپل پلار په ډول
يو توريالي او ننګيالي اديب دی، چې په دېرو جګړو کي ېي د پلار سره ملکګري کړي ده، په
دې دنیا کي د حیات فلسفة او د دې لار هم د توري زور بولي، لکه چې وايي :

چې د توري مخ ېي سور کړ په میدان کي
هم هغه سر خسروسي یوسې ل له نبردې

عبدالقادر خان د تصوف په دنیا کي هم استادنه افکار لري، څکه چې دی عملًا
هم په دې ډله کي داخل و، او په عرفان او تصوف کي د شیخ سعدی لاهوري معتقد و، نو
په خورا نسه ډول د دې دنیا خخه ويپري، مثلاً د قدرت د جمال ننداره په دې بیتو کي په خه
سلاست او صراحت نښي :

دلبر مخ راته بنسيي په هر آئين کي
 که په تور کي جلوه گرشي گه په سپين کي
 گه په زلفو کي خاى وکا نزده راکا ږي
 گه په سترګو په رخسار او په جبین کي
 په خراغ کي تجلا وکا پتنګ ته
 بلانو ته بسکاره شي په نسرین کي
 په هر خه کي گوره يار عبدالقادره!
 که دي نشته شک ګمان په خپل یقين کي
 په دي ډول زمورد دا اور ژبي اديب په تصوف کي استادانه برغيري او د تصوف
 له خوا پاخه او خوابه ويل کوي.

آثار :

- عبدالقادر خان د پښتو یو مشهور مړلې دی، خینې محققین وايې چې ده شپېټه جلدې کتابونه لیکلې دی^(۱) مګر اوس موره ته بېله دغو شپېرو کتابونو نور خه نه دي را رسپدلي :
۱. د اشعارو دهوان چې تقریباً درې نیم زره بيته دی او په ۱۳۱۷ کال له کندهاره حبیبی بشپړ چاب او نشر کړي دي.
 ۲. ګلډسته په دغه نامه عبدالقادر خان د شیخ سعید شپرازي ګلستان کتې مت په پښتو ترجمه کړي دي او ډېر خور منصور او منظوم اثر دي.
 ۳. نصیحت نامه په تجنیس چې یو خور او سلیس مثنوی دی، او ټوله د تجنیس په صنعت ويل سوی دي.
 ۴. خلوبنېت حدیثه چې تقریباً پنځه سوه بيته دي.
 ۵. آدم خان او درخانی : دا مشهوره ملي کيسه هم عبدالقادر خان لیکلې ده.
 ۶. یوسف او زلېخا : تقریباً خلور زره بيته په خفيف بحر، دا کتاب په (۱۱۱۲ هـ) کال عبدالقادر خان نظم کړي او خورا خور دی، اشعار یې ډېر سلیس او روان دي.

د عبدالقادر خان د کلام نموني :
 یو خو ټوټي له ګلډستې خخه :

۱ - د پښتو شعر انتخاب، د مستير راوري انگلیسي مستشرق.

په بنوره مئکه کي کله زراعت شي
د اميد تخم هرگز پري ضایع مه کره
له بدانو سره بنه بدی له بنو شي
دا وينا ده و هر چا و ته کره
عاقبت به دارمان ورغويي ژويي
يوzman دي بدان نه شي چاکره

خرکه هر خوبې تميز دئ
چي بار وپي هسي عزيز دئ
اوېن غڅکي چي بار بردار وي
له ظالمه بازرگوار وي
د ده چي ومرى ترى ددي څي
دي و دوړخ ته په بدی څي

چي قانع په يوه خاڅکي شو صدف
قيمتی ګوهر يې څي په هر طرف
چي همای مرغه قانع په استخوان شو
په مرغو باندي يې بيا مونده شرف

بدلی

ساقی پاشه پیاله راکره پانی بپد کا
د بهار د راتلو باغ وته نوید کا
ستا په میوکی نشاد یکرنگی ده
چې تر فهم می یکرنگ سیه سفید کا
در قیب خاطر به ولی لکه یخ شی
که یار مخ راته بسکاره لکه خورشید کا
سیا چشمانو خنہ بوي د وفا نشته
له دې بابه به خونک خه ورته امید کا
چې په عشق سره ژوندی وي هغه نه مری
خدای توانپری که ئاما عمر جاوید کا
زده یې درست له مانه یووب لا یې گوره
چې لا خو سحر دمونه مکر و شید کا
دا خل ډپر ورخنی بناد "عبدالقادر" شو
چې به بیا د بنایسته و واعتمید کا

خدای به ژر پربیشان یاران سره یو ځای کا
بدخواهان به سروهی هم به های های کا
په جهان کی نوی نوی بازی کېږي
له یوه تمامنه بله برپای کا
د بهار د ګلوكښت کولی نه شم
خپلی اوښی راته مخکه ګل و لای کا
تل به وارد رقیب جوړ راباندي نه وي
هر خو ډپر که وکتی آخر یې بای کا
بزرگی په وزن نه ده په بشه خوی ده
بوم به کله په وزرو څان همای کا
زخمی شوی دی هر لور "عبدالقادره!"
څونک اوه اوه ځنی آه آه ځنی واي واي کا

چي خوک بد راسره کا ورسره بنه يم
هم په دا د بنود بدو تور لېمې يم
له هغومي خه اندوه چي په خوي اور دي
پخپل خوي کي سوب او نرم تراوبه يم
چي و ماته زما عيب پېشکش راودي
د دي هسي يارله خدايه په غونبته يم
فرنستي دي غم زما د عصيان نه کا
که مفسد يم که ظالم يم بيا دده يم
نور زما دئ نار زما دئ نورو خه دي
د پتنگو غوندي خيرد ئخان په سوه يم
په اирول يې مخ سپېرە شي چي نفاق کا
آنينه غوندي مخ سپين تور په زده نه يم
چيري نه وي چي به بل مخ وته گوري
په هجران کي خوبن د سترگو په واته يم
له نور چا كله گله "عبدالقادر" كرم
زه خوار كې خپلو سترگو يم خپل زده يم

په ويل د کوم بې رحم خيگر ور ئې
چي دا هسي دېر پس رايشي بيا ژر ئې
د عاشق د سترگو غرنه حجابپري
ولي هسي شان مخ نغښتى په مېزر ئې
دلويى په مقام به هاله كېښېنى
که دوركپى د مړاني په وزر ئې
د هوسيو سترگي توري د باز سري دي
خونرپزي تر نورو سترگو کا، لازر ئې
در پوهېرم چي به ژر مصلى رنگ كپى
چي دوهسي و ته دېر دېره قلندر ئې
تصديع مه کړه کشتن ګاه و ته په سر ئې
که په وڈلود بېدل "عبدالقادر" ئې

رباعيات

غم پری هرگوره د جهان زور شو
دننه زده می راخخه خپور شو
raglam ناگاهه په آشنا کلیو
کلی هغه دئ عالم پری نور شو

دا پندلہ مانہ په زدہ کی یاد کرہ
خو دی لاس رسی مروت داد کرہ
زیونہ دھر چاپے احسان بناد کرہ
آزاد بننده کرہ، بننده آزاد کرہ

په مجالس کي بېرون له همه
دا اواز و خوت د خم له فمه
چي زه هم ستاسي ميخور زلمى و م
زماله حاله شئ بى غمه

چی پکنی ایسپی نبه صورتونه دی
حکه په مخکه بشکاره گلونه دی
قدم پرې ورو ورو په احتیاط بوده
دا توری خاوری کبلی مخونه دی

آبشاره ولی دا هی ژاپی
له چا فریاد کړي خوک پسی غواړی
که تل فریاد کړي له کابني سر و هي
پیا به رانه شی او به چې ولاری

چېي ورو گپې له تا ويزار شي
خپلوي د خپلو هاله په کار شي
کنه په ورئ د راحت تر خپلو
بیگانه هم تر سري ځار ځار شي

که سپین او سره يې په کورکي تل وي
چې نه يې علم نه يې عمل وي
بنیاد يې نشته آخر به خوار شي
بخت به ترکومه ورسره مل وي؟

چې نوم يې وشي د محرمى
خوب به په څوکا د بې غمى
په یوه تکي محرم مجرم شي
وېره دی کاندي د محرمى

بېگاه نژدې شو د غرونو سیوري
په سم راپرپوتی له سپیني توري
ډېر ډېر وېرېدم یاره نژدې شه
چې څيردي ګورم هم مي څيرګوري

چې دي له لاسه آزار وي زدونه
مرگ دي بهتر دئ له دي ژوندونه
شو به دي بلی لمبې د ظلم وي
آخر به وسوخي دا اور ستاخونه

صبر په زده کي د عاشقانو
دنیا په لاس کي د آزادگانو
لكه او به په غلبېل کي نه دري
هسي قرارنه کا، اي تجربه دانو

تاریخي مشاعره

د پښتو پخوانو شاعرانو تر منځ یوه ادبی مسابقه یا خوره مشاعره واقع سوې
د چې دېرو ادبیوو برخه پکنې اخیستې ده.
د پښتو د ادب پلار خوشحال خان خټک یوه خوره بدله لري، چې مطلع يې
داسي ده:

لکه زه په یار مین یم بل به نه وي مین هسي
 لکه زه پسی غمن یم بل به نه غمن هسي
 د پښتو پلار د دې بدلي په مقطع کي داسي وايي :
 چي "خوشحال خټک" بې وايي په پښتو ژبه خبری
 په پارسي ژبه به نه وي که پوهه پېږي سخن هسي
 عبدالقادر خان د دې بدلي قافيه اړولي ده، او د خپل پلار شاعرانه استقبال یې
 کړي دئ، په دې ډول :

لکه زه په یار مفتون یم، بل به نه وي مفتون هسي
 لکه زه پسی محزون یم، بل به نه وي محزون هسي
 پرون غېړ په غېړ له یاره نن تر منځ شو هيوادونه
 دا انصاف د زمانې دئ چي نن هسي پرون هسي
 په کاته د سترګو زده وړي په خبرو څنۍ صبر
 د جهان په مخ به نه وي سحر هسي افسون هسي
 په قیامت به هم په هوبن د محبت لپونی نه شي
 چي به روغ شم بې لیدنه زما نه دئ جنون هسي
 خط په مخ د دلبر راغي، سور د زده په بازار ګډ شو
 چي د حسن پاچا لپوردي د دې خط دئ مضمون هسي
 د ژوندون فایده دا ده چي دیدن کوي دې ګډ
 چي بې دا فایده نه وي مرگ بهتر تر ژوندون هسي
 آئينه د خپل زنگون و ما ته جام جهان نما شو
 څکه سر لرم تل ایښي، د فکرت په زنگون هسي
 د دنيا په دبمني کي عيسى لاپشو تر آسمانه
 په دوستي کي بې لا خي تحت الثرا ته قارون هسي

د دې بدلي په مقطع کي عبدالقادر خان پخپل شاعرانه افتخار لکه نامتو پلار د
 خان ادبي لوريتا داسي بشي :
 دا غړل په پښتو ژبه چي بيان "عبدالقادر" کړه
 دروغجن یم که بې خانه وايي بل یو پښتون هسي
 څکه چي پښتانيه ډېر غبطة او د سیالی حس لري نود عبدالقادر خان د دې
 خبری پر دوى اغېزه کړي او احساسات بې ور بنورولي دي.
 ډېرو شاعرانو د عبدالقادر خان په استقبال خورا خورې او شیوا او رشيقی بدلي

ویلی او د فصاحت او بلاغت داد بې ورکپی دی.

په دې مشاعره کي (معزالله، محمدی، صدر، اشرف، عثمان، غفور، اودل)
شرکت کپی دی، چي د دوى استقبالیه بدلي به د هر يوه د حال په برخه کي راسي.

﴿٣٨﴾

سکندرخان

د خوشحال خان زوي او د ده د ادبی مكتب يو پیاوپی اديب دی، راورتي د
قاسىم علي افريدي په حواله د ده ذكر کوي^(۱).

د سکندر د شعر دپوان ورك دی، فقط يوه بدله بې هيوز په کلید افغانی کي طبع
کپی او د هغه لاره خخه بې يوه مرغلره راساتلي ده.

که نه وي اوسم به دغه يوه گرانبها مرغلره هم لکه د ده نور دپوان وركه واي.
ښکارپوي چي د سکندر خان سبك لکه د خپل پلار عشقی او دېر روان او کلام يې خورد
دي، د تاثره ډک دی او پخپله کورنى کي هم بنه ادبی مقام لري، تر عبدالقادر خان او هجري
وروسته د عليخان او شيدا سیال دی.

سکندر خان لکه چي په تولو معناوو يو ملي او پښتون شاعر دی په تخيل کي
هم له دې محيطه نه وزي، د پښتنو په حیات خبر او پوه دی، په دې بیت کي د پښتنو
فولکلوري د معالجو لاري خنګه يو خاچي بنووالي دی:

ستا د زلفو مار چيچلى نه رغبي
په ستانو په زيارتونو په دم هـ

سکندر خان د "مهر او مشتری" په نوم يو بل کتاب هم نظم کپی دی، چي
اوسم لکه د ده دپوان ورك دی او نسخې بې هیڅ نه مومن، دا کتاب په (۷۷۸) هجري کال
محمد بن احمد العطار التبريزی په پنځه زره بيته نظم کپی و، چي خو تنو شاعراتو په
تورکي هم نظماً ترجمه کپی دی^(۲).

سکندر خان هم لکه چي دغه کتاب پښتو ته نظماً رانقل کپی دی او خپل ادبی

۱- تاریخچه شعر پښتو.

۲- كشف الظنون، ج ۲، ۳۷۳ مخ.

اقدار بې نسکاره کې دئ.

د سکندر خان دغه يوه بدله چې مور ته رارسېدلي ده، تر يوه دبوان گرانه ده:

مغنی گوتی په ئىیر بىدى په بىم هم
هم ساقې شتە هم بهار و صنم هم
ستا د عشق د غشى هسى خاي پرھار دئ
چې رىبىه پري اينسووی نه شي مرهم هم
ستا د زلفو مار چيچلى نه رغپېرى
په ستانو په زيارتونو په دم هم
تا چې مخ ورته نسکاره کې لپۇنى شو
پاس د غرونونو په سرگرخى په سىم هم
ھەغە راز د محبت چې پىت لە تا دئ
زې خبر ورخنى نه شوقلم هم
د خوبىي پىالە په لاس كىي نىن زما ده
درد زحمت راخخە و تىبىتىپە غىم هم
په لذت دى د سرو شوندو كوشىر هىش كې
د حيات اوپە لا هم د زمزىم هم
د يوه لاس نغارة هسىي آواز كا
دا افسر كلاه بە ستانە وي دم هم
كە ناستې د يارد كوى په خاورو مومىي
باڭ بهار د "سكندر" دئ ارم هم

(۱)

﴿٣٩﴾

صدر خان ختىك

صدر خان د خوشحال خان زوى دئ، چې د خپل مشهور پلار تر ادبى او علمى روزنىي لاندى بې لکه نور خپل اديبان ورونه، د شعر او ادب متىن ذوق او رونه قريحه

۱- كلید افغانی، ۳۸۸ مخ.

موندلې او د خوشحال خان د ادبی مکتب یو پیاوړی ادیب دی.

صدر خان لکه خپل نور ورونه یو ادیب او شاعر او پوه پښتون دی، چې پخپله کورنۍ کې د کلام په متنانت او د شعر په پوخوالی تر "هجري" او "عبدالقادر خان" وروسته مقام لري. ژوندون یې عاشقانه دی، د عشق او مینې د دنیا سوی او خور تر هر خه خوبنبوی، او د نېټې ټوله دفاتر او علوم، د مینې تر یوه لوست قربانوي^(۱) :

د عشق یو سبق کافي دی
نور د کل جهان دفتر هیڅ

اشعار او آثار :

صدر خان د پښتو یو باذوقه او متنین او د لوړي قريحي خاوند ادیب دی، یو خورد د شعر دېوان لري، چې متسفانه دېر نایاب دی او فقط هيوز انګليس په کلید افغانی کې په (۱۸۹۳) ع) کال یو خو بدلي ځنې اقتباس کړي دي، چې مور یې ابې ذوق او اقدار ځنې معلومولای سو، دی پخپلو بدلو کې کله خان "صدر خوشحال" او کله یوازی "صدر" یادوی.

"صدر خان" د خوردو اشعارو پر دېوان علاوه، د نظامي خسرو او شيرين هم په پښتو شعر ترجمه کړي دی، چې نسخې یې خورا لبر دي، او نه مونډه کېږي.
"صدر خان" په شعر کې د خوشحال خان پر سبك ځې، او د خپل پلار پېرو دی، کلام یې د خنکو د کورنۍ په شپر خورد او بې وله او سلیس بنکارېږي، لاندې بدلي د د د کلام د نمونې په چول ولولئ :

غزل

۱ - تاریخچه شعر پښتو د حیبی:

لکه زده چې زما وسو ستا په غم کي بېلتون هسي^۲
 مه شه وريت د جدایې په اور کي بل يو لپمون هسي
 خط په مخ د بنایسته وو د قضا نبئي هم داسي
 هر کمال زوال پذير دئ د دي خط دئ مضمون هسي
 لکه زده دي د ستا سترگو د جهان په مخ دلبره
 نه دئ هسي چاليدلى جتون هسي افسون هسي
 لکه ما د يار په مخ کي وجود وسو بيا ژوندي شو
 هيڅ پتنګ موندلی نه دئ، له خراغه ژوندون هسي
 څه ساعت به د دنيا وي چې مي هسلک ستا په غمونو
 ازلي پربووت محبوبې خوک به راوړي شګون هسي
 پرون سور په انبالۍ ته نن په کېت د جنازې خې
 دا دنيا ده دا يې دود دئ چې نن هسي پرون هسي
 چې تا ويني ګل ته ګوري او به ويني تيمم کړي
 په همه مذهب مردود دئ که خوک کاندي تېبون هسي
 لکه موج په بېلتانه کي زما زده وهي له سترګو
 په دا موج کله بهېږي جيچون هسي سیحون هسي
 ستا څواب عبدالقادره په دا رنګ "صدر خوشحال" کړه
 خوبي خانه زه ويل کوم بل به نه کا پښتون هسي

(۱)

ستا تر زلفو مشك عنبر هيڅ
 آفتاب محوه کړه قمر هيڅ
 د چشمانو در ګوهر هيڅ
 په خونخواره لار سفر هيڅ
 صنوبر چنار عرعر هيڅ
 په ژړا زما احرقر هيڅ
 نور د کل جهان دفتر هيڅ
 ستا تر لب لعل و ګوهر هيڅ
 حجاب واچوه له مخه
 خريدار چې يې بې نياز وي
 چې د عشق بدרכه نه وي
 ستا تر قده تر قامته
 سنګين زده دي نرم نه شو
 د عشق یو سبق کافي دئ

۱ - دا بدله د عبدالقادر خان په مشاعره اړه لري.

ستا گفتار "صدر خوشحاله"!
کان د کان کپه د شکر هیچ

﴿٤٠﴾

خواجه محمد بنگنیں

خواجه محمد له هغو پینتنو شاعرانو خخه دی، چې د خوشحال خان معاصر او
د اورنګ زېب په عصر کې ژوندی و، د خواجه محمد نور سوانح نه دی بشکاره خو لکه نور
خپل معاصرین د مغولو له مظالمو خخه ډېر شکایتونه لري، او دا خنی بشکارپېږي چې
خواجه محمد هم لکه نور ملکري له وطنه ورک او پردېس و، دی پخپله وايی :

د اورنګ په پادشاهي کې می نیاو نه شي
زه خواجه محمد به وزم و بل لور ته

د خواجه محمد له ویناواو دا اوخارپېږي چې دی یو متصوف او جره سپی و، د
طريقت او عرفان د لاري تلونکي او یو داسي سالک و، چې د ده کلام هم ټوله په دغو حالاتو
ډک دی.

اشعار او افکار :

د خواجه محمد اشعار د دېوان په دول ټول سوي او مردف دي، مګر بشپړ
دېوان یې تراوسه نه دی نشر سوي، د ده اشعار په فصاحت او بلاغت او نورو ادبی بشکنۍ
کې اوسطه درجه دي، عشقی، عرفانی، اخلاقی مضامین لري، چې یوه برخه یې مستشرق
راوري په "ګلشن روه" او هیوز انګلیس په "کلید افغانی" کې نشر کړد.
خواجه محمد په فکر کې پوره صوفي دي، دی د عرفان په مسئلو کې د مرشد او
هادي پر اهمیت ډېر تاکید کوي، چې سپی باید خپل خانته د طریقت پر لار کامل مرشد او
لارښونکي ومومي.

د ده د شعر ډېره برخه هم د دغې مسئلي تاکید او شرح ده، مثلاً:
کاملانو خخه هسي رنګ کېميا ده
تر قربان د کېميا ګرو واړه زر شه
چې کامل و تاته وايې هغه وکړه
که بزرګ نه شوې بیا هله مرور شه

خواجه محمد اخلاقی مضامین هم په بنه ډول واي، او په اديي تلازما توکي هم له خپلو معاصرینو خخه تر شا نه پاتېري، مثلاً په دې بيت کي يو خورا زوب او مبتدل مضمون بي په يوه حسي تشبيه سره نوي کړي دي:

زرونه مه ماتوه لعل د بدختان دي
بيا مشکل دي رغول د شکسته وو

خواجه محمد که خپل شعر او قريحه فقط عرفاني مضامينو ته نه واي بېله کړي، او په نورو خواوو کي يې هم خه ويلى واي، نو به د پښتو له لومړۍ درجې شاعرانو خخه واي، څکه چې دی داسې رونه قريحه لري چې نوي مضامين هم موندلای سې، مګر روحاڼي جذب او هیجان دی مادياتو ته لپ پړي اينې دی، که نه وي کله څې د بلاغت او ادب میدان ته راسي، داسې مضامين مومني، چې بل چا نه وي موندلې، د مثال په ډول د دې يو بيت بلاغت او اديي طراوت او بديعي کيفيت وګوري:

ګوټې توري کړي په ما يې کړي راپوري
زه حسیران یم ستا د سپینو ګوټو تور ته

توری ګوټي پوري موشل او تور د پښتو خصوصي محاورات دي، چې د تهمت معنا ورکوي، د سپینو ګوټو تور، يو بنه بديعي کيف لري.

د خواجه محمد يو خو غوره بدلي:

چې پادشاه يې د جمله وو بنایسته وو
خبر واخله د عاجزو خوار خسته وو
زیونه مه ماتوه لعل د بدخشان دي
بیا مشکل دی رغول د شکسته وو
زده می ستا په محبت سره تړی
نظر وکړه په دا خپلو دل بسته وو
د چمن ګلونه واړه پرې تازه شوه
شمال راغی ستا د مخ له ګل دسته وو
درست يې ويستم له عقله له شعوره
ستاخورو خورو خبرو آهسته وو
چې يې قد و قامت ستا په سترکو ولید
ملا شوه تېیته د همه و آراسته وو
زما سر به تراووم اسمانه تېر شي
که مي کړي د خپل مجلس له نشسته وو
ياره ستا په خېر نېټک خويه سېږي نشته
مګر تا زده کړ دا خوی له فرشته وو
سر و مال به همکي څنۍ قربان کرم
زه "خواجه محمد" مرید د بنایسته وو

که دا ما غوندي غريب پربوزي و اور ته
ستا سنگين خاطر به نه شي کښته پورته
د عاشق له آه سرده نه پېرپېري!
ته هر ګوره ډېر غره يې و خپل زور ته
يا وفا دي هيچ زده کړي چيري نه ده
يا خونه ګوري له کبره و سر تور ته
ستا په عشق کي هسي چاري په ما وشوي
چي له شرمه کتني نه شم کلي کورته
ګوتي توري کړي په ما يې کړي راپوري
زه حيران يم ستا د سپينو ګتو تور ته
نور عالم مي همکي لپونی بولي
دواړه غور مي دي نیولي و پېغور ته
داورنګ په پادشاهي کي مي نياو نه شي
زه "خواجه محمد" به ووزم و بل لور ته

روغ عالم ته د زده حال ويلى نه شم
كه يپي نه وايمه درد زغملى نه شم
په تمام خلکوکي هسي رنگ مطعون يم
چي له خپلي غمخانې وتلى نه شم
د تهمت له غمه پروت يم سترگي پتي
زه له شرمه چاته غې كتللى نه شم
حلق مي هسي د هجران پر پياله تاريخ دئ
چي د دې دنيا خوايد شكللى نه شم
يار زما په حال خبر دارو مي نه كا
د رقيب له وېري حال ويلى نه شم
زه به هم له ياره ليري پر هياد شم
په هيچ رنگ د ياري پت شلولى نه شم
د فراق اوبني مي تل پر مخ بهېري
په لېمه کي د يار خال ساتلى نه شم
ھمبېشه لكه لاله ويني د زده خورم
زه "خواجه محمد" خرگند ژولى نه شم
زه "خواجه محمد" هرگوره دروغجن يم
چي د يار پر مينه سر بنىدلى نه شم

په ما غم دئ واره ستاد ميني ميني
زره مي درست پاره پاره شو ويني ويني
اندرون کوکل مي درست له وينو ډگ شو
ظاهري جامي اغوسطي سپيني سپيني
بيا دي نوي پرهارونه په ما روغ کره
لرغوني مي لا روغ نه دي ٿيني ٿيني
په ڙوندون يې څه احسان راسره نه کره
څه په کار دي که يې کري په مريني مريني
زه دي درست له باقه ويستم دلبره!
تور زاغان پکبني مېوې خوري خوري خوري
تورو زلفو دي خوشبویه کړه ملکونه
دواړه کلوبنستي دي د مبنکو چيني چيني
خماري سترګي دي دواړه شنه مزري دي
د "خواجه محمد" و مرګ ته وپيني وپيني

رحمان بابا

هر کله چې عبدالرحمن بابا په یوه غریبه کورنۍ کي پیدا سوي دئ، نو د دي نامتو شاعر ابتدائي معلومات تر او سه چا مفصل نه دي لیکلې، د ده د خپلو ځيني شعرونو او د بعضي خارجي پوها نو د معلوماتو څخه دومره معلومېږي چې د ميني په کتارو ژوبل عبدالرحمن په قام مهمندن^(۱) (سرېبنې) او د مهمندو په علاقه په یوکلي کي چې بهادر کلې نوم لري پیدا سوي دئ، دا کلې د کوهات د سړک په غاړه د پېښور له بشاره پنځه ميله جنوبي اېخ ته پروت دئ، عبدالرحمن په خپله زمانه کي یو صوفي مشرب او په عشق کي داسي ډوب شاعر تېر سوي دئ، چې خپلې فقير مزاخي او په خپل عشق کي فنا سوي حالت، دی خپل کلې هزارخانې ته په تلو او استوګه مجبور کړ.

د دي کلې خلک تر او سه هغه وني ته چې دا نامتو اديب به تر لاندي کښېناست او د جمال، او قدرت په ننداره او محبت به بوخت او د خپل حقيري محبوب د عشق په نشه کي به یې په پېښتو ژبه خواړه خواړه اشعار ویل، په ډېره درنه سترګه ګوري او ډېر احترام یې کوي، د د وفات او د عمر پوره معلومات زموږ لاس ته لا تر او سه نه دي راغلي، مګر د ځيني محققينو د معلوماتو خلاصه دا ده چې دی په هزارخانه کي د اخوند دروبزه هدیرې ته نزدې بنځ دی^(۲).

څکه چې رحمان بابا تماماً له جسمانيته وتلى، او د روحا نيت په دنيا کي ډوب و نو ده پڅېله وينا کي د خپل عمر او حيات کوم ذکر، د نورو شاعرانو په دول نه دئ کړي، فقط دومره ځنې بنکارېږي چې دی تر او رنګ زېب وروسته هم د شاه عالم په عصر کي ژوندي و، لکه چې وايې : (اوسم د شاه عالم نوبت دئ).

شاه عالم د او رنګ زېب زوي په (۱۱۱۸ هـ) کي پاچا سوي دئ نو تر دغه کاله خو زموږ دا نوميالي شاعر ژوندي و.

رحمان بابا د خپل عصر وقایعو ته تنقیدي کاته هم لري، دی د خپل عصر د لويو پاچه انو اوضاع په دي بیت تنقید کوي :

۱ - هيوز مستشرق ليکي، چې رحمان بابا د مهمندو د ابراهيم خپلو له پښې څخه و.

۲ - د هيوز د کلید افغانی مقدمه، ۱۸۹۳، ع.

بیا دارا او اورنگزب وته حیران يم
چې بې خه چاري واقع شولې تر میان
خیني پوهان دا هم وايي چې رحمان بابا په زلمیتوب کي يوه پلا د پښتو پلار
خوشحال خان سره په اکوپه کي لیدنه کړي ده او د پښتو دي دوو لويو شاعرانو سره لیدلي
دي^(۱).

د دي روایت سره سم نو موره د دي خپل نومیالی پښتون شاعر د ژوندون کلونه
له (۱۰۵۰ هـ) خخه تر (۱۱۲۰ هـ) پوري تخمین کولای سو، خکه چې خوشحال خان په
(۱۰۲۲ هـ) کي زوكپي او د رحمان بابا ژوند د ده له وينا خخه د شاه عالم تر جلوسه
(۱۱۱۸ هـ) یقیني دي.

د رحمان بابا دېوان :

د رحمان بابا دېوان په دوو دفترونو کي ليکل سوي دي، په دي دواپرو دفترونو
کي د شاعرانه فن او اديبانه نازکخيالي د رویه خه خاص فرق نسته، دواپرو دفترونه د یو
پوخ فکر او لوپ دماغ نتیجه معلومپیري.

خیني مېرخین دا خیال لري چې رحمان بابا خپل دېوان په خپل ژوند لکه د
نورو اکثرو شاعرانو نه دي مرتب کري، بلکي ده به چې کوم یو نظم ليکي نو خپلو دوستانو
ته به بې د تحفې په ډول ورباندي کاوه.

د رحمان بابا له وفات وروسته دغو قدردانو دوستانو د رحمان دېوان په دي
موجوده صورت مرتب او خپورکي.

محققين مېرخین دي خبرو ته اهميت نه ورکوي او وايي چې رحمان بابا خپل
دېوان په خپل ژوند غونډ او مرتب کړي دي، ليکن دا موجوده دېوان د رحمان تول اشعار نه
دي خکه چې د رحمان ډېر اشعار په دي موجوده دېوان کي نسته، مګر د پښتنو په خلوکي
جاری دي. چې پښتانه مجلسيان يې په ډېر شوق سره په خپلو مجلسسونو کي وايي او د
رحمان بابا اشعار يې گنني.

د رحمان بابا اشعار ډېر ساده او سليس او روان دي او د اشعارو مضامين يې
عموماً عشقی، اخلاقی، دینی، اجتماعی دي او د تصوف لويه برخه لري، په پښتنو کي دا
دېوان یو فوق العاده شهرت لري، چې د بل شاعر دېوان داسي شهرت نه دي موندلی، د
رحمان بابا دېوان د پښتنو په هره طبقه کي په درنه ستړګه کتل کړوي او خلک ورباندي ډېره
بنه عقیده لري او توله پښتانه د رحمان پر شعر مین دي.

۱ - هیوز د کلید افغانی مقدمه.

د رحمان بابا شاعری :

رحمان بابا د شاعری په فن کې د مستقل مکتب خاوند او لوی معلم دی^(۱) دی په خپل سبک او شعری تلازمانتو او استعاراتو او تشبيهاتو او نورو اديبانه نزاکتونو او روان او ساده دول کي خانته د اجتهداد خاوند دي، لکه چې پخپله وايي :

رـحـمـانـكـرـيـ نـوـيـ نـوـيـ اـجـتـهـادـ دـيـ

رحمان بابا په خپل شعر کي د پښتنو د فطري جذباتو او ملي احساساتو په
ساده او روان او خورو الفاظو داسي به ترجماني کړپده، چې هر خوک د خپل ذوق مطابق
یه هر خای او موقع کي استفاده خنې کوي.

رحمان سره د دی چې په تصوف کي ډوب شاعر دئ، سره د دی هم د ده په
شعر کي د انسانانو د معاشرت او اجتماعي ژوندون لور نکات سته، د اخلاقو او تهذيب او
نوعي پېړزویني درس ورکوي، او د پښتنو د ملي شئوناتو او فطري جذباتو مخصوصو
تدشیراتو بيان په بنه ډول کوي، او کلام يې له بلاغت او فصاحته ډک دئ.
کله کله چې د فلسفې خوا ته ولاپ سې خنې مهم مسائل په ساده ڙبه وايي، مثلًا
دا خبره چې د عشق او جذب^(۲) د دنيا د حرکاتو اساس دئ، د مشرق په شاعري کي ډېره
يادېږي، رحمان يابا يې، به داسې، ساده وينا ادا کوي :

دا جهان دی خدای له عشقه پیدا کړي
د حمله وو مخـلوقاتو بلا، دیء دا

کله کله چې مین د بېلټون په ترخو کې خورا وردېږي، نو دی غواړي چې خپل دغه خور او دوك محیوب ته په دې توګه نیسکاره کې، چې کشکي دي عاشق او زه معشوقو واي چې زما د زده خور ورنېکاره سوی واي، رحمان بابا دا نازک حال داسي معشوق ته بشني:

تمامش به زما هله دربنگاره وی
که ته ما غوندی ببدل او زه دلبر وی

رہمان بابا په شاعری کی فقط د خپلو پاکو احساساتو ترجمان دی او دی د
خپل شعر مقام په دی لوبوی جی د چا مدح يا هجو نه کوي، پخپله وايي:
بجي له عشقه که مي عيب که مي هنر دی

۱۰ - د دی کتاب په مقدمه کي د رحمان بابا سبک و گوري.

۲- مولوی بلخی وايي : دور گردون را زموح عشق دان
گ نهدي، عشرة نفس ده، حمان

ما غوش کپی دی له خانه دا پیوند

در حمان بابا د تصوف پاخه افکار له دغه یوه بیته بنکاره کپری :

زه د یار مینی په یار پسی شیدا کوم

که خون ما گنی زه نه یم واپه دی دئ

اجتماعی افکار :

رحمان بابا که خه هم یو متصرف شاعر دئ او دی د دنیا له کرغپنونو خخه بد

وبی، مگر بیا هم د ده په کلام کی د پښتو نوالي روح ست. یعنی دی خلک یوازی رهابت

ته نه بولی، بلکی د ژوندون بنه بنه درسونه هم ورکوی، او هر کله داسی مضامین وایی چې

په هغو کی د ژوند پیغام پت دی، دی دنیا ته بدنه نه وایی او د دنیا ژوند بنه گنی :

بنه ده بنه ده د دنیا

چې توبنې ده د عقبا

دغسي هم رحمان بابا خواړه او دېر ګرانبها اجتماعي نصایح لري، د اجتماع

ئيني اساسی مسائل په ساده الفاظو بیانوي، مثلاً دا مسئله چې هر خادم مخدوم دئ او هر

مشرد خپل قوم خادم دئ او د قوم خدمت خومره ګتني لري، په دې بیت کي خنگ راښي

:

هغه زړه به له توپانه په امان وي

چې کښتی غوندي د خلکو باربردار شي

رحمان بابا په اجتماعي دنیا کي فقط د نوعي عشق پر خوا دی، او په دې مینه

کي داسي لاهو دئ چې نور امتيازات او د بېلتون شيان خنی ورک دئ او دا هغه مقام دی

چې (زمین عشق به کونین صلح کل کردم) رحمان بابا وایی :

زه عاشق یم سروکار می دئ له عشقه

نه خليل نه داودزي یمه نه مهمند

په دې دول رحمان بابا د پښتنو پر ځيني قومي بېلتونو هم تنقید کوي، او خان

له دې تنگي دائري خخه باسي.

رحمان بابا د اجتماعي ژوندون او بنې ګذاري نقشه په دې بیتو کي په خه بنه

دول څرګندوي :

په بنه خوی د بد خواهانو بې پروا یم

په نرمۍ لـکه او به د اور سزا یم

و هر چا ته په خپل شکل څرګندیږم

آئينه غـوندي بې رویه بې ریا یم

د انسان له پاره ثبات او ټینکار د ژوندون او بری یو اساسی رکن دئ، رحمان

بابا خپل پښتني استقامت او د مړاني ثبات خنګه په دې بیت کي رابسي :

لکه ونه مستقيم په خپل مکان یم
گاه خزان راباندي راشي گاه بهار

د رحمان بابا د کلام نموني :

تر حده تپره شوه په يار پسوي ژوا خما
نه ګروهه پوري په ژوا سره اشنا خما
که مي هره وينا درو مرغلري شي
لايق د غوردو نه ګښي وينا خما
په نارو به مي بيدار کړ په خوب وړي وي
باري ويښن راته اوده شو دلربا خما
زه مكتوب غوندي په پته خوله ګویا یم
خاموشي خما تپرى کا تر غوغاخما
ګښت د عشق په توده ځمکه امان چيري
سمندر بويه چي زيسټ کا په صحراء خما
دا يار نه دئ چي هجران له ما بېل کړي
روح خما دئ چي له تنه دئ جدا خما
زه "رحمان" بي خپله ياره نور خه نه غواپم
که قبوله شي د خدای په در دعا خما

ستا په مخ کي خه حساب د جمال نشته
ঁکه ما خخه د صبر مجال نشته
ته د سر و د مال و پره په ما مه بده
وپره ما خخه د سر و د مال نشته
زه په دا سبب له وپري سره رېودم
چي ستا وپره د ثواب د وبال نشته
که وعده د يوې چاري يو ساعت کري
د هغې چاري اميد مي په کال نشته
د شهيدو حال ته گوره حال يې خه دئ
بي تا هسي ئما حال دئ بل حال نشته
روښانيي مي د چشمانو ستا ديدن دئ
په دا کورکي بل چراغ و مشال نشته
په جويبار ئما د سترګو سروه ته يې
په دا نهر باندي غير نهال نشته
مخ دي بي خط و بي خاله هسي زېب کا
چي يې هيچ حاجت په خط او په خال نشته
د آفتاب په مخ کي هره ورخ زوال دئ
ستا د حسن په آفتاب کي زوال نشته
ستا په ياد زه "رحمان" هسي رنگ مشغول يم
چي په زيه کي مي هيچ غم د وصال نشته

په دنيا کي مخ ديار دئ نور خه نشته
هر خه دئ ديار ديدار دئ نور خه نشته
چي و هجر و وصال ته يې نظر کرم
يو دوزخ دئ بل گلزار دئ نور خه نشته
کارخانه چي د دي دهر ليده کېږي
همګي د عشق سرکار دئ نور خه نشته
هر مژگان يې په ما هسي چاري کاندي
وايم عين ڏوالفقار دئ نور خه نشته
بویه مرد چي يې له مخه زلفي واخلي
دغه گنج دئ دغه مار دئ نور خه نشته
د محسن د محسنات صفت به خوکرم
کوتاه وايم چي بي شمار دئ نور خه نشته
و هر لور ته چي د زيه په غوردو څير شم
جور د محبت بازار دئ نور خه نشته
هر طبیب ته چي څان وښیم دا وايسي
چي له عشق دي آزار دئ نور خه نشته
خوار "رحمان" که بي تا مينه په چا وکه
عين د قتل سزاوار دئ نور خه نشته

گوره بیا به خه ادا کا په زره غوندہ
چې دا هسي مسته ګرئي مخ برمندہ
ته چې ګل د آشنايی له باغ غواړې
خبر زده کپه د هجران له خار و خنده
طالبان که مرور دي هم پخلا دي
بې مطلوب و چا ته نه رسی دا هندہ
ما رستم د دهر ولیده په سترګو
د خپل یارله جوره ژایي لکه کنده
د عاشق د لاغرۍ سبب هم دا دئ
چې فرقه د معشوقو شوه په زره پنده
زه به حوري د جنت بې یاره خه کرم
خدای دی سروه د چا نه کاندي ارهنده
سخت ساعت د بېلتانه به می هېر نه شي
که را پکه شي د تور لحد ګورهندہ
زه "رحمان" د هغه حسن ثناګوي یم
چې جرګه د عاشقانو د پري پنده

مدام ناست يم وچ کوکل سترگي په نم کي
عشق راوبسو بحر و بر په خپل حرم کي
ما چي زخم ستا دتوري په خوله کښل کړ
نور مي دالذت بيا نه موند په مرهم کي
دي مجنون چي سر په پښود ليلا کښېښو
سربلند شو په عربو په عجم کي
زور ور مدام غالب وي په کمزوريو
زه له نوره غمه خلاص يم ستا په غم کي
لكه زه چي مستغرق يم ستا په غم کي
بل به نه وي په جمله بنې آدم کي
لكه مړ چي د ژونديو په ميان پروت وي
هسي بېل يم له عالمه په عالم کي
هیڅ یو دم مي د دم ګريو په دم نه شي
هم په دا چي خما دم دئ ستا په دم کي
نه مي بې تا ګفتگوي نه جست و جوى شته
مراد مي ته ې په هر دم په هر قدم کي
که نصیب مي شي کوزغالی ستا د سپيو
و به نه کړم نور نظر په جام د جم کي
سره په وینو د سرو ګلو په خپر زانکي
هزار زوینه ستا د زلفو په هر خم کي
زه "رحمان" کناره خوبن و م له عالمه
ياره ستا کتو رسوا کړم په عالم کي

تور لپمه می د فراق په ژرا سپین شو
دوباره د زه په وینو کي رنگين شو
ما وي زه به لا دیدن کرم د يارانو
خبر نه وم چي ياران په کوچ تعین شو
چا پتنگ غوندي څان واچاوه و اورته
څوک ژوندي لکه بلبل په آتشين شو
و مرده و ته د مرگ خواری شوي پېښي
او ژوندي په زندگي کي اندوه ګئين شو
دقضا سپاهيانو هسي لاس په تاخت کړ
چي پايمال هزار خسرو هزار شپرين شو
چي قدم يې په آسمان ايسېبود له نازه
هغه هسي نازپرور زپر زمين شو
چي مدام يې په سنجاب د پاسه خوب کړ
اوں په څمکه بې بستره بې بالین شو
د "رحمان" خاطر به ولی پرپشان نه وي
چي پرپشان ورڅخه جمع همنشين شو

که دلدار په دلداري خما قدم بودي
گويا هر قدم پر لوري د حرم بودي
خای لري که بي منته بوسه راکه
کوم کريم پر چا منت د خپل کرم بودي
معشوقه مشفقه بویه مهربانه
نه قارون چي پر ئان اسم د حاتم بودي
خدای و ما وته گلونه د جنت کره
که داغونه می پرزده باندي د غم بودي
هسي پت لرم دا زير رخسار له خلکه
لکه زر چي خوك له خلکه پت پنهم بودي
هیخ مانه دي خوك له مستو سترکونه کا
کوم يو مست دئ چي قدم پر لاري سم بودي
راحت بي زحمته نه دئ چا موندلی
کوم طبیب پر روغ صورت باندي ملهم بودي
زه هرگوره تر خپل يار پوري شرمېرم
برهمن چي سر په پښود خپل صنم بودي
و آسمان ته لاس د عقل نه رسپېري
کنه عشق په عرش کرسی باندي قدم بودي
زه "رحمان" يې تاج گنډ د يار له لاسه
که می پنډه په سر د جور و د ستم بودي

کشکی زه خاوری ایری ستا د در وای
چې قدم دي همپشه ئاما پر سر وای
خو يو ئله ئاما و ستا و بل ته مخ شوی
نور می موخه ستا و غشيو ته تېير واي
تمام تن می د رنجو په شان وور ووب شوی
خو پر ما د تورو سترگو يو نظر واي
په زېر رنگ په سپينو اوښيو به ما بيا موند
که د ترکو ملاقات په سيم و زر واي
لامات به پر ما خه لره واي شو
که ستاله دلبرى نه خوک خبر واي
مرتبه که ستا د عشق كېم ور خركنده
ملايك به واړه وايسي که بشر واي
تماشې به ئاما هاله دربنکاره شوی
که ته ما غوندي بېدل وي زه دلبر واي
په خونبار به ئاما سترگي غوندي نه وي
که په مخ يې د تپرو تورو پرهر واي
يا نسيم د صبحدم يا عنديب شوی
چې دا ستا پر گلشنو ئاما گذر واي
ستا په درد کي طبیب وايي و "رحمان" ته
لا به بنه وو که دي حال تر دا بترا واي

مخ د يار شمس و قمر دري واپه يو دئ
 قد يې سرو صنوبر دري واپه يو دئ
 حاجت نه لرم په شهدو په شکرو
 لب د يار شهد و شکر دري واپه يو دئ
 که بې ياره په بستر د پاسه پروت يم
 نار و خار و دا بستر دري واپه يو دئ
 چي و در او و دپوارته يې نظر کرم
 باغ بوسنان او دغه در دري واپه يو دئ
 چي غبار يې دکوشې راباندي راشي
 دا غبار مشك و عنبر دري واپه يو دئ
 خدای د يار له هجره هيڅون خبر مه کوه
 تاخت و قتل و دا خبر دري واپه يو دئ
 هغه دم چي سړي درومي له جهانه
 توري خاوري سيم و زد دري واپه يو دئ
 قلندر که په رشتيا قلندری کا
 خان سلطان دا قلندر دري واپه يو دئ
 ور دي نه شي په پردي ځممکه هيڅون
 مبصر و کور و کر دري واپه يو دئ
 چي دي نه پکښي یو یار نه دي اشنا وي
 هغه بنهر بحر و بر دري واپه يو دئ
 په دوکان د نابيناواو جوهريانو
 خرمهره لعل و ګوهر دري واپه يو دئ
 دا پیران دي عار ځماله عشقه نه کا
 پاک عاشق پير و پدر دري واپه يو دئ
 په سبب د ظالمانو حاکمانو
 ګور اوږ و پېښور دري واپه يو دئ
 خه شو خه شو که خان ستائي و "رحمان" ته
 بي هنر و ګاو و هر دري واپه يو دئ

که خه وايم له هجرانه وايم خه؟
له دي درد بي درمانه وايم خه؟
توان دم وهلو نه لرم ويarte
چي توان نه لرم بي توانه وايم خه؟
چي بي ووينم له خانه خبرنه يم
چي خبرنه يم له خانه وايم خه؟
د خپل زده له حاله هيشعيله شم
له بي نام او بي نسبانه وايم خه؟
د عشق راز چي هيچا نه دئ بيان كپري
ترو به زه له بي بيانه وايم خه؟
د خپل يار له غمه درست په اوپسيو دوب يم
له دي هسي رنگ توپانه وايم خه؟
زه چي پروت يم دهجران په تشاره کي
د وصال له گلستانه وايم خه؟
سر و مال د سري لوتب که زده بي يوسى
له دي هسي دلستانه وايم خه؟
زاغان بولي بلبلان شري له باقه
د دي دهرله باغوانه وايم خه؟
هر چي وايم تر همه وابو بهتر دي
زه "رحمان" به له جانانه وايم خه؟

يونس

يونس د پښتو له هغه پخوانيو شاعرانو خخه دي، چي هيوز د کلید افغانی په چمن بېننظير برخه کي د ده د شعر منتخبات کنبلی دي. یونس د یوه بنه او بشپړ دپوان خاوند دي، چي نسخې یې ډېري لبر موندل کېږي، او یوه نسخه یې خورا په بنه خط او مطلا ليدلي سوبده، چي په پښتو کي د فيض طلب خان تپچي باشي په امر په (۱۱۷۶) کال زين الدين نومي لیکلې ده.

يونس د خوشحال خان ختک معاصر او د رحمان بابا د مكتب یو تکه شاگرد دي، په شعر کي یې هغه سلاست او روانۍ او جوش سته چي د رحمان بابا په کلام کي یې بهترینه نمونه موندله کېږي.

يونس خپلې بدلي توله د رحمان بابا په پېروي ويلي او د هغه لوی استاد نه تعقیب یې کېږي دي، مثلاً رحمان بابا وايی :

زه رحمان د عشق په رنځ کي هسي خوبن یم
چي مي نشته په دوا باندي غررض

يونس دغه مضمون په دې ډول ادا کېږي دي :

ستا د عشق په درد، دردمن نسه یم دلبره !

چي ذره مي په دوا نشته غررض

يونس هم لکه رحمان بابا د خوشحال خان ختک سره په شعر کي سیالي او همسري کوي، او وايی :

حقیقت یې و یونس وته خرګند دي

ډېر غرور دي پخپل شعر ختک نه کا

يونس د خپل استاد رحمان بابا مرثیه ويلي او د هغه د ابدی فراق په ارمان یې داسي غلبلي کېږي دي :

چې پیدا له اشنایی سره هجران شو
 ئکه داغ می په خاطر باندی ارمان شو
 له رحمانه فيض یاب عبدالرحمن شو
 چې له دې سرایه په نوی سرای مهمان شو
 د پښتو شعر یې هسی نامه یووړه
 چې خبر یې په اشعار اپران توران شو
 پر لذت شعر به خوکاندې یونسه!
 چې په مرگ څنۍ خاموش عبدالرحمن شو

د یونس د عمر په باب کې خه معلومات نه لرو، فقط د ده له ویناوو بنکاره ده
 چې د خلمیتوب دوره یې تپه کپې او په زړتیا کې مې دې، له دغو بیتو خخه یې مور د ډېر
 عمر استنباط کوو :

تلی عمر به راشی که ته راشې
 ګر چې نه راڅي بیا عمر د شباب
 بل ځای وايې :

مهر د بوسې کې په یونس وشي له یاره
 زور به د حیات په اوپو سر د سره خوان شي
 خکه چې د ده د استناد رحمان بابا ژوندون تر (۱۱۱۸ هـ) پوري یقیني دې^(۱)،
 نو مور دا تخمین کولای سو چې یونس تر دغه وخت وروسته هم ژوندي و او د زړتیا په
 عمر کې وفات سوی دې، نو بنایي چې د زوکپې وخت یې هم د (۱۰۵۰ هـ) حدود وټاکو.
 یونس یو عالم او پوه سپې و، په نحو، صرف، معانی، بدیع، طب، فقه، تفاسیر
 او نورو ادبی علومو کې یې مهارت درلود، د ده له اشعارو خخه د د علم لوړه مرتبه بنکاره
 کېږي.

د یونس مسکن نه دې معلوم، فقط په خپلو اشعارو کې یې یو ځای "ډکه" یاده
 کړپده، نو بنکارپري چې د خپل په شاوخوا کې اوسبدی :

پیادگان، کوتول، رهدار لپونی سپې دې
 پر ډکه دی خدای خشوك نه کا برابر خشوك

د یونس اشعار له بنو صنایع او بدايعو ډک دې، اکثر بدیعی صنایع یې په

دہوان کی لیدل کیوی، مثلاً :

ارسال المثل :

عاشقی می لکه لم ره سی بنکاره ده
پتپدی په گوته نه شي لم خاما

تقسیم :

زه له جرمہ ستپی نه شوم ته له فضلہ
دا خاما رسم دستور دئ دغه ستا

حسن تعلیل :

په یو خال چی یو په لس شي عجب نه دئ
که په دوه خاله شمپرہ شي لس په صد

لف و نشر غیر مرتب :

توری زلفی، شنه خالونه، سره رخسار
شنه توییان دی، سره گلونه، تور بنامار

تقابل :

په اهار تر سپینو گلو سپینی واوري
په خله تر سرو گلونو اور بهتر دئ

تضمين :

عاشقان دی د سرو سترگو کشتگان دی^(۱)
په زیارت د شہیدانو گذر بويه

د محمد په نامه معما :

خم چی یونس واپاوه خشوبکی خنی پربووت
هوین له مدهوین ورک کا اسم لوی و د هغه

د یونس په شعر کی راز راز مضامین وینو، اخلاقی، اجتماعی، عشقی غوره
بیتونه لري، په تصوف کی هم پوخ گلپری، مثلاً :

چی د خپل وجود له حاله خبر نه یې
بپھوده په قلیل و قال یې د افالک

یونس د پښتونوالی پر ڈکر هم یو کلک پښتون دی، د ده له شعره د ده پښتنی
احساسات بنکاره دی، لکه چی وايي :

۱ - دوهم مرصع د رحمن بابا خخه تضمين سوي دئ.

د میدان په ورخ چې تېبنته کا له جنګه
پاتي هیڅ نه شي باقی له نام و ننګه
له میدانه تېبنته کار دی د زنانو
مرد به نه تېبنتي له غشی له تفنګه
چې د تورو په برېښنا يې وار خطدا شي
مور يې مه وي په هغه غولاتې لنګه
د ضرور په ورخ به تېبنت لکه ګيدړکا
چې همېش کاندي خوبني له ناي و چنګه
د عزت صدقه سر، د سر دنیا ده
مرپني په شرم سرور کا بېدرنګه

په دې ډول د یونس شعر جامع او خورد او لکه خپل استاد غوندي هر راز نه
نه مضامين لري.

اوسمور د د کلام نمونه غوره کوو، په دې نخبنو کي د "تازه" غزل په رشتيا
سره یو مخصوص کيف او تازه گي لري :

غزل

که د بىكلىود ديدن لري مطلب
مقيد يې په طلب شه روز و شب
شهد و شېر قند به دي واپه فراموش شي
که يو خل شي له محبوبه لب په لب
د دلبر وصل منصب جاوداني دئ
صدقه تر دا منصب شه بل منصب
د وصال قدر پوښته له مهجورانو
خه پروا د اوپوکوي دوچي کب
د دلبرو په ديدن عاشقان پايي
نور يې هيچ د ژوندانه نشه سبب
به متاع له هر دوکانه چي وي به ده
د معشوق پوښتنه مه کړه د نسب
د عاشق دعا که ونغورې څښتنه
مبلاکړه رقيبان په خپل غضب
مېنوله تېښتنه شرم دئ "يونسه"!
د نصيبي له پېښي مه اړو جلب

لکه خوبن شي خوک د زرو په کاغذ
 زیات ترې زه شم د دلبرو په کاغذ
 د دلبر د خط سیاهی مشک و عنبر ده
 شم خوشحال د مشک عنبرو په کاغذ
 عاشقانو دي د زره په وینو بنکلي
 روغ خندا کا د اوترو په کاغذ
 چې د يارد در خبرو نامه لولي
 نظرنه کاد گوهرو په کاغذ
 د دلبر په لور مي دوي سترگي خلور شوي
 انتظار یم د رهبرو په کاغذ
 که مي يار کتابت نه کوي هم بنايي
 اعلى خاندي د احقرو په کاغذ
 د سرو زرو په کاغذ شاهان خونپېري
 زه "يونس" د لب شکرو په کاغذ

که د نورو شته ئاما نشته غرض
 په خورو يې د حلوا نشته غرض
 چې ذره مي په دوا نشته غرض
 هيچ په سيل يې د صحرا نشته غرض
 په مدام يې د مينا نشته غرض
 د رندانو په نسيما نشته غرض
 بې دلبره مي په چا نشته غرض
 هغه چا چې ستاد لبو خواړه نوش کړه
 ستاد عشق په درد دردمن بنې یم دلبره
 عاشقان دي په دلبار کي انجمن کا
 ستاد عشق مستان به نوره مستي خه کا
 په نن لبو عيش يې عيش د سبا پرپښو

گیله طمع يې له خپله ياره کېوي
 د "يونس" په نا آشنا نشته غرض

يو غواپم له ياره بنه ديدن تازه تازه
 بل د رقیبانو خانکنند تازه تازه
 چکه ببلان چغارکوي په تازه گلو
 نه به مدام گل وي نه چمن تازه تازه
 يوزمان له مدح د دلبرو منه و درېږد
 تل د يارله وصفه کړه سخن تازه تازه
 زړه چې د رقیب ئاما په بد سره بنه کېږي
 مه کړه په آزار خما دېمن تازه تازه
 آه کوي له دله په فرياد له زېړه ګله
 واوره له ببلله بنه ګفتنه تازه تازه
 بل فکر مي نه کېږي بي ستا له ګفتکويه
 شېر شکري وايه له دهن تازه تازه
 مه کړه په جفا سره آزار د ببلانو
 خه خو په وفا کړه انجمن تازه تازه
 سترګي مي خيره سوي چې ولاپې زه دې ګورم
 وکړه په دالوري آمدن تازه تازه
 زړه د "يونس" چوي ستا د هجر له سختي
 خه خو په خپل مهر کړه غمجن تازه تازه

کړه ويـل د نـازـنـيـنـيـ رـاتـهـ،ـ تـهـ
 دـاـ چـيـ ستـايـيـ خـينـيـ خـينـيـ رـاتـهـ،ـ تـهـ
 خـوـ بـهـ ستـايـيـ بشـريـ سـپـيـنـيـ رـاتـهـ،ـ تـهـ
 بـسـ کـافـيـ بيـ مـاهـ زـمـيـنـيـ رـاتـهـ،ـ تـهـ
 رـابـکـارـهـ شـهـ مـاهـ جـبـيـنـيـ رـاتـهـ،ـ تـهـ
 توـريـ زـلـفـيـ عـنـبـرـيـنـيـ رـاتـهـ،ـ تـهـ

نورـخـهـ مـهـ واـيـهـ بيـ مـيـنـيـ رـاتـهـ،ـ تـهـ
 لهـ يـوـيـ گـوـتـيـ دـيـارـمـيـ ثـانـيـ نـهـ دـيـ
 كلـ آـر~ام~ مـيـ غـنـمـرـنـگـ دـلـارـام~ يـوـوبـ
 التـفـاتـ مـيـ دـآـسـمـانـ وـمـاهـ تـهـ لـيـرـ دـيـ
 دـ هـجـرـانـ تـيـارـيـ مـيـ كـسـيـ بيـ لـيـدـوـ کـړـهـ
 کـهـ پـهـ رـغـمـ دـ تـورـوـ مشـکـوـ رـابـکـارـهـ کـړـيـ

بيـ وـعـديـ بـهـ مـچـهـ درـ نـهـ کـړـمـ "يونـسـهـ"!
 اوـبـسـيـ خـهـ کـهـ ڇـاـپـيـ وـيـنـيـ رـاتـهـ،ـ تـهـ

اول کار په بې فهمي په ناداني خه
 بیا آخر يې بې حاصله پښمانی خه
 چې حاصل يې لکه خورکه يا ويپري وي
 په رنځورو ډېر خوراک مهربانی خه
 هغه کار چې بې آفت وي په تاخیر کي
 د یوه زمان تر بله آسانی خه
 چې اقرار تصدقې يې دواړه حاصل نه وي
 بې فایدې د تشن رسوم مسلمانی خه
 دی چې خپله همسا نه مومني پخپله
 پر ړاندې باندي د مال نکهبانی خه
 چې په بتې بیابان پروت د لوړوي مړ وي
 د هغه تر ملا د زرو هميانۍ خه
 کم همت چې جمعيت د خاطر بیا موند
 نور يې غم د ورور عزیز په پربشاني خه
 مستمع چې سخن دان نه وي "يونسه!"
 و هغه ته دي د شعر ګویانی خه

معشر

شپه او ورڅه مې په زډه یار دئ	د هرغم مې غم ګسار دئ
بې بهایې یو دیدار دئ	تازه ګل د نوبههار دئ
بنه دیدن د ګل عذار دئ	يو عجب تازه ګلزار دئ
د بلبلې پر چغار دئ	چې سوخته د عشق په نار دئ

له محبوب سره کنار دئ
 د محبوب د غاړي هار دئ

دواړه کسی می روښان شي
چي می فکر د هجران شي
پر عالم خيري ګربوان شي
تهمنتونه پر باران شي

چي نظر می په جانان شي
غم د ده کرم هېر می ئان شي
آفریاد می هر زمان شي
هغه خوک چي عاشقان شي

که دی غوره په دا بيان شي
لکه ڈر هسي گفتار دئ !

چي يارنه وي لاس تر غاره
نور هجران دئ ژاډه ژاډه
پسبي سره په وي جاډه
پوست و غوبني سڀخي دواړه

څه په کار دئ عمر واره
چي خوبني د وصال ولاده
په ژوندون دي يار وغواړه
بېلتون کرمه ترا هاره

ای د عشق په تاخت لتاړه
بېلتون هر چېري ناتار دئ

په جهان کي مه کړه مينه
سر دي پري کړه په تېشينه
رنګ ژپري جامي رنګينه
توري زلفي عنبرينه

ناتاري بېلتون کوينه
که فرهاد يې پر شپرينه
عاشقان او نازانينه
مشوقه تر چنبېل سپينه

عشق يې سر که هسي خينه
چي يې سر پر سر د دار دئ

بل درون د زده په کور دئ
چيرته عشق هلتہ پېخور دئ
سر يې تل بنکته نسکور دئ
چي د يار له ميني سپور دئ

عشق می خه یو ګرم اور دئ
آه می دود په ملکو خور دئ
چي پر شوی د عشق زور دئ
تهمت تل د عشق انځور دئ

زه بی مړ کوګل بی ګور دئ
هر دانا په دا اقرار دئ

د غم بار به کم په خه شي	ورکېده د غم په خه شي
حک د غم رقم په خه شي	وچ د اوښیونم په خه شي
بی ګناه کرم په خه شي	دانماً ستم په خه شي
راته مار لپم په خه شي	زلفی پېچ و خم په خه شي

عاشق خوبن خرم په خه شي
چي هوس نه غم خروار دئ

عاشقان په دم خاته دي	په دربار درته پراته دي
عاشقی ترننگ واته دي	ورته شرم جارواته دي
عشق په غم کي کښې واته دي	پتنگان په اور ورته دي
ارواحان په الواته دي	وکوهی ته پربواته دي

وکرم ته بی کاته دي
وراندي ملک نوي ديار دئ

تل د ستا په بروسې یم	ناقرار په تا پسې یم
بی درمه بې کیسې یم	په اميد دي د بوسې یم
تازه ستا په دلاسې یم	خلاص د شک له وسوسې یم
چي مين ستا په جشي یم	مست د ميو په کاسې یم

تېر تر سر او تر پيسې یم
عشق د حسن خريدار دئ

سر به خس د ده د ور کپی
 په وصال به یې اختر کپی
 جسي زده به سيم و زركپي
 له هستى به ور گذر کپي

ته که مينه په دلبر کپي
 که د عشق مهم له سرکپي
 که زاري على السحر کپي
 که په وصل یې خبر کپي

که په عشق باندي نظر کپي
 شوړه غم، ش_____ په آزار دئ!

په عالم کي افسانه يم
 سر زده په ويранه يم
 چي عاشق په جانانه يم
 شمع سوي پر پروانه يم

ستاله عشقه دېوانه يم
 د غم تير ته نښانه يم
 له غمونو هر خانه يم
 په قيمت کي دردانه يم

چي له ياره ب_____گانه يم
 د "يونس" په بل خه کار دئ

(٤٣)

عيسى اخندزاده

د کندهار د کاکپو له پښته یو مشهور شاعر او عالم او اديب سپي، چي تر (۱۰۵۰ هـ) وروسته ژوندي، او په علمي دلوکي ګډ و.
 عيسى اخندزاده د پښتو په لومړي دله شعرو او کي د پاڼي درجه لري، د ده کلام عاشقانه او غزليات دي، او یو مدون دهوان یې هم درلودي چي متيسفانه او س ورک دي، له هغه دهوانه او س دغه یوه بدله زموږ خخه سته^(۱).

۱ - دا دهوان په ۱۳۰۷ ش د کندهار جنوب د ترنک پر غاپو ما ليدلى او دغه یوه بدله مي نقل کړبده. (حبيبي)

په تمام جهان به نه وي بل رسوا خوک نه به بل وي کښېوتلى په بلا خوک
د عشق اور راباندي بل دئ په وريتېرم خدائ دی نه کاندي په دې اوږ مبتلا خوک
لپوني دی ډېر د عشق درياب لاهو کړه څنۍ ګرځي لايعقل او دئ شیدا خوک
وېر د ميني مي تاخون په زډه کي کښېښو نه مي ويني بي ژدا بې واویلا خوک
خدائ دی راوله زماښکلې شهيه ! سترګ تورن شوه دلته هغه دله دا خوک

ته د زډه توکرکي بي د میستاناو
بي تا نه لري په زډه ويرجن "عيسى" خوک

د عيسى اشعار تر ډېره وخته په کندهار کي مشهور وه، ميرزا حنان وايي:
د عيسى اخندزاده شعر که واوري
آفرین به باندي وايي تل تر تل

(٤٤)

ملا شېرمحمد هوتك

ملا شېرمحمد آخوند په قام هوتك او په (۱۰۹۲) هجري کال په کندهار کي
پيدا سوي دئ، دی د خپلي زمانې د مشهورو عالمانو په دله کي ګټل کېږي. د خوانۍ وخت
ې په هرات او د اېران په مشهورو بشارونو کي په تحصيل تېر کړي دئ او تر تحصيل
وروسته ې په کندهار کي په تعليم او تصنيف مشغوليت درلود. دی د صفويانو او هوتكو په
زمانو کي او د دري اتيا کالو په عمر په (۱۱۷۵هـ) کال په کندهار کي وفات سوي دئ
چې او س دکندهار د بنار لمړ لوپدو پلو ته د "شاهو اخند" په تکيه کي بشخ دئ^(۱). ده په
مذهبی او دینې، منطق او په نورو شرقی علومو کي پوره مهارت درلود او څنېي مستقل آثار
ې هم پانه سویدي. دی د کندهار د قدیمو او پخوانیو شاعرانو شخه دئ چې تقریباً دو هنیم
سوه کاله مخکي ې په دېښتو له پاره مهم خدمت کړي دئ او دو ه منظوم کتابونه ې په دېښتو

۱- تاریخچه شعر پښتو.

په لنډ بحر کي ليکلي دي.

اشعار او آثار :

د ملا شېرمحمد شعر توله مثنوي دئ. وينا يې ساده او نثر ته نژدي ده، بلکي د نيم مصنوعي ادب نمونه ده، په شعر کي د د لهجه عالمانه معلومېږي او پر اخلاقې او عرفاني مضامينو او وعظ او نصيحت مشتمل دي. ده ديني و مذهبی او عقیدوي مضامين په پښتو کي بيان کړيدي، دی د پښتو شعراو په متوسطه ډله کي حسابېږي، په شعر کي يې خه نور ادبی نزاکتونه او لفظي محاسن نسته، صرف مطلب يې په نظم او منسجمو الفاظو کي ادا کړي دي. د ده یو اثر "اسرار العارفين" نومېږي، دا کتاب د پښتو په لنډ بحر کي د مثنوي پر چول ليکل سوي دي، مضامين يې ديني او مذهبی دي.

د عقایدو او د فقه، اصول او مسائل لري او د نورو معتبرو علماءو د تصنیفوونو او کتابونو خخه اخیستل سوي دي، او رنګ يې د ترجمې دئ چې کت مت د آيت او حدیث مضمون په پښتو کي ترجمه سوي دي. د دی کتاب خخه معلومېږي چې شېرمحمد یو بنه عالم او په مذهبی او دیني کتابونو او په فقه، تفسیر، اصول دasicي نورو علومو کي يې زیات مهارت درلوده، د آيتونو او حدیثونو ترجمه يې په بنه آسان صورت د پښتو په نظم کي کړپده.

دا کتاب دېر بابونه او فصلونه لري، عقاید، اعمال اخلاق هر یو پکښې بېله بېله برخه لري. شېرمحمد په دې کتاب کي د عقیدې او مذهب گران مسائل دېر بنه آسان بنوولی، او بيان کړي دي، د ده بل اثر د "تجوید افغانی" په نوم مشهور دي، دا کتاب هم منظوم، او د پښتو په لنډ بحر کي ويل سوي دي. د شعر نوعه يې مثنوي ده، چې علم قرائت او تجويد په آسان صورت په پښتو کي بيان سوي دي. د دی کتاب خخه معلومېږي چې شېرمحمد په علم قرائت کي هم د پوره معلوماتو خاوند و، خکه چې په دې کتاب کي يې د قرائت او تجويد خبرې په خپله ژبه کي بنې خای کړي دي، او په پښتو یې یو د قرائت او تجويد کتاب زیات کړي دي.

دا کتاب هم پر دېر بابونه او فصلونو مشتمل دي او د تجويد مسائل يې په بېلو بېلو فصلونو کي بيان کړي دي.

ملا شېرمحمد مرحوم پښتو ته په دې آشارو کي بنه خدمت کړي دي چې ډېر د قدر وړ دي، په دasicي یو وخت کي چې د نورو ژبو علمي او ادبی اثر پر خلکو باندي پروت و، د پښتو له پاره یو خدمت کول او پښتو تالیف او تصنیف کول رشتيا ۵ چې د ډېر تقدیر وړ ګنډ کړيو.

د کلام نمونه

له اسرار العارفين خخه :

نه یپی شکل نه صورت سته
نه یپی پلارسته نه یپی مورسته
نه دی جسم نه جوهر دی
نه محدود دی نه محدود دی
نه بالادی نه پائین دی
بی له خایه بی مکان دی
نه خفه دی نه خندان
نه تغیر کانه بدل پریدی
هر چی عقل و رسم پریدی
که خه عیب دی که نقصان دی
حقیقت یپی معلوم نه دی
که ملک که جن بشر دی
ستا په فکر کی سود نسته

نه يې خوب نه يې غفلت سته
نه عورته نه يې خور سته
نه عرض نه مصور دئ
نه معادوم دئ نه مفقود دئ
نه يساردئ نه يمین دئ
بې له وخته بې زمان دئ
نه هيڅوک د ده خپلواں
نه له چا سره يو کېږي
هيڅ صفت پري نه جوړېږي
منزه څنۍ سبحان دئ
د افهاماً مفهوم نه دئ
له حیرته کور و کر دئ
بې له عجزه بهبود نسته

لہ تجوید خخہ :

تہ اصلی حرفونہ ورورہ
ہمزہ الف راواہ یکسانہ
بیا ہر حرف سرہ مقام دی
کہ پرسش کپی لہ اجمالہ
اول حلق بل یہی زبان دی
ہمزہ، ها، حا، عین، غین
دانور واہ و سطی دی
بی لہ باء و فاء و ميمہ
د حلقوم چی منتھا دی
پہ لوستو چی یہی رہبر وی
دالف ہم دا مقام دی
جزری واے یہی ہےوا ده

دقیرآن اتے ۴ ويشت گوره
دوئي نسته له دا ميانه
چي مخرج د هغه نام دئ
مخرجونه د دوى لاله
بل شفت د شونبو ميان دئ
كل حلقي دي نورالعين
چي د ڙبي پرتلي دي
شفتي دي اي فهيمه
دهمزمه مخرج هم دا دئ
په سينه کي يې گذر وي
شاطبي کي دا کلام دئ
هم د او او هم د يَا ده

(لہ تجوید افغانی خخہ)

شېرمحمد ننگرهارى

د ننگرهار لە خوا يو طالب العلم و، چي پسله (١١٠٠ھ) كاله ژوندى او د ديني علومو پە لوسەت او تحصيل بوخت و.
ملا شېرمحمد دېر ديني او اخلاقىي اشعار ويلىي دى، چي اوس يې مورد تە لۈر را رسپىلى دى.

د د سوانح او د ژوندون وقایع نور نه دى خىرگىند، لە دې قطعىي خخە يې
شاعرانە تخيل او د ژوندون دۈل بىكاريپىي :
يا لىتنى كىنت تراپاً

يا گوبىشە واي لە سېرىو پر آسمان باندى سحاب واي
يا عاشق واي پر مەھرىو يا معاشوق لکە آفتاب واي

چي نه دا شوي نه هىغە شوي
شېرمحمد" كىشكى تراب واي !

د شېرمحمد لە ديني او اخلاقىي غزلو خخە دا مورد تە را رسپىلى دى :
يو بيان بە درته وايم مختصر
خداي او مرگ ھمبىشە ياد لرە مومىنه
كە تە دا وظيفە ونيسي مە حكمە
بل خوراك، پوبىڭ حلال كوه عاقله
لە كلىي حرامو ونيسى حذر
چي غىبىت دى تر زنا دئ لا بىتر
چي مومن آزارول ھىشكىلە مە كىرە
پرمخلوق باندى زىزە سوى كوه مومىنه
ھسى نە چى پە خولە خور پە زىزە يې سخى

د ظالمو به خدای واپوی دفتر
هم عورته دي خدمت کا د شوهر
و بلاوو ته يي صبر کره سپر
په طلب د علم گرخه ور په ور

ظالمي او ناحقي پر هيچا مه کره
د استاد د مور او پلار خدمت دائم کره
تل د خدای پر نعمتونو شکر وايه
خوژوندي يې ته طالب د علم اوسيه

شېرمحمد دامنګير اوسيه د علم
چې دا علم ستا رهبر دی مقرر
(د شېرمحمد له قلمي آثارو خخه)

﴿٤٦﴾

شاه حسين هوتك

شاه حسين هوتك د مشهور حاجي ميرييس خان مرحوم زوي او د نوموري
برياли شاهنشاه محمود هوتك کشر ورور و، هغه وخت چې د (۱۱۳۵هـ) په حدودو کي
شاه محمود د ده ورور پر اصفهان يرغل کاو، شاه حسين په کندهار کي، پسله دې وخته
بيا تر (۱۱۵۰هـ) پوري چې نادرشاه افشار کندهار محاصره کي، شاه حسين هلته پاچا و،
شاه حسين د نادرشاه افشار په مقابله کي دېره مړانه بشکاره کړه، په هرات کي چې پښتنه
کلابند سوه نو حسين له کندهاره کومک ور واستاوه، بیا چې نادر راغي او کندهار محاصره
سو نو ده یو کال په مړانه مقاومت وکړ او د دېمن سره يې سخت جنګونه وکړه^(۱).
دا خلمي پاچا لکه خپل پلار او ورور، د پښتووالي او مړاني په صفاتو متصف
او د دېمن په مخ کي لکه زموږ تر آخريه پوري ولار، خو تر یوه کال جد او جهد وروسته
په (۱۱۵۱هـ) تسلیم ته مجبور سو.
په دې حساب نو شاه حسين (۱۵) کاله په کندهار کي پاچهي وکړه او د ده تولد
هم تر (۱۱۰۰هـ) وروسته تغمین کېږي.
تر (۱۱۵۱هـ) کال وروسته شاه حسين د هوتكو د شاهي کورني سره نادر شاه

۱ - وګوري نادرنامه، جهانکشاي نادری، سلطاني.

مازندaran ته نفي کره او له خواړه وطنه بېل سو.

وايي جي دا خلمي مهني پاچا جي نفياً مازندaran ته ورسپدۍ، هوري د نادر شاه د مامورينو له خوا مسموم او د شعبان په لسمه (١١٥٢ تخمیناً) وفات سو. د شاه حسين د وژلو خبر هغه وخت نادر ته را ورسپدۍ، چي هغه ډيلی نيولى او له هغې خوا بيرته د سند رو د ته را رسپدلى و^(۱).

شاه حسين شاعر :

دا زموره مړنۍ او ننګيالي پاچا د ملي زېږي یو به شاعر هم دئ، چي په ملي لهجه بې بدلي ويلى دي، د د اشعار عشقی دي، او سپېخلتوب او خوردوالي پکښې ليدل کېږي. د شاه حسين دغه ملي بدله موره د نمونې په ډول لاس ته راغلي ده:

بل دي پر ما اورکى
هم ته بنایسته بې
د ګل دسته يې
بل دي پر ما اورکى
پېژوان دي زانګي
ټپ مې د سانګي
بل دي پر ما اورکى
په وینو رنگ سومه
په عشق کي منګ سومه
بل دي پر ما اورکى
په واويلا یمه
تل په ژړا یمه
بل دي پر ما اورکى
نن دی اوربل پر سپین تندی باندي راڅپورکي
راسه دلبری ته زما د زډه کتره يې
زنګي مې وينې، ته د ناز په نندراره يې
دا ستا په عشق کي مې پردي خپل کلې کورکي
تندی دي برېښې د سپورډې په شان دي مخ دئ
که مې نصيب سولې زما بخت به لور وي سخ دئ
دې پرهارونو مې زنګي په عشق نسکورکي
د خدای دپاره یو وار ګوره چي خورنګ سومه
د خپل پردي د پېغورونو سوم د ننګ سومه
دا ستاد عشق له توره تور سوم مخ مې تورکي
زه که پاچا "حسین هوتك" یم ستا ګدا یمه
خپل او پردي مې ستا د عشق د تور پېغورکي

(۲)

۱ - تاریخ سلطانی، ۹۶

۲ - دا بدله د کندهار د کوکران په کلې کې له یوه زاړه جونګه نقل سوې ده.

بابوجان لغمانی

د بابو جان نوم مور دوه ځایه لیدلی دی، یو قاضی میر احمدشاه "رضوانی" د خپل کتاب "شکرستان" په آخره کې د بابوچان لغمانی له دپوانه پنځه نمونې را اخیستي دی، دا اشعار په کلاسیکي ډول د غزل او قصیدي په اسلوب لیکل سوي دي په دې اشعارو کې ده مذهبی او اخلاقی مضامين بیان کړي دي، پخوانو کیسو او روایاتو ته یې پکښې اشارت کړي دي.
دا شعر په درېیمه درجه کې شمېرل کېږي او د شکرستان د تصريح خڅه دا خړګندېږي چې په دغه رقم باندي یو مکمل دپوان هم لري او لکه چې رضوانی ویلی دي دغه بابوچان د لغمان دی، مسټر راوريتې په ګلشن روه کې وايې چې دي د بلورستان د سرو کافرو خڅه، چې مسلمان سوي دي، په ګلشن روه کې ده د کتاب یوه حصه هم نقل سوې ده، بل ځای هم میر احمدشاه د راوريتې د قول تصدیق کوي او وايې چې بابوچان په یوسفزو کې بنځ دئ او خلک یې د قېر زیارت کوي^(۱).

پرته د دغه پورته ماذد شخه مور یو بل زوب قلمي دپوان هم لیدلی دی، چې هغه هم بابوچان لیکلی دی، د دې کتاب مضامين هم اخلاقی او مذهبی دي، مګر دومره ده چې دې کتاب د تحریر سبک د اخوند دروپزه د سبک غوندي نیم مقفى سبک دی، دا خو ظاهره ده چې دا دواړه کتابونه بېل بېل دي. تو اوس دا هم کېدای سې چې دا دواړه کتابونه دي یوه بابوچان لیکلی وي، او دا هم له عقله ليري نه ده چې د بابوچان په نامه دي دوه کسه وي، او دغه هر یو کتاب دې بېل بېل بابوچان لیکلی وي. مګر قرین قیاس دا دئ چې بابوچان همدغه یوه بابوچان دئ چې لغمانی دی، ده د کتابونو له لوستلو معلومېږي چې بابوچان په خپل عصر کې د دینې علومو کامل ملاو، او اکثره یې په دغه کتابوکې د تفاسیرو روایاتو ته اشارتونه کړي دي، د کلام له طور او ډوله یې دا هم معلومېږي چې د اخوند دروپزه تر پېږي وروسته تبر سوې دی^(۲)، مور د ده د مقفى اشعارو خڅه لاندی نمونه نقلوو :

۱ - بهارستان افغانی، د لاھور طبع ۱۹۳۱ع.

۲ - دا مدعای د قلمي مخزن له ضمیمه خڅه خړګندېږي.

سينه ستا کړه د دنيا ميني لتاوه
 د زړه مېنه دي تمامه پسي لاره
 د دنيا له ميني هسي مبدل شوي
 خه درواغ الا بلا دي کړه په غاړه
 محraman مستحقان دي نامحروم کړه
 د حرام پونستنه نه کړي هر خه نغاډه
 هغه مال به دي بلاشي سياه سرخه
 لکه خوګ، خنzier، پلنګ ووزي له جاپه
 تا به بیا مومي په دومره ډېر عالم کي
 ستا بشره به په سومونو کړي لتاوه
 په بنکرونو به دي اخلي یو تر بله
 هیڅ ذره به دي پري نه بردي بي ګذاره
 که دنيا دي همه واره سره يا سپین وي
 هره تنګه به دي داغ کاندي له ناره
 په صورت به دي داغونه کاله اوره
 په عذاب به دي بشره کا ګرفتاره
 انبياء له بخيلانو روی ګردان دي
 عرض به نه کا د ظالم بخييل دپاره
 د بخييل په باب راغلې آياتونه
 عذابونه به پرسخت کاندي دوباره
 د "بابوجان" په بيانونو باورنه کا
 د هغو چې برخه شوېدله ناره

د حاتم نوم به جاري وي ترقیامته
 د ازل برخه يې و له سخاوته
 حاجتمن به نا اميده ترپنه نه تلو
 ورکول يې و بې اجره بې منته
 د سوالې زړه به يې روغ په مرحبا کې

کاهل نه و فقیرانوله خدمته
 هر سوالی چي به دده په ور حاضر شو
 غه رنځور به فارغ روغ شوله زحمته
 په بشارونو يې نوم ولارد سخاوت شو
 پادشاهان يې په غصه شول له شهرته
 همت د خدای له خزانو دئ "بابوجانه"
 همت ناك دي خښتن نه کا بي همت

﴿٤٨﴾

فياض

هيوز ليکي چي د فياض له سوانحو نور خه لاس ته نه دي راغلي، ببله دي چي دي يو
 خانه بدوش او ګرځنه دم او سازنده ^(۱).
 فياض د خودي او روانې طبعي خاوند دئ چي د راوري د معلوماتو سره سم د هند د
 مغولي حکومت په دوره کي تبر سوي دئ او تر عيسوي اوولسم قرن پوري دی ژوندي ^(۲).
 فياض د بهرام او ګل اندامي کيسه په شعر پښتو نظم کړده او په (ع) ۱۸۹۳ کي پادري
 هيوز دغه افسانه په کلید افغانی نومي کتاب کي نشر او شایع کړبد، او دا کيسه ببله خانته هم
 چاپ سوبده. که د راوري دا معلومات صحيح وي چي فياض د مغولي حکومت په دوره کي تبر
 سوي دئ نو فياض لومړي سپري ګنبل کېږي چي د پښتو په شعر کي يې د رومان ليکلو سبك پيدا
 کړي دئ او هم دا د فياض سبك دئ چي د امير حمزه او توتي نامي په کيسه کي تكميل سوي دئ،
 او س غواړو چي د بهرام او ګل اندامي د افساني خلاصه دلته ولیکو :

- ۱ - د کلید افغانی مقدمه.
- ۲ - د پښتو ګرامر مقدمه.

د فیاض د افسانې خلاصه :

بهرام د روم د کشور پاچا زوي یو وخت د تفریح له پاره نیکارته وووت او په یوه هوسی پسپی یې خپل آس و ئخنلاوه او په دې سلسله کي یې پر یوه غره گنبده ولidleه او ورغى د گنبدی خوا کي یو سپین ډیری ناست و، بهرام د دغه سپین ډیری خخه د دې خای د راتلو او گنبدی پونسته وکړه، سپین ډیری بهرام ته د ګل اندامي د عشق او میتابه تولی کيسې بیان کړې او سپین ډیری د ګل اندامي هغه تصویر چې ده په دغه گنبده کي اينبني و او د خپل زنگکي تسلى به یې په کوله بهرام ته وربنکاره کړ، بهرام د تصویر په کتلوزه بايلو او د سپین ډیری خخه یې د ګل اندامي د خای معلومات حاصل کړل او روان سو، په دې عاشقانه سفر کي پر بهرام باندي عجيب واقعات رائي، ډېر زحمتونه او تکاليف ګالي چې وروسته د ملنګي په کالو د خپلی محبوبی (ګل اندامي) په میاناو کي کښېني او وروسته د دوى تر منځ لیک او مکاتې کړۍ او یو د بله مینه او عشق سره مني.

د بهرام دا عاشقانه زیار پای ته رسپوی، او د خپلی معشوقې وصال مومي، دا کيسه که خه هم وهمي ده او ډېر خایونه یې د طبیعت له دایري خخه ماوراء شیان تصویر کړي دي مګر د شعر له پلوه خو خوره سلیسه ده، فیاض د دې ادبی اثر په مرسته د پښتو شعرو د دوھمي ډلي په لومړي درجه کي درېږي، او په شعر کي د هر راز کیفیت پر تصویر مقتدر نیکار پوري.

په لاندي کربنو کې د فیاض د کلام د نمونې په ډول د کيسې د پای هغه برخه را نقلېږي چې د بهرام د وصال مبادی پکښې سنه :
(۱) سراسيا او روح افزا ګل اندامي ته د مرګې له پاره ورغلې دي :

يو ساعت سره خوشحاله خنديبدلي
 سراسيا وي گل اندامي بهرام شوزي
 شپه او ورخ يې هاي فراق در پسي زور شو
 د تصوير په يو نظر پر تا مين شو
 بهرام دا وي ته غور کپده گل اندامي
 گل اندامي وي که پلار خما قبول کره
 گل اندامي چي دا حال ورته معلوم کړ
 دغه حال يې و بهرام و ته ظاهر کړ
 بهرام ووې و صيفور ته خما وروره
 بيا صيفور ورته ويل بهرامه وروره
 حکم ستا دئ خما شه زه غلام ستا يم
 پس واده هم روح افزا شوه و صيفور ته
 دغه پسه د بهرام واده يې جور کړ
 گل اندام يې کړه داخله په حرم کې
 په اوربل باندي يې قط د ګلوجو جور کړ
 چي پيزوان يې په سرو شوندو باندي سور کړ
 چي زبور جامي يې واډه پري انبار کپري
 هر چا دا وي چي بېشکه حورالعين ده
 خلوبښت ورئي يې واده کاوه يارانو
 د بهرام د گل اندامي نکاح وشوه
 په محل يې د بهرام کړله داخله
 بيا يې نيت د تلود روم وکړ "فياضه"

بيا يې دا خبری منځته واجولي
 په ګربان باندي يې اوښي بهپدلي
 چي دي زلفي په سپين مخ دي غورپدلي
 چي دي پربکري د بهرام د زړکي ولې
 دي جواب غواړي له تا نه د چين ګلې
 د بهرام خبری کل دي ما منلي
 سراسيا سهپلۍ واډه رخصت سولې
 شاپېرۍ ورته ولاډي ودرپدلي
 ګل اندامي په دا شان ګرانه نيوولې
 سراسيا خورمي و تا ته ده بخښلي
 هر چي وايې واډه مور قبولي کړلې
 شاپېرۍ يې په واډه کي لوبپدلي
 رنګ رنګ جوري زرينې رغپدلي
 د سرو ټېک يې په جبين شغلې وهلي
 مرغاري پري د پاسه جړاو کېدلې
 خلقې يې بې ګناهه قتلولې
 خلقې يې نندارو ته و درپدلي
 په دنيا کي له جنت ده راوتلي
 هم بې شانه توپخاني به خلاصېدلې
 خلقې شوې کوراکور سره داخلې
 د بشه خدای ثنا يې ډېري ورسټولې
 د بهرام لښکري کل سنبالپدلي

گل اندامه شوه سوره لبکر تیار شو
 غغفور پېر جوهر گوهر له لور سره کپه
 له غغفوره په ژیا ژیا رخصت شوه
 شهزاده بهرام رخصت شوله صیفورد
 چې بهرام په ولايت د روم داخل شو
 چې ورڅه پادشاه ئاما په حال خبر کپه
 په کشور باندي یې زېرى د بسادي کپه
 وې یې شاهه مبارک شه غور پر کېرد
 په دربار د پادشاهي کې بنه مقېم شوې
 اوسم یې شکه دی له زړه نه کپه غم لیري
 استقبال ته یې تمام جهان روان شو
 چې نژدې بهرام له راغې په ژیا شو
 وې په خير راغلي اوسم زويه مسافره
 پلار او زويه په ژیا سره یو ځای شو
 د بهرام سترکي یې بو تر بله بشکل کړي
 د بهرام واده یې سر دوباره جوړ کړي
 نور یې تاج د پادشاهي بهرام ته ورکړي
 په هغه ملک یې نامه خوره شوه ډېره
 خدايه رحم هم پېري ته وکړي رحيمه
 هسي رنګه عدالت بهرام راواخيسټ
 چې ملکونه یې آباد په عدالت کړي
 گل اندامه شهزاده سره یو ځای و

(۱)

د بهرام د زړه مقصود سر شو "فياضه"
 تماش ګير د گل اندامي د رخسار شو

۱ - د بهرام نوکر.

مسعود

مسعود د عبدالله زوى او د بنه قلم خاوند دى، دا شاعر روانه طبعه لري او د پښتنو شاعرانو په دوهمه درجه کي گنل کېري.
 د مسعود نور آثار مور ته نه دي پاته، فقط د ده يو ادبی اثر د ادم خان او درخوکيسه ده،
 چې په نثر بې پر حقيقې او واقعي ډول لکه په پښتنو کي چې مروجه ده لیکلې ده.
 مسعود لکه نور شاعران په دې کيسه کي له خانه نور شيان نه دې ګډ کپري او لکه چې
 دغه کيسه مشهوره د هغسي بې کت مت کنبلې او خای خاي بې له خپلي طبعي عروضي اشعار
 پښني زيات کپري دي.
 په دې ډول مسعود دا ملي کيسه له تحريف او تغييره ساتلي، او ملي ادب ته بې روغه
 رمی سپارلي ده او دا د ده يو د قدر وړ ادبی خدمت ګانه سی.
 د مسعود د ژونون وخت نه دې معلوم، فقط دومره بنکارپوري چې دی د ادم خان تر
 عصر (۱۰۰۰ هـ) وروسته اوسبېدي، او د ادم خان په مرثیه کي بې دا بیتونه ويلى دي :

سل ارمان چې ادم خان ولار له جهانه
 له فراق بې پښتونخوا شوله ګريانه
 مځکي خاورې په سر ولوستې له سوخته
 دا سپېره لوخره ولاړه ترا سمانيه
 باد تراوسه لا ساپه آهونه کابوي
 مضطرب په جهان ګرځي سرګردانه
 د ادم په زده درخو وه پسسي ومهه
 ما شهيد له خپلي ميني کړه سبحانه

د مسعود له مقدمې خخه معلومپوري چې دی د عشق په نږي کي خورا لويه برخه لري
 څکه چې ده د خپل کتاب مقدمه او سرname د عشق په بښکنو مزینه کپري ده، او کوم خاي چې بې
 مناجات ويلى دئ، هغه هم د عشق په جذباتو ډل دئ او پاک خدای ته د خپل عشق سوز او ګداز
 وړاند کوي.

اشعار :

مسعود چونکه پخپله عاشقانه جذبات درلوده نوله دې وجي خخه يې د پولو عاشقانو
خصوصاً د آدم خان او درخانی سره خورا همدردي بشکاره کېږي او د ارمانه ډکي بدلي يې ويلی دي،
او دا خني خرگندېبوري چي مسعود پخپله هم د ميني په اور سوي او پر دې بت وريت سوي و، نو
څکه د ده وينا د عشق په خوا کي موثره ده او دی یو خالص عشقي بدل ويونکي ګنډلائي سو. اوس
وګورئ د ده د وينا نمونه :

د درخانی حال په منیه کي

چي سينه يې د آدم په اور کباب شوه
د حجاب مېرمن درخانه بې حجاب شوه
د شب قدر په خېر پته وله خلکه
و عالم ته مخامنځ لکه آفتاب شوه
ننګ ناموس، عقل تمیز ورڅخه لابر شو
مسئله يې درسته هېرې د کتاب شوه
چي آدم د رباب غوره ورباندي تاو کې
وچي شوندي په نغمه لکه رباب شوه
د آدم شرابو هسي مسستي ورکړه
خلکه يې ونظر و ته سراب شوه
هسي تاو د عاشقى وربشکاره شو
لکه مار په ملا وهلي پېچ و تاب شوه
کوه قاف غوندي ساکنه وه کراره
د فلک په شان دايم په اضطراب شوه
همره وېر په دې درخانی باندي راغي
چي د زړه خونه يې ډوبه په سېلاب شوه^(۱)

(۱)

۱ - د آدم او درخانی قلمي کيسه.

﴿٥٠﴾

دراز خان موسى زى

د دې شاعر نور احوال او د ژوندون وخت او سوانح مورد ته نه دې بنکاره، فقط دومره
ویلای سو، چې دی د پښتو له پخوانو شاعرانو خڅه دی، د دراز خان فقط دغه درې بیته مورد ته را
رسپدلي دی، او نور اشعار او آثار پې ورک دی :

ته پرڅه زما په زیار او زحمت خوین پې
بنایسته تر لمر سپورمی زما حبیبه!
که رقیب درته ویلې زما جفا وي
دا دروغ دی پخوانی د ده نصیبه
یوسف رویه، عنبر مویه، ملک خویه
په کتنه له ما رنځ واخله طبیبه

﴿٥١﴾

افضل خان خټک

د خوشحال خان د کورنۍ او ادبی مکتب یو رون سټوری افضل خان خټک دئ چې د
اشرف خان "هجري" زوى او د خوشحال خان لمسی دی.
عنه وخت چې د ده لوی نیکه خوشحال خان د اورنګ زېب د لبکرو سره جکپې او
مقابله کولې، افضل خان دیر غمل په ډول مغولو کابل ته بېولی و، تر (۱۰۹۸ هـ) وروسته دوه کاله
دی په کابل کې و، او تر (۱۱۰۰ هـ) وروسته چې خوشحال خان وفات سو، دی بېرته لومړی جلال
آباد او بیا خټکو ته ولاپ^(۱).

۱ - تاریخ مرصع.

هغه وخت چې خوشحال خان لا ژوندی و، ده خپل زوی اشرف خان چې د افضل خان پلار و، پر خپل ځای د قوم مشرکې، مګر د د بل ورور بهرام خان یې مخالف، په دې مخالفت کي اورنګ زېب اشرف خان "هجري" په هند کي بندي کي، او هوري په ناکامي کي مېر سو، په دې وختو کي خوشحال خان وفات سو، او بهرام خان هم مېر سو، نو افضل خان چې یو لایق مشر، په اکوره کي د پښتنو په مشترقب انتخاب سو او تر (۶۱) کالو پوري یې مستقلًا د پښتنو مشترقب وکي^(۱).

که خه هم له دغو روایاتو خخه خرگندېږي، چې افضل خان تر (۱۱۶۱هـ) پوري ژوندی و، مګر د ده زوی شیدا پاخپل دېوان کي د ده د وفات تاریخ د (۱۱۸۳هـ) د شعبان میاشت بنسولې ده^(۲) او له نورو تاریخو خخه هم بسکارېږي چې د افضل خان اولاده د هند په سفرو کي د اعلیحضرت احمدشاه بابا ملکړي وه^(۳)، داسې معلومېږي چې افضل خان د خټکو په کورنۍ کي یو لایق او متدين او ډېر اديب او عالم مشر، او ده د مشترقب بنه سياست درلود، ئکه چې د خټکو پر اولس او کورنۍ تر ډېره وخته بېله مخالفه حکمرانی مشکله وه.

د ده آثار او اشعار :

افضل خان د خټکو په کورنۍ کي یو ماهر او زبردست ليکونکي او مېرخ دی، د ده د شعر مستقل آثار موره ته نه دې را رسپدلي، مګر د نثر آثار یې خو کتابه سته، له دې جهته نو دلته مور فقط د ده ادبی آثار بنسیو، او پر نثر به یې البته د نثر په تاریخچه کي چې وروسته ليکله کېږي مفصل بحث وکو.

د افضل خان یو تاریخي او ادبی منثور شهکار مشهور تاریخ مرصع دی، چې خه فصول یې راورتی په ګلشن روه او هیوز په کلید افغانی کي چاپ کړي دي. مګر د تاریخ مرصع اصلی نسخه متاسفانه ورکه ده، بېله دغو مستشرقینو د بل چا لاس ته نه ده راغلې، پادری هیوز لیکي چې تاریخ مرصع یو عمومي تاریخ و، چې د پښتنو او مخصوصاً د خټکو احوال پکنې و، او ډېري برخې

۱ - حیات افغانی ۳۲۲ مخ، خورشید جهان ۲۴۴ مخ.

۲ - د کاظم خان قلمې دېوان.

۳ - وکورئ تاریخ خورشید جهان او حیات افغانی.

بې د اخوند دروپزه او نخن افغانی^(۱) خخه اخیستي دی او يو مفصل عمومي تاریخ دی^(۲). د افضل خان بل تاریخ کتاب د اعشم کوفی تاریخ دی^(۳) چې ده په پښتو ترجمه کړي دی^(۴)، مګر دا نه ده بنکاره چې دا ترجمه له اصلی عربی خخه ده که د پاپسو نسخې خخه؟

د افضل خان دربیم مهم کتاب د ابوالفضل د کلیله او دمنه ترجمه ده چې ده د "علم خانه دانش" نوم پر ایښی دی، او دا مهم شرقی اثر بې په پښتو را اپولی دی^(۵). د علم خانه دانش قلمی نسخه موره لیدلې ده، د کتاب په پای کې داسی ليکي:

"اصل کتاب د کلیله او دمنه تمام شو، خاتمه بې په نظر ثانی په دېرلسم د محروم سن هجری یکھزار و یکصد و بیست و هشت، عجب کتاب پښتو ته یادګار پاڼه شو، البته چې خالي به له فایدي نه وي ... د دې کتاب نوم می علم خانه دانش کښېښو ...".

په دې کتاب کې افضل خان خای خای د خوشحال خان او خپل پلار ابيات د نشر په منځ کې راوړي او د کتاب مضمون په خوږوی^(۶).

اشعار :

د خوشحال خان د کورنۍ ټوله ادباء او د ده د مکتب شاگردان د شعر د دېوانو خاوندان دی، مګر داسی موره ته نه ده بنکاره، چې افضل خان هم د شعر دېوان لري که نه؟ تر اوسه خینو پلټونکو مستشرقينو هم د ده د دېوان ذکر نه دئ کړي.

خو موره دومره خبر یو، چې افضل خان زبردست اديب و، او په نثر ليکلوكې بې اوږد

- ۱ - د نخن افغانی ذکر د دې کتاب په لومړيو برخوکې دېر راغلې دی، دا کتاب په ۱۸۲۹ ع د روس د شاهي دارالعلوم رکن پروفيسر بن هارد دورن په انګليسي ترجمه کړي دی.
- ۲ - هيوز - د کلید افغانی مقدمه.
- ۳ - دا کتاب په (۲۰۴ هـ) خواجه اعثم کوفی د (الفتوح) په نامه په عربی ليکلې او په (۵۹۶ هـ) محمد بن احمد المستوفی الھروی له عربی خخه په پاپسو ترجمه کړي او په (۱۳۰۰ هـ) په بمبېي کې طبع سوي دئ.
- ۴ - هيوز - د کلید افغانی مقدمه.
- ۵ - راوري - د ګلشن روه دېباچه، پادری هيوز د کلید افغانی مقدمه.
- ۶ - د دې کتاب قلمي نسخه موره ته جناب عبدالله خان صافی د لیدلو له پاره راکړه له دوی خخه تشکر کوو. دا نسخه د ربیع الاول په (۲۵ هـ) کال د غلام محي الدین گواлиري په خط د دوست محمد خان ولد مرتضی خان بامیزی له پاره ليکلې سوې ده.

لاس درلود، د ده خینی اشعار او متفرق بیتونه مور د کلیلی او دمنی په ترجمه کي لیدلای سو، که خه هم افضل خان د نورو دپرو اشعار پخپل نثر کي تضمین کوي، مگر داسی بشکاري چي خینی بیتونه او قطعات خاص د ده هم په دې کتاب کي سته. مور د کتاب له قلمی نسخې خخه د ده خینی متفرق شعرونه لاندی راوبو :
د کتاب آغاز :

دا آغاز دئ په نامه د هغه خدای
چي بې خایه دئ بې ده نشته بر خای
"په تخلقو" و خلق و ته رهنمون دئ
"فاستقم کما امرت" رهنمای

درد او ئرا :

په ئرا ئرا دریاب دئ یا سبلاپ دئ
قرار ونکپی یو دم خسای د ئرا دئ
ستركو تاسو په شماره خاځکي راتوي کړل
د آشنا د آشنايی درد هم دا دی

د یار استقبال :

صورت می هر خسوکه ډېر زبون دئ
که می د خمکی د لاندی یون^(۱) دئ
زه به په لوري د اشنا خزوم
که یوم می هر خسوپه شواخون دئ

د کتاب خاتمه :

نصیحت په غور کي کله خسای نیولی د ګښو دئ؟
شنونا به پند ترې اخلي دا کتاب د زمانو دئ
شکر دا چې دا نامه می تر مرګ وپاندي په انجام شوه
دانایان په دې پوهېږي چې جهان سرای د لښو دئ^(۲)

-
- ۱ - رفتار.
۲ - کوچ.

حمید ماشوخېل

عبدالحميد په خته ماشوخېل^(۱) و، چي د مهمندو یوه پښه ده او د پېښور په لته د خپبند^(۲) په کلي یې هستړګنه او ژوند کاوه. دی په (۱۱۳۷ هـ) کي لا ژوندي، خکه چي ده په دغه کال کي د (شاه و ګدا) کيسه پېښتو کې او نېټه یې داسي ليکي:

چې په زډه کي مي لپم د دي فکرت و
سن زر سل اوه دېرش کاله د هجرت و

د حميد له ویناواو بشکاره ده چي دی د محمدشاه گورگاني پاچا معاصر و^(۳) او د (۱۱۰۰ هـ) په شاوخوا کي زوکړي دئ او د دبوان د لیکلو په وخت کي هم سپين دیری بشکارېږي، لکه چي واېي:

سپينه دیره ځما عشق کوتې روپی کړه
هېڅې یې نه قبليوي بشکلي په سودا کي

د حميد افکار او اشعار:

حميد د پېښتو د ادب د لوړو او نومیالیو استادانو او شعراوو خخه پیاوړي اديب دئ. د د کلام شهرت او خپرووالی د خوشحال خان او عبدالرحمن په شان لیده کېږي او په ادبانو کي خانه مخصوص سبك لري چي هغه ته مور (د حميد سبك) ويلاي سو^(۴).

۱ - چي د عشق طاعونی رنځ د حميد مل شو
ژر به خښ په هدیره شي د ما

۲ - یو مخي د خپبند د بشکليو نه دئ
نصر که کعنان دئ که کشمیر دئ که کابل

۳ - که د بشکليو د درگاه ګډایي مومن
هې تو به د محمدشاه له سلطنه

۴ - د دي کتاب په مقدمه کي د حميد سبك وګوري.

حمید تر خوشحال خان او رحمان وروسته د پښتو په شعر کي نوي مكتب پرانیتلی دئ
چې پس له د خخه دېر ادباء د ده پر لار تللي دي. دی په خپل شعر کي ادييانه تلازمات او نېټې
استعارې او نېټکلې تشبيهات په خورا ساده دول سره راوړۍ، او د ده د شاعرانه تناسباتو هسکې
څوکې ته بل هيڅوک ختلهای نه سې، په لاندې بیتو کي د ده مضمون آفرینې وګورې :
د مین زده :

دا ېټه باخ له ګل سره په تلوار پې کړ
که له زړه سره مې ترکو لېمون وکینې

تجنیس :

چې ربستینې سیده صاف نه وې حمیده
بولی بولی عاقلان دا هسي بول

که مې ولې پر سر کاني سل منې
زما خونې ده د یار کبر و منې

تشبيه :

لکه ګل د باد له مخنه پاني پاني تار په تار شي
آه فرياد مې خاطر هسي پېکې پېکې کړ توک توک

حمید مور د پښتو زېږي بيدل بللای سو، څکه چې ده خپل سبک له خپلی رونې قريحي
څخه ابتکار او د پښتو په ادب کې یې نوي لار جوړه کې بدہ، چې دېر وروستني شعراء د حمید پر
استادي مائل او منې يې، مثلاً میرزا حنان وايې :

بل حمید موشکاف د خیال په شعر
څه به وايم ناسفته درې بې پېيل

عبدالله وايې :

د حمید موشکاف و خیال ته هونن کړه
ګوندي سود ده په جذب تېز نظر

عبدالعظيم وايې :

رحمت بیا په ماشواوال عبدالحمید شه
چې جوړ کړي ده کتاب دئ بنې روښان
بحث د عشق د دې کتاب دئ په هر بیت کې
د باران په دود پر ڙاپي عاشقان

حمید هم لکه خوشحال خان د مغلوق تر اثر لاندې کېده، دېر بدکېي او د ده پښتونواله

هیڅکله د چا امر پر خان نه سی منلای، نو ئکه خپل پښتنې غیرت د رقیب په مغولواله کي داسي
خرګندوي :

يو به نه سم مغولواله د رقیب ستا
که زوکپري ورم ربنتيا د پښتنې زه
دي پر پښتنې پت ساتلو لکه د پښتنانه خوي چي دئ تینګ ولاړ او پر پت کلك پښتون
دي، په پښتنې احساساتو خپل پت داسي پالي:
پروت په وينو کي لت پت بهه یم په پت کي
نه د رو رو په تخت باندي ې پت

ارسال المثل :

حميد سربېره پر پورته نېټګنبو د ارسال المثل صنعت هم په خپل کلام کي راوري دئ،
يعني د پښتو ملي متلونه ې په خپل شعر کي په بهه شان خاکي کپري او خپل شعر ته ې په يو بهه ملي
رنګ ورکپري دئ، چي د هغه مور لبر مثالونه لاندي راوري:
(۱) متل دئ :

کوهي مه کينه و چاته، و به کيندل سی تا ته.

حميد وايبي :

هم هغه به پکنې پرپوزي دا متل دئ
چي و بل و ته کوهي کيني و بال که

(۲) متل دئ :-

د لندو خټو لبر او به دارو دي.

حميد وايبي :

د لندو خټو دارو لري او به دي
آزموي راباندي خه لره زور هومره؟

(۳) متل دئ :

او به چي غاري ته ورسيري نو زوي تر پنسو لاندي کېږي.

حميد وايبي :

زوي او لور ې شي تر پنسو او به تر حلله
فراموش په بېلتانه خان او جهان شي

(۴) متل دئ :

کشکش دئ مشر مشر.

حميد وايبي :

لري مشر مشره بخ——ره کشـر کـشـر
برابر نه دـي چـركـانـگـ او مـلاـ بـانـگـ

(۵) مـتلـ :

نه به کـانـیـ پـوـسـتـ سـیـ نـهـ بهـ غـلـیـمـ دـوـسـتـ سـیـ.

حـمـیدـ وـایـ :

وـاقـعـيـ نـهـ کـانـیـ پـوـسـتـ نـهـ غـلـیـمـ دـوـسـتـ شـيـ
پـهـ بـنـدـگـيـ دـنـفـسـ مـهـ غـرـلـیـبـرـهـ اـيـ مـرـدـکـهـ

دـ حـمـیدـ دـبـوانـ اوـ شـعـرـ :

حـمـیدـ يـوـ ڈـبـرـ شـكـلـیـ دـبـوانـ لـرـيـ چـيـ دـ پـخـاـنـوـ لـيـکـونـکـوـ پـهـ منـئـ کـيـ پـهـ (درـ وـ مـرجـانـ)
مشـهـورـ دـيـ.

دا دـبـوانـ تـقـرـيـباـ (۳۰۰) غـزـلـيـ لـرـيـ پـهـ پـايـ کـيـ يـيـ مـخـمـسـ، مـشـنـ اوـ رـيـاعـيـ هـمـ شـتـهـ اوـ
تصـوفـ تـهـ هـمـ خـيـ، دـ دـ طـبـعـهـ ڈـبـرـهـ رـوـانـهـ اوـ بـيـ تـكـلـفـهـ دـهـ، کـهـ دـ مـغـلـوـ مـظـالـمـ نـهـ وـايـ، اوـ دـ دـ دـ ژـونـدـ
غمـوـ فـرـصـتـ وـرـکـپـيـ وـايـ^(۱) نـوـ دـ خـپـلـ شـعـرـ زـينـيـ بـيـ اـسـمـانـ تـهـ اـيـنـيـ وـايـ اوـ دـ اـدـبـ وـ جـگـوـ مـانـيـوـ تـهـ
بهـ پـورـتـهـ سـوـيـ وـايـ :

وـ اـسـمـانـ تـهـ بـهـ دـ شـعـرـ زـينـيـ کـبـيـرـدـيـ
کـهـ حـمـيدـ دـ غـمـ لـهـ سـرـهـ زـنـگـونـ وـکـيـبـنـ

مـگـرـ سـرـهـ دـ هـغـهـ لـاـ هـمـ دـ بـلـاغـتـ پـهـ لـحـاظـ ڈـبـرـ لـورـ تـلـلـيـ دـيـ، چـيـ نـورـ، گـرـدـهـ اـدـبـ دـ حـيـرـتـ پـهـ
ستـرـگـوـ وـرـتـهـ گـورـيـ :

پـارـسـيـانـوـ دـ حـيـرـتـ گـورـيـ پـهـ خـولـهـ کـپـيـ
چـيـ حـمـيدـ سـخـنـ سـازـيـ کـرـهـ پـهـ پـيـنـتـوـ کـيـ

اوـسـ دـ فـكـرـ تـورـهـ وـاـچـوهـ حـمـيدـهـ
چـيـ دـيـ نـشـتـهـ پـهـ پـيـنـتـوـ کـيـ بلـ حـرـيفـ
لنـهـ يـيـ دـاـ چـيـ حـمـيدـ پـهـ پـيـنـتـوـ کـيـ دـ دـاسـيـ نـوـيـ سـبـكـ مـبـتـكـرـ دـيـ، چـيـ هـغـهـ دـ پـاـپـسـوـ دـ
سـبـكـ هـنـدـ خـواـ تـهـ نـزـدـيـ دـيـ، پـهـ تـخـيـلـ کـيـ ڈـبـرـ لـورـ خـيـ اوـ نـوـيـ نـوـيـ مـضـامـيـنـ موـمـيـ.

۱ - پـرـ تـامـ جـهـانـ قـرارـهـ قـرارـيـ دـهـ
پـرـ حـمـيدـ دـ غـمـ مـغـلـ رـاـخـاتـهـ

په شعری تلازما تو او استعارو کي دېر ابتكارونه لري، ئىكە نو دى مور د خپل مخصوص
ادب مكتب مپسسىن گنو، او د خوشحال خان او رحمان بابا په مرتبه کي پي دروو.
کە خە هم د ده په وينا کي عشقى او بزمى رنگ غالب دئ، مگر بيا هم اخلاقى او
اجتماعي مضامين كله وايى او كلام بې مېرث او مبرهن بنكاربىرى، د د نازىكخىالي او د شعر
خوروالى له لاندى شعرو خىخە تاسى په بنه ۋول پۇرتەلە كولاي سى :
د يار د شونيو خىال :

دا حەما له غمه شىين زە، پكىنىي خىال د يار د شوندو
ھسى رنگ زېب و زىنت كا، لەكە مى پە شەنە پىالە كى

ساقى :

چى نظر بې د گلرخ ساقى پە مخ شو
د نىگىس له لاسە جام پرپۈوت نىكور شو

د يار خىال :

يا مى خىوا لە له ورايە دلېر راغى
يا لە پاسە مەنكىي بىكتە تە نمر راغى

نسىم تە خطاب :

چى مى يار لە خوبە وىبن نىكىي نسىمە
گورە ال وزە پە ورو پە تل طف

د وصل بىنادى :

پە بىنادى خىما د وصل كواكبو
پە وھلو گوتى ويستى لە دفە

د دنيا يو تصوير :

بېھودە بې زە تېپى پە ڈنگ ڈنگ پورى
د گىرى مېل منە ورا دە دا دنيا

د نوخطو تشبىه :

د نوخطو درشىتى ئىما آشتى ده
پە اغىن بوتى آرام كا عنديب ئىما

د حميد تاليفات :

حميد علاوه پر بىكلى دېوان نور آثار ھم لري :

(۱) په (۱۱۳۷ھ) د (شاھ گدا) كىيسە چى دمختە هلالىي پە فارسي ليكلىي وە، نو حميد د غلام
محمد اخندزادە پە زېرمە پە پېنستو ترجمە كېرى، او خپل د طبع اقتدار بې پورە شرگىند كېرى دى، ھلتە

وایی :

چي بازي په تېره تېغ کاد خبری
وبنکي هېرو پښتنو خپلي هېري
يو حریف پکښې پیدا د میدان نه شو
يو ظریف پکښې پیدا سخندان نه شو
چي هم چشمہ د سعدي د نظامي شي
يا هم جام د فردوسي و د جامي شي
نه يې کړي په پښتو ژبه نغمه ده
نه يې اينې په پاپسي ژبه تغمه ده
که هر شومي د دي کاره کاوه شرم
ما تاوه راباندي نه شو دا خپل درم
چي باعث اخندازه غلام محمد شو
د نفر په خپر ولار په خوش آمد شو
ويې ژر قلم واخله تکيه په خدائ کړه
په پښتو پارسي کيسه د شاه ګدائ کړه
هلالۍ که د هلال په خپر نگار کړه
ته يې میاشت د خورلسی په سینګار کړه

(۲) عبدالحمید پر دې سربېره، د مولانا غنیمت د (نیرنګ عشق) مثنوي او د عزیز او
شاهد کيسه د پاپسو خخه په پښتو ترجمه کړي ده چې دا دوه آثار په پښبور کې طبع سوي دي.
د حميد دا آثار د ادب په کته خورا غوره او دېر خواره او د نازکخيالي دك دې، او ده
خپله استادي او د طبع رشافت او سلاست بنه پکښې خرگند کړي دې، د نیرنګ عشق په پاي کې
وایی :

غورو ورکړه یو خبل مبارکي
 د یاقوتوله بازاره ګرمي لاره
 مګر یافت شي په دوکان د "نظمامي"
 مونده کېږي د "جامي" په بنکلي جام
 وتلى دستي دم له خولي د مرډه دئ
 يا مجنون ته معما بنکلي ليلي ده
 ياله بسارة د حيرت وتلى پوچ دئ
 زياتوي ځما خبري همره خوند
 چي قدم یو دي دې ناوي په جوس
 د بایاست مخې یې نشته هیڅ پلو
 ازميلی دوباره ازمیه نشي
 بېهوده ماتي مېچني ته خه وايم
 نه پېښکښ د ساده لوح بې تمیز ده
 محرم بویه چي یې خیر کاندي په وره مخ
 برابر ورته خواړه ترخه په خوند وي
 په ويل به د "حميد" سل آفرين کا

ما چې وپېليل دا در په باريکي
 چې د آب سره هوا یې شوه ولاړه
 بل سرنشه دا رنگ در دی ګرامي
 که خوک غواړي د شراب حيرت انجام
 شعر نه دئ دا خوناب د زخمې زډه دئ
 يا نغمه د نيم بسمل مرغه د خولي ده
 يا دوينو اباسيند وهلى موج دئ
 خوهې د فکر زامي باندي شخوند
 نه دئ کارد هرنا اهل بوالهوس
 که یې خوک له مخه پورته کا پلو
 د ګوهر له نازکيې پېيې نشي
 د ناپوه له وچو پوچو ې پروايم
 د تحفه د باتميز یار عزيز ده
 نامحرم ته نه بنسيي دا مستوره مخ
 د هغو چي وران په جهل د خولي خوند وي
 که دانا د زړه انصاف خولي ته قريين کا

(۱)

زوی ته نصیحت

۱ - شراب او جام او جامي سره راوړل ډېر نزاکت لري.

جلوه گر اوسي مدام زما په جمعي
 د بشادي دائری قطب مدار شبي
 خو چنده تر ما فلک پرتا شقيق شه
 د زره خواست دي جلوه گر مه شه په لب
 و مخلوق وته سركوزي په تاج مه شبي
 يو خو پنه درته وايم ويبي نغوره
 درسول پرسالت مه شه شكى
 رهنماي د شريعت علم و عمل
 هر قدم په فهم بده درومه پر لار
 مکره ته هغه بندگى هغه پالنه
 خصوصاً بيا د آزار اخستوله پينته
 لكه گده بزه چي تينتى له لپوانو
 نس شيطان درخخه مات کا د دين ورم
 مه غور باسه په دا باب بله بدله
 او كه نه وي د ناصح غاره ادا ده
 په زيatic د نفس هوا حرص مانع شه
 پاچه هى ته به دي سورى رهنماي شي
 په دولت کي به دي چوي زهر سوري
 چيري ته شي په اسراف کي اندازه
 چي بي خرڅ کېږي یو ولس حاصل لس
 مه افراط کوه يکلخته مه تفریط کړه
 تپره مه غروه پښه تر خپل خرڅوري
 چي دي فرض په غاره وي نفل ګذاري
 د هوا هوس پر اور باندي پتنگ شي
 په یوه نېکه نامه سل بدنامي
 بل پلوي قرض داران پرتوګ وکاري
 د غوري وريجي بتر دي تر اتوبه
 چي دي خيري کا غورونه ځاما جانه
 د خپل حکم هيبت پروت لره ورباندي
 د مخلوق له پرستشه خاطر خلاص کړه

اي زما د دين دنيا په کورکي شمعي
 د اورده عمرله وني برخوردار شبي
 دم قدم دي سعادت مل او رفيق شه
 ناخواسته دي خدai پوره لره مطلب
 بېله خدایه و هيچا ته محتاج مه شبي
 د غفلت کرباسکى وکاړه له غوره
 اول و پېژنه خدای ته په يکي
 دم قدم لره خانه سره مل
 خندو خار خوف و خطر لري د لار
 هر چي نه ده محمد) کړي للنه
 شو دي لاس رسی له هري ګناه تبته
 هسي تبته له جملو بدو بدانو
 چيري نه چي د دنيا په ننگ و شرم
 کړه بندگي خاصه د خدای دپاره دله
 که په غور کړي دا ګوهر زبایي ستا ده
 په ادنۍ خوبو پوښاك باندي قانع شه
 که روزي دي صبر زهد د همای شي
 که دي کړي هوا او حرص ستريگي وري
 کوه خرڅ د خپل حاصل په اندازه
 آه افسوس بویه په حال د هغه کس
 موافق له خپله توانه زيسټ بسيط کړه
 که ساپه وي که غارمه په ژمي ووږي
 هغه هسي ناندهي مه کوه پيارې
 فراخي بنه ده نه همبره چي پر تنك شي
 احمقان ګتې د عقل له خامې
 چي دي یو پلولمن فقر راکابوي
 نه دئ کم دا سخاوت تر لپونتوبه
 حاصل مه شه هغه زېب له د مرجانه
 ساته ګل د کور سپري تر قبضه لاندي
 هر عمل د خدای دپاره په اخلاص کړه

(له قلبي نيرنگ عشق خنه)

د حميد د دهوان خخه خو غزلي :

خط پر مخ د صنم راغي، که سپوردمي شوه په هاله کي
دا بې غابن په خوله کي زبک، که ژاله شوه په لاله کي
هسي رنگ سحر و جادوک، په نظر د شهلا ستړو
نه بې شان په هندکي شته دئ، نه ثاني په بنګاله کي
لكه ونبلي مرغى په سست دام د سلو لومو
هسي زه پرپشانو زلفوکښېستم په کشاله کي
دا خما له غمه شين زده، پکبني خيال د يار د شونبو
هسي رنگ زب و زينت که لکه می په شنه پياله کي
ما ويـل عـين گـنه گـل دـئ دـغـنـچـې پـه لـمن نـعـبـنـتـى
کـه مـي كـوت يـوـگـل اـنـدـاـم وـ، پـروـت پـه سـبـزـه دـوـ شـالـه کـي
سـرـ تـرـ پـایـه تـبـغـ دـهـجـرـ، لـکـه نـى سـوـرـى سـوـرـى کـرـمـ
حـکـه يـمـ مـادـام دـاـ هـسـيـ پـه فـريـاد وـ پـه نـالـه کـي
کـه يـارـ غـواـپـيـ هـمـريـ ژـاـرهـ، خـوـ درـخـيـ "عـبـدـالـحـمـيدـ"
دا پـه دـاـ چـيـ دـرـ مـونـدـهـ شـيـ پـه درـيـابـ نـهـ پـه نـالـه کـي

بوـيهـ قدـ دـ سـرـوـ قدـ، عـصـاـ تـرـ تـخـرـگـهـ
چـيـ هـمـدـمـ بـهـ يـمـ لـهـ بـنـکـلـيـوـ پـسـلـهـ مـرـگـهـ
داـ چـيـ نـهـ کـاـ اوـرـاـثـرـ پـهـ لـونـدـهـ گـرـگـهـ
تـهـ نـاصـحـ وـرـئـهـ پـهـ ډـکـهـ ګـېـدـهـ اـرـگـهـ
لـکـهـ وـنـهـ پـهـ خـزانـ کـيـ شـيـ بـېـ بـرـگـهـ

چـيـ پـيـرىـ مـيـ دـيـرـهـ سـپـيـنـهـ کـړـهـ مـلاـ بـغـرـگـهـ
پـهـ رـاستـيـ مـيـ دـخـپـلـ آـهـ هـسـيـ باـورـ دـئـ
عـشـقـ پـهـ زـدـهـ دـتـنـ پـرـوروـ کـلـهـ لـکـيـ
پـرـبـرـدـهـ ماـ پـهـ عـاشـقـيـ کـيـ وـدـيـ تـبـرـىـ
زـهـ دـيـارـ غـمـونـوـ هـسـيـ هـدوـپـوـسـتـ کـرمـ

په ځوانی د عشق غمونو "حمید" زور کړ
بې مودې بې ډیره سپینه شوه ملا بغړکه

نمر سپورمۍ ورته کچکول په لاس پاس ونيو
چې یې خال غلام په مخ د نخاس ونيو
بارې نسلکلیو درست جهان په لباس ونيو
که مې ستړګو په ژړا کې اماس ونيو
خدای زده نه پوهېږم بیا خه وسواں ونيو
که یوه ناصح زبان و سپاس ونيو
د مخ بنهر یې ډیرې مواس ونيو
په خیرات چې يارد حسن پاس لاس ونيو
مهتر خضر یې په عمر خریدار شو
که خوک نيسې، خو یوزدې په اخلاص نيسې
شګوفې شګفتګي په شبنم راوړه
چې مې يار په لورد مهرګذر نه کا
زر کا نور شناخوانی د ترکو خه شو
چې یې تل ستړګو کول پکښي خونونه

چې نازل شو د عشق تندره آسمانه
ما "حمید" د غم لایق ورته لاس ونيو

چې د پوهې لافو شاف کړې نه یې پوه
ترو په عیب به د بل په خه یې پوه
وایه خان و ته هاله چې ته یې پوه
بېهوده د خان خوبنې په خوله یې پوه
چې د نورو غلا بنې یې په غله یې پوه
که ربنتیا د سازول په وله یې پوه
چې اقرر په ناپوهې شه بشه یې پوه
چې دي پوهه پخپل عیب نه رسپېږي
که دي وساته خپل خان دنس له مکره
چې د دین دانایي نه لري په زړه کې
ولي غل د خپل کنبو در نیو نه شي
اول خپل ویران ويجاپ کارونه جوړ کړه

چې مې بې سواله مطلب کوي دلبره
څه عجب خما "حمید" په زړه یې پوه

(له در و مرجانه)

خانگل خلیل

دا شاعر د لومړۍ درجې ادیبانو د پای په پورکي درپېږي، دی د (۱۰۵۰ هـ) په حدود د پېښور په خواوو کي او سېدې، او په قام خلیل و.

خانگل په پښتو به اشعار ویلي دي، چي دبوان یې متسافانه اوس ورک دي، داسي بشکاره کېږي چي خانگل د پښتو د مشهور اديب او نوميالي شاعر حميد ماشونځل پر سبک تللى، او له هغه موشکاف شاعر خنځه یې زده کړه کړپده.

د خانگل د شعر دوي زمونې زموره خنځه سته، چي یوه خلوريزه او بله بدله ده، موږ دواړه لاندي رانقل کوو :

بدله

که و مئکي ته سپورومې د سما راغله
غنچه خوله چي دکلرخ په خندا راغله
چي په زیده مي ستا د زلفو سودا راغله
زه هغه ساعت په پوه شوم قضا راغله
که خرګنده مي په سترګو شها راغله
پر زیده باندي مي یوبله بلا راغله
چي بلبله د پارسي په ثرا راغله

دا حسینه پري مسته پخوا راغله
په رونټوب زما د اوښو شبنم نه دئ
د جنون څنځير مي پرېبوقت و ګردن ته
چي دي تېغ د غمزې واچاوه و څنګ ته
په ثرا به مي لمن لنده وي ډېره
چي مي سترګي ولوېډي پر تا شهيد!
"خانگل" ګل د مضمون ټول تر هسي حد کې

رابعه

وخت د بهار شوغوتې ګلونه کا
پسرلۍ د هغه چې یار تر څنګ لري
بلبل هر چا ته دا خبرونه کا
هیواد بېل شوی لا ارمانونه کا

قلندر اپرېدى

د قلندر په نوم يو پښتون شاعر تېر سوي دئ، چې د ده قلمي دبوان سته، پار مسټېږي فرانسوی مستشرق ليکي چې دې په قام اپرېدى و^(۱)، د قلندر د اشعارو خخه هم دا بنکارېږي چې د باپې او جمرود په شا او خوا کې او سېدى، خکه چې شاعر له خپلي طبیعي ماحول خخه متٺڻ کېږي او په خپل شعر کې یې یادوي، نو قلندر هم په یوه شعر کې د خپلو اوښکو تشبیه د لوړو دوو رو دو سره کوي^(۲) او دا خنې بنکارېږي چې دې رو دو پر غاړو او سېدى لی دئ، له دې پلېتني خخه بنکارېږي چې قلندر اپرېدى و او هلته او سېدى.

قلندر د عبدالحمید ماشوال معاصر دئ، چې پسله (۱۱۰۰) هجري کاله ژوندي و، دې پخېله د حميد بابا معاصرتوب او شاگردې مني:

د پښتو ژې په شعر په دا خپله زمانه کې

پې دې نښو قلندره بې حمیده بل حریف

قلندر د حميد بابا د ادبی مکتب شاگرد دئ، ادبی استفاسه یې له دې منبعه کې پده، په

شعر کې یې خان پېرو ګنۍ لکه چې وايي:

فضل د سبان د قلندر په شعر وشو

دا واپه سبب فصیح بلیغ و د ماشو

د قلندر له مضامينو داسي معلومېږي چې دې يو معمر سپري و او پر دنیا یې د عشق د

وارداتو ډېري ترڅي او خودې خکلې وي:

وار په وار د هر اشتا په حال خبر شوم

راشه عمر مې تر ډېرو كالو تېر شو

قلندر یو عاشق مشرب او مین سپري و، عشق خپل مسلک او مشرب ګنۍ^(۳)، دې پر

۱ - د پښتونخوا د شعر هار او بهار د پاریس طبع ۱۸۸۸ ع.

۲ - ستا د حسن په چمن کې دوه رودونه

له دوو سترګو خما خې باپه جمرود

۳ - عشق د بنکلایو دین مذهب د قلندر دئ نور یې مه پونسته له دینه له مذهب

میرا نومی باندی مین و، یا یې دغه سپری پیر او مرشد و^(۱)، قلندر د هری بدلي په مقطع کي د میرا نوم هم له خانه سره راپري، خو په هر ډول دا بنکارپري چي قلندر د میرا سره د زړه مينه درلوده، او د خپل محبوب په مينه کي یې تول عمر تېرکړي او خواړه اشعار یې ويلي دي.
د قلندر او میرا د عشق او ميني کيسه په پښتو کي خورا مشهوره ده، په توله پښتونخوا کي دا کيسه په وګوکي خپره ده، د قلندر د نقل ناري او سوزان اشعار داسي مېټ او دردانک دي چې پښتهه ٿريو.

د قلندر او میرا "میني" کيسه ډېرہ د ارمانه او ژپا ډکه ده، وايې چي دوي له کوچنيوالی سره مینان وو، یو پر بل مین او زړونه یې سره بايللي وه، دوي په وړوکتوب د کندهار په شاوخوا کي او سپهه، مګر د قلندر عشق داسي پیاوې، چي هر کله به یې میرا ته وکتل بې سده کېدي به، یوه ورڅه چې "میرا" له قلندره بېلتون کاوه، نو قلندر پر ناري کړه :

که راسه راسه دلبره راسه
زه دي غلام یم ته مي آغا سه
يار دي پر شوخو سترگو مین کرم
بيا راته وايې له ما جلا سه

(۲)

د قلندر د بېلتون دوره په داسي سوزانو واقعو ډکه ده، مثلاً پخپل مین پسي تل گرخي، هر ځای پښتهه کوي، د هر چا پل چي وويني په دې خيال چي دا زما د محبوب پل دئ خاوره یې اخلي په سترگو پوري یې موږي :

زه چي تل په لارکي ناست په انتظار یم
يار مدام بې غمه ناست خوښ او خرم دئ
هغه خاوري به رانجه کرم زه د سترگو
چي آشنا مي باندی اينې خپل قدم دئ

دا د بېلتون دوره ډېرہ اوږده ده، هر ځای چي بې محبوب ئې دی هم پسي ئې :

۱ - پخپله وايې :
"میرا مي پير و زه بې مرید و م"
۲ - يار د یو وار مخفف دئ.

و هر لور ته چي يار خي ورپسي خمه
چي په غاپه مي د تورو زلفو پوي
"ميرا" د هند لور ته تللى او قلندر د د بېلتانه په اور کي سوئي او دا د بېلتون حال
داسى نېسي :

نیکی را وکپری چاری ناپسندی
د سیند پر غاپه مړ سوم له تندی
که قلندر راشی د هند له لوري
هله به وايم نصیبه رند يي !

* * *

چا چی جامونه د مینی خبئی دی
هر ننگ نام بی دوا به پری یبنی دی
که هند له تلی اشنازی می راشی
شو صدقی می په زده کی اینبی دی

د هند تر بپلٹانه وروسته "میرا" سوات ته راغلی دی، گلندر په مسجد کي د ده د ليدو
په اميد پت دی، مګر پر "میرا" د خپل مین بوی لکپوري مسجد ته نه ورخی، په دی وخت کي د
خدای په قدرت مسجد اور اخلي او گلندر د اور له منځه پر "میرا" داسي د اوړه ډکه ناره کوي
که اور دی اور دی بپلټونه اور دی
زه گلندر یم پکښې می کسور دی
داور په سونګ به د چارضا شي
رضا می نه ده راباندي زور دی

د قلندر د مرگ په خصوص کې خلک داسې وايې چې ده میرا ته دېري زاري او جګۍ وکړې چې راسه د سوټ د غونډۍ پر سر په خنډه کې خپل پل کښېرده نو زه که تا نه سوای لیدلای پر دغه پل به دی قانعه یه ... !

میرا هم دغه خواهش منی او قلندر د سوات پر غوندی د میرا پر پله کوډله دروی، هله
په کلو کلو ورته او سیپوی، د قلندر د ژوندون دا زمانه هم دېره د مینی ڈکه ده، یوه شپه سپوردمی ته
گوری او دا پیغام د سپوردمی په ذريعه ليري:

که سپینی سپینی سپورمیه سپینی
حوال می یوسه د یار تر سیمی

پر میا جان می دبر سلام وايه
 چي يار دي خوري وی د زدگي ويني
 وگورئ د قلندر د بېلتانه ناري غلبلې خومره سوخونکي او د تاوه ډکي دي، په پښتو
 ادب کي د ده کلام په توشیر او اغېزه کي مثل نه لري او د قلندر د زده اور بنه ځني خرگندېري، د
 سهار خواده نسيم ته ولائي :

که باده باده ! د سهار باده !

څه بنه هوالري د لوړه هوا ده

پر ميرجان مي سلام ووايه

ديار دي شنه سوه سترګو سواهه

درسته شپه يې په بېلتون کي تېره کېي، د سهار قاصد خنګه ورليوي :

سهار سبا شو پتېيو سستوري

خمبر را نه غى د يارد لسورى

قادشهه ورشه خمبر يې راوهه

پسې مي سپين شوه د سترګو توري

د قلندر دا د بېلتانه ناري چي د اوره ډکه خخه راختلي، یو بشپړ دېوان ځني جور
 سوي دي، مګر بېلتون او د هجران اوږد او سوي دا اور ژبه شاعر په ناکامي وژلي، او د فراق په
 ترڅه دنیا کي يې ساه ختلي ده، د ځکنډن پر وخت خپل ګران محبوب داسي راغواړي :

د رب دپاره کاغذه ورشه

هغه اشتنا ته په نارو سر شه

چي تا ويشتلى قلندر پروت دئ

پر ځکنډن يې تلقين له ورشه

مګر افسوس چي ميرا د قلندر پر دې سخت حال نه دئ رارسپدلي وروسته چي قلندر مې
 او د سوات پر غونډوي پروت دئ ميرا د ده پر خاورو راخي او داسي د زده د سوي ناره پر کووي :

د سوات په سر کي څما دلبر دئ

دئ په بنایست وی شمس و قمر دئ

يارانو راسئ دیمدنې وکۍ

ديار دیدن وی حج اکبر دئ

د قلندر دېوان :

د قلندر او ميرا کيسه خو په پښتنو کي هغسي مشهوره ده، چي مورد يې لنډيز لور
 ولیکلی، دا دوه تنه مینان د میني او عشق په دنیا کي پښتنو ته لوړ موقعیت لري او په ملي عشقې

کیسو کی دا هم یوه خوره کیسه ده.

مگر قلندر یو د شعر دپوان هم لري، چي تقریباً دوه زره بیته او (۱۱۴) بدلي او (۳۵) رباعی پکنېسته، دا دپوان تراوسه نه دئ طبع سوي قلمي نسخه يې سته چي په (۱۲۸۳) هـ د امير محمد اعظم خان په عصر کي د منشي عبدالنبي خان په سپارښت "حبيب" نومي بارکري لیکلې وو.. د ټولو غزلياتو په مقاطعو کي خپل نوم قلندر او د خپل محبوب نوم "ميرا" هم راوړي.

اشعار او افکار :

قلندر یو طبیعی شاعر دی، شعر يې حقیقتاً د احساساتو او د عشق د بې آلايشه تخیلاتو خخه ترجماني کوي، کلام يې ټول عشقی دی، فوق العاده میني او محبت يې کلام ډېر رنګين کپري او خود کپري دی، د ده عشق په واقعي طور سره د حقیقي عشق نمونه ده.
قلندر د شاعري په لحظه د لومړۍ ډلي په پاي کي درېري کلام يې تاثرناک او د عشق او ګدازه ډک دی، د ده په شعر کي د حميد د کلام رنګ معلومېږي، که خه هم د حميد کلام ډېر لور او د تشبيهاتو او نازک خیالی کان دی، مگر ده هم د ده د طرز پېرووي او د تعقیب کوبښن کپري دی.
قلندر د خپل محبوب نوم خای په خای راډوري دی او هیڅ وخت يې د خولې نه اچو، همپشه د خپل اشنا په مینه کي مستغرق او په کایناتو کي يې د بل هیڅ شي سره علاقه نه ده پیدا کپري، دی یو حقیقي مین او د عشق په لارکي د پاکنځسي او عزی النفس خاوند، ده هیڅکله د یار مخ ته په وړکوتواли کي نه دي کتلي، تشن د هغه د مخ په تصور به يې عمر تپراوه^(۱) داسي معلومېږي چي مира د هند پر لور خني تللى دی، نو څکه همپش هندوستان یادوي:

زه مجمنون نه یم نور خه یم روغه خلکه

چې میرا رانه روان د هند په لور دی

بیا چي يې د یار په غم کي د اوښکو سپلاب را بهدلی دی پر مخ يې رودونه را روان دی،

نو هلتنه يې هم په علاج نه پوهېږي او د بندولو او ايسارولو چاره يې نه لري، نو وايي:

اوښي د بانو په سر چې راشي نه درېري

نه دي چا بند کپري په ګیاه سره سیندونه

د دې سره سم يې د غمونو ډک زره خخه آتشین آهونه را تولي دي او د صبر په درمند يې اور لګېدلې دی نو د دې اور د علاج او وژلو خخه هم عاجز دی، لکه چې وايي:

۱ - مه ګوره يې خطه قلندره د یار مخ ته
يې تورو پندېږي چې خون ګوري و کاغذ ته

ناست یم ستا د لاسه زره پاره سینه افکاره
ته له ما نه خه غواپی فلکه ستمگاره !
پر قلندر چی د هجر ڈبره زمانه تپره سوه نو غواپی چی د خپل آشنا خخه د وصل وعده
واخلي، وگورئ په خه بنې صورت سره ورته وايي چي زه خو په سفر روان یم، هر خه تيار دي، یو تا
نه معطل یم، يعني ژر مرم، نو که اوس رانه سې خومره به بنې وي دا د حسن طلب یو برجسته مثال

قادمه ورشه خبر يې راوړه
چې د راتللو وعده يې کله هد؟
قلندر درومي نيت يې د کوچ دی
کډه يې تا ته میرا مطله ده

لفظی محسن :

د قلندر په کلام کي لفظي محاسن هم پيدا ڪيري، شاعرانه تخيلات، استعارات،
تشبيهات او داسي نور بدعيي كيفيتونه پکبني سته، د دي خبرو د اثبات له پاره لاندي نموني راولي
ڪيري : طاق :

هم خندا کپی هم ثرا په یوه دم کي
گوره خرنگ لري سوز او ساز د شمع

کاکل :

چې نسیم بې لفافه د کاکل وا کا
هو ئای به په میدان کي د خطوا کا

د عشق اثر :

زه مقیم شوم لکه گنج په ویرانه کي
عاشقی په خرابی کي ابادان کرم

د یار د مخ سهار او مانبیام :

نه دئ چا لسیدلی صبح و شام په یوه خای کي
 ما ته لمړ بنکاره شو ستا د زلفو په تورتم کي
 د سرو شوندو خیال :

د سرو لبو خیال مي نقش دئ په نزه کي
 څکه سري اوښکي مي خاشي په بستر
 د بادامي سترګو غمزې :

د بادام په دود مي زبه سورى سورى شو
 چي راپورته په غمزه سترګي بانو کې

د کلام نمونه :

که په ابر کي بنکاره شو د قمر مخ پت له شرمه په خپل آب کي کړو ګوهر مخ کله ليد په خورو سترګو شي د نمر مخ تکوم لکه مګس عبث خپل سر مخ څکه نيسیم زه و تلو ته د رهبر مخ	دا په خواب کي راحضور شو د دلبر مخ چي یې ولیده دا ستا جوهر د غابنو له حیا دي غت و مخ ته کتني نه شم را په ياد چي دي د سرو شوندو خواړه کړم که مې ورولې د ورک آشناتر وره !
--	--

"قلندر" د میرا هلتہ عاشق بوله
 که یې ونیو ستا بانو ته د پېټر مخ

که مابسام په بيرته راغي په سحرکي که چا اينبي دي ډپوي په صنوبركي که د لعلو خزانه ده په ګوهرکي	دا تور خط راغي په مخ د ناز پرورکي دا دوي سترګي دي په سرخما د سرو تر دندانو یې د ڏېسي سرخي خېژي
--	--

اول زلфи دوهم خال درپيم رخسار دئ
يو وصال دويم هجران دريم انگار دئ
اول مور ده دويم پلار دريم نه يار دئ
يو گناه دوهم خواري دريم چي عار دئ
شيخ تسبيح ملا كتاب هندوزنار دئ
يو رحيم دوهم كريم دريم غفار دئ
يو ديدن دوهم بوسه دريم کنار دئ
يو قلم دوهم بياض دريم اشعار دئ

چي د هر سوي خاطر پري گرفتار دئ
چي مدام د عاشقانو سره مل دئ
چي پېرزو يې بېله بنو په بدونه شي
دا درې خېزه دي رب واخلي له مينو
دا درې خېزه دي سرو لره جوړېږي
چي دا درې صفته شته دي اميدوار يم
نتيجې د عاشقيو خو دا درې دي
چي پري غم غلطواه شي هغه درې دي

دېر تالاين ورپسي وکړه "قلندره !"
دين په کار، علم په کار، باطن په کار دئ

رباعيات

له تاوه جوشه ماغزه مي لوبيوي
په تشن کاته دي رنخور بشه کېوي

پاس په تندي مي آسمان ترپېري
که ته رادرومې تلوار راوکړه

زه سمندر يم هجران داغلی يم
بې رحمي مه کړه درله راغلی يم

وفا دي بنې ده جفا دي سوي يم
زه قلندر دي په هجران وسوم

تندي مي سوخي کولمي مي جلي دي
د هجر هسي ناتاري چلي دي

دا سري لمبي مي په تندي بلي دي
خوشحالي نشه د عاشقانو

غريب همېش دي په واويلا کرم
زه قلندي دي ميرا جليا کرم

زه په هجران کي دي مبتلا کرم
د رب دپاره جفانو پرېرده

ترګل ختلي د بورا نوكۍ دي
که په چمن کي د بلبل کوكۍ دي؟

ترزني تېري د زلفو خوکي دي
دا قلندر دئ د مира صفت کا

جفاله تانه اوسمه نه بشايېږي
ګل چي سی مړامی بوی یې زياتېږي

د حسن وار دي آشنا تېربېدي
د رب دپاره لاهه جفا واوړه

﴿٥٥﴾

ميرا

د قلندر مرشد او مين او دوست و، چي تفصيل یې دمخته د قلندر په برخه کي تېر سو،
ښکارېږي چي قلندر د مира سره عشق درلود، خو د مира هم د قلندر مينه په زډه کي وه. مګر د قضا
لاس دوي سره بېل کوي او په بېلتون یې لپلي وه.
میرا هم د قلندر په مينه کي د اوره پکي ناري لري، چي دي هم تر (۱۱۰۰هـ) وروسته
اوسبېلی، لاندي د ده یو خو ناري د نمونې په توګه ليکو :

چي قلندر مې سو او میرا ته له ليري د دګران يار د مرگ الهام وسو، نو را رهی سو پر
لاري يې د یووه بزگره د قلندر پوبتننه وکړه، هغه ورته وویل چي قلندر يې پر هغه غونډي بشخ کې،
میرا ناره پير وکړه:

کہنست دی شین کپڑہ بیا رپبل کپڑہ !

غنم دی من او خروار کبڑہ

زماد پاراحوال خودی را کی

بل پر ایمان دی ڈیر فضل کپڑہ!

چی پر غونڈی را خوت ہو سی یی ولیدہ، نو یی نارہ پر وکھے :

هوسیه و خوری د سترگو توری

پر لور ولارہ بن کاریان په وری

بڪاريان لا کله د گور بندیان شوه

زی ولاپی دی تشی توری

لندر کوپل ولارہ وہ، نو میرا د ده په یا

دله خاصه دلبره خاصه

خپمه دی نجتی د لور دپاسه

ستا د اجل سپاهیان چی راغله

حیرک یی و خوت خپمه پرپباسه

قلندر پر قبر داسی ناری غلبی و کپری

د سوات په سر کي خما دلبر دئ

دی په بنایست وی شمس و قمر دی

یارانو راسئ کي ديدن کاندی

د یار دیدن وی حج اکبر دئ

د میرا وروستی ناره :

خدايہ دا مੜکہ پارہ پارہ کی

پر دپس لالی زما راتھ بسکارہ کی

پہ بپلتانہ کی الی مکوٽ سوم

یو وار یې دید بیا راسېرە وکې

وایی چې تر دی نارې وروسته میرا هم د مینې په جذب او کشش مری، او د ګلندر سره یو خای بنخپیری.

غلام محمد

د پښتو له دریمي درجې شاعرانو خخه دی، چي د مسټر راوري ېه قول په عيسوي اووه لسم قرن کي ژوندي و^(۱).

د غلام محمد وينا ساده او عموماً د مثنوي ېه چول ده، د شعر فنون او نزاكتونه نه لري، فقط د بحر او قافيې لحاظ کوي. دي یوه کيسه ساز شاعر دی، چي د سيف الملوك په نامه ېې یوه کيسه نظم کړد. یوه "معراج نامه" ېې هم منظومه ليکلې ده.

دوه نور کتابونه "جنګنامه" او د "الضحي منظوم تفسير" هم له د خخه پاته دي، د ده له تفسيره بشکارېري چي د دي علم په کتابو کې بنې معلومات درلو ده. د غلام محمد نور د ژوندون وقایع مورد ته نه دي بشکاره، فقط د ده کيسې په عوامو کي شهرت لري، او څکه چي ساده ويل ېې کړي دي، نو د ده کتب او اشعار هر څای لوستل کېږي او د عوامو پر ذهنياتو باندي سم دي.

لاندي به مور د ده له تفسير والضحي خخه چي قلمي نسخه ېې سته، خو بیته د نمونې په چول راټل کړو :

د بې وزلو كومك

يو سپى و چوب تمام په معصىت كى
نقل كېرى د له دې فانى جهان و
شاهانه تاج يې پرس و خلبىلى
دا عزت دې په خە بىما موند لە خېنىتىنە؟
بېرون تللى لە نېكىيە له وقوف وې
دا خبر رېستىا و تاتە كۈم تەحقىقە
كورتە تللى د مېرى خورو پە نىت و م
ھە خە وخت فقىير پر ما نارە و كېلە
زە هەم هسى وېزى كېنىتىنەستىم باور كە
راوستىم يې تر دې ئايىھ ئىما ملە شوھ
را يې وبخېنلى و اپە نۇمىتۇنە

ھسىي وايىي د صىديق پە خلافت كىي
دېر فاسق زانى مىخور ڈك لە عصىان و
ھە شېپە صىديق پە خوب كىي و لىدىلى
ابو بکر ئۇنىي و كېلە پۇنىتنە
تە پە فسق او پە فجور ھە چىرتە معروف وې
غە سپىي ورتە عرض و كېر اپى صىديقە
يۇھ ورخ ھەرگۈرە وېرى بې قوت و م
چىي مېرى مىي پە لاسونو واخىستىلە
غە مېرى مىي ھە خە وخت و فقىير ورگە
اوسم ھە مېرى دلى ئىما پە بىش شوھ
بارى خدای مىي رامعاف كە گىناھونە

(٥٧)

باي خان

دا شاعر مور پە لاندى دوه سىنە پېئىنو :

لومپى خود كىندهار د هوتكو یوه مشهور شاعر عبدالرحيم د دە نوم پە یوه بىت كىي راوبى، او
دى يې د خوشحال خان خېنىتى سەرەتلىكىلى دى، ھە بىت دا دى :
كە مى ناپىي ستا تېرى كېرى تر سەستۇنى
پېر كامىل بە د خېنىتى او د باي خان شم

لە دې تىذكارە مور دا را اىستلاتى سو، چىي باي خان د عبدالرحيم تر عصر دەمەخە و د
عبدالرحيم د ژوندون دورە خود (١١٥٠ھ) پە حدودو كىي ده^(١)، نومور دا تەخمين كولاي سو چىي
باي خان د (١١٠٠ھ) پە حدودو كىي ژوندى او د خوشحال خان خېنىتى لە معاصرىينو خىخە، ولې

١ - پە دې كتاب كىي د عبدالرحيم بىرخە وگۈرۈئ.

چي عبدالرحيم هم دی د خوشحال خان سره سيال او يو خاي ياد كپي دي.
 دوهم مستبر راوري د خپل گرامر په مقدمه کي لیکي چي باي خان د بنير و، او ده د
 مولانا جامي ليلی و مجنون په پښتو نظم کپي دي^(۱)، دا كتاب اوس ورک دي، او داسي بسکاريوي
 چي هغه مدقق مستشرق پې نسخه موندلې وه.
 راوري د خپل گرام په (۵۰) مخ کي د باي خان له ليلی او مجنون خخه فقط دغه يو
 بيت راوري، او د هغو مرغلو له لاړه پې مورد ته دغه يوه دانه راساتلي دي، نور اشعار پې اوس زمود
 لاس ته نه راغله، له دي بيته بسکاريوي چي د باي خان ليلی مجنون په لنډ بحر کي د قصيدي په
 ټول و.

د باي خان هغه يو بيت دا دي:

له دي خپلې بدې بخري
 چا ته ژاپم په چا داد کم

﴿۵۸﴾

حميدګل د پلوسه

لكه چي دارمستېر لیکلي دي، حميدګل د پښتو د مشهور شاعر عبدالرحمان بابا خوربي
 و، چي پښبور ته نزدي په پلوسه کي اوسبېدي، خکه چي پخپله رحمان بابا د (۱۱۰۰ هـ) په حدودو
 کي ژوندي و، نو مورد د حميدګل د ژوندون وخت هم تر (۱۱۰۰ هـ) وروسته ټاکلای سو.
 حميدګل يو ملي شاعر دي، چي په ملي لهجه پې نسي بدلي ويلى دي او ده بدلي
 يوازي په پښبور کي نه بلکي تر کندهار او فراه پوري پښتنه لولي.
 د حميدګل دا بدله په پښتو کي دېر شهرت لري، او دارمستېر پې خيني ځابونه غلط
 چاپ کپي دي، مورد پې دلته صحيحه ليکو :

۱ - وکورئ د راوري د پښتو گرامر مقدمه د ۱۸۵۶ ع د کلکتې طبع.

بدل

يا تييك ستا پر جبین دئ	يا سترگه د سبا ده
يا جام د چين ماچين دئ	يا سپينه خوله زببا ده
يا اعطر د گلابو	يا ستا د مخ خولي دي
يا تاري د پولادو	يا سترگي د ليلي دي
يا كيف دئ د شرابو	يا بنگ د بنگالي دي
يا هجر سختريين دئ	يا تابه يا وبا ده
يا ستا خوري خبري	يا قندد سمرقند دئ
يا ستا شوندي نادري	يا د خرماءو خوند دئ
يا پولادي زغري	يا ستا اوږبل بند دئ
يا کميس ګلکيin دئ	يا دوزير قربا ده
يا مياشت د پنځليسي ده	يا ستابند روښانه
يا عرش لاندي کرسى ده	يا ستابازرين دالانه
يا ستاب د لاس ترسى ده	يا تخت د سله مانه
يا لاس د هي بتين دئ	يا د موسى همسا ده
يا ستاب سترگي رنبي دي	يا ستابوري د اسمانه
يا د کابل منبي دي	يا ستا سپين زنخدانه
يا د طاوس بنبي دي	يا زلفي دي شانه شانه
يا خوند انگېښ دئ	يا ستاخوله مربا ده
يا باع د بنکليو ګلو	يا ستا بشکلې کاکل دئ
آواز دئ د بلبلو	يا زره "حميدګل" دئ
يا تېغ د غوشولو	يا ستاخوني چارګل دئ
يا دا مرغه زريين دئ	يا هغه محبوبه ده

کاظم خان "شیدا"

شیدا یا د شعر او ادب د پخې کورنې یو نازکخيال مبتکر شاعر چي د افضل خان زوي او د خوشحال خان کېووسی دی، په (۱۱۳۵هـ) کي پیدا سوي او لکه چي د پېپنور سید رسول خان رسا لیکي د خلمیتوب په وخت کي د خپل مشر ورور اسدالله له لاسه له کوره ونټي، لومړي کشمیر او پس له هغه سرهند ته تللى دی، او وروسته یې په رامپور کي استوګنه غوره کې او هوري مړ سوي هم دی^(۱).

دی پخپله د خپل قلمي دېوان په مقدمه کي له خپلي مسافري او گُربت خخه شکایت کوي او د خپل دېوان د ترتیب تاریخ په دې مصرع کي : "شیدا دېوان دی شهد او خه نبات" په (۱۱۸۱هـ) کال نسيي نو د ده د تولد او د کتاب له تاریخ خخه معلومېږي چي دی به ۶۴ کلنی کي د دېوان خاوند سوي دی.

د شیدا له یوې رباعي خخه معلومېږي چي دی تر (۱۱۹۱هـ) پوري ژوندي، څکه چي دی په دغه کال د یو چا د وفات تاریخ نسيي، نو د ده عمر تر دغه وخته (۵۶) کلو ته رسېږي، تر دې وروسته یې د ژوند تاریخ نه دی بشکاره، د شیدا دېوان چي ترا او سه پوري نه دی طبع سوي او یوه قلمي نسخه یې ليدلي سوبده په دې راز ترتیب سوي دی :

۱. مقدمه
۲. مثنويات
۳. غزليات
۴. قصайд
۵. مخمس
۶. رباعيات
۷. قطعات
۸. مسدس

د شیدا شاعري :

شیدا پخپله شاعري کي د نازکخيالي خواته زبست ډپر مایل دي، مگر ده په عين نازکخيالي کي د پښتو د شعر سبك او خصوصيات نه دي پري يبني او په يوازي خiali او تصوري دنيا کي نه دي ګرځبدلي، خيني مثالونه يې حسي او وقوعي هم راوړي دي، او له خiali تشبيهاتو خڅه يې خان ساتلي دي، شیدا په شعر کي مضمون او رنګينو الفاظو دواړو ته اهميت ورکوي او د شعر په نسبت خپله نظریه په دي ډول بنکاره کوي:

مضمون د شعر لکه پيکرو وي

رنګين الفاظ يې رخت و زبور وي

ورته ضرور دی دا دواړه خیزه

پيکر که هر خو دلرباتر وي

شیدا له مبتذل مضمون خڅه ډپر خنګ کوي او خورا خواړه مضامين په شعر کي راوړي، مگر په مضامينو کي يې تامل او فکر کول ډپر ضرور دي، دی پخپله خپل خان او خپل شعر په دي شان ستاي:

که په فن کي بې همتا يم
چي مي طبع خودستا شوه
کله دوي زما په خپر دي
نيشکر چوب د قفس کرم
ډک پهه درو هر طرف کرم
کل زما د راي ايجاد دئ
توارد يې محتمل دئ
بنه متاع کاندي کاسده
په مزه يې تريو جبين کا
هم بلندلکه هلال وي
پس له هغه پري مرور شي
آهسته خرام په کار وي

هنر نه دئ چې خان ستایم
مناسب د تقریر دا شووه
سخنورکه توتيان ډپر دي
چي ادا شپريين نفس کرم
چي لب والکه صدف کرم
هر مضمون مي طبعزاد دئ
نه غلط نه مبتذل دئ
کيله من يم له حاسده
انګبيں سکنجبین کا
چي نازک د چا خيال وي
تامل پکښې ضرور شي
که صحراء ګل ګلزار وي

شیدا د پښتو پر اکثرو شاعرانو تنقید کوي او يوازي خوکسو ته قايل دي. په دي لاندي بيتو کي دي د پښتو او پښتنو شاعرانو په نسبت خپله نظریه بنکاره کوي، او د خپله کورنى خصوصاً خپل نیکه خوشحال خان استادي بیانوی، دی خپل اصلی خای سرای د اکوړي، د شعر او ادب خانګو ګنۍ، او لکه خوشحال خان پېښور هم پخپل پخوانې نوم بکرام باندي ستاي:

ده بې نظم او بې نظامه
 خود زما تر شعر پوري
 مسجع په فقرات دي
 راشي دا زببا بوستان ته
 بيا غنچه کاندي دلتنگه
 بيا په ژبه د پښتوکي
 ډپر زموده خاندان خاص دي
 نهه کلام لري حاصل هم
 مرتب يې لوی دبوان شو
 مستند درست افغان شول
 طريقه يې کړه بيانيه
 رېزه چين د "خان" د خوان دئ
 مستفید دې افتتاب وي
 قافله درومي تر قافه
 خون به غم د سنا کاندي
 په دا کار کي انصاف وکړي
 بل استاد دې ګروه دئ
 په عالم يې هر ځاي تاب دئ
 چې نازک لکه ذرات دي
 سرترا پايه ګل زمين دئ
 رنگينه تر بدخشانه
 دا بهار عنادل خېز دئ
 بلبلان يې خوشنوا شته
 درخشان وي ماہ و مهر
 خونشه خمار باقۍ وي
 هم دي جور دا خاندان وي
 بلبلان يې بېغم او سه
 عنديب يې نالان مه شه
 پکښې دا جشن نوروز وي
 په جهان مه شې بې نامه

د پښتو ژبه تمامه
 چې اشعارو ته يې ګوري
 جور د نشر عبارات دي
 عنديب وايي و خان ته
 ګل پرپشان کاله آهنگه
 په دا هونبره پښتوکي
 په دا فن کي خواشخاص دي
 یو ميرزا، دولت، واصل هم
 چې قلم په لاس د "خان" شو
 تصانيف يې فراوان شول
 سليقه يې کړه عيانه
 هر شاعر چې د افغان دئ
 في المثل که بل مهتاب وي
 چې پر غرونو شي لار صافه
 چې وي پل په دريا باندي
 له حسد که پاك نړه کړي
 خان استاد تمام روه دئ
 سrai مطلع دې آفتتاب دئ
 پکښې هسي شان نکات دي
 په رنگين خيال رنگين دئ
 داقطعه ده ګل افشارنه
 که انصاف کړي قابل خېز دئ
 هم يې بنه آب و هوا شته
 خوکردان وي دا سپهه
 خوباده جام و ساقې وي
 ترهفه دي سrai و دان وي
 ګلستان يې خرم او سه
 پړي ګزرد خزان مه شه
 څو دا کاخ دل افروز وي
 ترهفه پوري بګرامه

شیدا په نازکخيالی کي بې حميد، بل خوک خپل ساري نه لري او بل هيچا د ده په اندازه شعري صنایع په پښتو کي نه دی خاکي کوي. بلکي کله کله حميد هم په مضمون آفریني، نازکخيالی او ابتکار کي ده ته نه رسپوري. مگر په عبارت کي بې سلامت او د پښتو رنگ له دغه خخه زيات ليدل کيوي او برسپره پر دې د قدامت حق هم لري، نو خکه مور حميد د دې راز سبب لومپي استاد گنو، شیدا پخپل شعر کي د تلازم رعایت هم ډپر کوي دی، دی اکثره په یوه مرصع کي مدعا او په بله کي مثال او دليل راووي، لکه په دې دوو بیتونو کي :

سرکشان وي مسخر د خاک سارانو

زمین بوس دئ د ساحل توپان د موج

په ذلت کي مي عزت د ارتفاع دی
که مي خوک لکه غبار وهي په لته

شیدا پخپلو تعبيراتو کي له اختصاره ډپر جذابيت هم لري او خپله مدعا ډيره نبه نسکاره

کوي.

د شیدا په شعر کي بېله دې چي الفاظ او کلمات بې زياتره پارسي او عربي دی نور د هیڅ عیب ګوته نه اینسووه کېږي، سره له دې چي د ده شعر د عبارت له کبله پارسي ته نژدي دئ تخیل او سبک بې بیخی پښتو دئ، خوک چي د شیدا شعر ته نبه خېر سی او تر الفاظو وړاندی تېر سی دا به ورته معلومه سی، چي دی پخپل تخیل او مضمون آفریني کي په هيچا پسی نه دئ روان، د ده له دې بیته :

چي سرور په مستعار کا شیدا واروه

د دهقان په دانه رقص لکه آسيا کا

په ډپر نبه شان معلومپري چي د ده له پردي مضمونه ډپر کړکه کيوي او لکه چي پخپله

وايي :

هر مضمون مي طبعزاد دئ

کل زما د راي ايجاد دئ

نه غلط نه مبتذل دئ

توارد بې محتمل دئ

د ده هر مضمون خپل ابتکار او ايجاد دئ چي که بل چا هم د ده مضامينو ته لاس اچولی

وي هغه به یا توارد وي او یا به بې له د خخه اخیستي وي.

د شیدا اساسی افکار :

خینی پخوانی شاعران د تصوف په رنا کي روan وو، دنيا او د دنيا آرایش به ورته هيش او بې حقیقته بنکارپد، کله به بې ورته سپاراب ويل او کله به بې ورخنی نور تعبرونه کول، مگر بشیدا تر دې تأشير لاندي دېر ليو راغلي دې، يوازي په دې دوو بيتنو کي د دنيا بې ثباتي بيانوي او آرایش ته بې بد وابي، مگر د ادبی پرهانه سره:

اعتماد نشته په کار د آسمان خکه

چی له دی اوجہ یی لمروویشت په مخکه

د دنیا آرایش هی خ دی و دانا ته

پخ پل حسن غولوی نادان نیزکه

شیدا بعضی اساسی افکار لری چی دی یې پخپل دپوان کی تر آخره پوري تعقیبیوی او
لکه بعضی نور شاعران چی کله یو خه واای او کله بل خه، بې ارادی هر طرف ته نه خې، نو مور
شیدا یو مسلکی شاعر بللى سو، چی خپل کام ته یې ڈېر شې بنه درسونه ورکړي او د ژوندانه لاري
سې پوره وربنولوی دی.

شیدا ډپر زیات د میني او محبت طرفدار دئ چي دی ورخني په حرارت او گرمي سره تعبيير کوي او بالعکس سردی او خمود ته ډپر بد وايي نو دی د هر شي بنه والي او بدوالي په همدغه لحاظ بيانوي او په مختلفو ډپر اييو کي دغه مضمون ادا کوي.
اول خل پخپل مناجات کي له خدادي تعالى خخه د ميني او سوز گداز سوال کوي، له سردی خخه پناه غواړي او د حرارت او درد آرزو کوي :

اللهی دمی نی درد را
خلاص کرده ماله بی دردی
نژد په شان دغناچی را کرده

تر هغه چي سردجوشی د حنا وينم
خوبن په طور د سملک بي دست و پايم

چې په شان د آفتاب نه دی گرم رویه
ستا په سرکه په سایه د هما خوبنې يم

چې لسیده پکښې اثر د الـم نه شي
خه حاصل لـکه شبـن له چـشم تـره

د دوران سرد جـوـشـي هـسـي تـقـاضـاـ کـا
چـې پـه اـورـکـي دـا نـه سـبـزـهـ شـي دـ سـپـانـديـ

د تنور شـعلـهـ بهـ آـبـ دـ فـوارـېـ شـيـ
سرـدـجـوـشـيـ کـهـ وـرـتـهـ يـادـ دـ اـيـامـ کـپـيـ

شیدا پـخـیـلـ دـبـوـانـ کـيـ دـبـرـ بـنـهـ اـنـتـهـاـيـيـ اوـ تـعـلـيمـيـ مـضـامـينـ لـرـيـ،ـ چـېـ موـرـ وـرـتـهـ دـ بـنـسـتوـ
اجـتمـاعـيـ شـاعـرـ وـيلـايـ سـوـ،ـ خـكـهـ چـېـ دـيـ دـ خـپـیـلـ قـومـ تـبـولـ نـقـايـصـوـ اوـ عـيـبـونـوـ تـهـ بـنـهـ مـلـتـفـتـ سـوـيـ دـيـ
اوـ هـغـوـيـ هـمـ وـرـتـهـ مـلـتـفـتـ کـوـيـ،ـ يـوـ خـائـيـ دـ تـنـگـ نـظـرـيـ اوـ نـاـپـوهـيـ پـهـ نـسـبـتـ وـاـيـيـ :ـ
نـادـانـيـ درـتـهـ بـيـضـهـ وـسـيـعـ جـهـانـ کـيـ
دـ هـواـ پـهـ طـيـرانـ پـوـهـ نـهـ يـېـ مـعـذـورـهـ

نـادـانـيـ گـنـهـ غـفـلتـ دـ رـهـروـانـوـ
لـکـهـ طـفـلـ دـ خـانـگـوـ پـهـ تـلهـ کـيـ خـوابـ کـاـ

پـهـ بـلـ خـائـيـ کـيـ دـ خـانـ سـاتـلـوـ اوـ سـيـاسـتـ پـيـچـيـدـهـ مـضـامـونـ پـهـ دـيـ شـانـ دـ خـلـکـوـ غـورـوـ تـهـ

رسـوـيـ :

هـمـپـشـهـ وـيـ نـرـمـ چـوبـ عـذـادـ کـرمـ
شـیدـاـ مـهـ شـهـ مـرـدـخـالـيـ لـهـ سـيـاسـتـهـ

سـترـگـيـ نـهـ سـوـزـيـ دـ خـسـ لـهـ نـامـرـدانـوـ
کـهـ هـمـهـ لـکـهـ اـيـرـيـ آـتـشـ نـسـبـ وـيـ
شـیدـاـ لـوـيوـ اوـ وـرـوـ دـوـاـپـوـ دـلـوـ تـهـ دـبـرـهـ بـنـهـ لـارـبـوـونـهـ کـوـيـ اوـ هـرـ يـوـ لـهـ خـپـلـيـ وـظـيـفـيـ خـبـرـوـيـ،ـ
مـشـرـانـوـ تـهـ وـاـيـيـ :

د ذري په احوال تل د لمر نظر وي
لوی به نه گوري واوه په سترگه سپکه

بار د هر خس و خاشاك په خپل گردن بوده
حوصله دي په مثال د لوی دريا کره
په بل خاکي ويو او کشراونو ته دا راز نصيحت کوي :
سرگردان کاندي گرداب خلاف د بحر

بېروي د لـ ويو د بې مـ ضـ رـ تـه
شیدا پخپل دیوان کي يو خاکي د سعي او طلب په نسبت وايي :
همـ پـ شـ کـ وـ طـ لـ کـ هـ پـ مـ آـ يـ بـ
دـ کـ بـ نـ تـ کـ چـ کـ کـ لـ پـ لـ اـ سـ رـ وـ اـ جـ حـ يـ جـ وـ دـ ئـ
په بل خاکي د اجتماعي خدمت له پاره خلکو ته ترغيب دا راز وركوي :
دـ بـ رـ بـ سـ تـاـ پـ بـ سـ بـ خـ وـ بـ دـ رـ اـ حـ وـ کـ
کـ دـ مـ هـ دـ پـ شـ اـ نـ وـ رـ کـ دـ خـ اـ نـ آـ رـ اـ مـ کـ پـ
شیدا په لور همتی کي دبر لور پور ته ختلی او وايي :
کـ دـ يـ جـ اـ مـ لـ کـ حـ بـ وـ نـ نـ وـ سـ يـ نـ دـ ئـ
آـ فـ رـ يـ نـ دـ يـ پـ هـ مـ تـ شـ يـ دـ خـ تـ کـ
په بل خاکي وايي :

چـ يـ هـ مـ تـ مـ يـ نـ کـ اـ دـ يـ پـ هـ سـ کـ کـ لـو
لـ کـ مـ سـ وـ جـ نـ کـ مـ بـ يـ بـ دـ پـ بـ بـ تـ لـو
سوـ الـ مـ يـ خـ وـ لـ هـ دـ رـ اـ فـ شـ اـ نـ اـ بـ رـ نـ دـ ئـ
صـ دـ فـ وـ رـ اـ نـ هـ خـ پـ لـهـ خـ وـ لـهـ کـ پـهـ غـ وـ بـ سـ تـ لـو
دـ آـ فـ تـ اـ بـ پـ کـ مـ نـ هـ خـ بـ زـ مـ آـ سـ مـ اـ نـ تـه
نـهـ بـ دـ دـ مـ بـارـ لـ کـ کـهـ شـ بـ نـمـ پـهـ دـ وـ شـ دـ گـ لـو
دـ شـ يـ دـ غـ وـ مـ رـهـ لـ وـ بـ هـ مـ تـ يـ دـ چـ پـرـ قـ دـ رـ دـ،ـ خـ کـهـ چـ دـ دـ عـ مـرـ پـهـ مـ سـافـرـ اوـ غـربـتـ کـيـ
تـېـرـ سـوـيـ،ـ چـيـ دـيـ پـخـپـلـهـ خـپـلـ دـغـهـ حـالـتـ پـهـ دـيـ شـانـ تصـوـيرـ کـويـ :

د اشراق طمع به خه کپې له اخوانه
آخر وژاړم په شان د غریبانو
زمانه په رعایت د ګواخر ده
د کوری نیل دي کپه پوري په دیده خپل

مگر سره له دغه حاله شیدا خپل همت او فطري جوهره له لاسه نه دئ ورک کپي او له
خپل معنو برمه نه دئ لوپدلي، نوکه موره د شیدا لور شخصيت په نظر کي ونيسو او د ده په هر
بيت کي تامل وکړو لکه چې دی پخله وايي :

هم بلندلکه هلال وي
پس له هغه پړي مرور شي
آهسته خرام په کار وي
چې نازک د چاخیال وي
تامل پکښې ضرور شي
که صحراء ګل و ګلزار وي

شیدا د خپل سبک له پلوه یوازي د پښتو په شاعرانو کي نه بلکي د دنیا په شاعرانو کي
لور مقام لري چې باید پښتنه ورباندي فخر وکړي، شیدا سره له دې ټولو صفت او دومره بشه
شاعريته په عامو پښتو کي لکه "رحمان" او "حميد" عام شهرت نه لري د دې سبب بنائي چې دا
هم وي لکه بعضي خلک چې وايي د ده کلام د عامو خلکو له فهمه لور دی، چې هر خوک ېې په
مطلوب نه پوهېږي، مګر اصلې سبب به ېې دا وي چې دې پخپل وخت کي له محیط خڅه وتلى و او
په داسي خای کي اوسيډي چې خوک د د اشعارو په خوند نه پوهېډه او پس له مرګه ېې هم تر
اوسه پوري دېوان نه دئ طبع سوي، نو ځکه ېې عام شهرت او مقبولیت نه دئ موندلی.

سبک :

شیدا د شاعري په سبک کي د حميد د مكتب له شاگردانو خڅه دئ، او د پښتو په شعر
ېې د پاپسو د هندي سبک تخيل او مضمون آفريني ګډه کپېده، په تخيل او شاعرانه تلازم کي دېر
ګپندي دئ، کله کله په دې لارکي تر حميد هم دمخه کېږي، مګر د حميد استادي خو دا ده چې لکه
شیدا خپل شعر ېې د مضمون آفريني او نازکخيالي له پاره په دېرو پاپسو او عربي الفاظو نه دئ کپ
کپي.

غربت او د وطن مينه :

شیدا د روه د لورو غرو عقاب چي د هند په توده مخکه کي نفي او ورک او، هلته هر کله خپل وطن او پښتنه يaran يادوي، او هغه د ميني گرمي چي دي غواړي، د هغه خاي له خلکو خخه بي نه موسي :

"شیدا" نه موسم گرمي له هم صحبته

که خپل خان په سرو لمبوکي سمندر کوم

نو خکه دی خپل رنګین اشعار له هنده د خپل هیواد يارانو او ملکرو له را استوي او د خورمن زبه سوده په دې سره کوي :

"شیدا" ورستوه رنګین اشعار له هنده

ستا له راي سره آشنا د روه يaran دي

د شیدا يو خو بدلي :

د فلك په جام به مست کله ميخور کا
که ساقی تلخه باده دریای سور کا
آراسته وي تل محفل د خنده رويو
زمانه به د ګل جام خه رنگ نسکور کا
چې په لاس کي يې تل چوب لکه شانه وي
بي افسونه به نیول د تور منکور کا
دلتنګي کرم لکه ګل په خندا ورکه
که مي بل د سبا باد په خونه اور کا
چې په سر يې سبز آسمان زري دستار بودي
عاقبت يې لکه شمع بیا سرتور کا
لکه ګل کړې گران بارتر دامنۍ
باد دي خه لکه غبار په کتف سور کا

چي اميد پخپل صورت د وفا نشتة

"شیدا" خوك د خان اشنا يا يې خمسور کا

زبه به سور په ديدن نه شي د بلبلو
د شبنم دانه که تخم شي د ګللو
څوك به خه کا توري زلفي د سنبلو
چې يې نشهه لکه ګل بنه رخسارونه
لکه لمر ئاما جبین دئ د داغلو
حال د سوي طالع خه بیان کرم چا ته
که مي زبه په حلقة بند شود کاکلو
معطل په عارضه د شام غریب دئ
صبح و شام ګرځي بشکاره په سرو منګلو
د آسمان په شان يې تېز د فتنو تېغ کې

د دریاب له سردجوشی د حباب زبه چوي
"شیدا" قطع د اميد بویه له خپلو

شې خېر ئىمالە حالە راشە كېپىنە
د وحشت پە خوي غزالە راشە كېپىنە
جلوھە گر شوپى پىسلە كالە راشە كېپىنە
لە تانە غواپم دسمالە راشە كېپىنە
د خپل يار شام و هلالە راشە كېپىنە
يو ساعت ئىما همسالە راشە كېپىنە

روغ بە نە شم بې وصالە راشە كېپىنە
آخر كىرى دى قرارم سرستانو
پە مراد د عندىيپ بېوفا گلە
زە آرام لکە بىسمل پە پەرھار مومم
تل پە دا خموابرو پە شەلا ستىگو
چى ايام كىپو سره ياد د بې غمى

نازكىي د يارد طبع كە مۇزۇنە
اي "شىدا" نازكخىالە راشە كېپىنە

چى يو دم نە يەم خالىي ستالە يادە
كە د زە پە مراد و كىرم ۋۇفرىادە
تە يې لام ور وپى و زلفو تە شىمىشادە
د شېرىنىي پە طلب لابى فەرھادە
د چەمن پە قىيد سىرو ده آزادە
كە خە رەم پە بلىبل كوي صىادە
د هەفە لارى خە نفع دە لە زادە
جوھر نە خىي پە هيچ وخت كى لە پولادە

خە افسون دى پە ما و كې پرى زادە
زە مى ڈك لکە سېندى دى شعلە بويە
بەنانە د دې غرض مىگەر شانە كېپى
چى آواز دى د تېشى پە كوهسار نىشتە
پە اسىباپ كى مى زە بىند پە اسىباپ نە دى
مەھيا ورتە قفس د بىنەخ كەل كە
چى پە هەر منزۇل كى سر خورى لکە شمع
پە سختى كله امساك د دولت كېپىري

همپىشە بې بېچ و تاب لکە جوھر وي
چى "شىدا" راغى تر دا حىرت آبادە

پە ئىرا بە سترگىي سرىپ د گلۇ باغ كا
ئۈوك ئىما پە گور بە بل خىرنگ خراج كا
پە سوختە د بل پە كاركىي خپل دىماغ كا
كە ساقىي د زمانىي فلىك اىياغ كا

كە بىكارە ئىما خاطەر د لالە داغ كا
د حباب غوندى مى ڈك پە آه سرد كە
افروختە يې وي مەھفل پە شان د شمع
د گىردىش نوبت يې هيچ پە ما رانە شي

زنگ كە هە كله "شىدا" د تېچ جوھر خورى
د مگىس پە بال بە خىرنگ استىفراغ كا

رباعیات

نشود و نونماد گلوهه	نوا په باغ کي بيا د بلبلووه	خوبان په رقص مطرب سرود کاندي
لعل و ياقوت يې دواوه لبيان وي	لکه عصا و صاحب عصا وي	چي د هند سبزو خويلى پان وي
بنایسته روغي، په دغه شان وي	که ايستاده وي که ره پيما وي	زركي چي گرئي د روه په غروننه
نظر و خانته په دا درياب کرم	پيدا چي سترگي لکه حباب کرم	هغه ياران چي اهل وفا وي
چي صورت واوه له شرمه آب کرم	ووينم هونبره تر دامنى	په اعانت کي تل يود بل وي
له هغه پسه افضل آبادته	نسيمه ورشه د سرای سواد ته	سلام مي وکره په دواوه لاسه
درو دبوار و گل و شمشادته	په دا به پوه شي هر چي عاقل دئ	دنازك دلو اطوار مشكل دئ
په زخمي شوي، د مينا دل دئ	که زخمي شوي، د مينا دل دئ	مرهم يې نشته گنبل يې هم لا
موسم د سيل، هنگام د بشكار دئ	طرفه صحرا د بنه مرغزار دئ	زيبا گلونه، تازه بهار دئ
زيبا گلونه، تازه بهار دئ	له خوبه پاخه غنووه ياره!	

(د شيدا له قلمي دهوانه)

محمدی صاحبزاده

محمد صاحبزاده په کام خمکنی د میا عمر صاحب زوی دی، میا عمر صاحب د پېښور په خوکنو کلی کي بخ دی، محمدی په پښتو شاعرانو کي د لوړې درجې آخر مقام لري. د بهه فکر خاوند دی، د ده اشعار او ادبی طبع دېره خوره او بهه ده، محمدی صاحبزاده له داسي کورنۍ خڅه دی، چې پخپله خوا کې روحانی مقام لري، او خلک یې د ارادت په سترګه ويني، د ده د پلار زیارت تراوسه هم د خاصو او عامو مرجع دی.

محمدی د کاظم خان شیدا معاصر او د ده له ملګرو خڅه شمېرل کېږي، چې پسله (۱۱۵۰ هـ) د ده د شاعری او ادب دېغ لوړ سوی، او په پښتو اديبانو کي یې بهه مقام موندلی دی. کاظم خان شیدا د خپل دبوان په دېباچه کې دا زموده شاعر داسي معرفی کوي:
او سبب د تالیف دا و چې مخدوم زاده عالي مقدار والاتبار محمدی سلمه الله خلف الصدق د شیخ الاجل ولی الاکمل میا محمد عمر دام برکاته طبع جیده لري، او سلیقه د سخن شناسی کامله، په دیدبه د سخن آرایي قصب السبق له همسرانو وري، او په کوکب د خوش سرایي مقدمتی الجیش د همکارانو دی، اکثر دواوین د اسلامفو یې فراهم کېږي دي او په مطالعه یې تفریح د قلب کوي".
په دې دول محمدی صاحبزاده خپل معاصرین هم د قریحې په صفتون او ادبی اقتدار منې.

اشعار:

د محمدی اشعار عموماً عشقی دي، د یوه گرانهها او ډېر نادر دبوان خاوند دی، چې نه موندل کېږي، فقط خو بدلي یې د مستر هیوز کلید افغانی مور ته راستالي دي. دا شاعر د خپل مبتکر فکر او بشې قریحې په زور، زاره مضمون ته نوی رنگ ورکوي، لکه چې ده د زلفو یو زور مضمون چې د شاعرانو په ډېر استعمال بالکل مبتذل سوی دی د یو فقهی تلازم په اثر دومره نوی کېږي دی، چې بالکل بکر او تازه ايسې، دي وايې:

ستا د زلفو درې ډېر ډېر کاډه سم کړه
لا د سېي غمامز تعزير نه دی نصیب

محمدی په شعر کي د حمید مهمند پر سېک ځې او اشعار یې سلاست لري، محمدی هم په هغه تاریخي مشاعره کي چې د عبدالقادر خان په برخه کي مو اشاره ورته وکړه شامل سوی او د

خپلی رونی طبعتی قوت یې پکښې بشکاره کپی دئ، هغه بدله چې په دې مشاعره کي محمدي ويلى ده، په لاندي نمونو کي رائي:

دا سور اور دئ که خه نور دئ او که تاو د بېلتون هسي
لكه وبدی چې مي وريت کپر په تباکو لړمون هسي
سېلنۍ خان سره لمبه کړ چې ترق وچاود په لوګکي کي
زیست جدا له یاره خرنګ، خه په کار دئ ژوندون هسي
نه یوازي لاله ګل دئ، ډوب د سرو وینو په جام کي
ستا د غم وژلي واره څي بسخېږي ګلګون هسي
په لېندو د کېرو ورڅو، د بنو توپرو شتيو
هغه یار مي زده غلبېل کې، چې یې ونیو زنګون هسي
ستا د سرو شونو په نوم اخيسته عقل له ما لارشو
دا مستي نه د شراب شته او نه کيف د معجون هسي
که پاچا د وخت اقلیم وي د اسمان دوره یې خوار کا
لكه ما غوندي به نه وي سرد غم په زنګون هسي
نه یې حسن ستا په شان و نه یې عشق زيات و له ما نه
د لیلې کيسه که شته ده په عالم د مجnoon هسي
خط پر مخ د نگار راغى بشایست خپل بار ولینېن لارشو
اوسم یې خه په ملا لولم د دې خط دئ مضمون هسي
په لمبه د آه و نه شو شين په هغه شان مدام دئ
ستا د غم بوتي په زده کي چې ځما سوزرغون هسي
ومړ ستا په بېلتانه کي د دیدن په ارمان ګوره
"محمدی" غوندي لا بویه چې پيدا شو پښتون هسي

يو خو بدلي :

هیخ په عقل په تدبیر نه دئ نصیب
 ستوري والوزي که هر خولمر به نه شي
 په سینه کي مي زره نښه درته تل دئ
 د تصویر غنچه په باد ګل شوي نه ده
 ستا د زلفو درې ډپر ډپر کاړه سم کړه
 پتنګ هسي خای د شمعي لمبي وسو
 چاته ووايم د غم له بدھ حاله
 باد خه دوره ده په موتي کي راوبې
 ستا په زلفو کي دا بند زره خواست له چا کا
 د بنو قلم خما په اوبنو لوند دئ
 کوم يو سیخ ده د لاله سینه داغلې

"محمدی" اوبني مي غم په مخ جاري کړي
 ودرپدہ د دي به——بر نه دئ نصیب

چي لاړ ورک مي شو په شور د ژړا وعظ
 ځکه نه اورم د درستي دنیا وعظ
 راشه ته اوړه ناصحه له ما وعظ
 له چانه اوړي لپوه د صحرا وعظ
 لکه تېر کا لپونۍ په خندا وعظ
 چي ورو ورو اوړي د شیخ و ملا وعظ
 په هنر مکرر هسي بیا بیا وعظ
 د ناصح له خولي ووزي په خندا وعظ

څمانه لکي په غورو د چا وعظ
 هر یو دا وايی چي مه ژاړه په غم کي
 راته مه وايیه د صبر په دا اورکي
 غم له خانه وايیه چا په منت ستون کړ
 په ژړا هسي ما خان پري آگاهه نه کړ
 هغه نور دي نه یم زه چي په غم ژاړم
 زه ستا غم کړم لپونۍ دا عالم خه کا
 زه پري یښی بل یې کوم له ژړا چپ کړ

"محمدی" د غم په چغو بېلتون کون کړ
 ځکه نه اوړي اوس په غورو د ستا وعظ

د سپیتوب نامه حاصل کا په دا طمع
 د ګجوري ورنه کاندي خطا طمع
 د غنemo خوشی کا تري صبا طمع
 له غلیمه چي خوک کا د حلوا طمع
 چي آشنا کا د دنيا له آشنا طمع
 خاڅکي ګوره نه کوي له دريا طمع
 چي کوي دنس دپاره له چا طمع
 هسي ما وته بشکاربېري دا ستا طمع
 هسي ده دیوله بل ناصلا طمع
 چي په دا دیره له چا کاندي بیا طمع

شرموي هر یوسپی د دنيا طمع
 چي ارهنده یسي په کورکي وي ولاده
 چي کري به نن اوربوشي په پتي کي
 یوه ورخ به یسي مړي شي خوله کي زهر
 د هغه وربوز د سپی که د سپري دئ
 همت ناك سپی که خوار وي دولتمند دئ
 د هغه د شرم پوزه په مخ نه وي
 لکه خوک لوبي په خپله حیا کاندي
 لکه یوسپی چي مېچن ثبتي بل هغې
 د هغود عزت پښه ده بسوېدلې

تل د خواست لاس یې نیولی وي کوڅه کي
 "محمدی" چي خوک کا بل ته پیدا طمع

(٦١)

علي خان خټک

د خوشحال خان د کورنۍ یو مشهور ادیب دئ، چي تر (۱۱۵۰ هـ) کال وروسته ژوندی
 و، دی د محمدافضل خان خټک زوی، او د اشرف خان هجري لمسی د خوشحال خان کپروسى او د
 کاظم خان شیدا ورور و، چي د خپل پلار تر موييې وروسته د خټکو په اکوره کي مشر خان سو، د ده
 په اتو ورونو کي یو بل ورور سعدالله خان^(۱)، چي هغه په تېرى کي حکومت کاوه، مګر علي خان
 وروسته خپل حکومت بايلو او له اکوري خخه وووت^(۲).

۱- حیات افغانی، ۳۲۲ مخ.

۲- خورشید جهان، ۲۴۴ مخ.

دی پخپل شعر کي ډبر څله پېښور او تیراه او اشنغر یادوي، مثلًا:

پېښور مي همگي پسي پره کا

بيا مي نه موند بي رقيبه د دلبر مخ

يا دا چي بل څای د باګرام نوم داسي راووري :

د ختن تورکي دي ژر راخېي سلام له

نن د تخت لايقه تورکه باګرامي ده

د عليخان د ژوندون او اخر نه دي بسکاره، او نور سوانح ېچا نه دي کبلي، فقط دومره

څرګنده د چي دي د ختکو د علمي کورني یو مشهور او جنگيالي سردار، او ډبر وخت ېي حکومت
هم کپري دي.

داسي بسکاريپوري چي د حکومت تر ورانۍ وروسته نو دي د خپلو رقبابانو او مخي

سردارانو له لاسه له وطنه ورک او د هند په کومه خوا کي له هيواده ليري و او د ژوندون د پاي ورخي

ېي د خپلي مهني په بېلتون کي تېري کپري دي.

هغه وخت چي دي د وطن پېښوولو ته اړکيږي، نو داسي څان ته د بېلتون سلا ورکوي :

عاشقۍ په قام کي نه شي علي خانه

راشه او س له کور و کلي پسي و زه !

بل څای د وطن بېلتون داسي یادوي : "زه یو لوغون یم خوار خسته جلا وطن یم" د علي

خان د عمر په باره کي فقط ده له دي بيتنه دوني استخراج کولاي سو چي خپله شاعري ېي د

خلميتوپ په دوره کي شروع کپيد، لکه چي وايي :

ستا د هجر محنتونه به ېي زور کا

که له ډيرشونک په سن وي لکه زه

علي خان تر (۱۱۸۰ هـ) پوري لا ژوندي و، څکه چي ده پخپله یوه بدله کي دغه کال

ښوولي دي^(۱) تر دي وروسته نو نه بسکاريپوري چي دي کله او چيري مړ دي؟

آثار او اشعار :

علي خان د خپلي کورني او د خوشحال خان د ادبی مكتب یو نوميالي او لايق شاګرد

دي، دی د پښتو شعر بسکلی دبوان لري، چي په (۱۳۵۸ هـ) له پېښوره خپور سوي دی او تقريباً دوه

۱- سن د هجر غر و - سر د کاني تري کمتر و، غر په ابجد (۱۲۰۰) کېږي، چي ک (۲۰) څنۍ

بېل کونو (۱۱۸۰ هـ) کېږي.

زره بيته لري. داسي بشكارپوري چي دا دبوان په پښتنو کي ډبر مشهور و، خکه د کندهار و روستني
شاعر شمس الدين کاکړ هم دا دبوان ليلى و، لکه چي وايي :

"علي خان" په رنگين شعر که خبر سې
هر غزل بي دئ تنهها دبوان د شعر

علي خان د پښتو شعراو په لوړۍ مرتبه کي آخره درجه لري، وينا یې د خپلي کورنۍ پر
سبک ساده او خودره ده، ده د پښتو شعر او علم له خو پښته خخه په ميراث وري، پلار او نېکه او ور
نيکه یې ادباء او شاعران وو، نو خکه علي خان د پښتو یو پوخ او پياوري شاعر ګنل کېدي، د علي
خان د شعر نزاکت او د طبع رونوالی له دې لاندې بیتو خخه بهه بشكارپوري :

ټول دي په زار او په قربان او په جان بولي جان خو ځاما یې وايه جانه جان د چا یې?
نور که در له جانه وايي لباسي دي خود به پري پوهېږي په رشتيا چي جان د چا یې?
زه درپسي درسته شپه پت ژايم لکه پرخه ته سبا خندان لکه ګل واز ګربوان د چا یې?

بده جدائی ده سره لمبه د تناره ده زه یې اوږد لپونی کړم ګرڅم په انګاره ده
ترکو چي رېبلې د ابرویو په لاره ده خرنګ به مې روغه د زره خوا را دوباره شي
مرمه په اجل خوله هجرانه مې سیاره ده زړه راخځه رغپري غم کتار دئ صورت سپې
پيون یې د تدرو درېدې یې دې سرو پېر کوي په پليو کي حمله یې د سپاره ده
تا چې د عاشق خواري محنت واپه برياد کړه کوم پاچا خورلې مزدوری د مزداره ده

وصف به د مخ د دلبر کې "علي خان" و
څه وکړي چې تل د تورو زلفو پر تيارة ده

غول

کوم غواص به رابنکاره که د ګوهر مخ
پسې غوايم د دنیا د بحروبر مخ
څوک به بیا مومي له مخه ستا بهتر مخ
همپشه په وینولوند وي د پرهر مخ
بیا مي نه موند بې رقیبه د دلبر مخ
خکه خپ پېروي ونیو د قمر مخ
ښاپېرک غریب که نه ګوري د لمړ مخ
لتوم پخپله ورکه پسې هر مخ
وچي شوندي په نم ډکي سترګي ګرڅم
که د مخکي مخ يې لاندې تر قدم شي
بدې نه شي که عاشق له غمه ڈابي
پېښور مې همکي پسې پره کې
چې له مخ سره سیالي که د دلبرو
څه په دا به یې پایه نیمګپې نه کا

بې د ستا له بنکلی مخه ستا په منځ برو
چې په کار د "علي خان" نه دی دیگر منځ

ونه چاوه يوازي د بلبل زډه
که یې زډه د عنديليپ د بورا وسو
هزاره هزار پاره شوله افسوسه
د بلبل د غم کيسه ده ډېره لنده
د خورد زډه بييان هله وکه منځ توري
کوم یوزډه د زمانې له لاسه روغ دئ

قسم قسم خوارى ګوره د بل بل زډه
خزان چرته سلامت پرېښو د ګل زډه
درپدي غريب یې وريت کړ په دا غل زډه
ترکمره یې الپزاند کړ د سنبل زډه
چې سر بايلی قلم خورد که په چول زډه
څه چوم د خورد نزونو په شمارل زډه

پردي نزونه رغوه خو دي قابو وي
"علي خانه" رضا مه غواړه د خپل زډه

د لمړ منځ چې دي له مخه ډېر شرمېږي
سپوردمي شپول تر خان چاپېړه کړ صنمه
مخ یې لمړ خوله یې حیات تعجب دا دئ
حال په منځ د وروخو اينسي زه حیران یم
نرم زډه مې ستا د منځ له عکسه تور شه
مخ یې اوږلوفي یې څکه پر تاو تاو شوې
يا وفا په هوايسي لاله کي نشته
صف نازک دئ لکه سترګه حیرانېږم
ما یې غوته جبین پوست په ژړا نه کړ

څکه هره ورڅه په غرونوکي پتېږدي
چې د حسن له تاراجه دي وپرېږدي
چې زلال په رنبا کې خنګه پتېږدي
چې کارغه له ليندو خنګه نه تورېږدي
اوې له لمړ ته لکه لمړ هسي زلقوېږدي
چې وېښته و اور ته نيسې خو تاپېږدي
يا د غره په اور لاسونه نه تودېږدي
چې په دود د آدم ولې نه نرمېږدي
ولي غوته چې لنده شي لاکلکېږدي

خط یې وارد زلفو تېر کې "عليخانه"
کله مار له مېړتون سره چلپېږي

چي بې پته دروغجن وي مه يې وينه
 چي کاسر او بدلمن وي مه يې وينه
 نادиде چي دولتمن وي مه يې وينه
 چي د بشي ورخى خبتن وي مه يې وينه
 كه رستم يانريمن وي مه يې وينه
 چي کلام يې په ثمن وي مه يې وينه
 كه دي پلار وي كه دبمن شي مه يې وينه
 چي خاطر دي تري خيرن شي مه يې وينه
 كه د بسا آسو خبتن شي مه يې وينه
 كه يې دوغ واړه روغن شي مه يې وينه
 هغه څای که دي وطن شي مه يې وينه
 یار اشنا چي کبرجن وي مه يې وينه
 که دي ورورکه دي عزيز وي که دي يار وي
 که هر خو دي دلبري او دلجوسي کا
 چي خودبيں او کوتابين او کمينه وي^(۱)
 چي اشنا د حقارت په سترګو ګوري
 که همه لال او جوهري يې تر خوله زپوري
 بې اخلاصه اقربا واړه پردي دي
 که بې پوست تر سپوردمي سپين وي په دا خه شو
 چي مدام يې پند په سروي دکبلو
 چي په مال پسې پخپله لرگي واخلي^(۲)
 چي بې آبه بې حرمته پکښې اوسي

(۱۲)

چي ظاهر په صورت روغ شي علیخانه
 چي په خوي خصلت پمن شي مه يې وينه

- ۱ - کمينه : پست او رذيل.
- ۲ - مال : د پښتو په اصطلاح غبلي، اغنام.

د هلک په دود په لاس کي قمر نيسم
 خکه خدای ته لاس په شام و سحر نيسم
 له ژرا خکه دا دواړه بصر نيسم
 د آه چتر به ترکومه په سر نيسم
 هغه خاوری زه په مشک و عنبر نيسم
 په هر ئخای وته د لوبوګور نيسم
 چي سپړمو ته به د مښکو مجرم نيسم
 په سکرو د هجر خکه خیگر نيسم
 پوند خونه يم چي پسر په پدر نيسم
 خاوری خبنتي به په سيم و په زر نيسم
 چي د عشق و درنو پېټو ته سر نيسم
 د ګودر غاړه په هر مازديگر نيسم
 بي هنره يم چي يار په هنر نيسم

چي د خيال په لاس کي تن د دلبر نيسم
 توري زلفي سپين رخسار ورڅه غواړم
 چيري اوښي مي لاهونه کا و پرپړم
 عاقبت به مي غرمه د هجر وريت کا
 چي د پله دي خاوری باد راباندي راډي
 وايم اوسل به د همزولو سره راشي
 چي یې بوی د زلفو شته بي ادب نه يم
 زده چي وسوي چي لابنه تازه پخته شي
 ستاد غابسو لا به خنګه جوهړ وايم
 ستا د درخاوری و ما ته غنيمت شوي
 سودايسي که همتناکه دېوانه يم
 چي ژر ژر کا خرام زرکه غوندي رود ته
 دم د بخت مي په زلفو اثرنه کا

که دی خلاص نه کېم له شوره له شغبه
 عليخان به دی لمن په محشر نيسم

چي به ما ته شي په لطف و په کرم رام
 د عاشقو وظيفه دي د صنم نام
 روغ تري غواړي د نېګوټي د شکم کام
 رستم پېږد د لابه نه شي له ما سام
 هسي مه ګنه ديار د زلفو خام
 دا یې ايسني دئ په مخ کي د آدم دام
 که روپي ورڅه نه وي وي به عم عام

لا به کله شي د يار جور و ستم تام
 زاهدان که افتخار کا پخپل زهد
 عاشقان وصال د يار غواړي له ربه
 ما قوت د يار په غم کي ولیدلى
 چي بندي به تري ځان خلاص کړي تر مابنامه
 ملک نه لري سودا د تورو زلفو
 دا اکثر چي یې ځان خاص ګنبي له خاصه

محبت د حقیقت له جامه غواړي
 عليخان له خدای نه غواړي د جم جام

ما لاکل بوی کپری نه و بهار تپر شو
 په هیچ رنگ به بیارتنه راخی وار تپر شو
 لکه بر ق رخشنده په تلوار تپر شو
 هم هغه رنگه تپز رو پری وار تپر شو

آه پسمرلی می د خزان په ناتار تپر شو
 اوں که خان وهم که خاوری په سر لونم
 لا می غت ورتنه په خیر کتلي نه و
 لکه دېر پری پیکر هم پریرو و

یوه ورخ به دا غبر وشی علیخانه
 چې فلانی هم لکه ګرد و غبار تپر شو

ورته وايې اې د هجر تپخ وژليو
 شهیدگی مو مبارک شه خدای بخښلیو
 روغ عالم تماشې کا د ویر ژليو
 بېلتانه می ګوتی کېښودې په ولیو
 بیا به خه غواپی آرام له زده وښکلیو
 چې هم درد دئ هم دوا پر پرهار جلیو
 تازگی نه وي د سترګو د روډليو
 خود پخپله حال خرگند دئ د رټلیو
 خو فرياد دئ د مژگانو د ويشتليو

خه خواشنه نن د عشق د مړو په خلیو
 چې د عشق د ئىكىندن پیالی مو نوش کپې
 چې زېړگی کوم وګپری راته تبول شي^(۱)
 په ځوانی کې یې تېپ تېپ لکه همزه کرم
 خود یې زده دلارام وږي په منګول دئ
 د لبانو دې حکمت ته یې حیران يم^(۲)
 بوتي پسله روډو لا تازه غنډل کا
 خوک می خه پونستي چې یار درسره خه کا
 خلق وايې چې طوطيان دا د چمن دي

(۱۰۲)

د جنت ماني زاهد ته ما بخښلی
 علیخان ته دي خدای پرپردي درد د بښکلیو

۱- زېړگی یا زګپروی : د مریض انین.

۲- پرهار جلی : یعنی تېبی او زخمی.

رباعيات

که شپه و ورخ يې په ورکي رغبم نه راته گوري، نه خه پروا لري	ياد زده نواپي ويارتاه سپرم بېهوده پېرى دشگو غبم
که مي زهره ده له غمه چاوده پري به يې نه بدم ديارى پت دي	خوککري مي تري لا بچاو ده دنيا مي واپه په ياري داو ده
اې چې تر لمره روښانه جبين لري غم دی د نورو دوستانوليري کې	اننگي دواپه تر سپورمۍ سپين لري ما به ترکومه پوري غمکين لري؟
د غم کرکندي راپسى رغبي سېلاب د هجر هسي لاهوکرم	بل تماشا شوم دروغ وګري که بوټي نيسم له وبخه لوري
نا آشنا به دئ آشنا تګل کوي آزموده يارکې له غiero ډارکې	ياران ماران شوه اکثر چيچل کوي واپه غلول کوي، کار چلول کوي
بار داري وني مهجور ته شندي شوي "عليخان" خنگه له غم په خنگ شي	دروغ دروغ وپسي کرکندي شوي؟ چې د خوار سپيني هجران ته لندي شوي

خوشحال خان شهید

د لوی او مشهور خوشحال خان خټک له کورنۍ خڅه یو بل نومورکی اديب او شاعر خوشحال شهید دی، چې د سعدالله خان زوی د محمدمافضل خان لمسي او د اشرف خان کړوسي و، دا سپړي تراوسه د یوه شاعر په حیث نه دئ پېژندل سوی او مورونه یو خبر چې دی د بېل دېوان خاوند دئ که نه؟

خو یو پاپسو کتاب چې په (۱۱۶۶ هـ) د خټکو په اکوره کي لیکل سوی دی، پر دې کتاب د دې نوم وري شاعر یو خو بیتونه لیکل سوی دی.
 دا خوشحال خان د خپل پلار سعدالله خان د مشرتوب په وخت کي د تیږی حاکم و،
 هغه وخت چې اعليحضرت احمدشاه بابا لوړۍ پلا پېښور ته ولاړ خوشحال خان یې پېغیل فرمان د
 دغه ئای حاکم مقرر او د ده بل ورور سعادتمند خان یې په اکوره کي حاکم کي.
 روسته خوشحال خان د خپل شهنشاه په امر د مرہټانو د حسن ابدال په جګړه کي
 داخل او هوري شهید سو. احمدشاه بابا د ده ورور سعادتمندخان ته د سرداري په لقب تر جهلم پوري
 حکومت ورکي او د ده بل ورور شهباز خان یې د تیږی حاکم کي^(۱).
 تر دې زيات د دې شهید شاعر احوال مور ته نه دې معلوم، له لاندې خو بیتو خڅه چې
 زمور لاس ته راغلي دي دا بنکار پوري چې شهید خوشحال خان یو خور ژبني شاعر او د خپل لوی
 نیکه خوشحال خان د مكتب یو پیاوړي شاکرد و، د خوشحال خان د شهادت کال تقریباً
 (۱۱۶۶ هـ) دئ، چې په دې حساب مور د ده د تولد وخت هم د (۱۱۰۰ هـ) حدود تخمین کولای
 سو، د دې شهید دغه بدلي مور ته رارسپدلي دي :

۱- حیات افغانی، ۳۲۴ مخ.

زه چي مستت په لب د يار يم هييخ حاجت د شراب نشته
اور د عشق مي زره کباب کپو هييخ حاجت د کباب نشته
تمام تن مي وچ لرگي شو، رگ مي تار ورباندي پرپووت
زپر و بم آواز تري خپژي، هييخ حاجت درباب نشته
پر پرهار نمکپاشي کپي، چي پرسش کوي له مانه
حال مي خود ورته معلوم دئ، هييخ حاجت د جواب نشته
لكه مرغ نيم بسميل يم، تپش کوم پر مخکه باندي
خان مي وركپ ستا په عشق کي، هييخ حاجت د قصاب نشته

غول

خبردار مي له احواله ذوالجلال دئ
چي ژوندي ورباندي پايم ديار خيال دئ
خمیده مي خكه قدلکه هلال دئ
د وصال په هجر زره هسي ملال دئ
خوک به خه وايي چي لمرد آشنا سیال دئ
آهو خوب په مېړتون کا په کشال دئ
په کوکل کي نوي يار مي نونهال دئ
چا ليدلي په دا رنګه مياشت او کال کي

چي پر ما باندي دا يو ساعت کال کال دئ
له فراقه به لا کله و چي مړ و م
چي جدا يمه ديارله بدنه مخه
د وصال په يوه کال مګر برپای شي
چي نه خال لري نه زلفي نه سري شوندي
کا سیالي ديار د سترکو تل ګولې خوري
په زمان زمان او به ورکوم ڇاډ
مياشت مي ونه ليدل خپله په درست کال کي

خو خو کاله باندي تېرنه آشنا کپوي
جدائي په يوه درنګ دا خه احوال دئ

محمود رفیق

له هغو شاعرانو خخه دئ چي احوال او خاي بي هشيخ نه دئ بنكاره، او مور بي په يوه
مثنوي پېژنوجي ده د علم تجويد په بيان کي نظم کري او د هجه علم مسائل بي په پکنې بيان کري
دي.

بنكاره پوي چي محمود رفیق يو نهه عالم او په عربي او هندی ژبو پوه و، د ده دا مثنوي
په لندو بحر دئ، د ليک او نظم کولو وخت بي نه دئ معلوم، فقط د يوې قلمي نسخي خط او کاغذ دا
بنكاره کوي چي كتاب زور دئ.

د قلمي نسخي پر حاشيه يو مهر سته، چي سنه بي (١١٨٥ھ) ده، نو دا ځني خرگندپوري
چي محمود رفیق خپل كتاب تر دغه کال دمخه نظم کري دئ.

محمود رفیق د شعر له رویه په دوهمه ډله کي داخل او کلام بي ډپر ادبی او بدیعی مزايا
نه لري، فقط د تجويد مسائل بي په ساده ژبه سره پېيلې دی، دی وايي چي ما دغه كتاب له هندی
ژبي خخه په پښتو نظم کري دئ :

دا قاعده په هندی ژبه

ما پښتو کړه اې طالبه

په پښتو ژبه دوى نه وي

څکه ما په پښتو ووې

د کلام نمونه :

اوسم د محمود رفیق له تجويد خخه د نعت او نور يو خو بیتونه د نخنې په ډول ولوله :

هیخ به نه وای بی احده
که ته نه وای نور به خه وو؟
نه پییدا به دا دنیا وه
نه به لوح و نه قلم و
نه به نار و نه جنات و
لويي تا راوه له خدایه
نه شریک ستاد بزرگی
وی دی ډېر ډېر صلوٽ
هم د اوو مرسلانو
بی له تا بی په بل چا کړو؟
هم پر حق یې راستولی
هم په تا مور هوسپرو

که ته نه وای ای احمده
بی له تابه نورخه نه وو
نه آدم نه به حوا وه
نه به دا خلک عالم وو
نه به ارض نه سماوات و
ای حبیبه رهنمایه!
نه دی سیال و د سیالی
په تازر زر برکات
ته سردار یې د نبیانو
بدایي فخر په تا کړو
په دوستي خدای یې نیولی
مور په تا باندي نازپرو

په مطلب پيل

کړه دعا د خدای د پاره
هم محتاج دي د دعایم
مغفرت را باندي واي ه
او "محمد و رفیق" بېغم کړي
هغه خوک دي الله نباد کا
څه بنونن که پر دي سراي يم
توبنه نه لرم خطر کرم
ঢکه غم دلاري خورم
ঢکه خان ژاپم اې وروره
نور مي دا فکر په زړه شي
را شه پر پرده د نیکي
خدای دی خلاص له کل بلا کا
خاص ددين بياني مي وکړ
چې د دین خاص فواید دي
هم پر دا نوم مي نومې
د دعا کچکول مي پر بېښو

اې طالبه نېټکوکاره
که حیات پر دې دنیا يم
چې سفر کرم له دې سراي ه
واي ه خدایه پرې کرم کړي
هر چې موره په دعا ياد کا
مسافر د ليري څای يم
عاقبت خوبه سفر کرم
نوی ملک لره به ئم
په تش لاس به ئم له کوره
هیڅ عمل له مانه نه شي
چې یوه نخښه پر پانې
چې هر خوک درته دعا کا
بېهوده کلام مي نه کړ
واړه هستې قواعد دي
دا کتاب چې مي جوړ کړي
قواعد مي یې نوم کښېښو

(له قلمي مشنوی خخه)

کاظم

کاظم هم مور د هغې یوې بدلي په تعارف سره پېژنزو چې په کلید افغانی کي نقل سوي
داد، د د د دبوان پته هیچیري نه لکپېري.
کلام یې روان، خوره او تاثيرنک دئ، خصوصاً د غزل وروستي بيت، چې د معشوقي له
خولي وايي :

زه غنچه غوندي خندان ورخني لاپم
افسوس دا "کاظم" گريان شو له ما پاته

خومره خوندور دئ، عاشق چې د عين اشتياق او اميداوري پر خاي معشوقي ته ولاپ
وي، او معشوقه ورباندي په خپل ناز جي د غور سره صنم دي راسي، عاشق په عاجزانه او ژرغونې
وضع خپل سوال او التجا ورباندي کول غواړي، او دا ورباندي د معشوقانه دستور په تقاضا په خندا
پې پروا تېره سې، ملي وروسته د تېرپدو خڅه یې پر عاشق زړه وسوځي، نو وايي : "افسوس زه ورنه
په خندا تېره سوم او ... راخنۍ په سرو ستړګو پاته سو". او دا واقعه فطري واقعه ده، پېښېږي.
ليکن خومره رقت آوره ده. زمور شاعر دغه منظر خومره بنه تصویر کړي دئ.
د دي شاعر نور خه معلومات مور نه لرو، مګر دومره ده چې دي "شیدا" خټک نه دئ
مګر د هغه معاصر و.

خټک کاظم خان "شیدا" د خپل دبوان په مقدمه کي ليکلې دي، چې زما د دبوان د
تصنيف باعث دا، چې د ميا عمر صاحب زوي محمدي صاحبزاده د پښتو د شعر دېر شوقي و، او
پخپله یې هم شعر وايي، نو ما دا كتاب ده حضور ته تقديم کړ، په دغه خاي کي دا هم وايي چې په
دغه عصر کي زما په نامه یو بل کاظم هم سته چې هغه هم شعر وايي. نو د دي له پاره چې زما شعر
د هغه د شعر سره ملتبس او ورک نه سې نو ما "شیدا" تخلص غوره کړ.
و دي سې چې دغه کاظم چې "شیدا" ستایلی دئ همدغه کاظم وي، چې مور تبصره پر
کوو. دی بنه شاعر معلومېږي، مور یې په دوهمه طبه شاعرانو کي ګڼۍ سو:

د کلام نمونه

سیر د گلود بوستان شوله ما پاته
هغه سخت خاطر سندان شوله ما پاته
په کوشه کي د يارخان شوله ما پاته
آه فرياد ناله فغان شوله ما پاته
کور او کلی خانمان شوله ما پاته
ستا په دور گلستان شوله ما پاته
په ثرا کي مي زده نرم لکه موم شو
له قالبه مرور شو راتله نه کا
هسي شان شوم په هجران کي بي طاقته
د مجنون په دود مي خاي په ويرانه شو

زه غنچه غوندي خندان ورئني لابم
افسوس دا "کاظم" گريان شوله ما پاته

﴿٦٥﴾

معزالله

معزالله د پښتو پخوانو شاعرانو په لوړه درجه کي آخرنۍ مرتبه لري، دی د عبدالقادر خان
ختک معاصر دی، چې د (۱۱۰۰هـ) کال په شاوخوا کي ژوندي و.
د معزالله له اشعارو خڅه دا خړګندېږي چې دی یو عالم او اديب سپړي و، په ادبیاتو کي
بيې بنه لاس درلود.

اشعار :

د معزالله اشعار چې موره ته رارسېدلې دي، خو عموماً عشقې دي، مګر وينا بي خوره او
د نرييو تلازما تو او ډپرو بدائعو ډکه ده، سره د دي په کلام کي بي ډپر نزاکتونه او ادبیانه مزايا سته،
مګر سلاست او رواني هم لري.
معزالله په حسي او واقعي تشبیه سره اجتماعي مسائل هم بنه مبرهن کوي، مثلاً لکه دا
بیت :

پرپکول بې درد لري پرپښول بې عيب دئ
 ناخلف دئ د پدر په مخ کي زخه
 معزالله هم د پښتنو شاعرانو په تاریخي مشاعره کي^(۱۱) برخه لري، ده د عبدالقادر خان په
 جواب کي يوه خورده بدله ويلې ده، چې تاسي به بې د ده د وينا په نمونو کي ولولي.
 په دې بدله کي د معزالله د ادبی قريچې اقتدار له دې بیته بشکاريدي:
 دا ځما د آه دادخواه دئ چې د حسن دامنګير شو
 ستا د مخ له خطه ما ته، معلومپوري مضمون هسي
 په دې بیت کي معزالله د محبوب د خط خورا مبتذل او له کاره وتلى مضمون د خپل
 مبتکر خیال او قوي طبیعت په مرسته په داسې ابتکار او بداعت ادا کړي دئ، چې د يوه پښتانه
 مبتکر او پیاوړي اديب سره بنایي.
 معزالله وايي چې د دلبر په انتګريو کي يوه مضمون لوستلى سی، چې هغه په حقیقت کي
 خط نه دئ، بلکي ځما د آه دادخواه دئ، چې نن بې د بنایست لمن نیولې ده. معزالله خود دبوان
 خاوند شاعر دئ، مګر متسفانه ده دبوان هم ورک دئ، مستر هيوز دا لاندې نمونې په کلید افغانۍ
 کي څنې نقلوي :

د کلام نمونه

گوندي کښېوزي دا آهو په دام ځما	که فلک وکړي ګردش په کام ځما
چې جلوه کړي هغه ګل اندام ځما	اور مې بل په هر اندام د اشتياق شي
په رنا ورځي بدل شو شام ځما	ما چې وصل په هجران کي د ډيار بیا موند
هسي دوب شو په ګوبنه کي نام ځما	لكه نقش د نګین په نګین ډوب وي
دک په میو د عشرت شو جام ځما	زه چې تل مخموری سترګي د ډيار وینم
شو خصلت رکوع سجود قیام ځما	ترابده ستا د روئو و محراب ته

چې دولت د بې خودي "معزالله" راغنى
 مملکت دئ د بنادى مدام ځما

۱ - د عبدالقادر خان برخه وګورۍ.

مه کوه د دېمنانو په مرگ سخه
له هر چا سره سینه کړه خپله صافه
تربيت په ناالهانو حبطه وي
له کمینه به بې بدوده وانه وړې
پرپکول يې درد لري پرپښوول يې عیب دی
ستا د خيال و سليمان ته می خان ونيو
د دوستانو دي هم دا ده لار په مخه
مه له چا سره حسدکوه مه رخه
ورېژه نه شي د دهقان په زور شمخه
همېشه له ګنجي سره رژي پخه
ناخلف دئ د پدر په مخ کې زخه
د مېږي په لاس هیڅ نشته بې ملخه

"معزالله" لره طناب د زلفو ورکړه
چې پرې ووځي له کوهي ستا د زنخه

لپونی کپمه عالم ته ستا د سترگو افسون هسي
 خدای خما تر لاسه راکې دا دولت د جنون هسي
 جور جفاله اوسه نه دئ د خوبانو په عشاقو
 له ازله مقرر دئ د دي قوم تړون هسي
 غنچه غرقه شوه په ويښو چي يې فکرد دهن کې
 له قامته يې شوه سرو لکه بيد مجنون هسي
 که و مخ و ته يې ګوري یوه شمع کافوري ده
 په کېو وروڅو يې خير شه د لوګي دئ نمون هسي
 د عالم وسعت که ګوري تر دوه ګامه زياتي نه دئ
 لکه راغلي په پوښتنه تري به ووځي بپرون هسي
 ثمره د نېټکخويي ده چي عيسى په آسمان وخت
 لا به څي له بدنه خويه مخ په بنکته قارون هسي
 پرون ناست په تخت د پاسه نن برمندو پر تخته پروت دئ
 د فلک ګردش ته ګوره چي نن هسي پرون هسي
 چي د چا غمزده زډله مفرحه دلکشا شي
 د فلک حقه که ګوري پکښي نشه معجون هسي
 دا خما د آه دادخوا دئ چي د حسن دامنګير شو
 ستا د مخ له خطه ما ته معلومېږي مضمون هسي
 په وصال چي مشرف دي له هجرانه خبر نه دي
 په ارمان به يې جدا کا خوي مدام د ګردون هسي
 په خلوت دنه رازکړي بیا بهر راسره نازکړي
 دا دي کوم عدل و انصاف دئ بپرون هسي درون هسي
 په هجران کي زما عمر پاس په دار باندي تپربوي
 هيڅ د عمر په شمار نه دئ چي تپربوي ژوندون هسي
 روایت خما د قتل تا راپري دئ پوهېږم
 چي دي خط په رخسار وکینن دئ خط دئ مضمون هسي
 "معزالله" دي خواب وکې په پښتو عبدالقادره
 اوں ثانی د ستا پیدا شو په دا دور پښتون هسي

عثمان

عثمان هم له پخوانو شاعرانو خخه دی، په کلید افغانی کي د ده دوي بدلي نقل سوي دي، اوله بدله يې هغه ده چي د عبدالقادر خان او خوشحال خان په تاریخي مشاعره کي يې ويلې ده، خرگندپوري چي دي د عبدالقادر خان معاصر ده سبک عشقی او شعر يې ساده او روان دي. دی د پښتو شاعرانو د متوضطي طبقي په دوهمه درجه کي کټول کېږي، تر دي زيات موره ته د ده ژوندون سوانح نه دي بشکاره فقط دوني ويلای سو چي عثمان د دیوان خاوند یو شاعر دی.

د کلام نمونه

بې د خپل آشنا له وصله تېرومه ژوندون هسي
 چي به نه وي په دنيا کي بل محزون او زبون هسي
 له اوله خو پيدا يس واړه سر په واویلا یس
 ترو به خه و چا ته وايم چي نن هسي پرون هسي
 ته مي تن جامه مه ګوره لړمون ډک لرم له اوره
 د فانوس په دود اي وروره کرم د ترکو بېلتون هسي
 ستا له ډېره ډېره جوره ملا مي ما ته شوله بغرګه
 بل به نه وي لکه زه يم زورند سر په زنګون هسي
 د آشنا له ډېره غمه شومه سر په غره په سمه
 هيڅوک مه شه لکه يمه بل بې صبر و سکون هسي
 حریف نه وینې خټکه لافي ډېري وهې څکه
 چي به هیڅ پښتون ونه کا بل غزل په مضمون هسي
 چي قلم مي په سیاهی شو په کاغذ باندي راهي شو
 په "عثمان" دي آفرین وي چي پيدا شو پښتون هسي

چي مي وليده دا ستا بشکلی بشر نن
معجزه دي د بشایست او د رخسار ده
ستا د زلفوله حلقو راته بشکاربوي
له حیا دي آسمان لمرا مخ په نقاب کړ
عشق پیاله د لپوښتوب راته په لاس کړه
که الله یې په کرم سره قبول کا
تاره زلفو راله راکړه پریزاده

٦٧

اودل

د پښتو له پخوانو شاعرانو خخه یو اودل (عبدل) دی، سید محمد امین خانجې لیکي چې : "اودل له زړو شاعرانو خخه دی، چې د خوشحال همسلک و^(۱۱)." اودل د خوشحال خان او د ده د زامنوا معاصر دی، دی به پښتو د شعر دهون لري چې اوږ ده، فقط د ده له دېوane خخه پاډري هيوز دوې بدلي راڼل کېږي دي. د نور دهون پته یې نه ده بنسکار، دی هم د پښور د شاعرانو خخه دی او د متوضطي طبقي په اوله درجه کي ګټيل کېږي، د ده سېك عاشقانه او شعر یې خورد دی او دقت راجليوی. اودل هم د عبدالقادر خان او خوشحال خان په تاریخي مشاعره کي داخل سوي دئي او ډېره بنه بدله ېلکلې ده، په آخره کي ېې ویلي دي چې : "عبدالقادره! ستا جواب صدر په بنه شان وکړ او اودل دي هم جواب وکړ او داسي پښتون پيدا شو، حال دا دئ چې تا ویلي وه چې ېې خانه بل پښتون نه شې پیدا کپدای چې داسي غزل ووايۍ".

"صدر" چې ده په دې بدله کي ذکر کړي دئ د خوشحال زوي دي، چې مورډ یې په دغه کتاب کي تفصیل راوړي دي، عبدالقادر خان خو مشهور اديب دئ نو دا خړګندپوري چې صدر خان، عبدال او عبدالقادر خان معاصرین دي. د اودل په شعر کي شاعرانه دلکشي او لطف خړګند دي، وګورئ د ده د کلام نمونه :

لکه زه یم ستا په غم کي ډک له وینو لپرمون هسي
نه به پان نه به حنا وي پُر په وینو درون هسي
ستا د حسن سپاه جوړ دئ په دا خط د زره پوش شو
د عاشق کور به تالا کا دې خط دئ مضمون هسي
په ازل به دېوانه و په عالم به افسانه و
بل به خوک د ده په خپر شي دا نصیب د مجنوں هسي
چې مین په دلربا شوم په مثال ګل رعنایا شوم
په ظاهر زېږي لیده شم اندرون یم پر خون هسي
خط په مخ د بنایسته و صف بندی وکړه ډېره شو
د بنایست دکان به لوټ کا چې یې وکړ شیخون هسي
عشق هاتي دئ که زمری دئ پر هر چا دده بری دئ
شیخ زاهد په پنجه واخلي نور پرې کېږدي زنگون هسي
عشق و عقل سره ګوره خه جګړه کاخما وروره
عقل شرم حیا غواړي عشق دئ خوښ په جنون هسي
څه افسون کا د یار شونبې چې کوي چا ته خبری
دل و دین ترې دواړه یوسې چې پرې وکړي افسون هسي
ستا خواب عبدالقادره ! په بنه شان دئ صدر کړي
هم "اودل" دی خواب وکړ چې پیدا شو پښتون هسي

زه هزار حله صدقه شم تر دردمن
 د دردمنو تر خولې تل آهونه خېژي
 تل د خیال په براق سور یم پسې گرڅم
 ستا د زلفو بوی همه واپه خجل کړي
 د چمن په سیل هر خوک سره درومي
 ستا غمزو وژلي واپه شهیدان دي
 د بنایسته وو دیدن رنګ په رنګ پسلی دي
 له هیچا می وپره نه شي ستا په کوي کي
 په نور چا به خه تور بریښن کوي دلبره
 زه "اودل" به له غمونو هاله خلاص شم

(٦٨)

اشرف

اشرف هم د هغو شاعرانو خخه دئ چې دېوان يې د زمانې سېلیو وپي دئ، صرف دوي
 بدلي يې د کلید افغاني مېلې رانقل کړي دي، دي د پښتو شاعرانو د متوسطي طبقي خخه ګنبل
 کېږي.

معلومېږي چې د عبدالقادر خان د معاصرینو خخه دئ، ولې چې دي هم په دغه تاریخي
 مشاعره کي چې د هغه عصر ډپرو شاعرانو پکنې شرکت کړي دي، داخل سوي دئ، د ده شعر
 سليس او روان بنکارېږي، پېچیدګي او نور خه نه لري.
 دا اشرف د "هجري" خټک پرته بل شاعر دئ.

زه ٿرپيٽم ستاله غمه تر صباhe
 د هجران په درياب ڏوب يم غپغرپي کريم
 نپکوکار عالم وفا کا جفا پرپرودي
 ته مي خان يپي بي تا مرمه خود پوهپيٽم
 لا به کله ستا د خولي په جام سپراب شم
 ستا د حسن لوٽپريو لاس په تاخت کپ
 هزار شکر که بندي يم ستا په زلفو
 د دروغو په وعده هزار داستان يپي

"اشرف" ستا په مينه مست دئ لا به مست شي
 په خندا که سپينه خوله کپي ور مباحه

د آشنا له تازه خطه رامعلوم شو مضمون هسي
د وصال دولت که تپر شو هم به تپر شي بېلتون هسي
عشق رهبر د عاشقانو د آشنا پر لور يې بياي
لکه عشق دئ بله نه وي په دا لار رهنمنوون هسي
که ژوندون دئ خو هغه دئ چي ديار په ياد تپر پوري
چي بې ياده د يار درومي په کار نه دئ ژوندون هسي
په وشتود رويو سترگو هر گذار يې رسالگي
چي هيچري خطانه ئي دلبر ونيو زنگون هسي
بې سوزنه د مژگانو د زلفينوله تارونو
په آسان به رفونه شي زده مي چاود دئ درون هسي
د ژوندون اميد مي نشته چي يو خوگاهه وپاي
که همېش هسي گرداش خوري لکه نن دئ گردون هسي
خوك يې شاه د درست جهان کې خوك گدائى كچكول په لاس كي
د هر چا بخره جدا ده موسى هسي قارون هسي
لکه باز واخلي كوتره په منگل هسي ستا سترگو
زده ئىما يې لە تن يووب هم يې عقل سکون هسي
چي تا وي عبدالقادره کوم پېښتون به بې خوشحال
دا شان وايي "اشرف" وي خدai پيدا كې پېښتون هسي

فاضل

فاضل د پينتو د شاعرانو په متoste طبقه کي لومړي ګنډل کېږي. د ده کلام خورروالی، سلاست او روانی لري. راورتی د قاسم علي اپرې بدی د یوې قصیدي په حواله د دي شاعر بحث کوي، فاضل د تازه تازه په ردیف یو تازه مضمون لري. په کلید افغانی کي پادری هيوز د فاضل د کلام درې نمونې راوړي دي. د فاضل کلام عاشقانه دئ او نوی والی لري. دي غواړي چې نوی زمينه پيدا کړي او شعر پکښي وواي.

د کلام نمونه

په دا دور آخرين کي هوبنیمار ګرزو
که دي ځان له خنبوخاره پاكیزه کړ
د چندن په دود که ځان په سنګ ګسان کړي
له خادره پسني اوږدي په هورته مه کړه
که طاقت د بل مرکب درڅخه نه وي
په خپل حد حدود کي هر سپری سلطان دئ
که دي رنګ بو لطافت هنر د ځان کړ
چې هر خوک صورت د حال په تا کي ګوري
کمیني هرګوره بنه خېز دئ که ګوري
چيری نه قدم غلط کړي بیدار ګرزو
په اصلی ګوهر کي خوبن لکه تار ګرزو
نور بي غم د محبوبا په رخسار ګرزو
لكه ته يې په خپل قدر مقدار ګرزو
دغه خپلې پسني مرکب کړه پري سوار ګرزو
تر خپل ځان چاپېر په خپر د پرکار ګرزو
نور د ګل په خپر يې پاس په دستار ګرزو
صف صافي د آئينې په کردار ګرزو
د هر چا بارونه وره بر دبار ګرزو

نن سبا به خزان راشي اې "فاضله"
که د ګل نندار کړي په ګلزار ګرزو

ستا حسن ترې وینم ماه من تازه تازه
 ملا دي ده نرى بنه دي رفتن تازه تازه
 يا دواړه نافې دي د ختن تازه تازه
 راپه په خسته باندي دیدن تازه تازه
 نه وي چيږي زده کړي د دېمن تازه تازه
 ستا جبین سل خله تر چمن تازه تازه
 رحم کړه شپريني په کوهکن تازه تازه
 بوی ته د یوسف د پېراهن تازه تازه
 سروکه لیده شي د چمن تازه تازه
 نوم دي د مهروي شان شوکت دي د پېري
 زلفي دي سنبل دي يا بنامار دئ په چندنو
 ساه رائخني خېژي روح مي پاس راغي په شوندو
 وايسې به رقيب چي له آشنا سره مه خاندې
 ګر چه که سمن د ګلستان تروتازه دئ
 ګوره ستا له ميني زده يې دک دئ ويني ويني
 سترګي د یعقوب ورباندي څکه شوې روښاني

ساز دي بنه مجلس دئ بنه یاران درسره جمع
 وايه اي "فاضله" هر سخن تازه تازه

سترګي د بنو په درانه بارنه زهيرپوري
 هيچري يې زده په عاشق خوار نه زهيرپوري
 ګل د بلبلانو په چغار نه زهيرپوري
 بنه رنګ يې بدرنګ کا چې پري والوزي يې وخته
 زده د خزان ګوره په بهار نه زهيرپوري
 ګرانې دي هرګوره نوي چاري نو آموز ته
 زر دئ چې خبر به شي د ستپو له احواله هر چې د ويشتليو په آزار نه زهيرپوري

سر غواړه له خدايې خولي ډپري دي "فاضله"
 هر چې غم د سر کا په دستار نه زهيرپوري

ابراهیم

ابراهیم هم د تېرو نومورکو شعراوو خخه دی، پادری هیوز په کلید افغاني کي د ده یوه بدله نقل کېپدہ د د کلام روانی لري. سبک يې عشقی دی او د متوسطي طبقي شاعرانو په ډله کي ګنبل کېږي.
د ده د لاندي بدلي مقطع په یوه دېوان ارزي، خو افسوس چي دېوان يې ورک دی، که نه وي داسي ډېر به او قيمتي مضامين به مو پکښې موندلوي واي.

سر پړپکړي په ميدان کي د عشق فرد یم
وچي شوندي لندې سترګي ګونه زرد یم
خدای دي نه کا چي پرې ګرم يا پرې سرد یم
جريده د عشق په لارکي روان فرد یم
خسته پروت د ستا په ورکي لکه ګرد یم
چي د عشق سودا په سر کرم کله مرد یم
د عشق نوم ئکه په ما باندي صحيح شو
که مي سرو مال د يار په مينه لابشي
تعلق هستي مي دواړه پسیې شا کړل
لمن واخله چي په ګرد آلوډه نه شي

بي دردان د عشق له سوزه خبر نه شول
"ابراهیم" ئکه منت بار د اهل درد یم

فضیل

پادری هیوز په کلید افغاني کي د فضیل یوه بدله رانقل کېپدہ، په همدغه غزل سره دی پېژنو. د دېوان او نور حالات اوس نسته، سبک يې عشقی دی، کلام يې ساده او روان دی، دی د متوسطو شعراوو په طبقه کي ګنبل کېږي.

د ده د کلام نمونه

مینی ستا راباندي وکړ اثر ورو ورو
چي بې وویستم له خواب او له خور ورو ورو
لپونی دپوانه اوس شوم اوتر ورو ورو
نه ناموس و ما ته شه بنې پی ناصحه
له ما پاته شود عقل دفتر ورو ورو
ننګ د غږي اوړ د مینی اور دئ چي رالکۍ
مدام سول شي په سکروټو څکر ورو ورو
د غمزې په تېغه دی ووژلم دلبره
اوسمی وکاره له زړه نه خنجر ورو ورو
چي کوي را ته خبري دلبر ورو ورو
سل افسونه سل منتره یې خجل کړل

د نارو فرباد "فضيله" حاجت نشه
ورد کړه نوم د ډيار په شام و سحر ورو ورو

﴿٧٢﴾

حسین

حسین هم له هغو شاعرانو خخه دئ چي مورد یې د پادری هیوز په واسطه پېژنو، هیوز
په کلید افغانی کي د دوې بدلي رانقل کړيدی، د دغوا د لوستلو خخه معلومهږي چي دی د پښتو
شعراءو د منځنې ډلي خخه د دېوان خاوند شاعر دئ، چي کلام یې اغلاق نه لري، روان دئ، او بنې
بنې نکټې هم پکښې ليدي کېږي، د ده زړه چي په شها پسې تللى دئ، داسي یې ستایي :
بنه چي زړه مي مسافر شو ستا په لوري
عقیق لاشې قېمتی چي وطن پرپویدي
په معشوقې پسې د تللى زړه تشبیه د کانه خخه وتلی يا بل وطن ته د وپي عقیق سره
خومره مزه ناكه او بشکلې تشبیه ده.

د کلام نمونه

وطن خه دی چي روح والوزي تن پرېږدي
دروپزه کاندي اختياره تومن پرېږدي
ختنيان به پسي ملک د ختن پرېږدي
ستا د مخ په ننداره به چمن پرېږدي
چي د بتو پرستش برهمن پرېږدي
د خوبی لافي به کله سمن پرېږدي
عقيق لاشي قېمتی چي وطن پرېږدي
چي دي وګوري و مخ ته وطن پرېږدي
که خښتن وي د تومنو ستا په مينه
که د زلفو بوی دي ورشي تر ختنه
بلبلان که دي له حسنې خردار شي
شه خو مخ و بتخاني ته و جار باسه
شو شکست دي حسن ورنه کړي په باغ کي
بنه چي زره مي مسافر شو ستا په لوري

د جفا د مېيو ژوند خه دی "حسینه"!
که د جور خوي زما ګلبدن پرېږدي

په نظر به د سرو سترګو سپري نه شم
چي ديدن لره يې ورشم تري تلى نه شم
له دهشته دي و مخ ته کتى نه شم
خوله خپلو آشنايانو پردي نه شم
وايي دا چي ختني نه شم ختني نه شم
کنջوغه څکه د ترکونيوی نه شم
که سپند غوندي تر سر ستا لوګي شم
خو بي خوده د سرو شوندو په مي نه شم
د آشنا د مين هسي خمخانه ده
چيري نه چي له نظره شې دلبره
په دربار د معشوقوکي نه قبلېرم
په کوهې د زنخدان کي چي خوک پرېږزي
نوې مياشت د شاه رکاب آسمان يې آس دی
ته مي هله دروغجن په مينه بوله

که دي نيت د ياري وي تر ما به راشې
زه "حسین" په ځکنلن یم درتلې نه شم

مهین

په پخوانو شاعرانو کي د هر راز خيالاتو خاوندان سته، يو له هغه عجيبة خيالاتو خخه دغه نظم دئ چي مهين ليکلی دئ، دا نظم پادری هيوز په کلید افغانی کي را اخيستي دئ، د مهين د نورو اشعارو پنه نسته او نه معلومپيري چي خوك دئ؟

دومره سپري حدس وهلای سی چي تر همدغې زمانې دمخه دئ، چي هيوز د پېښور په حدودو کي د پښتو د نظم د راغوندېولو زيار کيېن بنایي چي د هجرت په ديارلسنه پېړي کي تېر سوي وي.

معلومپيري چي مهين يو ساده عالم او سېڅلۍ نه، بلکي يو خورا کاغ سپري او چالاك شاعر و لور سیاسیات او اجتماعي افکار د خوشحال او رحمان په کلام کي ډېر دي.

مګر دغه رقم فکر چي مهين بې بيانوي، مورد بې په همده پوري مخصوص ګنو او دا هفو ادبی تلقیناتو ته ورته دئ چي په پاپسو ادب کي بې مثالونه ډېر دي، خاص بیا د سعدي غوندي شاعرانو په کلام کي، مهين په دې منظومه کي دومره موده دمخه کېت مت د دې عصر ذهنی کيفيت بنودلی دئ.

مګر که په حکيمانه نظر وګورو که يوه جامعه ټوله په همدغه رنگ روانه سی، نو عاقبت به بې خه وي؟

د شعر کيفيت داسي دئ لکه د زړه واردات، سپري په دې نظم قطعاً حکم نه سی کولای چي شاعر جداً دا تلقین کوي او که مراد بې په خه پیرايه کي د نور خه اظهار دئ او دا طنزآ وايي. که د ده نور کلام لاس ته راغلي واي خدای زده چي هغه به لا خه و؟

د مهين دا فکر خو په پښتو ادب کي ډېر غنيمت دئ، مورد به بې د جامعي په افرادو کي يو له بله نه تطبيق کوو که توله جامعه خيل ميرخمن ته دغسي تدابير عملی کري، خو بنه دئ، مهين د پښتو شاعرانو په منځنې ډله کي دئ.

د کلام نمونه

بد سپې ته نصیحت وايې په ورو ورو
نور يې په تدبیر د ورکولو څان بیدار کړه
بل څای يې ګرفتار په دبمنی کړه که دانا يې
دا توره بلا وه خدای ژوندی ورئنی خلاص کړې
ښه يې په پوست ننزوه له حاله يې خبره شه
کور محلت همه په دبمنی ورته تیار کړه
اوسم يې تماشې کوه له ورایه په ورو ورو
وې پونسته ښه ترا لورایه په ورو ورو
دا طرحه يې وباسه له سرایه په ورو ورو
مرګ دي د دبمن له لاسه شي يخ پري خکر کړه
ورشه خوله يې ډکه کړه له لایه په ورو ورو

پرېدده فن فرب "مهینه" نورو ته چې کاندي
ته خو یګانه محبوبه ستایه په ورو ورو

﴿٧٤﴾

عصام

عصام هم د پېښور د شاعرانو خخه دئ چې پادري هيوز په کلید افغانی کي د ده له دېوانه
یوه بدله نقل کړپده. نور احوال يې نه دئ بشکاره، کلام يې ساده او سبک يې عاشقانه دئ، دی د
متوسطو شاعرانو په طبقه کي ګنل کېږي او دېوان يې ورک دئ، لاس ته نه راخي.

د کلام نمونه

په طبیب به خه کومه د شفا عرض
 هیخ احوال می و دلبر و ته نه وايی
 که د سلو په خوله زر عرضونه وکرم
 اوسم به ستا په ور کومه تل عرضونه
 خدای دپاره که می وبولې یوائی

حیف دئ ستا په دا ژوندون باندي "عصامه"
 چي ديار و ته شو سپك ترکیاه عرض

﴿٧٥﴾

ابوالقاسم

ابوالقاسم هم د هغو نومورکو شاعرانو خخه دئ چي پادری هیوز په کلید افغانی کي ذکر
 کړي دئ او فقط یوه بدله یې د ده له دېوانه خخه نقل کېپده، د ده سبک عاشقانه دئ. کلام یې ساده
 او له اغلاقه تشن دئ. دی د متوسطو شاعرانو په لومړۍ درجه کي ګنډ کېږي. په دې لاندي غزل کي
 دوهم بیت پر بنه حیاتي فسله بنا دئ.
 د محنت خاوری می واخوی^(۱) په اوښو

اوسم می ګل زیږي په ګل د خپل محنت کي
 همدغه ده چي خول د محنت خاوری د تحمل په اوښو واغړي او او به یې کړي نو پېشکه
 پکنې ګل زرغونېږي، ولې که د اوښو په خای یې خولې ذکر کړي واي، نو دا به بنه مناسب واي،
 مګر دومره ده چي د شاعر نظر تر خولو اوښو ډېر جلبوې.

۱- واخوی د اخل له مصدره مشتق دئ يعني ومي اخبلې.

د کلام نمونه

که ڏپوه شوه راته بله په ظلمت کي
اوسمي گل زبوري په گل د خپل محنت کي
گلستان به مي پيدا شي په تربت کي
همره نور يې خدائ پيدا کړ په طلعت کي
که هر خو مي طعن کاندي په خدمت کي
ولي دي لقب يې لا کوم په عزت کي
خدائي يې لا برکت کېردي په همت کي
دا مي مياشت وه چې مي راغله په خلوت کي
د محنت خاوری مي واخوې په اوښو
پس له مرګه که مي یار په قبر راشي
قمر هم ئاما له نوره منور شو
ما خپل خان کړ د آشنا د کوشې خاوری
له کينې مي رقيب سپې د آشنا بولی
د "ابوالقاسم" غرض د یار وصال د

﴿٧٦﴾

صدق

صدق هم زمورد د هغونو پخوانو شاعرانو خخه دئ چې سوانح او پوره واقعات يې مورد ته
نه دي معلوم. پادری هيوز په کلید افغاني کي د ده له دبوانه خخه دوي بدلي غوره کري او ليکلې دي.
د ده د کلام د مطالعې خخه معلومېږي چې دي یو پرجوشه، رندمشربه او سرشاره شاعر
دي، د ده په کلام کي د عشق او عرفان جلوه بربېني.

په لاندي دوو بيتنونکي د تصوف او اخلاقو خه نېټي نكتې په روان عبارت بيانوي :

چې دي یو زمان جدا نه وي له دله
په معنۍ کي هم هغه شو ستا معبد
په هر لوښي کي چې خه شي واچولي
عاقبت به شي بيا هغه خني نمود

صدق په متوسطه طبقه شعراوو کي د رحمان بابا له پيروانو خخه ګنبل کېردي، د ده کلام
له مستى او شوره خخه حکایت کوي.

څه وخت چې د ده لومندنی غزل چې قافيه يې مست ده، سپې لولې، نو ربستيا مستېږي
او په ئان کي خوشحالۍ او سرور احساسوي، وګورئ د ده د کلام نمونه:

نن می ولیده په سترگو هغه یار مسست سم په لاري نه کا تله هغه می خوار مسست
 په مسستی خما د میني واړه مسست شو کور می مسست محلت می مسست کوڅه بازار مسست
 شیخ خما د یارد لبو شراب نوش کپه دی پېږي مسست شو خرقه مسسته هم زنار مسست
 د مستانو مجلس هسي مکان غواپي چمن مسست عمارت مسست نقش و نگار مسست
 د مستانو په مسستی چي زډه نشاط کا ويل مسست کا، کتل مسست کاندي هر کار مسست
 برندی سترگي چي راپورته په مسستی کپې ما کا مسست، روزگار مسست، در و دپوار مسست
 زه هم مسست دلبر می مسست د ګلو سیل کپو ساقې مسست، شرابي مسست، هم لاله زار مسست
 په مسستی خما په رقص فلک ګډ شو مطرب مسست، چغانه مسست، دف و مزمار مسست

د "صديق" مسستی یوازي د خان نه ده
 قلم مسست، قلمدان مسست لري اشعار مسست

هغه سود چي همپشه لري بهبود
 چي مرید له خپله پيره شي مردود
 په معني کي هم دغه شو ستا معبدود
 عاقبت شي بیا هغه ځنۍ نمود
 د اخلاص طاعت به کله کا جهود
 چي تر تا نه تل و تا ته دئ موجود
 که هر خو دي شي اندوه په زډه افزوود
 خه شي اور ته خليل و اچاوه نمرود
 ولی نه یې راضي من په هغه سود
 تمامي قباخت دا دئ که باور کپې
 چي دي یو زمان جدا نه وي له دله
 په هر لوښي کي چي خه شي واچولي
 د مسلم نښانه خه ده بندګي ده
 د هغه له يادو خله فراغت شوې
 جدایي ځنۍ ذره د یار و مه کپه
 سلامت ته سلامت بخښلی خدای وي

ته تل می د محبت نوشه "صديقه"
 په دا خه شي محتسب که وي حسود

غفور

زمود په نوم ورکو شعراوو کي یو غفور دئ.
د ده له دپوانه په کلید افغانی کي فقط دوي بدلي نقل سوي دي د دغوله مطالعې خخه
خرگندپوري چي غفور د متوسطي طبقي شعراوو په لومړي صاف کي درپوري. د ده په فکر کي نوى
والى او جدت ليدل کپوري. په روان عبارت خوره پيرایه او ساده روزمره او قریب الفهم تشبیهاتو سره
خپله مدعما اوخاروي.
لکه دا لاندي بیتونه :

د کبوو روؤخ غوش کپري مدام ژاري
ولي سخت وي د کوبې توري ګذار کچ
که غفور له خلکو بیل شي باک پې نشته
تل آواز د روغو لکنگي په بیمار کچ
په دغه پورته مزاياوو کي دي د رحمان بابا پېرو برپښي.

ده د رحمان بابا کتاب مطالعه کپري دئ او په غیرشعوري طور سره د هغه د ساحرانه
شعر خخه متاثره دئ. پوهپوري خو به نه ! مګر ذهن ورته هم هغه خه حاضروي چي ده متخليلي ته
سپارلي دي، لکه دا بیت :

کجي زلفي کچ مڙکان لویه فتنه ده
لا پې ګوره چي دلبر کاندي دستار کچ
چي په دې بیت کي د رحمان بابا د دي بیت خخه :
کوبې زلفي تور بانه لکه چي ستا دي
نه لم شته، نه ماران دا هسي شوخ
تاشر معلومپوري او دا یوه ذوقې خبره ده.

د غفور په پورته بیت کي د پاپسي شاعرانو د امرد پرستي د خیال اثر هم نیکاره دئ او
دا خرگندپوري چي غفور د پاپسي ادب ډېر کتلی او د هغه اثر پې قبول کړي دئ.
هغه شاعران چي د عبدالقادر خان او خوشحال خان په تاریخي مشاعره کي داخل
سويدی معاصرین يا پرله پسپي او نژدي سپري دي.
غفور هم په دغه ډله کي داخل او په دغه مشاعره کي شريک سوي دي، او د عبدالقادر

خان له دغه مفتخرانه شعر خخه چي ده ويلی دی : "دروغجن يم که بې خانه بل پيدا شي پښتون هسي" د ده د سابق او خودي حس چي طبعاً په هر پښتون کي پروت دی، خوزپدلى دی او بدله بې لیکلې ده او د دې مسرى خخه چي :

"وکړه تا ګوره خټکه ! دا خبره ډپه سپکه !"

沐لومېږي چي پوره متاثر سوي او د پښتانه په څېر د مسابق او مشاعري ډګر ته ور وتلى دی. د غفور کلام خور، ساده، متین او ګلک دی، او دا خو بدلي بې نمونه مور ته پانه ده.

د کلام نمونه

چي مخمور ګرزي په حال کي د خمار کج
چي دلبر د زلفو تارکا په عذار کج
لا ې ګوره چي دلبر کاندي دستار کج
لكه جور فکر دکور شي په بازار کج
لكه مات د چا په پښه شي تپره خار کج
خونبى تل وي د بلبل په نوبهار کج
ولي سخت وي د کېږي توري پرهار کج
روح صورت د مينا تل وي په خونبار کج

که "غفور" له خلکو بېل شي باك بې نشته
تل آواز د روغلو لکي پر بیمار کج

لکه قد دیار موزون دئ بل به نه وي موزون هسي
که يي درست جهان تمثيل کرم صدهزار دئ افazon هسي
يو زه خه چي خوك مين شي معشوقي تري استغنا کا
درست جهان په حال آگاه دئ ليلی هسي مجنون هسي
په صفحه د بىكلى مخ يې خط د وينو دا تقرير کا
چي شاه قتل د عالم کاد دي خط دی مضمون هسي
عقل اسباب د نام و ننگ کا مينه دواړه چنګ په چنګ کا
تحير په دا پتنګ کا عقل هسي جنون هسي
ناصح وايي صبر ډېر کړه غم اندوه له دله هبر کړه
خدای هم دی ئاما په خبر کړه چي پري تل وي شبخون هسي
بيرون تر تازه ليده شم، درون پر د زړه په وينو
ديارغم برگ حنا کرم درون هسي بېرون هسي
راشه ګوره ئاما لاله! کمال نه دئ بې زواله
د دلبر له خط و خاله رامعلوم شو مضمون هسي
وکړه تا ګوره خټکه! دا خبره ډېره سپکه
چي به بل پښتون ونه کا دا څواب په قانون هسي
که منصف "عبدالقادر" شي د "غفور" په قال ناظر شي
اميده چي پري شاکر شي، هر يو حرف دئ موزون هسي

فتح علي

فتح علي د کاظم، یونس او صديق غوندي په پښتنو شاعرانو کي متوسطه درجه لري. دی د ډبوان خاوند دی، خو ډبوان بې او سنه موندل کېږي، پادری هيوز په کلید افغانی کي د ده فقط یوه بدله نقل کړېده. چې مور بې د ده د کلام د نمونې په ډول لاندی رانقلوو:

ڄما زره له غمه خون شو الغياث	چې راپېښن ديار بېلتون شو الغياث
چې پیدا غماز زيون شو الغياث	د وصال ساعت به خه ګوري په سترګو
ڄما خای په مېږتون شو الغياث	د آهو په دود د هجر له دهشته
په عذاب ڄما ژوندون شو الغياث	اوسم په عشق کې د هجران له ډېره غمه
ډک د وینو می لمون شو الغياث	د غماز د بدنتی، د سنگ له لاسه
په عتاب راته ګردون شو الغياث	په سبب د کاهالی د خپلې برخې

"فتح علي" هووس به خشکله کېدى شي
جام د بخت دي سرنګون شو الغياث

علیم

علیم نه شاعر دی او رواني طبع لري، د کلید افغانی مولف د ده له ډبوانه یوه بدله رانقل کېپده ، ډبوان بې نه پیدا کېږي، هغه کتابونه چې او س زمور په لاس کې دی په هغوكې هم د علیم خه نه دي لیکلې شوي. څکه نو مور دی په همدغه نمونه سره چې په لاس کې بې لرو معروفې کوو. علیم د پښتو شعراوو په منځنې دله کې داخل دی.

دوفا طمع کوي له اعدا پوچه
 چي په گنج د حسن ناست وي هغه بشکلي
 سريکار بي شو همپش له جگرخونه
 زه چي غوش شوم د چشمانو په مسرى
 چي د عشق په تجارت کي بهرمند شي
 گل په وقت د صبحدم کي پروانه کا
 چي د عشق په ميخانه کي مستانه شي
 خو همه د عشق په لاري کي تور تم دئ

همپشه کاندي رفتن په قرار نه دئ
 اي "عليمه" ده د عمر بقا پوچه

(٨٠)

كامکار

كامکار هم د هغو شاعرانو خخه دئ چي مورد بي د پادری هيوز په معرفى سره پېژنو،
 هيوز په کلید افغانی کي د د کلام درې نمونې رانقل کوي دي، د د ډووان اوس ورک دئ او
 نسخې بي نه پيدا کړي د دغونه نمونو خخه چي مورد په مخکي پرتې دي معلومېږي چي دي د پښتو
 شاعرانو په لوړۍ طبقه کي ګنل کړي، دي پنه بدیع او نوي مضامين په خوندورو او دلچسپو کنایو،
 استعارو، او تشبيهاتو کي تاووي. دي په سبک او اسلوب کي د حميد ماشوقېل پېرو دي، وګوري د
 ده د لاندي بيته خومره بداعت لري :

چي خيال بي خما په سر کي همپشه و
 ترکو سر په دا تاوان راخخه یووړ

بٽ پرست بٽ نور سجود د وشن پرپيردي
چي سيماب يې په طلب کي وطن پرپيردي
په ياقوت پسي به تله د يمن پرپيردي

که ستامخ يو خله وويني په سترگو
د خوبانود مخ هسي شان جذبه ده
که دي وليدي سري شوندي جوهريانو

د ده يو خو بدلي :

عشق يې غم د دل و جان راخخه يووبر
ترکوسر په دا تاوان راخخه يووبر
آهو چشمو په دستان راخخه يووبر
گوي د زده يې په ميدان راخخه يووبر
خجالت ابر نيسان راخخه يووبر
چي يې واړه سر سامان راخخه يووبر

له کوګله زډه جانان راخخه يووبر
چي يې خيال خما په سرکي همبشه و
که مي زده کړه د صبرونو داستانونه
په چوګان د تورو زلفو هغه بشکلى
همبره ژاپم زه د عشق له دېره غمه
هسي عشق لرم بې صبره بې سامانه

زه "کامگار" خکه رسوا لکه مجنون شوم
چي درست عقل دلستان راخخه يووبر

ورپسي نقل د سرو شوندو نبات را
حـما پـنـوـلـرهـ زـنـخـيرـ دـ عـشـقـ حـمـاتـ رـا
لـکـهـ غـرـدـ يـارـ پـهـ مـيـنـهـ کـيـ ثـيـاتـ رـا
يـارـهـ ماـ لـرـهـ دـ خـپـلـ دـيـدـنـ بـرـاتـ رـا
خـيـالـ پـهـ زـدـهـ دـ يـارـ دـ مـخـ لـکـهـ مـرـآـتـ رـا
مـسـتـحـقـ يـمـ آـشـنـاـ مـاـ لـرـهـ زـكـاتـ رـا

ساقي زد پاشه و ما آب حیات را
آزادي مي خونښه نه شوه له دې پسه
که هر خود هجر غم راباندي ډېر شي
نوکري دي کرم دنيا مي په کارنه ده
غیر فکر مي له دله زدوده کړه
په کمال چي دي نصاب د تاد حسن

ربه دا آرزو "کامگار" لري په زده کي
چي هر چا ته وي یك سان هغه صفات را

نه به روح هر گز په خوبیه بدن پرپریدی
 له خجلته به هوسي ختن پرپریدی
 بت پرست به نور سجود د وشن پرپریدی
 چي سیماب یې په طلب کي وطن پرپریدی
 که می سترکی د خوبانو دیدن پرپریدی
 که د زنی چاه ته زلفی رسن پرپریدی
 په یاقوت پسې به تله د یمن پرپریدی
 د خوبی دعوی په ګل د چمن پرپریدی

نه به خوک له ناچاری وطن پرپریدی
 که د زلفو په چین چین بوی په چین ورشی
 که ستا مخ یو خله ووینی په سترکو
 د خوبانو د مخ هسی شان جذبه ده
 په خاطر به می بې غمه قراری شي
 د یوسف غوندي به خو ځنی بېرون کا
 که دی ولیدې سري شوندي جوهريانو
 که دلبر په دا بنایست لار شي چمن ته

د قیامت په شور و شر کې ګمان مه کړه
 چي "کامگار" به دی له لاسه لمن پرپریدی

(۸۱)

صمد

مور خه ووايو د تحولاتو انقلاباتو سېلاپ زمور خخه هر خه وږي دي، د صمد د دغه يو
 شعر خخه چي پادری هيوز په کلید افغانی کي نقل کړي دی سري معلومولای سی، چي صمد خومره
 بنه شاعر دي، د ده دبوان که زموره لاسو ته راغلی واي په دې کې به خومره قيمتي اشعار واي !
 د ده سبک عشقی او د حميد ماشوقې سبک ته ورته دي، په خورو تشبيهاتو، کنایاتو او
 استعارو کي مطلب بيانو، وکړئ دا بيتونه خومره حسن لري:

سر نشېب می سر د غم په ګرداب درومي
 سزاوار د عقوبت لکه قارون شو
 هك حیران راته فرهاد و هم مجنون شو
 چي د عشق په مكتب ما د غم داستان لوست
 د مرجان په طور ويني می لپمون شو
 د قلم په دود په چاکه سینه قى كېم
 له قانون او له شفا می رنځ بېربانو

قانون او شفا د شیخ الرئیس بوعلي سینا دوه مشهور کتابونه دي. قانون په طب او شفا

په فلسفه کي ده. په عين زمان کي چي دي وايي زما رنځ د طب د قاعدي او جوريښت خخه وووت او طبيبان ورته حیران پاته سول، دي ته هم تلمیح کوي چي زما رنځ د بوعلي سينا د قانون او شفا د اصولو خخه وتلى دي، نو خکه تول طبيبان پکښې حیران دي. ملي چي د طبيبانو استناد که خه دي نو په دغوا کتابو دي. په شفا طبيبان خکه اړه لري چي طب هم حکمت دي او شفا د حکمت مشهور کتاب دي، دې کنایې خخه د د علمي مقام معلومېږي.

د کلام نمونه

اشتياق مي د زړه مرګ و ته افزون شو
له دوه سترګو مي روان آب جي حسون شو
د هوسي په دود مي خوب پر مېړتون شو
سزاوار د عقوبې لکه قارون شوم
هك حیران راټه فرهاد و هم مجنون شو
د مرجان په طور ويسي مي لړمون شو
له قانون او له شفا مي رنځ بېرون شو
سر مي هسك ترنه طبق د ګردون شو
بې له ياره رابنکاره ژوندون زبون شو
وچ کوګل لکه بيابان داهار توښند
بې آرام شوم د جهان په سړه زمکه
سرنښېب مي سر د غم په ګرداب درومي
چي د عشق په مكتب ما د غم داستان لوست
د قلم په دود په چاکه سینه قى كېم
د حيرت گوتي په غابن کې په طبيبانو
د آشنا ماتم چي پت کېم لکه خاورې

د "صمد" ويل به ملي شېږين نه وي
چي د شاه فريد د عشق رنځ بې طاعون شو

ملا عبدالرشید

عبدالرشید د سلطان حسین زوی د عبدالرحیم لمسی په خته قریشی فاروقی د ملتان د

هغی لویی علمی روحانی کورنی خخه دی، چې په علم او فضل کي یې پوره شهرت درلود او دی کورنی ته اکبر مغولي پاچا په ملتان کي اعزازاً یو کلی بخنبلی و، د عبدالرشید ورنیکه د خپل اصلي خای ملتان خخه د خینتو وجوهاتو په اثر لنگر کوت ته راغلی و، او په دغه خای کي یې استوکنه غوره کړي و، دوی په لنگرکوت کي هم کامل روحانی او علمي اعتبار درلود، او عبدالرشید د خپلې زمانې مروجه علوم لوستلي او د خپل عصر بنه عالم او پوه اديب بلل کېدی، او د ده له ویناوو بشکارېږي، چې په (۱۱۲۹هـ) ژوندی، نو د ده د زوکړي وخت موره تر (۱۱۰۰هـ) دمځه تخمين کولای سو.

د عبدالرشید شعر :

د عبدالرشید رشیدالبيان نومي کتاب چې د فقه ابتدائي او د عقایدو د ضروري مسائلو مجموعه ده تر زرو بیتو دبر او د پښتو په روان او سلیس شعر د مثنوي په لند بحر کي لیکل سوی دی، دا مثنوي د مبتدیانو له پاره دبر مفید دی او په پښتنو کي دبر شهرت او عموميت لري او د پښتنو په کورنی مکاتبوا کي یې نجوني او هلکان لولی، او د کورنی مکاتبوا په نصاب کي مهم کتاب دی، چې په پنځمه د محرم (۱۱۲۹هـ) کي یې له تاليفه فارغ سوی دی، رشیدالبيان د پښتو یوه بنه منظومه ده، چې په توله پښتونخوا کي یې شهرت موندلی دی او د شعر په لحاظ په لومړيو آثارو کي راخي، که خه هم ملا رشید یوازي ديني مسایل منظوم کړي او بلي خوا ته یې په شعر کي توجه نه ده کړي، مګر داسي بشکارېږي چې روانه طبعه یې درلوده، او بنه اديب و، او س له دې کتابه یو خو بیتونه د نمونې په ډول ولولی :

د لمانځه ثواب

له دنیا به ايمان يوسي
پري آسان به څکنند شي
پري به قبرکلي نورکا
تپر به دي د باد په څپرکا
دي به کل نورالبشر وي
ملایک به يې مطیع شي
سخته ورئ به يې اخترکا
نه ولابه په خارمه وي
هم سپراب به په نعمت شي
تل به عيش کاندي له حورو
مرصع بنکلي تختونه
مرصع پري به زينونه
سره اوژډ پکښي ګلونه
ترې چاپېر جاري نهرونه
وريته کري کبابونه
د شرابو ډک جامونه
چې به سازکري سرودونه
پکښي ناستي بنکلي جونه
چې يې نه شي حسابونه

چې محکم پر لمانځه اوسي
هم به خدای پري رضامن شي
تاريکې به تري رب دور کا
له صراطه به يې تپر کا
بنایسته به لکه لمروي
پاک رسول به يې شفیع شي
په نبی لاس به نامه ورکا
لوره تنده به پري نه وي
هم روزي به يې جنت شي
د جنت په نه قصورو
بنې جوړې بنکلي تاجونه
بنایسته بنې برافقونه
بنې مېوې بنکلي باغونه
نقاشي بوستان سرايونه
دانګورو دونباښونه
د عسله ډک حوضونه
د خوشرنګو آوازونه
د ګوهرو محلونه
له هر قسمه نعمتونه

خدای به ده وته عطا کا
ملایک به يې ثنا کا

عبدالرحيم هوتك

عبدالرحيم خوشختانه له هغۇ شاعرانو خخە دى چى پخپلە يې خپل اغلب سوانح پە

خپل دېوان کي خاي پر خاي بنسولى ده. د ده مسقسط الرېس او اصلی وطن كندهار دى او پە غربت كى يې ۋېر يادوي^(١) د ده دېوان د مطالعى خخە معلومپېرى جى دى د هوتكو پە عصر د كندهار پە زاپە بنار كى او سېدىلى دى او هلتە يې دوستان درلوده^(٢) او بىا چى د افسشار نادر شاه پە لاس د (١١٥٠ھ) پە حدودو كى كندهار خراب سونۇ عبدالرحيم پە مفارقت او مسافت كى هم د خپل بنار ياد له زىدە نە دى ئىستلى.

عبدالرحيم ذاتاً له هوتكو خخە د بىسە بولان (كلاس) معلومپېرى، او د زاپە او اوسىنى كندهار بە حدودو كى يې هم زوند كى دى او بىا نو له وطنە جلا سوی دى^(٣) دى پېر لىسم كال د خە ناچاريyo پە سبب له وطنە وتلى دى^(٤) د ده د مفارقت او غربت دا زمانە تر اتىا كاللو پورى رسېپىي، او د دى مفارقت او جدائىي پە عمر كى دى تل وطن او د وطن ياران يادوي او پە سوران سوران ژاپى، او واپى :

۱- بىايسىتە كندهار ۋېر ۋېر يادومە

نە ھېرىپىي كە هە خو يې ھېرومە

۲- پر زاپە بنار مى راپورى قدمونە

د فراق نارى مى وکپاى پە كوكار

ھغە بىسە ياران چى ما لىدلى وونە

پېپەھىزم يو بە نە وي پر قرار

۳- ستا قىمت شوھ بخارا عبدالرحيمە !

غىزىزانو اختىار تۈل "بىسە بولان" كې

۴- لىس كلن لە ملکە ووتىم بېرون سوم

پە سراغ د مەھوشانو جىڭىرخون سوم

زه رحیم په بخارا کي آزو کرم
که مي خدای کپري په بلاد د کندهار گک

عبدالرحيم د خپل مسافرت او پردازسي خايونه ټول یاد کپري دي، نشاپور، تهران، ورامين
او بيا له دي خايرو خخه بخارا ته تللى دئ او په تورکستان کي بي ډېر عمر په یو جهان سوز و ګداز
کي تېر کړي دئ^(۱) او د تورکستان په مشهورو بنارو بخارا او سمرقند کي بي پنځوس کاله په یوه اوږد
انتظار او فراق کي پاي ته رسولي دي^(۲) بيا نو په دغه غربت او مسافرت کي بوډاتوب او سپین
ډيرتوب ته رسپلي، نور حالات بي نه دي بنکاره.

اشعار او افکار :

عبدالرحيم یو مرتب او مرتفع د ډووان لري، چي تقریباً په (۳۰۰) مخوکي تخميناً زر.
مردفي غزلی لري او ټول ابيات بي تقریباً شپور زرو ته رسپيري، مګر کوم ډووان چي زمور لاسو ته
راجله دئ، متاسفانه د سر او آخر پانې نه لري^(۳) د ډووان متن په جلا خط ليکل سوي دئ، او د
غزل پر سر بي ليکلي دي (وله ايضًا مد ظله تعالی) لکه چي د ده په ژوند ليکل سوي دئ او پر
حاشيه باندي بي خه نوري غزلی په بل خط ليکلي سویدي، لکه پخپله د شاعر خط چي وي،
عبدالرحيم په پښتو شاعرانو کي د رحمان بابا د مکتب یو رکن دئ، دی طرفدار د ساده ويلو دئ، په
کلام کي بي هیڅ تکلف نسته.

عبدالرحيم یو خور وينا مقندر شاعر دئ د شعر ژبه بي خورا سليسه، روانه او خوره ده.
دي هيڅکله په تلازم کي د طبیعت د دائري نه وزۍ. د عبدالرحيم اشعار او غزلیات لکه په پارسي
کي د حافظه دغسي خواړه، روان او د سلاسته ډک دي.

عبدالرحيم په اصل کي د وطن د علمي خلکو خخه، ده غالباً د وطن متداول علوم، لکه
فقه، تفسیر، صرف، نحو، فلسفه، منطق ويلی دي^(۴) په دغه سبب د ده په شعر کي قوت، متأنت

۱ - بخارا او سمرقند مي زړه زخمی کړ
غواړم پاڅم په زیارت د کندهار

۲- پنځوس کاله زياتي وکم وسوه رحيمه
په سراغ د اشنا ناست په تورکستان یم

۳ - د پېښور د اسلامیه کالج په کتابخانه کي د دي ډووان مکمله نسخه سته.

۴ - صرف و نحو، فلسفه، تفسیر او فقه

ټول مي هېر کړه چي مي زړه په عشق خبر سو

او علمي رنگ بنکاره دئ، د عبدالرحيم په شعر کي عشقی، اخلاقی، اجتماعی او فلسفی اقسام ټول سته.

د وطن محبت د ده د شعر یوه خاصه ممیزه ده. عبدالرحيم د روحاني دنيا سره تینګه علاقه لري، غالباً له مادياتو خخه تنبتي، له دي جهته دده په اخلاقی شعر کي د عزلت او تجرد، صبر او د نفس د اصلاح خوا ډېره ده، دي په دنيا کي د روحاني خوند او ذوق قائل دي، د جد و جهد او کوبنښن تبلیغ هم کوي.

د عبدالرحيم په شعر کي رباعي، غزل، قطعې او د شعر اکثره اقسام سته، دي لکه رحمان او خوشحال په اوله درجه شاعرانو کي ګټل کېږي، اخلاقی او عرفاني مضامين ډېر وايي، مثلاً :

منبر وسوځه په اور کي شراب وڅښبه
درته وايم خود زپونو آزار مه کړه
په ظاهر شکستګي فایده نه کاندي
په باطن کي خان د هر چا خدمتګار کړه

ناخوانده له کوره مه وزه که مرد یې
چي دي نه بولي، مېلمه د خپل پلار مه سه
که ته غواړي چي په دوه کونه عزیز سې
بې له خدايه د مخلوق طمع دار مه سه
د خاموشۍ تلقین په دي ډول برهان سره کوي :

همپشه بې حلق شپرین لکه نبات وي
چي بسته بې خوله په مهر خاموشۍ کړه
د نورو د زړه زهیرولو بدی داسي نېي :

که هزار خله تقوا پړه ہېزګاري کړې
بنه دي نسته چي مدام دل آزاری کړې
دا خبره چي انسان باید پر خان ويسا یعنی پر خپل نفس اعتماد ولري، د او سنیو
اجتماعي ترقیاتو او اخلاقو اساس ده، عبدالرحيم دا پر خان ويسا په داسي ډول بیانوی :

چي د پلار او د نیکه په نوم خوبه ہېږي
لکه سپې بنادي په محض استواخ کړي
دا یې واړه بې عقلی ده که پوهېږي
چي هوس د نورو خلکو په بیان کړي

د سعي او عمل تلقين داسي کوي :

د هر چا بارخه له خپله برآورده

چي کار ڊپر کا و هغه وته مزد ڊپر سو

د عبدالرحيم عشي اشعار هم ڊپر تاوده دي، خپل مشتعل احساسات په شعر کي داسي
بنکاره کوي او د سهار نسيم خپل وطن ته داسي راليري :

سحر باده ! داشنا پر مقام ورسه
خما دپاره پکبني و گرزه کوترسه
په احوال سره د هر يوه خبر سه
په ژدا ورته په اوښکوکي احمر سه
مخ راکوزکره زما و لوري ته چپر سه

د نسيم په زباء دي بنه نه سي "رحيمه"
د دلدار پر لور پخپله قلندر سه

له دي لاندي بدلو خخه د عبدالرحيم د کلام سلاست او رواني او د ميني تاوده احساسات او د
عشق د دنيا سوز او ساز بنه خرگندبيي :

هم تر مخ دي پروانه غوندي نشار سم
راته ڳوره قربان دي تر ديدار سم
که هر خو غربت زده او خوار و زار سم
اور مي واخلي په نارو او په کوکار سم
قرباني به دي په مينه د رخسار سم
چي په شوق گه ستا د حسن په گلزار سم
صدقه تر ټوله مئکو د بخار سم
راسه راسه ستا تر دواپو سترگو جار سم
د زده ولی مي په تا پسي پري کېږي
شپريني به دي د وصل هېره نه کړم
چي دي خيال په زده کي رايسي دنه
داختر په ورڅه که مخ راته خرگند کېږي
جنتونه پر خاطر کله را دروي
ستا وصال په بخارا کي "رحيم" بيا موند

رنگا رنگ گلونه ٻپر د غره و خواهه
ماله غمه ملاتپلي و ژډا ته
بې له یاره کله گوري و بل چا ته
بهار راغي خلک درومي و صحراء ته
لوى او کم دي په لکدې بنا دي هوس کا
هر سپري یوکار لري مشغول په کار دئ

اويا کاله د "رحيم" په عشق کي تپر سو
عقل، هوښ بي مدام وي و دلـربـا ته

د وطن بېلتۇن :

دا بىلە عبدالرحيم پە بخارا كى د خپل گران وطن پە ياد ويلې ده :

نه هېرپىرى كە هەر خو يې ھېرومە
 زە مى غورئى بې طاقت شم ندرمە
 اور مى واخلى پەر خان پىك وېنۈرمە
 خە فييضونە باندى اوري كې شەمپەرمە
 دەيل يۈغ يې مەدام پەزىھ لەرمە
 تماشا وکرە چى زە دى سى بې غەمە
 چى لە غىيە باندى تل اوري هەرمە
 چى غريب پە بخارا كى يەم لە غەمە
 چى دى ورسى نارە پە درست عالىمە

بنايىستە كىندهار دېر دېر يادومە^(۱)
 خصوصاً دارغىنداو باغان او ولۇتە
 سرپوزە او كاغانك چى پەزىھ راسى
 كۆكراڭ او گىنديگان د خدائ پە حكم
 سرپوزە چى لو ويالە پەكىنى بەھېرى
 يو دە كېنپەنە پە ايوان د چەلزىنۇكىي
 خە فييضونە چى لە دى ئاخايە زە وينم
 ما ھەم ياد كە كە دى خدائ كېي بىرخە لويە
 نيازمن درو لە پەزە نارە وهنە

(۱)

دغە خوار "رحيم" چى دا اشعار بىيان كە
 غرض دا چى قىدردان وئۈرمە

يو خۇ نورى بىللى :

مېخانىپى بې تولە طى پەنھان سرپوش كېرى
 كە ۋىرا كېرى، كە نارپى كېرى، كە خروش كېرى
 شېپە بە تېرى لەكە دېڭ هسى بە جوش كېرى
 بې لە ناست يې پە ۋىرا و خپل دلبر تە

حرىفانو د شرابو پىالى نوش كېرى
 اوس ۋىمە و ستا دى وار كە خە پوهېرى
 كە تە غواپى چى د دوى مرتبە مومم
 ھەم بە ناست يې پە ۋىرا و خپل دلبر تە

دا دولت بە تە ھەلە مۇمۇي "رحيمە"
 كە خولە و نىسي لە گفتە خان خاموش كېرى

1 - پە دې بىلە كى د كىندهار شاوخوا سرسىز كلىي ارغىنداو، سرپوزە، كاغانك، كۆكراڭ، گىنديگان او چەلزىنە ستايىلى سوي دى.

په اميد چي يار به وکوري و ماته
پښې مي و پرسېدي پروت يم شاوخوا ته
زاهدان ټوله حيران خما و ژرا ته
له بي قدر خخه درومم و بل خواته

د چمن په سيل ولايم و صحراته
نه مي وليدي په سترگونزه مي چوي
زه له خپله غمه پروت په ڦوا ڙايم
قدردان هر چيري بنه دئ که پوهېږي

دغه خوار "رحيم" تنها یوازي پروت دئ
مخې نه ګرزې بي ياره و بل چا ته

خبردار مي په منزل او په ماوا کړه
ترهېدلی يارله ما سره اشنا کړه
او به ور مي د وصال په لوی دريا کړه
بي له تا د زدګي غوته مي را وا کړه

د سحر نسيمه زيا، د دلدار راکړه
زه به ستا حلقه بگوش مربي بندې يم
د هجران له لاسه تبوي وري ګرم
هیڅوک نه لرم چي راز ورته ووایم

خوار "رحيم" منظر ناست دئ ستا و لور ته
د ديدن زبرۍ پر خوار باندي عطا کړه

(٨٤)

سعادت خان

سعادت خان د عبدالرحمن زوى د پښتو ژبي د درېمي درجي شاعرانو په قطار کي
درېبوی، دی په اصل د هند د بهار د صوبې د رهتاس علاقې دی، چي پخپله بي په کابل او ننکنهاړ
کي استوګنه درلوده او کم وخت چي نادرشاه افشار د کابل د لاري پر هندوستان حمله کوله دی په
کابل کي و او په دغو ورځو کي ژوندي و (١١٥١هـ) دی د لاهور د محمدسعید صاحب چي د خپل
عصر مشهور عالم و شاگرد او د حضرت مسعود لاهوري مرید دی، د ده دكتاب د مطالعې خڅه
علمومېږي چي دی په پارسي هندي او پښتو ژبه پوهېږي او کيمائي سعادت نومي کتاب یې د خينو
خپلوانو په سپارښت په (١١٥٠هـ) کال په کابل کي په پښتو لنډ بحر منظوم کپري دی، چي ديني

او طبی مضامین لري، تر دوه زره بيتو پوري رسپوري. دا كتاب په دې شعر شروع کيږي :

ربه ستابنه وایم خوژوندی په دې دنیا یم
کل ثنا د ستالایقه اې د کل جهان خالقه
گواهی کرم چې احديې لم يلد ولم يولد یې
شريك نه لري سبحانه مبرا یې له نقصانه
نه له چا یې پیدا شوي نه په حکم د چاشوی

له هر عبيه له نقصانه
پاك یې ته پاکه سبحانه

﴿٨٥﴾

احمدشاه بابا

اعليحضرت احمدشاه بابا د زمان زوي د دولت خان لمسی د سرمست خان بن خواجه
حضر بن سدو کپروسي و.

دې په خته سدوازی او د باميزيو پښتنو له پښته و، اعلیحضرت احمدشاه بابا د پښتنو یو
فاتح او برميالي شهنشاه او د منځني آسيا لوی برiali دې، چې د (۱۱۳۵هـ) په حدودو په هرات
کي زوکړي، او پلار او اکاګان یې د هرات پاچهان ووه، اعلیحضرت احمدشاه بابا په (۱۱۶۰هـ) د
افشار نادرشاه تر مرگ وروسته کندهار ته راغي، او د شپرسخ په کلې کي د پښتنو مشرانو په
پاچهي وتاکلي، احمدشاه بابا پاچله پاچهي کي پښنانه سره یو کړه، او د افغانستان طبیعي حدود پې
فتح کړه، په بخارا، خراسان، او هند کي یې ډېر فتوحات وکړه، په خراسان کي یې شاهرخ ميرزا
پاچا کي، او د بخارا د پاچا شاه مراد پېګ سره یې روغه وکړه، نه واره هند ته ولاړ او هلته یې لوی
لوی فتوحات وکړه.

اعليحضرت احمدشاه بابا د پښتونوالی په دود د دهلي تر نیولو وروسته د هغه خاى
مغولي پاچا هلته پر خپل حال پرپښود، په (۱۱۷۴هـ) کي چې یې د پانۍ پت پر ډګر د تقریباً لسو

لکو مرهتانو سره جگپه وکپه، په دې جنګ کي اعليحضرت احمدشاه بابا او پښتنه چې تقریباً (۸۰) زره تنه وه بریالي سوه او تر دوه لکه پوري دبمنان یې مړ کپه، بیا هم احمدشاه بابا د دهلي تخت شاه عالم مغولي ته وسپاره او خپل وطن ته فاتح رانۍ.
 اعليحضرت احمدشاه بابا یو مدنیت روزونکی او عالم او متدین پاچا و، د کندھار او د تاشرغان بنارونه ده جوړ کپي دي، د سند د حیدرآباد بنار هم د د نائب الحكومه جوړ کپ.
 احمدشاه بابا د اوسني افغانستان د سلطنت مرسیس دي، چې دا مملکت یې په خپله توره او تدبیر سم کي، تر (۲۶) کالو پاچهی وروسته د جمعې په شپه ۲۰ ربج (۱۱۸۶ هـ) وفات او د کندھار په بنار کي بشخ سو^(۱).

اديب او شاعر احمدشاه بابا :

تر او سه خلک احمدشاه بابا د منځنی آسیا یو نامور بریالي او معروف شهنشاه ګنډي، او دی د توري او مېړاني خاوند بولی، چې په دغو اوصافو یې مخکي نیولی او د افغانستان د شاهنشاهي لومړي تېرده یې کښېښو، مګر احمدشاه بابا لکه د آسیا دمخنې فاتحین (چنګز، تېمور، نادر) یوازي پڅپلو عسکري سوقياتو او د توري په برکت جهانګيري نه ده کپي، بلکي ده د خپلې توري سره قلم او د خپلې سربازی او تورياليتوب سره علم او فضیلت، تقوی او ادب هم ملګري درلوده، خکه نو دی د پښتو ژبي یو زبردست اديب، یو عالم او عادل پاچا، لور شاعر، او اجتماعي مصلح او روحاڼي مقتدا هم ګټل کپيري.

اعليحضرت احمدشاه بابا د شعر یو مدون او مردف پښتو دېوان لري، چې په (۱۳۱۹ ش) پښتو تولني نشرکپي دئ او تر (۳۰۰۰) بیتو پوري رسپېري، دا دېوان بدلي، قطعات، رباعيات او نور د شعر اقسام لري او د ده په شعر کي ده لور فکر او هسلک همت او د پښتونوالۍ جذبات او د شاهنشاهي جګ افکار، د بخښني او بښندني هسلک عواطف، د تورياليتوب برجسته احساسات د جهانګيري د شجاعت عزم د ايمان او عقیدې تینګار، د عشق سوزان دردونه، د ميني د دنيا عجبي پېښي بشکاره دي.

احمدشاه بابا د توري پر ميدان یو بریالي او ننګيالي سرباز دي، د پښتونوالۍ پر ډګر بشپه پښتون دئ، د سیاست او مشرتوب له پلوه، د خپل عصر لوی سیاسي مشر او فاتح دئ، په اجتماعي دنيا کي تکپه مورالیست **moralist** یعنې اخلاقې شاعر دئ.

۱ - د احمدشاه بابا سوانح له سراج التواریخ او تاریخ سلطانی او تتمة البيان او خورشید جهان او نورو خخه خلص سو، څیني مورخین د ده عمر (۵۰) کاله بنې.

ویل یې دپر ساده مړت دی، شعری صنایع او بدیعی فنون هم د ده پروینا اثر لري، د تصوف له دنیا خخه دپر دغیری، شاعری یې د تصنیع او نمایش له پاره نه ده بلکي د زوهه دغ یې دی، دنشه وینا نه ده د پخچله وائی:

بی له عشقه شعر وای
له ویلو شرم ته که

احمدشاه بابا په شعر کي د رحمان بابا مكتب ته نسبت لري، وينا یې له تعقید او ابهامه
تشه ده، خپل لوړ افکار او د سوي زېډه بوغ په ساده او خورو الفاظو خرکندوي، ګران تشبيهونه نه
لري، له وينا شخه یې پښتونواли بشکاره دئ، د تصور او تخيل په دنيا کي د پښتونواли تر حدودونه
وزي. اوس به مور د ده د وينا خيني توبتی تاسی ته در ويbands کو:

د وطن مینه :

احمدشاه بابا د خپل وطن سره دومره مینه لري جي په لبرو شاعرانو کي ليدله کېري، لکه
ده چي عملأ هم خپل وطن گران کانه او دغه خاوره يې د ټپولو افتخاراتو او ادبی او عمرانی او
اقتصادي چارو مرکز کړه، دغسی هم قولًا خپله مینه ستاني.

احمدشاه بابا د شهنشاهی د شوکت او عظمت سره د هندوستان په خنگلو کي پروت
دي، ده بريالي لنگر د ډلهلي بنشار فتح کړ، او د پښتنو پلار په برم او جلال ور داخل سو، مګر په
دې حال کي هم د خپلو غرو خور نسيم نه هېروي، او د زړه ګل پېږي له دې ویدمي نه غورېږي:
د زړه ګل به مې له خاورو کا سر پورته

که نسیم له کوهستانه وزپده

په دې رباعي کې هم خپل وطنې احساسات بنه خرگند کړي دي :

اور می ورک نہ شی د آشنایی

چی پر وطن وي زره خه قرار وي

یم بی طاق ته په پردپسی

د احمدشاه بابا دا لاندیني وطنی بدله د یوه دپوان قیمت لري او د پښتو په وطنی ادب

کی خورا مہمہ دھ :

ستا په لاره کي بايللي خلمي سرونه
 بي له تا مي آندېښني د زره مارونه
 خما به هېرنه سی دا ستا بنکلي باغونه
 خما د بنکلي "پښتونخوا" د غرو سرونه
 چي په تورو پښتانه کا گزارونه
 چي زه وکاندم پر هر لوري تاختونه
 زما خو خوبن دي ستا خالي تشن ډګروننه

ستا د عشق له وينو ډک سوه ځګروننه
 تا ته راسمه زړکي خما فارغ سی
 که هر خومي د دنيا ملکونه ډېرسی
 د ډهلي تخت هېرومہ چي را یاد کرم
 د رقیب د ژوند متاع به تار په تارکپی
 د "فرید" او د "حمید" دور به بیا سی
 که تمامه دنيا یو خوا ته بل خوا یې

"احمدشاه" به دغه ستا قدر هېرنه کا
 که ونیسي د تمام جهان ملکونه

په دې بدله کي تاسي وګورئ چي زمود بنااغلي پلار د شاهنشاهي توله نېټکنې او
 خوندونه تر خپله وطنه پوري هېروي، او د شپرشاه سوری (فرید) او سلطان حميد لودين د
 پښتونوالی رونې دورې پخپل همت او وطنخواهي بيرته جوړوي.

ملي وحدت :

احمدشاه بابا ډېر مدبر او هونسیار سپې و، دی پوهبدی چي د پښتنو لوړتیا په ملي
 وحدت اړه لري، د پښتو تاریخ ېې کتلی او دا ېې څنۍ را ایستلې و، هر کله چي پښتانه سره یو
 سوي دي، نو ېې هري خوا ته خپل د برم او جلال توغ جګ کړي دئ، نو څکه دا پوه او نومیالی
 پلار خپل بنااغلي ملت ته د ملي وحدت تبلیغ کوي او وايی :
 پر زړکي باندي میشته کا خه غوغا ده
 توله یو دي که غلجمي دي که اودلي^(۱)
 نهه هغه چي ېې نسینه د زره صفا ده
 که اغوسټي ېې ګدله د خمتا ده
 چي مو نن غزا هر لوري شاوخوا ده

قافله د عشق راغليه له کوم خوا ده
 پښتو او دل بولي، دا د درانو زوب نوم دي، په پښتو متل دي : "د خدای داسي رضا ده،
 چي اودلي ودوي ترين ېې ورا ده".

د بېرى لار:

احمدشاه بابا په ژوندون کي د تپولو لوړتیاوو او بریو لار زیار او مینبود ګنې، لکه چې واي

بی زحمتے راحت چیری موندہ نہ سی
د احمد خکہ پر ہلوری غزا ده
احمدشاهے دلته جوڑہ سربازی ده
دلورتیا خرید کوہ له دی بازاره

حمدشاهه خو دی کار په لاس دی مت کړه
حیف هغه چې په تېر کار موردي لاسونه

حماسات :

احمدشاه بابا د پیشتنو په دود لور لور حماسیات لري او لکه عمالاً چي هم يو بريالي
قوماندان و، په وينا کي بي داسي لوري احساسات بنکاره دي:
راته يو دئ بـ روبر
که خـه سـمه دـئ کـه غـر
پـه هـمت بـه بـي تـسـخـير كـرم
شاـهـانـهـ يـهـ شـانـ وـفـر

د بې ننگە ۋۇند جفا دە
كە پە ننگ پاتە دنیا دە
د هغۇ مىنە رشتىا دە

پەرنىڭ مېخو خە مېنە دى
لاس بە وانە خلم لە ننگە
چى سر پىرى كىرى "احمىداشە"

په دې بدله کي زموږ د پلار حماسي او رزمي افکار نسه برپني:

ترو به زه د هند پر لور په تماسه خم
 نور اپران لره په توغ په نغاره خم
 ترنگین می اپران لاندی شاهانه خم
 ترو به خه د يارله نازه کناره خم

چي برکري مي خدای لاس پر رقيبانو
 چي د هند د ملکو فتح مي روزي شسوه
 پردا کري داد دي خدای نه سی ناراضه
 چي خما د ولایت فتحه روزي سوه

اخلاقیات :

د احمدشاه بابا د وينا اخلاقی برخه هم خورا مفیده او بنه ده، مثلاً د شاهنشاهی د برمه
 سره هم خان نه ورکوي :

ياره زه خو هغه ستا د در گدائی يم
 خه سونن که احمدشاه درانی يم

د تکبر بدوالی :

تکير دئ له شیطانه مه يې نغوره
 چي په کبر به سر وچ کري لکه لوخه

عجز داسي ستايي :

کمياني شکستگي ستا کمال دئ
 خودبیني په بدائي گنه گناه

د وفا ضرورت :

مرگي بنه دئ په دنيا کي
 نه چي خشوك سی بي وفا
 سر په تبغ پر بکري بنه دئ
 تر بي پته په دنيا

رشتيا په خه بنه ډول ستايي :

په رشتني بازار تل قلپي کوته خي
 سخ د هغو چي په دي بازار من سپين کا

اجتماعي پېرزوينه :

په اجتماعي تعاعون کي احمدشاه بابا داسي پاخه افکار لري :

چي د يار په درد رضا کاله اخلاقه
 یود بل په درد او غم چيري خبرپري
 يار هغه دئ چي په غم د يار شريل وي
 يار چي بنه وايسى له ياره هغه يار دئ

"احمدشاهه" بي پتي تنگ کره يارانو
 چي پر پت د ياري سر بشندي اوسم فرد دئ

تصوف :

د احمدشاه بابا د وينا لويء برخه تصوف دي، مگر دا تصوف يو راهبانه منفي تصوف نه
 دئ چي سري به ضرور دنيا پرپوري، او د رهبانيت په گوت کي به ميشتپري، بلکي د احمدشاه بابا
 د تصوف افکار له هغه کانونه تاوده سوي دي، چي د حضرت شيخ احمد فاروقی کابلې مجددی الف
 ثاني توله عرفاني او سلوکي اصلاحات پکښي سته. احمدشاه بابا د ميان فقيرالله جلال آبادي ثم
 الشكارپوري لوړ جناب ته ارادت درلود او د تصوف درس يې له ده خخه لوسټي، د دوي په تصوف
 کي جهاد او عمل او د خلکو هدایت دېره برخه درلوده، نو خکه احمدشاه بابا یو مجاهد او مصلح او
 متشرع صوفي، د ده په دبوان کي ډېري د تصوف خوردي بدلي سته، چي دلته يو خو بیته راوبو :
 د انسان فطرت :

دا خاما د صورت خته
 په خلور عنصره پته
 که خلور عنصره واخلي
 پچپل خبر ده دا کت مته

د انسان د اصلي وطن ياد :

چي د روح په روپا ورک سوم
 ځکه مالسيلى يار و
 "احمد" اوسم کيک تنها وي
 سـتا وطن د يارکـنار و

علم ته تشويق :

احمدشاه بابا عالم پاچا، نو خکه په خپله وينا کي ملت ته د علم ډېر تشويق ورکوي،
 مثلاً :

شو ډپوی د علم دي همپشه بلي
د همت په وزالوژه، الوزه
دا يقين علم له خانه سره مله کړه

که د علم رون خراغ ته درته بل کړې
"احمدشاهه" چې بدحوي په بشه بدل کړې
له خلور خوا به در درته خلپوري
روح له علمه ربا اخلي هله زده کړه

بیا هم دي رابهپدلی په خو باب دئ
علم زده کړه چې د علم لور جناب دئ
علم ګوره خه شرگنده لوی دریاب دئ
داد علم دریاب هر چييري محیط دئ

بديعي صنایع :
د احمدشاه بابا کلام بديعي صنایع هم لري، چې یو دوې نمونې بې دا دي :
طباق :

زړه می تورو زل——فو بندک——
اوسمان د سپین رخسار کېم

تجنیس تام :

ستا پر منځ ګوره اوږبل دئ
ঢকه اور بل په کوګل دئ

د احمدشاه بابا یو خو بدلی :

لاله رنگ په سپین رخسارکي
 بلبل مست کا په چيغارکي
 خزان سوي په ناتارکي
 نن دکلو په بهارکي
 لکه زرکه په رفتارکي
 زلفي مشك دي په تارتارکي
 د بلبل عشق په گلنارکي
 زده به خه وي په قرارکي
 چي شهاسي په سينگارکي
 مين زده نيسې په بنكارکي
 عاشق ولی په کنارکي

گوره بيا په سره گلزارکي
 لونگين يې تل په غاره
 هوس په ٻوم ورته گورم
 د وصال نوبت مي دا دئ
 يار مي ڪل او ڪلبان دئ
 مخ يې لمر غوندي څلپوري
 رنگارنگ گلونه ډپر دي
 تا چي حسن دکل واخیست
 څه علاج يې څه طاقت دئ
 همپشه يې روزکار دا دئ
 لپندی وروخي بانو غشى

ناري وکړه "احمدشاهه"
 د روغ خوي نسته بيمار کي

چي د خپل يار نظر سته په زده امير يم
 همپش ستاد قدمونو دامنکير يم
 ستا په مهر په هر لوري عالمکير يم
 ياره زده چي ستا و ورته تل فقير يم
 خه سوه زه که په ظاهر صورت زهير يم
 بدايي هر گز پخپله لوبي نه کرم
 که مي برق د سپيني توري بيا بربنستا کره
 و بل لوري ته مي هيٺ مخ مخى نسته

د رقيب لنه لاسه نه ڇاپم و تا ته
 د بېلتون په توره شپه "احمد" په وير يم

بیا را مه سپی د اشنا سخته بېلتونه
 بې لە ياره يې روزگار پرخان اورونه
 خە طاقت د بېلتانه له شواخونه
 نه تېربىوی د يار هجر لکه غروننه
 و عنقاوته د چا رسی لاسونه؟
 لکه گل د پىرسلى كېم هوسونه
 پە ثرا د سترگو جور سی دريابونه

زې د يار پە فراق چوي هم لېمونه
 هر چې زىست روزگار د چا مدام لە يار وي
 كە ژۇندى وي هم هغە پە زې بیا مې دئ
 د دنيا ساعت خو هر رنگە تېربىوی
 اې دلبرە تە چې خدای لکە عنقا كېي
 چې اميد مى ستا و لوري تە پىدا سى
 چې لە خوبە وىبن سەگۈرم زە جدا يم

"احمدشاه" هغە تل پە زې نولپىري
 جى پە جور د اندىپىنسى ناتارونه

(٨٦)

اعليحضرت تېمورشاھ

اعليحضرت تېمورشاھ د احمدشاه بابا مشر زوى چې د پلار تر وفات وروستە پە (١١٨٦ھ) پە كندھار كىي پاچا سوي او پايتخت يې لە كندھاره كابل تە رانقل كى.
 اعлиحضرت تېمورشاھ هم پخپله پاچھىي كى خوارد هندوستان تە ولار، او د هغە خاي ياغيان يې اپل كې، او د پنجاب سكان چې د احمدشاه بابا تر وفات وروستە سپين سترگى سوي وە
 بنە يې تادىب كې، وروستە دوهەم پلا هم هند تە ولار او تر سختو جنگو وروستە يې هغە افغانى ولائيات سره سم كې، بىبا يې نو د شاه مراد بېك د بخارا د پاچا سره هم مقابلە وکە او تر ماتى وروستە يې معاف كى.
 پە دې دول اعليحضرت تېمورشاھ (٢٢) كاله پاچھىي وکە او پە يكشنبي ٧ د كوجىنى اختر (١٢٠٧ھ) پە كابل كىي مې او بىخ سو.

د تېمورشاھ اشعار :

اعليحضرت تېمورشاھ لکه خپل پلار اديب پاچا و، دى پە پاپسو يو دېوان لري چې پە

(۱۱۹۹هـ) او د پاچه‌ی په ديرلسیم کال یې له نظمه فارغ سوي دئ، دا دېوان (۲۱۹) بدلي او رباعيات دی، چې د پاپسو ژېي په شعر کې بنه بلاغت او سلاست لري.

تېمورشاہ په پښتو ملي ژبه هم بنه اشعار ويلی دی، چې متابسفانه مور ته لبر را رسپدلي او نور ورک دی، د تېمورشاہ پښتو شعر عشقی او بزمی رنگ لري او د ده حیات یوه مهمه برخه خرنگندوي.

په پښتو شعر کې د ده ژبه لکه پاپسو ې تکلفه او روانه ده، او په ظاهري سبك کې د خپل پلار شاگرد دی، مګر په معنا کي یوازي د بزم او عشق ترانې وايي او له نورو ویناوو خخه نه د غېږي.

د تېمورشاہ دا لاندي بدلي مور ته را رسپدلي دي :

نن مي بيا له تورو سترګو سره جنګ دئ	پر لبانو ې د زډه د ويښو رنگ دئ
که پري کېږي سر په لاس ورلره راسم	لا په دا ې باورنه سې زډه ېې سنګ دئ
ستا د حسن لښکر راغې خان ېې بايلو	د عاشق د زډه میدان هرګوره تنګ دئ

عشق دي مشك پټول نه سې "تېمورشاھه"
چې پڅپله خان رسوا کا هغه رنګ دئ

چې وهلي ېې پر مخ دي شنه خالونه	هې هې د يار صورت لکه ګلونه
اوسم پر زډه مې د هجران لګي اورونه	تېرسو عمر د وصال په انتظار کې
د عاشقو آړپزان په هر تار زيونه	په رخسار باندي ېې زلفي تار په تار کې
د بانو ناواک ېې ږدي په زډه زخمونه	د پتنګ په دود د يار په غمو وسوم

توكل دي پر خپل خدائ کړه "تېمورشاھه"
څه په کار دي د فانۍ دنيا کارونه

(د تېمورشاہ له قلمي دېوانه)

پیرمحمد کاکه

پیرمحمد په کام کاکه دی، د کاکه او اصلي وطن یو بوب دی، چي د کورک د لیکي خخه
 هغه خوا ته پروت دی. لیکن خپله د کندهار په علاقه کي هم د کاکه انو چېري کورنى او خصوصاً
 علمي کورنى پرتي دي ولي په افسوس سره وايو چي مور ته د پيرمحمد غوندي لوړ سري معلومات
 لاس ته نه دي راغلي. هو! دومره قدری معلومپوري چي پيرمحمد د اعليحضرت احمدشاه بابا معاصر
 دی او د دغه علم پالونکي او پښتو روزونکي پاچا د دربار علمي رکن او د احمدشاه بابا د زوي
 شهزاده سليمان استاد و، پيرمحمد په زوروالي^(۱) په کندهار کي وفات سوي دی، او په لویه هدیره کي
 د حضرتجي صاحب زيارت ته نزدي د شاه د ولپي پر غاړه بشخ دی، دی د خپل عصر لوی عالم او
 مدرس و، چي د د شاگردان لا تر ډپه بوري ژوندي وو، یو د دوي د شاگردانو خخه ابراهيم خان
 کاکه دی، چي د ده ډبوان یې په (۱۲۰۳هـ) کي نقل کړي دی^(۲) د پيرمحمد له اشعارو داسي
 بنکارپوري چي دا د پښتنو نامور شاعر په یو بوب کي زوكړي، او له هغه خایه کندهار ته راغلي دی،
 دی د خپل مولد او مسکن او هغه خای د بنو ملګرو یاد په خوا سوزناکو اشعارو کوي :

مور له هسيواده تنها راغلي یو
 د بن توتیان یو په دام وتلي یو
 غمازه ظلم را باندي مه کړه
 د بنو یارانو فراق نتلي یو

د پيرمحمد د زوكړي نېټه مور د (۱۱۲۰هـ) کال حدود تخمين کولای سو، خکه چي دی
 د احمدشاه بابا په عصر کي سپین ډيرۍ و، د ده ژونند د اعليحضرت احمدشاه بابا د وفات له کاله
 (۱۱۸۶هـ) لس کاله نور هم یقيني دی، ولي چي خپل ډبوان یې په (۱۱۹۶هـ) کي تمام کړي دی.
 هغه وخت چي اعليحضرت احمدشاه بابا وفات سو، او شهزاده سليمان د ده پر خای په
 کندهار کي د افغانستان پر تخت کښېناست نو پيرمحمد د "معرفی الافغاني" په نامه یو کتاب د

- ۱- بنه موسم د شباب تېر پر پيرمحمد سو
بواههوس هنزو سودا د ګل و مل کا
- ۲- د پښتو شعر تاريچه.

پښتو د صرف او نحو او لغت او محاوري په باب د پښتو د شوقدمندانو او زده کونکو له پاره د
اعليحضرت سليمان حضور ته تقديم کړ، چې د پاچا له لوري بنه وکړي سو او قدر بې وکړي سو.
كتاب په افغانستان کي د پښتو لوړېنۍ صرف و نحو بلل کېږي او په دې بيتنو شروع سوي دئ،
چې د شهزاده سليمان علمي روزنه بنه خرگندوي:

پس له حمده له دروده	سوه د شاه مدحه مقصوده
شاه سليمان د حکم نمر دئ	کل عالم پري منور دئ
د شاه تخت سليماني دئ	عجب لطف يزدانی دئ
زېب زينت دئ شاه د علم	سيال یې نسته خوک په حلم
پرميدان د جنګ هم شبر دئ	داعاء په حق شمشير دئ
ساعقه د ددقه هر	ورانوي د دېمن بنهر
پښتنه ورباندي بناد سوه	له همه غمه آزاد سوه
شاه زاده د علم کان دئ	زن رونق درست جهان دئ
د دولت یې زه دعا کرم	د بخت خواست یې تل له خدا کرم
خواهکان د بقا وينه	دا آفتتاب دي رب لرينه
چې عالم باندي روشن دئ	تمام ملك په ده ګلشن دئ

د پيرمحمد مكتب او سبک :

پيرمحمد د خپل عصر د لويو ادباؤ او شعراوو خخه دئ چې د کلام په سلاست، بلاغت او متنات کي یې له ټولو خخه نوم وږي دئ.
په شعر او ادب کي ده خخه یوازي د ده د شعر قلمي دبوان زمور خخه سته، د ده د دبوان قلمي نسخي ډېري کمیابه دي.

په عمومي طور سره چې سپري ملاحظه کوي نو دبوان یې په عشقی مسلک روان دئ.
ليکن وينا یې دومره خوره او خوندوروه او سوئونونکې ده چې په دې کي د ده سره اکثر شعراه برابري
نه سې کولاي، لکه چې پورته مو ووبل پيرمحمد د کلام په تاثر او د خپل بدیعو او سوزناکو انشعارو
له جهته د پښتو په لوړې درجه شعراه کي ګنبل کېږي، ده په کندهار کي د پښتو د ادب یو نوی
مكتب پرانیتلى او د ملي ژبي د شعر یو بدیع سبک یې موندلی دئ، چې تر ده وروسته نورو د ده د
سبک پېروي هم کېپده.

د پيرمحمد سبک په سادکي او سلاست او متنات کي د خوشحال خان او رحمان مكتب
ته ورته دئ، او په مضمون آفریني او نزاکت او ادبیانه تلازماتو او استعاراتو کي د حميد او شیدا د
مكتب نېټګنې لري. څکه نو د ده ویناوي خورا خورې او د خونده ډکي دی او د ده ادبی مكتب د

پښتو ادب یو غوره سبک منځ ته را ایستلی دئ چې تر ده پخوانه و، په بل عبارت :
 د ده په کلام کي د شعرو او ادب ټول مزايا موجود دي او په خپل سبک کي یو متعدد او
 نوي شاعر دئ، تر ده وروسته دېرو شاعرانو ده پر لاره تګ غوره کړي دئ او د دېرو شاعرانو استاد
 بلل کېږي، دی سره د دې چې خپل کلام د شعر او شاعرى په ټولو بدیعی مزاياو او محسناتو
 بنایسته کوي، مګر سره د دې د روانۍ، سلاست او سادګي ملونی هم له لاسه نه ورکوي او دا یوازي د
 ده خاصه بلله کېږي.

معلوماتي چې ده تر خپل عصر د پخوانو شاعرانو ټولو دېوانونه په دقت او تنقیدي نظر
 تر مطالعې ایستلی دي او د هر یوه حسن او قبح یې پنه پېژندلي ده او بیا یې کوشېن کړي دئ، چې
 په خپل کلام کي د تېرو پښتنو شاعرانو ګرده مزايا راغوند کاندي. پیرمحمد د پښتنو د دېرو نورو
 شاعرانو غونډي د رحمان باپا په اسماني شعر باندي زړه بايلودلي دئ، د پیرمحمد دا ادبی تنقیدي
 نظر له دې بیتو څخه بنه بنکاري :

په دا خپر نسته هرگز د انسان شعر
 په خه تار یې آوبخته کړي یکسان شعر
 که خه درشت دئ دا د د سخنдан شعر
 په دېوان کي ې موندہ سی هر شان شعر
 و منصف ته د خټک خوشحال خان شعر
 بل به کم وي په دا وخت د افغان شعر
 د اشرف دئ هم تر ده نه سوزان شعر
 چې یې ووې بنه نازک نکته دان شعر
 په وحشی الفاظو ده کړه ویران شعر
 نه وما وته د نورو عیان شعر
 په همعصره کي مې خوبن دئ د خان شعر
 جوړ په شعر کي رحمان غيب اللسان دئ
 تر مصرع یې جار سه لار د مرغلو رو
 بل په شعر کي هم سیال د خوشحال نسته
 که خوک بحر مواج وايی ورته بنایي
 هیڅ تر شعر د رحمان به دېر کم نه وي
 لکه شعر دئ د ده په پښتونخوا کي
 بیا رنګین شعر بیان عبدالقادر کې
 پس له دویه موشکاف "عبدالحمید" دئ
 د میرزا شعر به جوړ و ملي درېغه
 د مشهورو شاعرانو حال مې ووې
 چې انصاف زه "پیرمحمد" کوم لافي نه کوم

دې مبتک او نازک خیاله شاعر د پښتو په شعر کي د رباعي، مخمس، ترجيع، مسدس، خڅه
 علاوه د خپلی لوړي قريحي او نازک خیال په زور معاشر، مربع او داسي نورو کي د شاعرى حق ادا
 کړي او د مضمون په لحاظ د ده شعر په اخلاقې، عشقې، تصوفې، مدح او رثا او داسي نورو باندي
 و پشن کېږي، او تر پښتنو علاوه یې په عربي او فارسي کي هم شعر ويلی دئ، چې د ده پر لوي علم
 او حاوي ادب باندي دلالت کوي.

پیرمحمد پخپل سبک کي لوړۍ استاد او لکه چې د دې کتاب په مقدمه کي د ده د سبک
 مزايا او خواص ذکر سوه، د شعر سبک یې دېر خود او ممتاز دئ، او دی حق لري چې په معاصرینو

کي خپل شعر غوره او خوبن کوي.

د پير محمد دبوان (۵۰۰۰) بيتونو ته رسپوري او په (۱۱۹۶هـ) کي يې دي له لیکلو خخه
فارغ سوي دئ، لکه چې وایي :

زرسـل شـپـړـ نـوـيـ کـلـونـهـ دـ هـجـرـتـ تـپـرـ سـوـيـ وـونـهـ
ماـ اـنـشـاـ دـ عـشـقـ دـبـوـانـ کـړـ پـهـ پـښـتـوـ مـيـ بـهـ بـيـانـ کـړـ
پـهـ دـ ټـمـعـ چـېـ يـادـگـارـ سـيـ بـياـ منـشـورـ پـهـ هـرـ دـيـارـ سـيـ

د پير محمد استادي او لور ادبی مقام تر ده وروسته نورو شاعرانو هم منلي دئ، لکه :
د اخوند ملا پير محمد نظم که واوري
هر ګـفـتـارـ يـېـ دـئـ پـهـ مـئـثـ دـ بـلـيلـ

(مرزا حنان کندھاري)

پـيرـمـحمدـ کـاـکـېـ پـهـ شـعـرـ کـيـ نـامـدارـ وـ
بـوـبـ قـبـرـ لـهـ دـ اـرـمـانـ دـ شـعـرـ

(شمس الدين کاكه)

دـغـهـ دـئـ اوـسـ موـرـ دـ نـمـونـېـ پـرـ دـولـ دـ دـ دـبـوـانـهـ خـخـهـ خـوـ نـظـمـونـهـ خـوبـنـوـ :

غـرـلـ

داـ خـماـ پـرـ زـهـ دـاـغـونـهـ آـتـشـينـ بـوـدـېـ
بـېـهـوـدـهـ مـيـ پـرـ مـومـ نـقـشـ دـ نـگـيـنـ بـوـدـېـ
وـ مـګـسـ تـهـ خـوـ پـیـالـهـ دـ انـگـبـيـنـ بـوـدـېـ
تـهـ بـيـ نـيـازـهـ قـدـمـ ولـيـ پـرـ زـمـيـنـ بـوـدـېـ
ترـ خـوـ غـمـ مـيـ پـرـ خـسـتـهـ خـاطـرـ حـزـينـ بـوـدـېـ
پـهـ رـاحـتـ چـېـ سـرـ لـهـ نـازـهـ پـرـ بـالـيـنـ بـوـدـېـ

شـنـهـ خـالـونـهـ چـېـ دـ پـاسـهـ پـرـ جـبـيـنـ بـدـېـ
دـ عـشـقـ اـورـ مـيـ وـيـلـوـيـ دـ زـرـگـيـ شـمعـ
شـينـ توـتـيـ دـيـ کـړـ مـحـرـومـ لـهـ شـكـرـلـبـوـ
ماـ دـيـ خـيـالـ لـهـ فـرـشـ کـړـيـ تـورـ لـېـمـهـ دـيـ
اوـسـ نـقـابـ لـهـ مـخـهـ واـخـلـهـ پـهـ خـنـدـاـ سـهـ
پـهـ شـپـهـ حـالـ دـ مـهـجـورـانـوـ پـهـ يـادـ رـاوـهـ

آـزـرـدـهـ بـهـ دـيـ لـهـ جـورـهـ "پـيرـمـحمدـ" سـيـ
چـېـ اـغــيـارـ سـهـ بـناـ دـ آـنـ وـ اـيـنـ بـوـدـېـ

دی له نازه د غوتي په دود ونځښته
که دلبر نه واي خبر له دې خواهښته
که هوسى وه د بهار پر ګلو رغښته
په هيڅ وخت یې نه خلاصېږم له کاهښته
که تر سر لاندي مې کښېږدي د ګور خښته
سر به هسك نه کړم د وصل له بالښته
ما له ياره سپينه خوله په خندا غونښه
حال د زره به مې مدام ورته تحریر کړ
محبوبا پر بستر واوبنټه له خوبه
کښت د عشق مې سو زرغون په خراب دل کې
رب دی نه کېږي چې جمال به یې زه هير کرم
سپين مړوند د دربا که مې سر و پېړد سې

و هر چا ته چې حجاب خپله هستي سوه
پیدا مه واي "پير محمد" د چا له پښته

نه حال مې نسته الله مې ویني
راپوري اور دي جامي رنګيني
سینه مې سوؤې په اورد ميني
ظالم مې پرې کړې د نړۍ کې سپيني
تر خاورو لاندي دي مه جبيښي
که د بې نيازو تندی واي وريښي
د بنکليو زلفي وي عنبريني
چي وي تر شهدو راته شېریني
فراق په ما خوري د ځگړ ويني
عيش د دنيا مې غمونو تريخ کړ
زده مې غمزود صنم چور چور کړ
فلک له مانه نيازمن جدا کړ
باران د اوښکو مې پر وربوي
ما به ډېرنه و نيازمن ژللي
د خزان باد کړې غبار الودي
درېخ نن خه سوې هغه سري شوندي

سراغ له چا زه "پير محمد" نه سم
چرته به غوايم اوسم نازنیني

چي خوک یې نه وري په حق به پې سې
خو دي په اوښو مخکه چکړ سې
په واړه شاځکي به کله مرسي
چي پورته خېږي آخر به خوړ سې
پخپل نامه خوهر شی نومړ سې
ديار ګيسو به په خاورو خېږ سې
نازد خوبانو پر لېمې ود سې
پر سجده ژاره و خپل حبیب ته
اور چې د ميني په لمبو بل وي
رتبه که غواي فروتنې کړه
غمازکه بولم چې سپې دي خه سو؟
آهسته درومه د سحر باده

زه "پیرمحمد" بې د غم آشنا کېم
زبا نگاردي لە بلا زغۇرى
رباعيات

جفاد ياركېم خاطر نابساده زهره مى چووي لە آه فرياده
د خدائى دپاره د صبا باده روح مى تازه كېپە پە بوى د زلفو

عزم د سيل ئىما جانان كا
مېل پر لوري د گلستان كا
چاك بە له غمه غنچە گربان كا
كە سره لبان پە خندا و سپرى

خزان خالىي كېپى د گلوبىاخە
غم د بلبل كې سينه سوراخە
ودان خومە واي د دنيا كاخە
خوبان لحدتە لە تالېرىدى

چەھەر د گل سوھ شمع افروزە
بلبل چغار كالە دردە سوزە
ترهوا جار سىم ستانوروزە
چې پە موسم دى خوبان هوس كا

پيداتنها يام زه لکە شمع
عرض پرفنايم زه لکە شمع
لوند سرتراپا يام زه لکە شمع
اوپىسي مى خاخي پە شپە لە سوزە

پرکوشە تېرسە د يارشمالە
كىسە بيان كې ئىمالە حالە
وايە بلبل دئ بې پر و بالە
كە درتە وايى اوس حال يې شە دئ

زه پە خاطركى د عشق خراغ لرم
مدام پە كېنلىي پسى سراغ لرم
جور پە سينه كى د گلوباغ لرم
فراق مى زە پە داغونو ونىو

د صبا باده سراغ د تلىيو!
يو خل خوراپە تر كام و كلىي
پە اوركى و سو فراق د كېنلىي
"پيرمحمد" پېت كې د آه دودونو

معشر

بېلتانه دی کېم سرتوره پر لمبو يې کرم نسکوره
 زدہ می سوئی لورلە لوره هیڅوک نه لرم غمځوره
 آه د خلکوله پېغوره تر خوله نه سم کښای په زوره
 راسه نن د زبونو جوړه یوڅل بیا ئماترکوره

پې له تا می اوښي گوره
 پر من درومي لاري لاري

کله مهر یا وفا کپري فلك تل جورو جفا کپري
 بیا هم دوی خله جدا کپري بېگانه سره آشنا کپري
 په ډېر غم يې مبتلا کپري هر یو بېل په واویلا کپري
 هغه کله په نور چا کپري ولی چاري چې په ما کپري

نن پر حال څما ژرا کپري
 جي می ويني بوري وداري

مسدس

هجران انبار کوه پر ما غمونه ضعيف نحيف سوم په تن زبونه
 اور می بیا بل سود زدہ په خونه ګهی ژرا کرم، ګهی آهونه
 اوښي می خاخي له څکرخونه رنځ می زیاتپوري له دي تاخونه

آخر سینه به ورباندي داغ کا پتن چې مینه پر دي خراغ کا
 فراق را درومي فتور به چاغ کا زدہ دي له کښليو عاقل فراغ کا
 دا مرگ خزان دی، خوبان ګلونه څای د محنت به د دنيا باغ کا

مربع

زده می نادان و د مینی غل سو فراق یې اورو و راباندی بل سو
راحت می واوه په غم بدل سو اوښی سپلاب دی صورت می سل سو

په باغ کي شخول دئ بیا د بلبلو ثنا صفت کا د تازه ګلو
رضا دي کښېږدي آخر په سولو چې باندی جوړ، د بېلتانه چل سو

مخمس

بېلتانه په سرو لمبو یم کړولی مدام ژیپه ګونه ګرزم نښتېڅلی
شپرین خوب می له چشمانو دی وتلى تر مژگانو می خوناب دی اورېدلی

د غم سېل له مخه یووپم لکه خلی

يار آشتني راسره نه کېږي په جنګ راغي بیا می قتل و ته ځیر شوځ و شنګ راغي
خراب زده می له دې غمه په تنګ راغي ګویا تنګ له خپله غمه پتنګ راغي

اوسمی دل سوخته سینه داغلی

تبصره :

له معشر او مربع او مسدس او مخمس او خخه د نمونې په ډول دوه دوه بندونه را اخیستل
سوی دی، په اصل دېوان کې اوږد ه دي، دا ټوله نمونې له قلمي نسخې خخه غوره سوي دی.

ابراهیم خان

ابراهیم د نصرالله خان زوی په قوم کاکړ، د اعلیحضرت احمدشاه بابا په عصر کې زپرپدلى او تر (۱۲۰۳هـ) پوري ژوندي و، ابراهیم د خپل عصر د مشهور شاعر ملا پیرمحمد شاگرد او عقیدمن و، او له هغه نامتو اديب څخه یې ادبی علوم کسب کړي او د پښتو ژبي به شاعر و، وايي چې ابراهیم هم د عشق په لمبو سوي، او یو د لپونتوب حال پر راغلی و، په پسرلي به د کندهار په بنو کې ګرځېدى او خپل خواړه اشعار به یې په ارمان په خواړه ږغ ویله، ابراهیم خان د خپل استاد دېوانونه مکر لیکلې او خوشخط سپې و، د ابراهیم خان کاکړ اشعار دېردي، ئیني بدلي هم لري، خو اوس زمور څخه د د کلام نمونې لبو دي، فقط دغه خو بیتونه او رباعي خپلوا بناغلو ويونکو ته وړاندې کوو :

د خپل استاد مدح

چي پر لار د پاك احمد و	ڄما استاد ملا پيرمحمد و
چي عالم ورته حيران و	دي ملا په هسي شان و
تل مدام د خدائ له ترسه	سروکاري یې وله درسه
هغه ټول وه ده منلي	په رسول چي وو راغلې
بل قانع په مصیبت و	يو ولار پر شريعت و
په همزولوکي یې نه وه	خصلتونه چې دده وه
تر حساب ترشماره تېردي	مراتب یې همره دېردي
پري ملال به خاص و عام کرم	که همه واډه تمام کرم
عالمه ته مي ستايلى	بعضي بعضي مي ويلې

حاصل دا چې بهه سپې و
بهه سپې و بهه شپې و

رباعیات

په زړه مې اور دئ ستاله اوږدله
پاته مې کور دئ ځم له اوږدله
په درست جهان به اوونه بل کړم
لولم به ساندي کړم به کور بله

دن په سیالانو بې اعتبار سوم
باري چې خاوری ستا د دربار سوم
دونې مې بس ده چې تل په ویاړم
د بن بلبل و، بندی په نهار سوم

پر شاوخوا دی د حسن کوکي
توتي دي ستايي، په سري مشوکي
په مخ بنايسته يې بشکلي ملوکي
بلبلان ستايي، تابه ګلزار کي

په زرو ڙبو، به دي تل ستایم
زه خوتل ستایم، نوتل دي ستایم^(۱)
ته خوزما ګل يې، زه بلبل ستایم
جانانه ستایم، چې تل دي ستایم

(۱)

۱- په لومړۍ او آخرنې رباعي کي د تجنيس صنعت دئ.

اخوند گدا

د اخوند صاحب نوم نه معلومپوري، خو په گدا مشهور دئ، په اشعارو کي هم تخلص گدا راوري، او دی د خپل نوم په خبر يو فقير او گونبه گير سپري دئ، ډېر شهرت نه خوبنوي.
گدا د مغولو تر زمانې وروسته د سدوزو په وخت کي تبر سوي دئ، څکه چي د ده د يوه بيت خخه معلومپوري چي د مغلو د سلطنت کمبليه د ده په حیات او يا د ده تر پيدا ګډو مخکي ټوله سوي وي، هغه بيت دا دئ :

چي له عدله له انصافه یې خان وبنکو
د اورنګ له کوره څکه سلطنت لار
گدا په خپل او اشعارو کي د پښتنو د یوه جنګ ذکر کړي دئ، او په دې جنګ کي یې د پښتنو د یوه مشهور مشر قایم خان د مرګ تاریخ بنودلی دئ :
د تاریخ حساب یې (بلغ العالی) دئ
له دنيا په دا تاریخ بلند مکان لار
بلغ العالی د ابجد په حساب (۱۱۷۲هـ) کېږي، چي په وخت کي د پښتنو د لوبي
پاچهه مېرسن احمدشاه بابا لا ژوندي و، تر دې وخته د گدا حیات او ژوند یقیني دئ؛ زياتي نو نه
معلومپوري چي تر کومه پوري ژوندي و.

مذهب او لاس نيوه :

گدا یو سني مسلمان دئ چي نقشبندی ميانګل شيخ سعادت خپل سلوکي مرشد بولي او
وابي :

گدا شکر د خدای څکه ډېر ډېر کاندي
چي مرید د ميانګل شيخ سعادت دی

علوم او تصنیف :

گدا یو عالم سپري و، له هره علمه یې خه نه خه برخه لرله، خصوصاً په ديني او مذهبی علومو کي یې خورا لاس درلود، گدا د نافع المسلمين په نوم یو اثر لري، دا کتاب په "اخون گدادي" مشهور دئ او د پښتو په نظم په متوسط بحر کي ليکل سوي دئ، د شعر ډول یې مثنوي دئ، دا

کتاب تقریباً د ډبرو علومو مجموعه ده. عقاید، فقه، تفسیر، حدیث، تصوف او داسی د خینی نورو علومو مسایل پکنې سته، او د پښتو په مذهبی او دینی کتابونو کې پوره اهمیت لري. په دې کتاب کي خای په خای یونیم غزل هم پیدا کړي او د هر غزل په آخر کي د ګدا تخلص هم وي. دا غزل یې د دې کتاب سره خه مناسبت نه لري. داسی معلومپېري چې ګدا صاحب د غزلو یو مستقل ډبوان هم لري، او د غزلي له هغه خایه چا راقل کړيدي.

اشعار او افکار :

د ګدا د یو خو غزلو خخه چې په نافع المسلمين کي راغلي دي معلومپېري، چې په متوسطه طبع کي بشکلی شاعر دئ، شعر یې یو مخصوص رنگ او خوند لري، کلام یې عشقی او صوفيانه دئ، د ده په کلام کي د سوز او ګداز اثر معلومپېري، ویناوی یې د تخیل او نزاکته خالي نه دی، تخیل یې ساده مګر حقیقت ته نژدي او ډېر مقبول دئ، لکه دا :

د سحر چرګه خورد شې په کومي چې تا ناري کړي دلبر می درومي
یو می دلبر ئې بی بل رانه زده وږي زده می په دا وږي چې دلبر نومي

چې په زده کي دی د بنکلو مینه وينه ګډي وډي دغه اوښي ويني وينه
معشوقه یې هم په غم غمجن شي چې عاشق د معشوقې په غم غمجن شي

ګدا د شعر ډېر انواع ویلی دي، په دې کتاب کي یې خای خای غزل، رباعي، مثنوي، ترجیع بند، قصیده او داسی نور پیدا کړي، ګدا بعضی ډېري موزونی او دلچسپی قافیې هم لري. ده په شعر کي ظاهرآ د بل چا د کلام رنگ نه معلومپېري، دومره سپری ګمان کولاي سی چې د شعر طرز، او سبک یې "رحمان بابا" ته نژدي دئ.
ګدا پخپله هم لکه چې په دې فيصله خوبن وي او خان د رحمان بابا قایم مقام ګنې، او داسی واېي :

زه ګدای یې په خپل خای باندي قایم کړم
له جهانه چې شاعر عبدالرحمن لابر
د ګدا په کلام کي خینې بدیعی محاسن هم پیدا کړي، مثلاً په یوه بیت کي یې خپل تخیل په ډېر اعلى صورت سره راوستي دئ، په دې صنعت باندي د "حسن المقطوع" اطلاق کړي، لکه دا :

ما وي ستا د در ګدا یم هېرمه نه کړي
شا وي کله هر ګدا دئ خما یاد

په دې لاندیني بیت کي گدا د یار د تورو زلفو او سپین مخ تشبيه په خه بنه صورت سره
کې بد، په دې کي یې دا کمال کړي دئ، چې په هغه شي چې دې شې او ورخ لکيا دئ او سر او کار
بې هم د هغه سره دئ د یار د زلفو او د سپین مخ تصویر یې کښلې دئ، لکه چې وايی :
زلفي دې پرتې د شاه پر مخ باندي ګډایه
پاس به سپین ورق د کتاب توري جلوه کا

د ګدا یو خو شعرونه :

اوښکي ويني شي د ميني له دولته
ستړګي سپیني شي د ميني له دولته
سرې رنګيني شي د ميني له دولته
په خوتاب سپیني جامې د عاشقانو

نن و ما وته د ميني بلا راغله
لکه رعد د آسمان په تنا راغله
په بانه د عاشقۍ په ګدا راغله
د جهان بلا همه سره یو ئای شوې

بلاوي ډېري مينه یې کور دئ
د ميني کورکي د بلاشور دئ
دو ZX یې نښه د هجران اور دئ
جنت یې نښه د یار وصال دئ

د دلبرو د رخسار په اور یم سوی
لکه توري زلفي تور یم تور یم سوی
په یو ګل سره تازه شوم سکور یم سوی
د ناصح په نصیحت مې سوی زیاتېږي
ستا د غم په لمبه پروت نسکور یم سوی
بیا مې خه د بېلتانه په لمبه سیزې
په صورت شوم وچ گیاه سمسور یم سوی
ستا دیدن لکه باران راباندي بند شو

زه "ګدا" کله په سوو باندي راضي یم
شمع مخ دئ پروانه په اور یم سوی

که ملک د هندوستان شي خما خه
 چي تياره خمادخان شي خما خه
 که پادشاه درست جهان شي خما خه
 که دي فيض لکه باران شي خما خه
 که په نورو بي پایان شي خما خه
 که نسيم دي په بنه شان شي خما خه

که ملک يا شاه جهان شي خما خه
 که په نور بي تمامي جهان روشنان دئ
 چي خما مشکل آسان ورباندي نه شو
 چي دي فيض او کرم نه رسپوري ما ته
 چي په ما باندي دي مهر کرم نشته
 چي غنچه پري د مراد پرانتي نه شوه

چي بي گل ستا د چمن په سرکي نشه
 که "گدا" د گل باغوان شي خما خه

درست پاره پاره د ډون دئ ستا په غم
 چي بل غم تربنه بېرون دئ ستا په غم
 ما سر ايښي په زنگون دئ ستا په غم
 چي محزون تمام پښتون دئ ستا په غم
 په خوراک مي جگرخون دئ ستا په غم
 چي مي تن لکه پرون دئ ستا په غم
 آسمان ژايی سرنگون دئ ستا په غم
 په دا هسي رنگ ڙوندون دئ ستا په غم
 الف قد د هر چا نون دئ ستا په غم
 حال يې ورڅه په ورڅه زبون دئ ستا په غم

خما زره هسي محزون دئ ستا په غم
 غم دي هسي خاي خما په زره کي وکړ
 ناخبر عالم مي شيخ مشايخ بولې
 نه یوازي زه محزون یم ستا په غم کي
 اوښو رنګ واخیست د وینو له تاثیره
 په راتلود هر سبا مي غم زياتېږي
 پاس د مئکي پرسنيل د اوښو درومي
 معلومېږي چي له غمه سړي نه مري
 ملا دي ماته د وکړي په بېلتون کړه
 واړه ننګ د پښتنه دئ "گدا" نه ئې

﴿٩٠﴾

برهان خان

برهان خان د پښتو له شاعرانو خخه د دوهمي ډلي په لومړي پورکي ګنل کيږي، د د نور د ڙوندون وقایع نه دي بنکاره، فقط دومره خرگندبوي چي برهان خان د پښتو له خوا و او د احمدشاه بابا معاصر دي.

په (۱۱۷۴ هـ) کال چي اعليحضرت احمدشاه بابا د پاني پت پر ډگر مرپئانو ته تاريخي ماته ورکړه، داسي نسکاريبي چي زمور دغه شاعر هم د غازيانو په ډله کې، برهان خان د دي تاریخي جګړي، او د پښتنو د لوی بري کيسه نظم کړد.
له دي شمېره چي برهان خان د اعليحضرت احمدشاه بابا معاصر و، مور دا اټکل کولای سو، چي دي پسله (۱۱۰۰ هـ) زوکړي او تر (۱۱۷۴ هـ) پې هم ژوندون یقيني دي.
د برهان خان اشعار د خلکو په خولو کي شهرت هم لري، فرانسوی مستشرق ډار مستېږ هم د سرحد په ایبې آباد کي د ده بدلي ميندلي او نقل کړي دي، دا محقق وايي چي برهان خان د نادر زوي او یو خلمي و، چي د سرحد د هزاره په علاقه کي اوسيدي^(۱).

اشعار :

برهان خان ملي شاعر دي، په ملي لهجه او وزن شعر وايي، د د اشعار سڀځلۍ ملي رنګ لري، او سبك یې خور او ساده دي.
داسي نسکاريبي چي زمور ملي شاعر یو حماسي اديب دي، ډېر خله دی د خپل شعر په دنيا کي لکه یو بريالي پښتون د جګړو او سرو تورو په میدانو کي ګرځي، او د پښتو حماسي روح ژوندي کوي.
برهان خان پڅله یوه بدله کي د پاني پت د تاريخي جنګ او د پښتو د بري ټوله وقایع په داسي خورده ژبه چي حماست او د پښتو په خته اخبلی غيرت او شهامت بنه ځنۍ او خارېږي بيان کړي دي، په دي بدله کي ملي شاعر د احمدشاه بابا هغه حماسي او ملي افکار، چي د دغه جنګ سبب سوي دي هم نښي، چي احمدشاه بابا د ملي ننګي له پاره په دي جنګ اقامه کړي و، ده غونسته چي د پښتو ننګ او ناموس د پښتو د زړي امپراتوري په مملکتو کي بیا خوندي سی. ډار مستېږ لیکي چي برهان خان د خوصا خان او افضل خان خټک جګړه، او د آدم خان او درخانی کيسه هم نظم کړي ده.

لاندي بيشهه د پاني پت د کيسی لومړي برخه ده، وګورئ چي برهان خان په خه حماسي او د غيرته ډکه لهجه خپله کيسه شروع کوي؟ او خنګه د پښتو د توريالي شهنشاه د مېړاني احساسات خرګندوي! خصوصاً په دريم بيت کي د پښتو د پسيکولوژي لب لباب خنګه رابسي.

۱- د پښتونخوا د شعر هار او بهار د پاريس طبع ۱۸۸۸ء.

د کلام نمونه

د غرا په نیت ئمە له کابله
دا خبره مي په زره و گرزوبله
يا به بايلم کكري پري باندي خپله
د غزا په مهم خونن شوه يو تر بله
په رومبى ورخ پيش خانه يې و ويستله
په ډپرو اوښو يې خزانه ولپورپدله
د هندوستان په لاري تله واپه خوشده
د اخون^(۱) په زيارت پروت دعا يې غونستله

احمدشاه بابا په جارو ووبله
پښتنې مغولي لاندي کړې کفارو
يا به ننګ د پښتنه بيرته په څای کرم
امیران وزیران واپه تري چاپېر وو
يو دېش ورخي يې نېټه په منځ کي ینېو
چې دېشمې ورخ پوره شوه پادشاه سور شو
د پادشاه درې لکه لښکر همه سور وو
پادشاه خو ورخي دېره په پېښور شو

(۱)

د اټک په سيند يې دوه پوله تيار کړل
هر سپاهي يې له بېپخونه کم نه و^(۲)

پادشاه پربووت په مانجه يې میشته کړله
د روتاس کوت يې بې جنګه واخیستله

(۲)

۱- مطلب اخوند دروپزه دي.

۲- د فتح خان پېیځ او د ده ملګري په پښتوکي په شجاعت مشهور دي.

احمدشاه پادشاه غازی او هم سخی و
د باهو نه لکه پوخ ورپسی راغی^(۱)
با هو وویل پښتون خما د خواب نه دئ
مخامخ شو جنگ یې جور کړ په میدان کي
سمند خان مډمن خان دواړه شهیدان شول
اوہ ورخی وه تیاره بیا رنایی شوه
مرېتی په لور د غم ناري سورې شوې

(۱)

پادشاه جنگ وګته هر خوک پړی خوشحال شو
بیا "برهان" یې مدام ستایی له غزله

۱- باهو لکه چې د مرپتو سردار و.

جان محمد

جان محمد د پېښو شاعرانو د اوستي ډلي وروستني سري دئ، چي د احمدشاه بابا په دوره کي ڻوندي او د (١١٥٠ھ) کال په حدودو کي ېي حیات درلود.

دان محمد ديني اشعار ډپر دي، یو کتاب ېي "نورنامه" مطبوع پانه دئ داسي بشکارپوري چي ده طبعه په پښتو کي مقترده وه، جان محمد د خپل عصر عالم و، په سيرت نبوی کي ېي بنه معلومات درلوده، ده اشعار هم دغسي ديني او اخلاقي رنگ لري.

دان محمد ډپر اشعار مور ته نه دي رارسپدلي، د ده شعر دٻوان هم چا نه دئ ليدلى له عشقی اشعارو خخه ېي فقط دا یوه بدله مور موندلې ده، چي لاندي ېي ليکو:

بدلبنکر د بېلتانه راته ولاپ شو پر دغه څما د زره بشهر ويچار شو
 چي مي زره ستا پر بېلتون باندي لتاپ شو د وصال له ډپره قدره دي خبر کرم
 چي راپېښ د جدايى تود اهاپ شو د وصال بهار مي تویه شو پر څمکه
 یار مي تګ د بنګالي او یا کراپ شو هيچ اخلاص مي بې لباسه تري بيا نه موند
 د خپل یار بېلتون همپيش راته ولاپ شو چي مي تل د زړکي غونبشي خوري عالمه

د بېلتون په سخر دي ولې ويشت اشنايه
 "جان محمد" چي سينه ما ته له تا لاپ شو^(۱)

۱ - د اخوند دروبزه له مخزنې نقل چي په (١١٧٦ھ) په ملتان کي ليکل سوي دئ.

عبدالکریم کاکر

د کندهار له علماءو خخه، چي په مشرقي علومو او فقه او اخلاقو کي يې نه لاس درلود او د پښتو ژبي په او سطه درجه شاعرانو کي .
 عبدالکریم اخندزاده په علمي کورنۍ کي روزلى سوي، او عالمانه ژوندون بي درلود، په (۱۱۵۱ هـ) کال هغه وخت چي افشار نادر شاه پر کندهار حمله کوله، زپړپدلي او په (۱۲۳۵ هـ) د خلور اتيا کالو په عمر په کندهار کي وفات سوي دي .
 د عبدالکریم اخندزاده یو پښتو منظوم کتاب "زین العلم" د عربی "عین العلم" ترجمه ده چي قلمي نسخي يې بېخې لبر ميندلې کېري، دا کتاب ده په (۱۲۳۴ هـ) منظوم کېري دي .
 عبدالکریم اخندزاده بې له دغه کتابه نوري بدلي هم په پښتو لري، لکه چي حاجي عبدالله پوپلزى د ده د بدلو په خصوص داسي وايي :
 د عبدالکریم غزل مي اروپدلي
 زره له بېخه پړکوي لکه خنجر
 د دي مرحوم شاعر فقط دغه خو بیتونه موږ ته را رسپدلي دي، چي لاندي يې ليکو :

اخلاق

له گنبلو تراند تېره
د هغه نوم به باقی وي
د هغه به ژوند بنه نه وي
چي په درست اديانو طاق دي
پيغمبر دئ پاڅېدلی
او پرڅای کي دا میثاق
"لاتمم" هم ګوره:
نو به دین وي دېر بېکاره
نه به خوک اسلام غواړينه
نه به فقهه نه کمال وي
ټول به شي بي منفعت
هر بنه خوي پوره آئین کړي
که نه دی خوتش حیوان دئ
رذائل حیوانیت دئ
چي بیان کړم بنه خویونه

د بنه خوي ګټه د ډېره
هغه خوک چي اخلاقي وي
که د چا اخلاق بنه نه وي
د اسلام خو بنه اخلاق دي
د اسلام دین دئ راغلی
چي پوره کي بنه اخلاق
چي "اني بعشت" وروه
بنه اخلاق که نه وي یاره
نه حاجت به د دین وينه
نه به وحې نه انزال وي
که علوم دي که حکمت
د اخلاقو تکمیل دین دئ
په خویو انسان انسان دئ
مکارم انسانیت دئ
زه خو غواړمه پښتونه

په بنې غورد ېټه ونغوره
په بد خوي مي زده مه توره

الپوري حافظ

حافظ د پښتو یو مشهور شاعر دی، چې نوم یې معظم و^(۱)، دی د الپوري د کلې دی، چې د سوټ د غرو د کانبا غرپند درې خخه یو وړوکۍ کلې دی^(۲) دا دره د بنیر قطب پلو، او د سوټ لمړ خانه خوا ته پرته ده.

داسي بسکاره کېږي چې حافظ د اعليحضرت احمدشاه بابا معاصر او وروسته د اعليحضرت تېمورشاه په عصر کې هم ژوندي و، ځکه چې ده پڅپل دېوان کې د تېمورشاه نوم ذکر کړي دی، نو د حافظ د ژوندون دوره مور تر (۱۱۵۰ هـ) وروسته تاکلای سو، حافظ د خپلي زوپتیا منی هم لیدلی، او تر سپین ډیرتوبه لا ژوندي و، لکه چې پڅپله وايی :

برګ میوه می توی شوہ د بېرى خزان لغړ کم
تېر لکه برپننا شوې د څوانی اردې بهشته

دېوان :

د حافظ دېوان مرتب او مردق سته، چې لوړۍ پلا په (۱۳۵۲ هـ) د کاكا صاحب له زيارته نشر سو، وروسته بیا دوهمه پلا اصلی نسخه چې پڅپله د حافظ په خط وه، د کانګربند د حاکم معین الدین خان په ذريعه پیدا او صحیحه چاپ سوه.
د ده شاعري او افکار :

حافظ په متوسطه ډله کي اول نمبر شاعر دی، کلام یې موزون او دلچسپ دی، د ده اوږده بحرونې ډېر خوښ دی، نو خکه د دېوان زیاته برخه یې په اوږدو بحرونو کې ويلى ده، مګر کمال یې دا دی چې دا اوږده بحرونې یې خوندor او موزون راوستي دي.
حافظ صاحب کله په صريحه لهجه، او بسکاره ڦې لکيا کېږي، او کله کنایو او استعارو

- ۱- سوال د معظم که په درگاه د رب قبلېږي
- ۲- ته چې په غربنډ کې شناخت قيمت غواړې حافظه
بوی د منیکو غواړې د درب ګرو په دوکان کې

ته ټوپ وهی، د ده دکلام زیاته برخه پند او نصیحت دئ او ٿئیني برخی بی عشقی او سلوکی هم دی او په دواړو خواوو کي پوره دسترس لري. حافظ صاحب په عوامو کي هم دې مقبولیت لري د وعظ خبری بی دېری خودې او رقت آوري دي او په زرونوکي یو خاص اثر اچوی په ادبی لحاظ هم د ده شعر دېر محسن او مزايا لري، بنه تخیل، استعارات، تشیبهات پکنې پیدا کېږي، په دې لاندی بیت کي بې دیار په شوندوکي مقتضاد صفتونه جمع کري او د طلاق صنعت بې راوبدي دئ :

په سرو شوندوکي بې اوړ دئ هم او به دی

دواړه زیست کا په یو ځای کي بې جdale

حافظ د یار د کله رنجش خه بنه تسلی ناك مثال راوري :

یار چي نرم خور وي که لو تريو کا جبین خه شو

وايي اطبا نافع دارو اسـکنجـبـينـ تـهـ

حافظ پر منصور تنقید کوي او وايي د دلبر ستایل په پته بنه دي، خزانې خلک په پتوکي

سنجوی، داسي نه چي پر میدان ودرېرې او ناري وهی، نو سزا به بې هم دا وي لکه منصور :

مصنور سر ظاهره وسولی ته وخوت

د خلا خبری کله په ملا شي

په خلوت په خاموشی کي دلبر ستایه

خزانه بشخول هر کله په غلا شي

د حافظ د شعر سلاست او روانی البتہ چي د دې لاندی بیتونو نه معلومولی سئ :

برگ مېوه مې توی شوه د پیری خزان لغې کرم

تېر لکه برېښنا شوي د څوانۍ اردي بهشته

سود سودا هغه کا چي بازار له بها يوسي

ته چي دست خالي ئي په بازار کي وریا خه شته

د حافظ د نورو آثارو په باب کي موره ته معلومات نسته، صرف یو دیوان بې ليدل سوی

دئ چي تر دوه درې زره بیتونو پوري رسپېري، دا دیوان د مضامينو په لحاظ پر پنځو برخو وېشل

سوی دئ:

۱. توحید او رسالت

۲. حقیقی عشق

۳. د اهل سلوک نصیحت

- ٤. مجازی عشق
 - ٥. نصیحت عامه.

مود دهی برخی شخص

توحد او رسالت :

اول چی احديت و خود په خود یې سلطنت و
بیا خواهش دکثرت و نور پیدا پر نیک صورت و

مقدماتیو کل تر

بیا با هر چی هفه نور شو
د ممکن مخ په ظهور شو
د عدم ترکومی دور شو
په شپور خی ملک معمور شو

آسمانونه مۆھكى يەم

الف اول له کایناتو نور د پاک نبی نیک ذاتو
لکه لمر و ئل بده خوش سیرتنه نیک صفات و

انس و جن کے ملائک و
لامر صادق و خوت رنبا شوہ
د عدم پہ شپہ کی ورک و
هر چا خپل وجود موندہ

مشکل به واپه کری آسان مولا خما و روره
بی ستا به خوک واوری فریاد ثریا خما و روره
بیشتر نگاه کری له دغی بلا خما و روره
که ته غمخور شی په دنیا عقبا خما و روره
خدای راستولی یې رحمت لطف عالمو لره
د جهنم لمبی له سلو کالو اوری درومي

حبيبه مه رته "حافظ" له خپله پاکه دره
نشته بغیر له دی درگاه پنا خما وروره

حقيقی عشق :

مخ راته نبکاره کپه تر مهتابه روشن لا
 رام شو درته کل خوبان د مصر و مدین لا
 خوارگنې شاهان د خراسان و ختن لا
 ستا دندان ساطع دي اندرون په دهن لا
 مخ که نموده کپې غم به ورک له غمزدہ کپې
 خوار به آسوده کپې خوشه چین د خرمون لا
 تاو شوم لکه ژی، په جنگ جدل د بنمن لا

ياد که د يار نه يې ته يې ياد لره "حافظه!"
 شاه بيرته نه گوري سپاهي تېز کپو توشن لا

د حیرت په شپه د حسن مشال غواپم
 چې سبا يې نتيجه ورخ د اختر شي
 چې له يمنه يې ګدا سلطنت موسي
 هیڅ دمه می په نېمگپري دیدن نه شي

زه نایب یم د مجنون په عاشقی کې
 خلیفه د قارون نه یم جی مال غواپم

نصیحت اهل سلوک ته :

که خود رو ترکنگ لوپبوی عجب نه وي
 که په لاس د نابینا يې جلب نه وي
 و مقصود ته رو بپرون له مذهب نه وي

چوک چې ګل چیني کا په لمن به يې خار بلوسی
 زار د آزار جویو چې د زړه په بازار بلوسی

یار چې د يار شغل کا په کار يې اغيار بلوسی
 قلب د مومن ګوره ملقب په عرش الله دی

مجازی عشق :

هغه آشنا چې له ماتللى دئ بیا را به نه شي
که درست جهان پر ننواتي کرم پخلا به نه شي
هغه توتي چې چفپده چغار او س ولی نه کا
مرگي يې مهر پر خوله وواهه گویا به نه شي
سپین کته باز مې په منګل ناست و ناخاپه والوت
که درست جهان پسي پره کرمه پيدا به نه شي
په هره شپه پسي سبا قريں پيوست را درومي
په ما د هجر شپه رابره شوه سبا به نه شي
لعل و گوهر ئماله لاسه په درياب کي توي شو
که درست سيندونه پسي وج کرم په لاس را به نه شي
دا زه "حافظ" چې مرور له خپله ياره گرزم
خوک چې سبق د عاشقى وايي ملا به نه شي

نصحيت د عامو خلکو :

چي اجتناب د غيري و چارو نه په ژوند ونه کري
 سفر دي گران دئ د سفر په لار به بند ونه کري
 په ځکنندن کي دي توبه رب ته قبوله نه ده
 چي په حيات د نارواو ته سوګند ونه کري
 حلال حلال دي له حراموته پرهپز کره مدام
 لکه د اوښ غوندي په دواوو زامو شخوند ونه کري
 ته به د پاک نبي بسايسته دربار له خرنګ ورشې
 چي يې له دي ځای ديارى د دوستي بند ونه کري
 خدائ چي قاضي شي پاک رسول به شفاعت کوي ستا
 په لوی دربارکي به په دا ژبه چلند ونه کري

راغلي ستا په سترگو دنیاد حرص لړي
 نه وينې چي درومي د عقبا په لوري شخري
 تن که دي مشغول د باري خدائ په طاعت نه شي
 خه شوکه ژوندي يې په معنا په صورت مړ يې
 عمر دي کوتا دئ اميد لا تري کوتاه تر کړه
 ولې طناب اوږد په دالنډ میدان کي غړي
 تشن به دي روان کا که تودې لري د زرو
 کوم یو دنیادار دنیاله خانه سره وړي
 خوی د چارپایانو کري جشه دي د سېي ده
 شين بوټي چي وينې له ګړنګه پسی لغړي
 پاتي له شاهانه محلونه حوبلى شوې
 پاتي له خوارانو د بنو لرگو جونګري
 مه غولپېره "حافظه" دې دهр په یارانو
 زهر به پکښې وي که شربت درکا د ګوري

قاسم علی اپرپدی

قاسم علی په قوم اپرپدی د برهان خان زوی د رستم خان لمسی او د نېکنام خان کړوسي و، چې د نېکنام خان پلار الف خان آدم خبل و، او په آخر کلې کې سټا ته نژدي او سېدۍ، الف خان وروسته د پښتو برياليو سره چې پر هند یې حکومت کاوه تللى او هلته یې د پښتو مشترتب درلود.

د قاسم علی پلار برهان خان په فرخ آباد کي او سېدۍ او په (۱۹۲) هـ د درېمي خور وفات سو، په دغه وخت کي قاسم علی د (۹) کالو، نو د قاسم علی د زوکړي کال له دغه حسابه (۱۸۳) هـ ګټلای سو.^(۱)

قاسم علی خيل سوانح پڅلوا اشعارو کي په لوړ تفصیل راوړې، او پڅلوا وايې چې زه په هند کي زوکړي يم.^(۲)

مستشرق راوري ليکي چې د قاسم علی پښتو او عربي او تورکي، پاپسو، هندی او لوړ شه انگرېزې زده وه.^(۳) مګر د ده له چېله یوه بیته هم دا بنکارېي چې په هندی او عربي او پاپسو او پښتو پوهېدی.

قاسم علی په هند کي یو بنه پښتون سېږي و، دی پڅلوا ملي شئوناتو قايل او د پښتو د حکومت پر زوال په هند کي افسوس کوي، لکه چې وايې :

د انگرېز تنبرو ترم دلته غږپوري
نصارا شو هاکمان فرخ آباد
حکومت د پښتنه له سره لاري
وارخطا کې نوابان فرخ آباد

راوري پڅلوا پښتو ګرامر کي ليکي، چې قاسم علی د انگرېزانو د هند په لوړيو فتوحاتو

۱- د قاسم علی قلمي دېوان.

۲- زه پیدا په هندوستان پښتو می خه زده؟

۳- د پښتو ګرامر مقدمه ۶۴ مخ.

کي ژوندي و، او په دي مناسبت يې يوه بدله ويلى ده، چي خيني بيتونه يې دا دي^(۱):
 اوس په هند چي خدای پيدا کړه فرنګي
 نصارا په هندوستان حکومت کاندي
 چرته لار هغه خوانان شمشير جنګي
 بقالان وه سپاهي په هندوستان شوه
 دروپزه کاندي اشرف چونګي چونګي
 حيف در حيف دئ چي حرمت د اشرف نشه
 په اسلام هسي راغلي ده جنګي
 "احمدشاه دراني" نشته دئ يارانو
 چي پر سرکاندي افسر حبشي زنګي
 "شاه عالم" د قناعت په حجره کښېناست
 که پيدا شي نور اولاد تېمور لنګي

له دغو بيتو خخه بنکاره ده، چي زمود د شاعر د احمدشاهي دورې عظمت په ياد و، او د
 شاه عالم مغولي پر کښته والي يې افسوس کړي دي.
 د قاسم علي خان عمر تر (۱۲۳۱هـ) پوري یقيني دي، وروسته نو نه ده بنکاره، چي کله
 او چېري وفات سوي دي.
 خو دې شاعر په خلميتوب کي د پښتو ادب ته بهه خدمت کړي دي.

د قاسم علي دېوان :

د قاسم علي یو قلمي دېوان مور ليدلی دي، چي دغه دېوان د ده په ژوند کي ليکل سوي
 او د لومړۍ خور په غره ۱۲۳۱ = ۱۸۱۶ ع تمام سوي دي. داسي بنکاري کېږي چي دغه نسخه د
 شاعر په تصرف کي و، چي د ده مهر پر باندي دي په دي دول (قاسم علي خان افربدي ۱۱۹۱) د
 قاسم علي دا دېوان تر (۵) زره بيته پوري رسپوړي، غزلیات، قصاید، رباعیات، چاربیتی او مخمس
 اشعار لري، چي پر زاړه کاغذ په نستعلیق ليکلې سوي دي او دغه نسخه چي مور ليدلې ده ډپره
 قيمتي ده او بنائي چي بله دغسي نسخه نه وي پاڼه.
 د قاسم علي اشعار :

قاسم د پښتو شاعرانو په دوهمه دله کي داخل او په پښتو يې دې اشعار پړښني دي، چي
 عشقې او عرفاني او اخلاقې مضامين لري، د ده په کلام کي د تصوف رنګ هم سته او قاسم علي د
 فرخ آباد د غلام محمد نومي روحاني مخلص هم و، چي پخپلو اشعارو کي يې کله کله ستائي.
 د قاسم علي اشعار په خينو خايوکي سكتې او ماتوالى لري، چي غالباً دغه دېوان د

۱- د مستر راورتې د ګرامر مقدمه ۶۴ مخ د کلکټې طبع.

لومپي ليكونكى نقص دئ، او بنائي چي لومپي ليكونكى يې په پښتو نه پوهېدى، نو خکه په خينو
اشعارو کې نقص او ماتوالى بنكارېي.

قاسم علي د بدلوا په پاى کي کله خپل نوم او کله افرېدى راوبېي، سره د دي چې دې له
پښتونخوا خڅه ليرې په فرخ آباد او هند کي زوکړي او لوی سوي دئ، مګر اشعار يې ډېر کچه او
ې خوندنه نه دي، بلکې د پښتونخوا د شعر زوب خوند او پوخوالۍ لري او هغه اشعار چې ناپوه کاتب
نه دي وران کړي، او پر خپل حال پاټه دي، بد نه دي.

د قاسم علي له دبوانه دا هم بنكاره ده چې دي زمور پرداېس شاعر د پښتو پر ادب به
احتواء درلوده او د پځوانو شاعرانو آثار او اشعار يې کتلي او ليدلي وه، لکه چې دي پېچله یوه بدله
کې دمختني شاعران داسي یادوي :

تېر شو وخت در حمان اوس دئ خما^(۱)
مهربعلي، عبدالقادر که سکندر و
که اشرف، که ارزاني، مخلص شيدا
او که بل و کاظم خان معروف شيدا
الله داد او کريمداد که در پېزه وو
که احمد دئ او لتاپ که مهرشاه دئ
د وحدت په باع گې واپه دي ګلونه
که دولت و، که خوشحال و، که ميرزا
که اشراف، که ارزاني، مخلص شيدا
او که بل و کاظم خان معروف شيدا
جان محمد او بل فاضل و په دنيا
همګي خما د سترګو دي ضيا
زه د واپو شاعرانو خاک پا

(۱)

اوسم د قاسم علي له قلمي دبوانه یو خو نموني را اخلو :

د اشعارو نمونه :

۱- په دي بېتو کي چي شاعران راغلي دي، له دغۇ خڅه د نورو بیان زمور په دي کتاب کي راغلى
دي، د مهربعلي، مخلص، کريم، الله داد، مهرشاه د کلام نمونې مور نه دي ليدلي، په خلورم بیت کي
لتا معنى نه لري، بنائي صحيح يې نثار وي.

بدله

پوره نه شو لا مراد د زره نابناد
رایگان می لابر عبث عمر بربراد
اوسمعلومه شوه بې بېخه بې بنیاد
د عقبی نبیان به هیخ نه و را ياد
تش غمونه په خاطر کی شوه را زیاد
د شپرین په بېلتوں مرنه و فرهاد
طاقت نشته د ابدال او د اوتاد
دانایان باندی یقین که اعتماد
صبوری د هغوغ خه وي بې فریاد

درومی عمر ئىما هر دم لکه باد
ندارچی چې بې د سپین مخ نه شوم يارانو
ما گنلە به د دھر خە بنیاد دی
د دنیا په چار به هسی وم غلطة
په محنت برخه د هيچا سوانه شوه
که پوره شوې په محنت په مشقت کي
په قدرت د حق تعالى دم وهلو
د سپری تدبیر کارگر په قدرت نه شي
که د يارد بانو غشی په زره لک شي

"افرېدیه" که په يار واحد عاشق بې !
محبت مه کپه د آل او د اولاد

داغ د عشق لکه لاله بېرون درون بنه
ولي زېب که په کتاب نوم د مجنون بنه
حقیقی تر مجازی کنه افزون بنه
وايی مه کوئ آرام زیر گردون بنه
شممع ورو وايی د زره ويني رژون بنه
مرگ بھتر په دا دوران دئ تر زوندون بنه

ددنیا تر هوښيارى گنه جنون بنه
عاشقان دي واپه يو تر بله زياتي
د عاشق وي پایه لویه په ربې کي
بلبلان به يې ناره په باغ و راغ کا
پتنگان په پتە خوله به خان سېزینه
ورخ په ورخه شپه له شپې كھتري کاندي

"افرېدیه" دانایي تر دانور نشته
محبت په زره نهال کپه د بېچون بنه

هسي نه چي نن مهرو په تا شيدا يم
 ته لا اوس وايې و ماته يارد چا يم
 دروغ نه وايم دا هسي په رشتيا يم
 تپر ترسرا او تپر تر مال په تا فدا يم
 په هرشان به کمترینه عاشق ستا يم
 تر مجنون او تر فرهاد رسوا رسوا يم
 نه پوهېږم په کاره صفا گويما يم

ډېر مدت شو چي په غم دي مبتلا يم
 خما ستا د ميني ډېر شوه مدتونه
 که مي پېړې که مي پلورې عذر نه کرم
 که مي سراو مال خي دواړه ستا په مينه
 ما قضا رضا سپارلي دي و تاته
 هسي نه يم چي په غلابه کرم خبری
 په رشتيا کوم خبری همه واړه

که تنها له دنيا ورشم باک مي نشه
 اې قاسم علي له خانه هم تنها يم

کرم په غاړه به زنارد تورو زلفو
 لکه زه يم پرستارد تورو زلفو
 چي شوه یو ئله حصار د تورو زلفو
 که مي خپل شي شهريار د تورو زلفو
 د خپل يار يم ګنه ګار د تورو زلفو
 لکه زه يم ګرفتارد تورو زلفو

که دي بیا مومم یو تار د تورو زلفو
 هنود کله پرستش د کنشت کاندي
 هغه زونه به بیا کله راجاروزي
 د رقیب به خه قدرت وي چي جفا کا
 له زاهد له ملایانو شه غرض دئ
 په عالم به بل دا هسي قيدي نه وي

که چغار د عندليب په شان کرم نبه کرم
 "افرېښۍ" يم په ګلزار د تورو زلفو

مخمس

هغه زره چي مبتلا په کوم محبوب وي
همپشه په دا عالم کي به اسلوب وي
په تهمت په بدنامي به ډېر منسوب وي
ترنابوه خلکو د وړاندي که معیوب وي

په معنی له خپله یار سره مرغوب وي

د دنيا چاري به واړه بېش او کم شي
و هر چالره زوال هجر هرم شي
کوم سپري دئ په دنيا چي به بېغم شي
لاندي باندي وار په وار واړه عالم شي

د مانیام په وخت آفتاب ګوره غروب وي

هستو ګه د هيچا نشيته په دنيا کي
پر باور کړه که خه عقل دئ په تا کي
دروغ مه ګنه، رشتيا خما وينا کي
وفا نشيته ده د دهر په آشنا کي

دا خبره نوشته په هر مكتوب وي

په سبب د محبت ګوره تباہ بې
بنډپوان دیار په خنیو سر په آه یم
تالابني په بحربور خپله دلخواه یم
په طلب کي نود "شم وجه الله" یم

که شوك نه کاندي طلب هغه محجوب وي

دئ عجب چي يار په کوربه وي له ياره
هغه يارله يار به نه خبرداره
وي تر دا سوا به خه نور مشکل کاره
چي اغيارد يار شي يارد اغياره

خدای می نه کا دا کيسه چا کوت په خوب وي

مربع

دنیا پر بوده په دنیا کي	که خه عقل دئ په تاکي
"افربديه" حب د خدای کره	دئ نقصان په ماسوا کي
که مين به شي په بشکليو	حال معلوم کره د ويرژليو
"افربديه" عشق بازي	دي مشکل تر پر مشکليو

(د قاسم علي له قلمي دبوانه)

(۹۵)

خواجه رزق الله

خواجه رزق الله د پښتو یو نازک خیال او مبتکر شاعر دی، چي د خواجه نورخان زوي او په قوم خواجه خپل و، دی د ننگهار د چپه هار درود، د قلعه شیخ دئ چي په هجري (۱۱۵۹) ه) کال هوري زوكري، او د څلميتوب په دوره کي لومري هند، بيا کشمیر، هرات، بخارا ته تللى دی او د سپين ديرتوب پر وخت بيرته خپل مسكن ته راغلي، او همدلته مړ سوي دی.

لکه چي دی پخپله په یوه منظومه کي د سياحت خایونه داسي بشبي :

کشمیر هم مطلب خما دی	هندوستان مكتب خما دی
هرات خور نسب خما دی	کندهار د گلو هار دی
بلخه ستا جلب خما دی	بخارا کی مسافریم

په دې خو بیتو کی ده هغه تبول خایونه چي پکنې گرزپدلي دی، بنه بنوولي دي او له
لاندي بیتو خخه بنکاريوي، چي د رزق الله دا بېلتون د مرور توب له لامله و :
رزق الله د خپلی خالی مرور ولار
ته يې مل شي هندوستان ته برابر ولار

د خواجه شاعري :

خواجه د پښتو يو بنه او لوړۍ درجه نازکخيال شاعر دی، چي يو دپوان هم لري، مګر دا
قيمت دار کتاب ورک دی، د پښتو په شعر کي خواجه بنکلی مضمون او بنایسته الفاظ دواړه سره يو
خای کړي دي، او دغه خپل شاعرانه مهارت د ډيو ادبی نظرې په ډول داسي بيانوي :

په معنى کي معنى ناوي بلکېري
په کانه په لباس ناوي ناوي کېري
چي نه خوند وي نه معنا نه د الفاظ
د ډې لاس لستونې خنګه بنکاره کېري

خواجه له مبتدل مضمون خخه ډوه کوي، او پخپل شعر کي خورو مضامينو ته خاي
ورکوي، خپل ئان او خپل شعر په لاندي مضمون په بنه شان سره معرفي کوي :

چي تور بېل کاندي له سپين	په چانشته دا یقین
هر سپي وايي چي من یم	زه دا ځکه ګيله من یم
متل خه باري عسل دی	د پښتو يو خوره متل دی
خو په کار دی پکنې سر	دراغه کانېي دي ډېر
مګر خه کرم خپل نصیب	نه شاعر یم نه اديب
سینه ډکه لکه ګنج	چي اخته شوم په دا رنج
هم د دې متاع له حاله	څمابه شوه دلله
نه چي بي رنګه خامتا ده	راشئ و اخلي بنه متاع ده
ھى توبه شه له بي نيازو	څوك يې نه اخلي په پيازو

په دې ډول خواجه یو باذوقه سپري او په ادب کي د بنو نظرياتو خاوند و، او په نازکخيالي کي بې هم ساري نه درلود، له دې بیتو خنځه ده ادبی لياقت او نازک فکر به بشکاريدي : آيا پر مخکه خنګه استپلا کېږي؟

په نرمي کي د اوبيو په خېړ شه نرم
که مطلب دي دې مخکي استپلا ده

خواجه په تقوی کي هم د عشق پر لار برخي لري، او یو گړي د اشنا سره په خلوت کي راز او نياز ډېر غنيمت ګني، لکه چي وايي :

په تېر شوي عمر ډېر کېم تاسف
دا تحريرک دئ د تقوی او تصوف
په خلوت کي د آشنا سره رضا يم

د عشق په دنيا کي خواجه څيني واقعي کوايف لري، چي د خپل زده او خپل حال
ترجماني په بنه ډول کوي، او داسي بشکاريدي چي دی واقعي د ميني په اور سوي او څيني نازک
حالات بې بنه تصويرکري دي، مثلاً یو وخت خپل مين په خوب ويني نو وايي :
ومي ليدي ستا زلفي په خوب کي وينش شوم نه وي ولی؟
اور مي په ديوان پوري شو، دود مي له تالاقه وختوت

وطني او حماسي اشعار :

خواجه د وطن په بېلتون کي لکه څيني نور پرداش شاعران، خواجه او د اوره ډک اشعار
لري او د ده د وطن مينه بنه څني بشکاريدي، مثلاً یو وخت د وطن په بېلتون کي وايي :
خوار غریب او بې نوا وای
چي وطن برخه ئاما وای
هم هاغه آب و هوا وای
نه چي هندواهه ئاما وای
هماغه بېد بېديا وای
واته ګواپمه له هنده
څو ژوندي یمه تر مرگه
ميشه خوش يم په وطن کي
نه دي هندشي نه دې نوم شي

چپهار کي کلاشيخ واي
رزق الله او مشغولا واي"

د خواجه دا وطنی منظومه خو یو ادبی شکهار دی، علاوه پر دی د خپل ملیت قدرمن هم دی، او د وطن په مینه کي ڈپر تاوده احساسات لري او حماسي افکار یې خورا گپندي دي، مثلًا :

د بلا غشي مي خېژي له پښتو
زه خواجه رزق الله نه پرپردم پښتو
چې خبر شوم د حملې د کم غلېمه
د غيرت خولې مي خاشي له وښتو

په دې لومړي بیت کي د اول پښتو مطلب قبرغې دي، او دوهمه پښتو يعني ملیت او ملي غیرت، چې پوره تجنيس دئ او علاوه پر دې نېټګنۍ دا دوه بیته د غيرت او حماسته هم ډک دي، چې د شاعر ملي حسيات اوخاروي، حقیقت هم دا دی، چې زمور شاعر بشپړ پښتون و او د پښتونوالی افکار یې زبنت پاخه وه. په یوه بهلے منظومه کي هم خواجه د پښتونوالی حماسي وياپ داسي بشکاره کوي :

خو چې مرشولم په توره
حکما شاد لیدونه ده
تله کافر او زه مسلم یم
که په بل وطن کي گرئم
خپل کمیس دئ بې تمیزه
نه ده مور راباندي بوره
مخامنځ راخه تربوره
ټینګ به نه شي بې شعوره
راپې بن شوې له ضروره
پرمما زیات کړله تنوره

په دې ډول زمور خواجه یو ملي او به شاعر دی، د ده د شعر یو خونمونې نوري هم راوړو :

د شعر نمونې :

غزل

ستا د زلفو په تناو خفه مری شوم
سره لمبه لکه ګیاه ترککری شوم
زه اخته په کشالو او په خواری شوم
چې آشنا د ستا د عشق په جواری شوم
چې نمری په خوله د ډې بدی زمری شوم

زه "خواجه" د عشق له اوره امان غواړم
د نصیب له لاسه بند په بیماری شوم

صياده زه دي بسکارکيم د زلفانو په کمند
 نه خوب نه مي آرام شته، نه مي نور د صورت خوند
 هم هاغه ارته فضا وه پکبني خوبين مي صورت ساه وه
 ستا په تارد تورو زلفود هوا مرغه شو بند
 لکه مووم هسي توپيرم لکه واوره ويلى کېريم
 يا حيات پر مېړتون دئ يا خماد غريب ژوند
 په زره داغ لکه لاله شوم، په تن کور لکه هاله شوم
 چي دي وګورم صنمي خال د وريخو په پېيوند
 "رزق الله" پناه گزین شو، له رقيب شيطان لعین شو
 رب دپاره گزار وکړه، په بنګړي د خپل مړوند

د ځوانۍ دور دي راغى دلربا د بنو په فرش مي کښېږده قدمونه بي اختیاره چي درڅغلم ودرېږم ترقیامته به مي حلق قند او نبات وي	ټول څلېږي لکه سترګه د سبا سترې مه شي سترې مه شي مرحبا بي شبېډه دي ټول صورت شوکهربا که مي وخوري ستا شوندي مربا
--	--

د "خواجه" برووا له نره زمري نه وي
 ملي عشق دي تري نه جوړ کې زور رو با

ملي بدله
 کسر

اې خما بدنه نصيبة خه د بدبو برخه ستا د لا یوکرت د يار وصال	هغه جنت مثال نه دي شو منظر د کسوخه بلا په تا د لا
---	--

(۱)

پوري به په سترگو رانجه خاک د ستا د پاي کرمه
 زيات ترپنه درمان نشته
 لاس د مناجات مي جگ نيولى عرض په خدای کرمه
 بي تا مي ارمان نشته
 ستا خمارو سترگولکه شل په پبنو د خان کرمه
 دارنگه چشمان نشته

كه مرمه زه به مرمه پر ما خه د ستا پروا ده لا
 ستا پر بنو زه حلال

(۲)

تا په تېغ د سترگونيم بسميل لکه آهو کرمه
 وگوره جي حون د خون
 نه لرم سناج د نجات بېخ ته يې لاهو کرمه
 حال مي وار خطا زبون
 قبول قرآن په قاف و نون
 لاس راکه د خدای دپاره روی به درته هو کرمه

ومنه دا روی د قسم خه نامه بالا ده لا
 نه لري مانند و سيال

(۳)

ما چي زره بايلودي ستا پر زلفو ملامت نه يم
 دا چپا و د عشق دئ
 ته چي ما ته وايپ و اخله لاس په دي حجت نه يم
 مې گنه چي فسق دئ
 حفظ د امانت کرمه، رضا په خيانت نه يم
 عشق د ازل رزق دئ

ليري شه کاذبه ستا د عشق خونه تالا ده لا
 سخت دئ ستا د عشق کمال

ملي بدله
 کسر

وربل دي نيمه شپه شو له قراره
په منځ کي نرۍ کربنه د کذاب^(۱)
ستا مخ صبح صادق شو سبا ياره
درنګ ساعت له به راو خېژي آفتاب

(۱)

په تېغ دي د دوو سترګو نيمه خوا او پرهاري کېم
پخوا به زه بادار وم اوس د ستاسي نوکري کېم
پخوا دي وم تر خنګه اوس دي ولې مزدوری کېم
زماد وينو ډک زېگى خوتا کئ را فګاره
ناترسی دا پرڅه؟
ناترسی دا پرڅه؟
ناترسی دا پرڅه
درپېښ به شي عذاب

(۲)

خجل د مهرويان کړ په جبین آفتاب مثاله
پتنګ درنه تاوبړم لکه بل چې دئ مشاله
وعده دي د قیامت شوه هاغه کړې د یوکاله
چې نور به له دي روسته زه د ستا یم انتظاره
ذره یم یا کوکب یم
رسا مې په مطلب یم
زه تېر له دي ادب یم
یا ژر راکړه څواب

۱- له کذاب خخه مطلب صبح کاذب دي، دلته وربل په شپه، او د وربل د منځ سپينه کربنه د صبح
کاذب په رونا سره تشبيه سوي ده، او د دلبر مخ صبح صادق بلل سوي دي.

(۳)

یوه باندي مي پوه کره
 تباه دي خما اوه کره
 تا غرقه د عشق گروه کره
 زه نرم ستاد باب

ژوندي به يم تر خو چي تشكريا به گيلپي کرم
 د غم پېتىي دي ياره زه تر پېبنو نوكو خولپي کرم
 له دي نه وروسته ولې بې عمله مسئلپي کرم
 نه سيال يم نه شرمپېرم چي لانور يم اميدواره

(۴)

دا کارنه د چل ول دئ
 که دي له دي اتكل دئ
 د درخو د لفول دئ
 نه خوب شته نه يې خواب

"خواجه رزق الله" وايي چي ياري شي په نرمى
 په نرمه ژبه نوش کړه سره لبان د لپونى
 ياري وه د فرهاد په مصلحت د شېرينى
 آدم يې لپونى کړئ که ګرئي ناقراره

﴿٩٦﴾

ملا فرح الدین

نسلاً عرب او د اعليحضرت احمدشاه بابا د عصر له مشهورو اولياوو او علماءو خخه دئ. چي وروسته يې په کندهار کي په زهد او ارشاد دېر شهرت موندلی دئ.
 ملا فرح الدین په (۱۵۹ هـ) زېړبدی او په (۱۲۴۱ هـ) په کندهار کي د عمر پر (۸۲)
 کال وفات سوي او د هرات بازار په جامع کي بنخ دئ.
 ملا صاحب دېر شاگردان او مریدان درلوده، دی پڅله د مشهور ميا فقيرالله صاحب
 جلال آبادي مرید و، او ټپه مکاتبه او مراسله يې ورسره درلوده^(۱)، د ده د علم او روحاښت لوړتیا له
 دې خخه معلومېږي چي د کندهار یولوی او نوموري عالم او محقق لکه حبيب الله اخندزاده د ده
 مخلص او شاکرد و، د دې معروف مرشد او عالم د وفات تاريخ د ابجد په حساب دا مصراع ده :

۱ - د ميا فقيرالله مكتوبات.

"رفت قط زمین مدار زمان"

اشعار او آثار :

ملا فرج الدین اخند د خپل عصر ادیب او میرلطف هم و، ده په اخلاقو او تصوف کي
تاليفونه کري دي، چي يو منظوم کتاب بي "تعداد الكباير" نوميري او د پښتو لنډ مشنوی دي، په دي
کتاب کي ده اسلامي اخلاق او عقاید بیان کري او کباير بې شمبېلې دي، دا کتاب تر دوه زره بیته
پوري رسپيري، د شعر په سترګه چي ورته وگوري، نو ملا صاحب د پښتو شاعرانو په دوهمه درجه کي
دي، لاندي د د کلام نمونه ولوئه :

هر حرام حرام منل دي
له هر چا سره احسان کړه
هم په غم د ده غمجن سه
په دوه کونه مهلكات دي
بيا د شرععي ته اعزاز کړه
يا چي نور باقی احوال وي
پر وارد دليل قطعی وي
واروه زما و تاته عرض دي
چي په شرع بنه دي وروهه
پر بدوالی یې جازم وي
چي به قول د شارع نه وي
امر کله د خلاق وي
نېکوکارکه بدکردار وي
لایضیع" عمل عامل دی
د بدی به عذاب ورکا
او عذاب دی ده عدل
تخلق خوی د خلاق کړه
اجتناب له ذمیمه کړه
مدارس چي وي د علم
شرم مه کړه مه و پرېږد

بل حلال حلال ګنيل دي
شفقت پر مسلمان کړه
په بسادي د ده بسادمن سه
چي د کفر موجبات دي
له همه وو احتراز کړه
که افعال وي که اقوال وي
محرم چي دا شرعی وي
اجتناب ورخني فرض دي
بنه هغه دی غوره کړه ګوره
یاغه عقل چي سليم وي
دا د عقل حکم هاله وي
هر غه کار چي لایطاق وي
هر عامل چي عمل دار وي
در ب فضل چي شامل دي
دنېکۍ به ثواب ورکا
دا ثواب دی د خدای فضل
ته تهذیب خپل د اخلاق کړه
اكتساب د حمیده کړه
مجالس چي وي د حلم
ته و دوى ته حاضر پېړه

(له قلمي تعدادالکباير خخه)

مسعود ګل پاسنی

مسعود ګل د پښتو یو رزمی شاعر دی، داسي بسکارپري چي دا شاعر د مقر په حدودو کي او سېدی خکه پاسنی خو د کندهار په اصطلاح د دي خوا خلک دي، چي د غلجو پر لوره سطحه او سېرۍ.

مسعود ګل د احمدشاه بابا په عصر کي زوکپي او د (۱۲۰۰هـ) په شاوخوا کي ژوندي و، نور د ده د ژوندون سوانح نه دي بسکاره خو دومره خرگندپري چي دا شاعر د پښبور او کرم او سپين غره په لمنو کي هم گرځبدلي او د خپل وخت د مشهور روحاني ميا عمر خوکني سره بي دېر ارادت او اخلاق درلود.

ميا عمر د احمدشاه بابا په جنگي سفر کي هم ژوندي او زمور شهنشاه هم له دي روحاني عالم سره پېژندګلوي او بنه روابط درلوده. ميان عمر خوکني پخپله هم اديب او شاعر و، ده د پښتو د نسب شجره په پښتو منظومه کړیده^(۱). نو مسعود ګل هم د دي اديب او عالم روحاني سېرۍ په ارادت، او اختلاط د پښتو ژبي یو نوميالي او پوخ شاعر سوي دي

اشعار او افکار :

مسعود ګل د پښتو په لومړي درجه شاعرانو کي آخر دي، ده د خپل مرشد او رهنمای په ستاینه او منقبت کي یو اوږد مشنوی په پښتو ویلی او له خانه بي په پښتو ادب کي یو ژوندي اثر پرپښی دئ د دي مشنوی نسخې ليو دي او د لندن په موزیم کي بي هم یوه نسخه سته^(۲).
بي له دې د مسعود ګل کوم ادبی اثر نه دئ ليدل سوي، د مسعود ګل اشعار پاخه او متین او د پښتو ژبي پر صلات سه بسکاري، که خه هم ده خپل کتاب د خپل روحاني مرشد په ستاینه کي نظم کپي دي، مګر هغه وخت چي د احمدشاه بابا د جګو بیان کوي، نو داسي بسکاري چي زمور شاعر په رزمي برخه کي هم پوخ ويونکي و.
دي په دې ادبی اقتدار، او سمه ژبه او خوره بیان د احمدشاه بابا جنگي کارنامې نسيي، چي د پښتو په رزمي اشعارو کي بي نظير او بد ليو مomo.

۱ - تاریخ صولت افغانی.

۲ - د مير احمدشاه رضواني شکرستان افغانی ۳۸ مخ د ۱۹۰۵ ع طبع.

د مسعود ګل له منظومو خخه دا لاندي بيتونه مورته را رسپدلي دي، چي د د طبع
اقتدار او رواني به خني بنكاريري:

حکایت د احمد شاه د ولایت کا
د پنجاب له ملکه تېرگیتي سтан شو
او مهم یې کړ موقوف د هندوبار
نور هرات ته عزیمت په هغه دم شو
د تسخیر عزم یې وکړ د هرات
هراتيانو ووې مونږه شو محصور
په کلاکي که کښېنو نو حصارېبرو
جان محمد دراني دا رنګ حکایت کا
اول کال چه شه داخل په هندوستان شو
اراده یې وشوه بیا د کندهار
چې داخل په کندهار د شه قدم شو
په قشون یې ووېشلي سیورسات
له فراه چې پادشاه وکړ عبور
که تري تبنتو په هیڅ لوري نه خلاصېبرو

موره مغل^(۱) دوي دوراني د کندهار دي
چې چاپېر شو تر هرات د شا پوځونه
که یې مخي له ورخي بې اعتبار دي
دوی خو ورخي وه پراته په دا فکرونه

(۱)

ولي ډېر و هغه کوت^(۲) محکم بلند
د هر چا په لاس ټوپک نېزې برچې شوې
بل پلو د نېزه بازو کړکههار
د هرات مغل شو واره کلابند
ترې چاپېر د پښتنو خښې مورچې شوې
يو پلود توپخانې و دندوکار

(۲)

۱ هرات په دي وخت کي د نادرشاه افشار له اولاد خخه د امير خان په لاس کي، نو ځکه تسلم نه سو، مګر تر خو ورڅو کلابندۍ روسته د هرات خلکو د پښتونوالۍ په نامه احمدشاه بابا ته برج خاکستر تسلیم کړ، نو ځکه احمدشاه بابا هرات فتح کړ (۱۱۶۳ هـ).
۲- (۴) قلعه.

شیربچه^۳) او غمباري به يې خه ستايم
په دريا کي دا کلالکه حباب
استحکام يې کله سد سکندر و

د شاهينو^۱) شترانو خه به وايم
د شاه پوخ به موج واهه لکه دریاب
ولی د حباب گنبد وايم بې ورو

(۱۲)

ئکه خلاصي به يې شا باندي عاوي^۴ کري
له هيسته به دلمړ په ملا کي برپين شو
گويما صور د اسرافيل قيامت بر پا کړ
ترکلا چي به گولي ورسيدلې
د شاه خوا به په ويشنتو شوه تخته مخه
خلاصول د ټوبک خود لوی حمامقت و
شو تمام گولي دارو په خر وارونه
اخيستل د کلا کله ډېر آسان و
دغه کار په ډېر مدت و زنگېدلې
د هرات والي د شاه بوزي بنده شو
په هر چا د فتح غږ و لګېدلې

د کلا په سر مغولو^۲) تلاوي کري
د کلا په کنگر و پاس چي تور بريښ شو
د کلا پر سر آواز چي کرنا کړ
دي طرف ته توپي شينې خلاصېدلې
هم هوري به شوه گولي سپه سمخه
شیربچه او شترانو خه طاقت و
غبارو د خلاصېدو نه و وارونه
باري وايه چي کلاته خه نقسان و
يوه مياشت په هرات شاه و جنگېدلې
د کلا ډبوان له بېخه افگننده شو
دور دور د احمدشاه و غږېدلې

(۳۴)

-
- ۱- لوی توپونه.
 - ۲- کوچني توپونه.
 - ۳- جرگې.
 - ۴- هياهو.

په هرات و شو یرغل^(۱) له هندوستانه
او س پادشاه به ایران واخلي په آسانه
نيشانه مشهد به واپه ژر درغل کا
او په سند او هند کي گده زلزله شوه

(۱)

﴿٩٨﴾

عبدالعظيم راني زى

د ده نوم عبدالعظيم د پلار نوم يې نه معلومپوري، صرف د نيكه نوم يې په يوه ئاي کي
راغلي او نورخان دي^(۲).

عظيم په خته راني زى او د پلار نيكه وطن يې سوات دئ په دې مسرى کي خپل وطن
او نسب يې دواړه بنوولي دي :

"زه سواتي عظيم له اصله راني زى يم"

عظيم په (۱۱۶۷ هـ) په سوات کي پيدا سوي او د تولد تاريخ يې له دٻوانه بسکاري،
څکه چي د ده د ٻوان په آخر کي يو مخمس دئ او نېټې يې په دې ډول سره وايي :

د تصنیف د مخمس واوره سامعه

سن یو زر دوه سوه درې پنځوس وواي

او د دې مخمس د جورو لو په وخت کي عظيم صاحب د شپږ اتيا کالو په عمر، لکه

چي د دې مخمس په يوه بيت کي ې خپل عمر په دې صورت سره بنوولي دي:

شپږ اتيا کاله مي تېر کړه، په عذاب کي

په خواري په مشقت په اضطراب کي

۱-حمله او تعرض.

۲-پاتي شوي دوهم سر نه دئ که ګورې
له سواتي نورخان نيكه نه تر ما پوري

نو د دوولس سوو درې پنځوسو خخه چې شپرو اتیا تفرقیق سی یوولس سوه او اووه شپېته پاته کېږي.

د شپرو اتیا کالو پوري خود عظیم عمر یقینی دی، څکه چې په هغه وباندي بیت کې پې تصریح کړدله او تر شپرو اتیا کالو زیات عمر باندي پې خه دلیل نه لرو. که خه هم عظیم د خپلو اشعارو ویلو آخری وخت (۱۲۵۳) سنه بنوولې ده، مګر دا هم کېډای سی چې یو کال نیم دي نور هم ژوندی وي او په دې کال نیم کې دې هیڅ اشعار نه وي ویلي. په هر صورت د عظیم صاحب د عمر په باره کې دا ویلای سو : چې د شپرو اتیا يا اوه اتیا کالو په منځ کې د عمر خاوند و.

د عظیم د وفات تاریخ پوره او یقینی نه معلومېږي، مګر تخمیناً ویلای سو چې په (۱۲۵۳) یا یو کال نیم زیات کې وفات سوی دي، څکه چې په دې سنه کې د ده عمر شپرو اتیا کالو ته رسپدلي و او شپرو اتیا کاله پوره عمر دئ. ډېر کم خلک دومره عمر ته رسپیوي نوله دې خاطره شپرو اتیا کاله یې موره د عمر آخری اندازه لکولای سو، او بله دا خبره هم ده چې عظیم په دې سنه کې د اشعارو ویلو خخه لاس اخیستې دئ او تر دې پس یې نور اشعار نه دي ویلي، نوله دې نه معلومېږي چې دا یې د ژوندون آخري مراحل وو، لکه چې عظیم د مخمس تر تاریخ وروسته په دې دول فیصله کوي :

خاتمه د خپل مکتوب عبدالعظیمه

دا غرل که بس دئ نور اشعار مه وايه

د عظیم صاحب اصلي استوکنه په سوات کې وه، ولی چې هغه یې د پلار نیکه وطن و، مګر د خوانی په وخت کې بیا راغلې دئ او په "برتهکال" کې چې د پېښور په خواشا کې یو مشهور کلی دئ استوکنه یې غوره کړدله او د ژوند ډېر خېږي هم دلته تېرہ کړدله، لکه چې وايې :

پرتھکال کې مي دئ کور پکبني اوسيېرم

په کسندي د حاجي خپلو کې نېټ رايه

د عظیم صاحب د وطن د پېښولو په شاوخوا کې داسي معلومېږي چې د تربورانو او دېمنانو د لاسه یې وطن پېښواني دئ او دې مجبوريت د وجه خخه بیا "تهکال" ته راغلې دئ، او هلته یې استوکنه غوره کړدله.

عظیم صاحب وايې چې حما پلار خپلو دېمنانو مړ کې، او زه یې له وطنه راویستلم، او وروسته تر دغه چې په وطن کې مي د تربورانو د لاسه خاۍ نه و نو پېښور ته راګلم او په تهکال کې مې خاۍ ونیو :

دېمني د دېمنانو اې خپلو

ربوده یې کرم له سواهه تر دې خاۍ

پلار حما یې کړو شهید دې مفسدانو

دوی ستي شه په آتش کي سر تر پايه

عظمي صاحب که د پروکوتوالي په دوره کي خه تحصيل کري وي البه چي هجه به يې په
خپل وطن کي کري وي مگر پوره تحصيل يې د خپل وطن د پربنبلو وروسته د خوانې په وخت کي
کري دي، داسي معلومېږي چي عظيم صاحب مروجہ كتابونه ټول لوستي دي، او د هجه وخت په
اصطلاح باندي یو پوره ملا او عالم و، د طالب العلمي دوره يې هم په تهکال کي تيره کړدله او اکثر
كتابونه يې د خپل خسر ملاسرفراز خخه لوستي دي لکه چي واي:

ډپر کتب دي په خوانې کي ما ويلي

له خپل سخر خخه اکتر له خلکو غلي

عظيم صاحب که خه هم ملا دئ د دمنه خبرو خخه معلومېږي چي دي د علمماوو په ډله
کي حسابېږي مگر سره د دي هم دي صوفي او یو سالم سپري تېر سوي دي، عظيم یو متصوف عالم
دي، او دی خپل مرشد مهربان صاحب ډپر ستاني، چي او س يې د کنې د پشدا او تېر په لته کي هديه
ده. عظيم تر تحصيل وروسته په تهکال کي امام او مدرس، مگر چي د عشق په خود خورد من سو
نو يې درس او تدریس پربنبلو، او نور عمر يې د ادب او شعر په دنيا کي تېر کري دي.

چي مشغول په تصور د خط و خال سوم

بيا مي منځ ته د کتاب نه دي کتلي

د عظيم د شاعري دوره له پاخه عمره شروع کړي، څکه دي وايي چي زما خوانان زامن

مره سوه، نو مي شاعري شروع کړه :

چي مي خوب په زړه غشى د خامنو

نوی کار د شاعري مي کړو روان

د عظيم شاعري :

عظيم په متوسطه طبقه کي یو نسلکي شاعر دي، بنه به افکار، نازک نازک خیالات، مهم
مطلوب يې په ډېره ساده او آسان الفاظو کي راووي دي. عظيم د روان طبیعت خاوند دي او ډپره يې
تكلفه طبیعي قريحة لري. دي داسي شاعر نه دئ چي د شعر په جوړولو يې خان مجبور کري دي،
بلکي شعر يې طبیعي او د هر قسم مجبوريت خخه خالي دي، دي د شعر له پلوه مجبور سوي دئ نو
څکه يې په کلام کي تکلف آميزي نه معلومېږي، بلکي کلام يې په یو طبیعي سوق سره روان دئ او
کلام يې د سلاست او د ساده کي یوه بنه نمونه ده.

د د په کلام کي تعقید او رکاكت په نظر نه رائي، او د داسي نامانوسو او غير مستعملو
الفاظو خخه چي له بلاغت او فصاحته ليري وي خالي او فارغ دي. عظيم په خپل کلام کي د رحمان
بابا پېروي کړدله او د شعر ډول او طرز او سبك يې کت مت د رحمان بابا په رنګ دئ او دی پچپله
هم د رحمان بابا د سبك د تعقیب اظهار په دې شان سره کوي :

د بابا عبدالرحمن مهمند په شاني
جور کرو ما د غم کتاب د مرگ د لاسه
عظمیم صاحب خرنگ چې د پنیتو شاعری په متوسطه طبقه کي راغلی دی، دا رنگ په
مسلک او مشرب کي هم په دې طبکه کي حسابېري، نه د سلوك او تصوف په لارکي د "میرزا خان"
او "دولت" هومره اوچت تللی دی او نه بې د خوشحال غوندي د دنيا سره زياته علاقه پیدا کړد،
بلکي عظیم د "خیر الامور اوسطها" په مرتبه کي کلک ولابر دی.

اشعار او افکار :

د عظیم صاحب د دېوان مهم مطالب خلور دي : عشق، سلوك، وعظ او نصیحت، د
زامنو مرگ، لکه چې وايی :

دا ويل ئاما به وي په خلور قسمه
عشق سلوك درییم به وعظ و نصیحت وي
خلوړم به می له درده د خامنو
څه ويلي د خفګان له مصیبت وي

برخېره پر دې د عظیم صاحب په دېوان کي شکایتي او تنقیدي افکار هم سته او تقریظي
مضامين پکښې هم پیدا کړوي.

د عظیم صاحب کلام په عشقی انداز کي پوره مزيت لري، زبه بې د عشقه ډک دی عشقی
کلام بې هم ځکه متین، ساده او خور دی، او خپل عشقی جذبات او پاک احساسات بې په دېرو
جذابو او ساده الفاظو نسکاره کړي دي او په خپل دېوان کي بې سلوك او تصوف ته هم به برخه
ورکړد، چې مورد بې د دېوانه خخه یو خونمونې اخلو :

عشق

دواپه زلفی اراسته کرپی چی عاشق به خوار خسته کرپی	باری تا چی نن له خیاله گوره دارام عالم ببودی
خه په چل کی راته گورپی لا و ماته آهسته کرپی	دواپه سترگی دی کرپی توروی بل نری نری خبری
سخت ویل ورسره وکره چی بیا خوله ورته پسته کرپی	رعايت درقيب منه کره چيري نه "عبدالعظيمه"

له هيبيتھ پرگلۇنو خزان پرپووت
عنديب له محبته حيران پرپووت
په هر ئاي چي ستاد حسن باران پرپووت
لىمانه و ته مي تاود هجران پرپووت
ولى يومي غم دېشكليو په خان پرپووت

په جهان چي ستاد حسن كاروان پرپووت
چي دا ستا بنكلى گلشن يې په نظر شو
ياسيمين به پري زرغون شي يې گلftenه
تورد سترگو مي په چېرە ثروا سپين شو
لكه سروه يم آزاد لنه نوره غمه

خداي دي مرگ كاندي مبلمه په "عظيم" باندي
چي له لاسـه يې د صـبر مـيزان پـربوت

وعظ

معلومپويي چي د خدائ په درکي چورپي
بنده ولې زده تپري په فاني پوري
خوتە خو به د حيات په براق سورپي
چي د خدائ له حكمه تنبتى په سر تورپي
دا چي ته دې سپين مهين بدن ته گورپي
د تربور عزيز په حق كي لكه اوپي

چي ياري نه کرپي د خدائ ميني کرپي نورپي
چي دنيا و مافيها واپه فاني دي
عاقبت به تربنې پرپوزى سر د لاندي
نه پوهپدم چي به خلاص په كوم طرف شې
عاقبت خو به يو موتى شې د خاورو
له شيطان سره پښتو كولاي نه شې

چي عمل په خپل ويل نه کرپي "عظيمه"
سزاوار د هر عتاب د هر پېغورپي

لفظي صنایع :

څرنګه چې د عظیم کلام د معنوی مزاياوو څخه ډک دی، او فصاحت او بلاغت پکښي موجود دی د رنګ د لفظي مزاياوو څخه هم خالی نه دی.

لاندي بيت کي د طباق يا د تضاد صنعت دی :

که ڇاپم په افسوس کله خندا کرم

گاه، فقیر شم گاهه نواب پدا مرض

ارسال المثل هم د معنوی صنایعو څخه یو صنعت دی، په یوه مصرع یا یو بیت کي یو

مثل راوړل د "ارسال المثل" صنعت دی لکه د لاندي ابيات :

"د ګور شپه چېري د چا په ګور کېږي

غم د چا په خوشحالی کله بدليږي

له سختي څخه مرگ نشته بې اجله

په خزانه د ګلستان ګلان ژېږي

بل د عظیم په کلام کي د "تجنیس مکر" صنعت هم سته، لکه :

چې مسکن څما د زړه شود دلدار دار بېلستانه راباندي راوبور په یو وار وار

اوسم په غاړه می بسته کړو د اظهار هار بې صبری می وسلو همپل د پټي

باري خه وکړم چې نه شي په انکار کار په دې سر به هر ګز نه وم اقرار شوي

کړم به یاره ستا د مخ له لاله زار زار خپل صورت به پس له مرګه په محشر کي

زه عظیم چې شوم قبول د یار په در کې

ځکه شو په رقيبانو غم دوبار بار

کم شي چې د قافي په لحاظ سره لزوم نه لري، د هغه شي التزام، د "الزوم مالايلزم"

صنعت دی، لکه دا :

نن می ګډه په صورت بیا زلزله ده راپسي د مفسدانو غلغله ده

پرون ټوله ورخ می کړي ولوله ده ما وي نن خوبه می پرېږدي برقرار

په نظر د عاشقانو تل نله ده که شېرين دی نيشکر په نزد د خلکو

دا څما د سپينو اوښو سلسنه ده دا درنه دي چې په مخ څما څلپېږي

فیض الله کاکر

د ملا بابر زوی و، چي اصلي وطن ڀي ڀووب او کندھار ته د هوتكو په آخر کي راغلي و، ملاباير عالم او زاهد سري و، چي دکندھار د بنار تر جوپدو وروسته ڀي زوي فیض الله اخوندزاده د سردار شاه ولی خان د احمدشاه بابا د لوئ وزير ملا او استاد و.

فیض الله علم او تقولا له پلاره په ميراث وري وه او د کندھار مشهور عالم او مړل فولوي حبيب الله د ده زوي و^(۱).

اروپدل سوي دي چي فیض الله کاکر دېر بنه پښتو اشعار ويل، او د اعليحضرت احمدشاه بابا تر عصر وروسته د شاه زمان تر زمانی ژوندي او سپين بديري عالم او شاعر و، د دي سري نور اشعار ورک دي، فقط دغه خو بيته ڀي ما له زرو خلکو شخه اروپدلی، او ليکلي دي :

غول

که د عشق له کره خلاص سوم، زه به نذر کاندم غږي
 د عشق اور هسي ستی کرم، لکه پنده او سپین خږي
 د پت مزي سره غريم، بيرته او م د عشق په تاو سی
 که هر خو پريپ وي غښتلی، بيرته سی هغه او مرپي
 ورک یم ستا په مينه ګوره لاس را او رود کره چي پر لار سم
 ما په دواړه کونه ستا دی په رشتیا نیولی پېږي
 په اور بل چي دي سور ټیک سوزما پر زړه د اور سکروټه
 پر ټټر دي لونګکین دی زما د مرگ پېغام راډۍ
 "فیض الله" پر تا مین یم، تا ایستلی له وطن یم
 په کوګل کي مي سور اوږدي، تاله ميني رابل کېږي

۱- د دي کتاب په دوهم ټوک کي د مولوي حبيب الله کندھاري شرحه وګوري.

میا عبدالکریم

د خپل عصر مشهور عالم او یو زبردست راهنما و، پلار بې میا الله بخش نومبدي د میا عبدالکریم علمي شهرت په توله ننگرهار او پېښور کي خپور او د اعليحضرت احمدشاه بابا او تېمورشاه معاصر و. دی په لغمان کي اوسبىدی، او یوه علمي حلقه بې درلوده، هر کله په تدریس او لارښونه بوخت و.

میا عبدالکریم په ۱۲۰۷ ه وفات سوی او د لغمان د علی شنگ په دره کي بنخ دی، چي او سن هغه خای د میا صاحب دېره بولی.

میا عبدالکریم د پېښتو بنه اديب او شاعر هم و، چي دېر اشعار بې د خلکو په ياد دی، او نسائي چي دبوان بې هم درلود، مګر او سن ورک دی مورد ته د دغه لاندی واعظانه اشعار لاس ته راغلي دي:

موعظه

لکه الف چي وصلت بیا مومي له لامه سره
او سن د هی هی فرياد کوي له هره گامه سره
او سن دی د گور چينجي مستي کوي له انダメ سره
او سن دی بشپړي ماني بیا دی باغچې جوري کوي
د مسافرو دلته خه دی له دوامه سره
په ناليدلې لار چې تلې توبنه دی ولې نه وړه
اول دی خوب په نالیچو په پشمینوکولي
اول دی بشپړي ماني بیا دی باغچې جوري کوي
"عبدالکريم" مه نازېږه په نيمګړي دنيا

موعظه

خه عجب باغ و د سرو گلو پري خزان ولگېد
بلبلی لابی په ژرا گند پري سوران ولگېد
خلیل د خدای و چي نمرود گزار کې سرو لمبو ته
چي خدای يې مل و هغه پوري گلستان ولگېد
شه شوه هغه خلک چي پالکي يې په هوا گرځښې
د مرګ د لاسه يې مسکن په گورستان ولگېد
شداد نمرود و چي دعوی يې د خدای کوله
لعين مردار شو ئکه خاى يې په نیران ولگېد
"عبدالکریمہ" ولې غم کړې خله مست نه ګرڅې
نبې سردار د دواپوکونو په لوان ولگېد

لومړۍ توك پاڼي ته ورسېد
د محمدګل نوري په اهتمام